

فِرَاقِ سَيِّدِي فِي نَعْتِ كَوْنِي سَيِّدِي

# شرح حدائق بخشش

مجلد

عمدہ الشارحین علامہ محمد فیض احمد ویسی رضوی مدظلہ

مکتبہ دارالعلوم





بِسْمِ اللّٰهِ الرَّحْمٰنِ الرَّحِیْمِ

# احقاق فی الخلاق

المعروف

شرح قصیدہ معراجیہ

جلد ہفتم

شیخ عماد الشارحین علامہ محمد رفیع احمد ویسی رضوی مدظلہ

فاسٹر مکتبہ دارالملت  
زنگری گراؤنڈ،  
راجھی پاکستان

الصلاة والسلام عليك يا رسول الله

سلسلہ مطبوعات نمبر-۴

جملہ حقوق بحق ناشر محفوظ ہیں

الحقائق فی الحدائق (جلد دہم)

المعروف شرح قصیدہ معراجیہ

حضرت علامہ مولانا فیض احمد اویسی مدظلہ العالی

۲۲۴ صفحات

۱۰۰۰

مارچ ۱۹۹۷ء - شوال ۱۴۱۷ھ

نام کتاب

مصنف

ضخامت

تعداد

سن اشاعت

ہدیہ

☆☆ ----- ناشر ----- ☆☆

مکتبہ وقار الملت کراچی

این پی-۴، ۳، ۲، ۱، نزد ککری گراؤنڈ، نواب مہابت خانچی روڈ

کراچی، پاکستان - فون نمبر-

..... ملنے کے پتے.....

☆☆ ضیاء الدین پبلیشرز، کراچی-

☆☆ حنفیہ پاک پبلیشرز، کراچی-

☆☆ مکتبہ اویسیہ رضویہ، (سیرانی روڈ) بہاول پور-

☆☆ مکتبہ رضویہ، آرام باغ روڈ، کراچی-

☆☆ رضادار الاشاعت، گنج بخش روڈ، لاہور-

# خاخرات

بسم اللہ الرحمن الرحیم

نحمدہ و نصلی علی رسولہ الکریم

اعلیٰ حضرت امام اہلسنت مجدد دین و ملت مولانا شاہ احمد رضا خان محدث بریلوی رحمۃ اللہ تعالیٰ علیہ عصر حاضر کی ایک ایسی علمی شخصیت ہیں کہ جن کے متعلق اب تک بہت کچھ لکھا جا چکا اور لکھا جا رہا ہے، دنیا کی عظیم درسگاہوں سے محدث بریلوی رحمۃ اللہ علیہ کے کئی علمی گوشوں پر Ph-D کے مقالے لکھے گئے، ارباب علم و دانش نے پر مغز مقالے لکھ کر ڈگریاں حاصل کیں۔ ہر محقق نے اپنے مقالے میں بڑی عرق ریزی سے کام لیتے ہوئے محدث بریلوی رحمۃ اللہ علیہ کے اس علمی گوشے کو بڑے عمدہ طریقہ سے نبھایا جو اس مقالہ کا عنوان تھا، نیز دنیا کی عظیم جامعات میں ہنوز اس پر کام ہو رہا ہے اور عظیم تر مقالے زیر تکمیل ہیں۔

آج تک جو کچھ فاضل بریلوی رحمۃ اللہ علیہ کے متعلق چھپا، موصوف کی سیرت کے کئی گوشے اجاگر ہوئے تاہم ایسے پہلو اب بھی تشنہ ہیں جن کی طرف اہل علم و دانش کی توجہ ابھی نہیں ہوئی۔

فاضل بریلوی رحمۃ اللہ علیہ جہاں اور فنون میں یکتائے روزگار مانے جاتے ہیں، شعر و سخن کی صنف میں بھی منفرد مزاج پائے جاتے ہیں، حدائق بخشش کی دونوں جلدیں اس پر گواہ ہیں۔ یوں تو امام اہلسنت نے مختلف بحر و مختلف زمینوں میں نعتیں کہیں اور بڑی سنگلاخ زمینوں میں بھی نعتیں کہیں تاہم فاضل بریلوی رحمۃ اللہ تعالیٰ علیہ کے کلام میں ”قصیدہ معراجیہ“ ایک خاص انفرادیت کا حامل ہے۔

ہم نے اپنے بزرگوں سے سنا کہ اس کا محرک ایک شاعر کا قصیدہ معراجیہ تھا، وہ یوں کہ ایک صاحب حاضر بارگاہ رضویت ہوئے، اور اپنا قصیدہ معراجیہ سنانے کے بلتجی ہوئے، محدث بریلوی رحمۃ اللہ علیہ نے ارشاد فرمایا، ابھی تو میرے پاس وقت نہیں آپ بعد نماز عصر تشریف لے آئیے، میں آپ کا قصیدہ سن لوں گا۔ شاعر محترم جب حاضر ہوئے تو فاضل بریلوی نے اسی اثناء میں ایک بہت ہی پر مغز قصیدہ معراجیہ کہہ لیا تھا، شاعر کا کلام سننے سے پہلے فرمایا، اس صنف میں، میں نے بھی کچھ کہا ہے

اسے سن لیا جائے۔

اعلیٰ حضرت رحمۃ اللہ علیہ کی زبان حق ترجمان سے برجستہ قصیدہ معراجیہ کے ۶۷ اشعار شاعر موصوف نے جب سنے، ان اشعار کی معنویت، لفظوں کا اتار چڑھاؤ، جملوں کی نشست و برخاست، حضور ﷺ کے ایک مختصر سفر کی جو تعریف ان اشعار میں سمودی گئی تھی، کو سن کر ان پر سکتہ طاری ہو گیا اور وہ اپنا کلام سنائے بغیر فاضل بریلوی رحمۃ اللہ علیہ کی نشست سے چلے گئے۔ یہ حقیقت ہے کہ قصیدہ معراجیہ واقعات و معجزات کا مجموعہ نہیں بلکہ حضور ﷺ کی تعریف و توصیف میں ایک پروقار شب کی وہ منظر کشی کی گئی ہے کہ شعراء کی عقلمیں دنگ اور حیران ہیں، یقیناً جانیں کہ گذشتہ صدی کے شعراء کے کلام پر صرف قصیدہ معراجیہ ہی کو رکھ دیا جائے تو بلاشبہ ان سب پر بھاری ہوگا۔

یوں تو شعری دنیا میں معراج شریف پر کئی قصیدے کہے گئے اور بلاشبہ محسن کاکوروی کا قصیدہ اپنے اندر بڑی گرانقدر معنویت رکھتا ہے، ایسا لگتا ہے کہ محسن کاکوروی نے بحیثیت شاعر پوری عقل و خرد کو بروئے کار لاتے ہوئے اپنی زندگی کا ایک ایسا شاہکار پیش کیا ہے جو قدر کی نگاہ سے آج تک دیکھا جاتا ہے مگر یہ عنوان اپنے اندر اتنی باریکیاں اور ایسی نزاکتیں رکھتا ہے کہ بڑے بڑے صاحب علم و فضل یہاں ٹھوکر کھا گئے۔ خود محسن کاکوروی بھی باوجود اتنی کاوشوں کے اپنے دامن کو نہ بچا سکے، مگر محدث بریلوی رحمۃ اللہ علیہ نے باوجود تمام نزاکتوں کے، بلاشبہ کہا جاسکتا ہے کہ کہیں ٹھوکر نہیں کھائی۔ ملاحظہ ہو وہ قصیدہ کا آغاز یوں کرتے ہیں۔

وہ سرور کشور رسالت جو عرش پر جلوہ گر ہوئے تھے

نئے زالے طرب کے سماں عرب کے مہمان کے لئے تھے

اس میں ایک شعر ملاحظہ ہو جس پر گھنٹوں لکھا جاسکتا ہے۔

کمان امکاں کے جھوٹے نقطو! تم اول آخر کے پھیر میں ہو

محیط کی چال سے تو پوچھو کدھر سے آئے کدھر گئے تھے

اور یہ بھی ملاحظہ کیجئے کہ موسیٰ علیہ السلام بارگاہ ایزدی میں پہنچے ہیں کہ یا رب میں تجھے دیکھنا چاہتا ہوں، مگر نہ دیکھ پائے، اس منظر کو محدث بریلوی رحمۃ اللہ علیہ نے یوں

پیش کیا ہے، غور کیجئے کیسی نفاست ہے۔

تبارک اللہ شان تیری تجھی کو زیبا ہے بے نیازی  
کہیں تو وہ جوش لن ترانی کہیں تقاضے وصال کے تھے  
معراج شریف کا سب سے نازک ترین پہلو جہاں بڑے بڑے صوفیاء غمش کھائے  
محدث بریلوی کتنی آسانی سے یہ کہتے ہوئے گزر گئے۔

حجاب اٹھنے میں لاکھوں پردے ہر ایک پردے میں لاکھوں جلوے  
عجب گھڑی تھی کہ وصل و فرقت جنم کے پچھڑے گلے ملے تھے  
قصیدہ معراجیہ کا تتمہ ملاحظہ فرمائیے کہ پڑھ کر دل باغ باغ ہو جائے۔  
نبی رحمت، شفیع امت رضا پہ لہ ہو عنایت  
اسے بھی ان خلعتوں سے حصہ جو خاص رحمت کے واں بٹے تھے  
اور اس کے بعد کہتے ہیں۔

ثنائے سرکار ہے وظیفہ قبول سرکار ہے تمنا  
نہ شاعری کی ہوس نہ پرواہ روی تھی کیا کیسے قافیے تھے  
نیز مخدوم و محترم استاذ العلماء، فاضل جلیل، شیخ الحدیث و التفسیر حضرت علامہ  
محمد فیض احمد اویسی دامت برکاتہم العالیہ، بہاولپور، نے حدائق بخشش کی مکمل شرح  
تحریر فرمائی، صرف قصیدہ معراجیہ کی شرح پر تقریباً ۲۲۰ صفحات تحریر فرمائے جو ایک  
عظیم علمی کارنامہ ہے، علامہ موصوف نے قصیدہ معراجیہ کا ایک ایک شعر نقل فرما کر  
پہلے حل لغات پیش کیا اور اس کے بعد شعر کی بہترین اور پر مغز شرح تحریر فرمائی ہے۔  
ایک ایک شعر کی شرح پر کئی کئی صفحات علامہ موصوف نے تحریر فرمائے، علمی دنیا میں  
بے شک یہ کام بھی ایک انفرادیت کا حامل ہے۔ اس شرح کے منظر عام پر آنے کے  
بعد ارباب علم و دانش کی نظر میں اس قصیدہ کی طلب اور بڑھ جائے گی۔

علامہ موصوف کی یہ بڑی گرانقدر خدمت ہے، اس پورے قصیدہ کی شرح کو  
پڑھ کر قارئین کو اندازہ ہوگا کہ محدث بریلوی رحمتہ اللہ علیہ کی فکر عشق رسول،  
مدحت رسول میں کن بلندیوں پر ہے۔ ان کے مخالفین جو انہیں برا کہتے نہیں تھکتے،  
اس قصیدے کی معنویت پر ٹھنڈے دل سے نظر کریں تو ان پر منکشف ہوگا کہ وہ ان

کے برابر تو کیا ان کی گرد تک نہیں پہنچ سکتے۔

رب کریم اپنی رحمت خاص اور اپنے پیارے حبیب کے صدقہ اعلیٰ حضرت  
امام احمد رضا محدث بریلوی رحمۃ اللہ علیہ کے مرقد پر انوار پر کروڑہا رحمتیں نازل  
فرمائے اور اس قصیدہ کے شارح حضرت علامہ اویسی صاحب قبلہ کو جزائے خیر عطا  
فرمائے کہ اس نعت کے بیسٹار مخفی گوشوں کو موصوف نے اجاگر کیا۔

ملک سخن کی شاہی تم کو رضا مسلم

جس سمت آگئے ہو سکے بٹھا دیے ہیں

فقیر خاک پائے امام احمد رضا

سید شاہ تراب الحق قادری رضوی

خطیب میمن مسجد مصلح الدین گارڈن کراچی

بروز دو شنبہ ۱۳ شعبان المعظم ۱۴۱۷ھ





بِسْمِ اللّٰهِ الرَّحْمٰنِ الرَّحِیْمِ  
 الْحَمْدُ لِلّٰهِ تَعَالٰی وَالصَّلٰوةُ وَالسَّلَامُ عَلٰی  
 رَسُوْلِهِ الْاَعْلیٰ وَعَلٰی اٰلِهِ وَاَصْحَابِهِ اَجْمَعِیْنَ  
 اما بعد! حدائق بخشش میں قصیدہ معراجیہ شریف کی شرح  
 منقول طور پر ایک علیحدہ تصنیف کا رنگ اختیار کر گئی۔ اسی لیے ایک علیحدہ  
 جلد میں شائع کیا جا رہا ہے۔ خداوند قدوس سے التجاء ہے کہ اسے  
 حدائق بخشش کی طرح دوسری جلدوں سمیت جامعہ قبولیت عنایت فرمائے کہ  
 میرے لیے تو شہ آخرت و موجب مغفرت اور مستفیدین کے لیے مشعل  
 راہ ہدایت ثابت ہو (آمین)

بِحَاہِ حَبِیْبِهِ سَيِّدِ الْمُرْسَلِیْنَ صَلَّی اللّٰهُ  
 عَلَیْهِ وَعَلٰی اٰلِهِ وَاَصْحَابِهِ اَجْمَعِیْنَ۔

الفقیر القادری ابوالصالح محمد فیض احمد اویسی رضوی غفرلہ  
 ۸ شعبان المعظم ۱۴۱۶ھ بروز اتوار  
 بہاولپور۔ پاکستان

# قصیدہ معراجیہ

## تعارف

قارئین کرام یہ وہی قصیدہ معراجیہ ہے کہ اردو کے ایک مشہور نعت گو شاعر حضرت محسن کاکوروی نے ایک بار اپنا قصیدہ سنانے کے لیے حضرت رضا کی بارگاہ میں بریلی حاضری دی ان کا قصیدہ بھی معراجیہ ہی تھا جس کا مطلع ہے۔

سمت کاشی سے چلا جانب ستھرا بادل

برق کے کاندھے پہ لائی ہے صبا گنگا جل

ظہر کی نماز کے بعد حضرت محسن کاکوروی نے اس کے اشعار سنانے شروع کئے۔ ابھی دو ہی اشعار پڑھ سکے تھے کہ حضرت رضا نے فرمایا کہ اب بس کیجئے عصر کی نماز کے بعد بقیہ اشعار سُننے جائیں گے۔ اسی ظہر و عصر کے درمیان آپ نے اپنا یہ قصیدہ معراجیہ کہا اور جب مجلس بیٹھی تو پہلے حضرت رضا نے اپنا قصیدہ سُنایا۔ اسے سُن کر حضرت محسن نے فرمایا۔ مولانا! اب بس کیجئے اس کے بعد میں اپنا قصیدہ نہیں سُنا سکتا۔

محدث اعظم ہند حضرت مولانا سید محمد اشرفی کچھوچھوی بیان فرماتے ہیں کہ لکھنؤ کے ادیبوں کی ایک شاندار محفل میں اعلیٰ حضرت کا قصیدہ معراجیہ نے اپنے مخصوص انداز میں پڑھ کر سنایا تو سب جھومنے لگے۔ میں نے اعلان کیا کہ اردو ادب کے نقطہ نظر سے میں ادیبوں کا فیصلہ اس قصیدہ کی زبان کے متعلق سُننا چاہتا ہوں۔ تو سب نے کہا، اس کی زبان تو کوثر و تسنیم کی دھلی ہوئی ہے۔



اسی طرح کا ایک دوسرا واقعہ دہلی میں بھی پیش آیا تو سرآمد شعراء دہلی نے جواب دیا کہ ”ہم سے کچھ نہ پوچھئے آپ عمر بھر پڑھتے رہئے۔ ہم عمر بھر سنتے رہیں گے۔“

اس قصیدہ معراجیہ کے بارے میں جناب مرزا نظام الدین **معراج نامہ** لکھتے ہیں کہ پیش نظر معراج نامہ قصیدے کے انداز میں ہے جس میں ۶۷ اشعار ہیں اس کی تکنیک ماقبل کے سارے معراج ناموں سے بالکل مختلف جن کا جائزہ لیا گیا ہے۔ اس میں معراج کی روایات کا بیان نہیں ہے بلکہ یہ شب معراج کا تہنیت نامہ ہے جس میں بہجت آگین افکار کی نغمگی کا بہاؤ پورے قصیدے کو اپنے لپیٹ میں لیے ہوئے ہے۔

اس کی زبان نہایت سادہ، شائستہ اور با محاورہ ہے۔ روزمرہ کا ہر محل اور مناسب صرف قریب قریب ہر شعر میں نظر آتا ہے۔ زبان کی سلاست یہاں تک ملحوظ رہی گئی ہے کہ آیت کریمہ یا احادیث کی تلمیحات تک سے امکانی طور پر کلام کو بچانے کی کوشش کی گئی ہے جب کہ معراج کے ذکر میں ایسا کرنا بہت دشوار ہے۔ ایسا نہیں کہ امام موصوف کی فکر نے ان مقامات کو چھوا نہیں جہاں تلمیح کے علاوہ کوئی چارہ نہیں۔ بلکہ ان مقامات کو ایسے سلیس انداز میں بیان کرتے ہیں جہاں اس کی ضرورت ہی ختم ہو جاتی ہے۔ اور مطلب واضح ہو جاتا ہے مثلاً قاسم قوسین کی ترجمانی دیکھئے۔

”محیط و مرکز میں فرق مشکل رہے نہ فاصل خطوط واصل کمان حیرت میں سر جھکائے عجیب چکر میں دائرے تھے“

عربی اور فارسی کے ایسے الفاظ جو صوتی اعتبار سے سماعت پر گراں گزرتے

میں بہت کم استعمال ہوئے ہیں۔ بیشتر خالص اردو کے مترنم الفاظ مصرعوں میں نکلنے کی طرح جڑے ہوئے ہیں۔ ملاحظہ ہو۔

خبر یہ تحویل مہر کی تھی کہ رت سہانی گھڑی پھرے گی  
وہاں کی پوشاک زیب تن کی یہاں کا جوڑا بڑھا چکے تھے  
اٹھی جو گرد رہ منور وہ نور برسا کہ راستے بھر  
گھر سے تھے بادل بھر سے تھے جل تھل امنڈ کے جنگل ابل رہے تھے

ایسا معلوم ہوتا ہے کہ امام احمد رضا کی زبان کی یہ شستگی مرئی اور غیر مرئی دونوں تھی۔ مرئی اس لحاظ سے کہ فن شاعری کے ذوق نے انہیں اساتذہ فن کے افکار سے آشنا کیا ہوگا ان کا زمانہ بہ اعتبار ترقی زبان کلاسیکی عہد ہے۔ یہ وہ زمانہ ہے جس میں داغ دہلوی کی فصیح البیانی اور سحر طرازی کا طوطی بول رہا تھا کوئی وجہ نہیں کہ داغ کی شیریں بیانی امام موصوف کے گوش زینہ نبوکش نہ ہوئے ہو جب کہ ان کے برادر خورد مولانا محمد حسن رضا کے شاگرد تھے۔ لہذا زبان کی سادگی اور صفائی پر بطور خاص ان کی توجہ رہی ہوگی۔

زبان کی سادگی غیر مرئی اس لحاظ سے کہہ رہا ہوں کہ ان کے تہنیت نامہ معراج میں مضامین کی آدر ذہیں بلکہ آمد ہی آمد ہے۔ بیان میں تصنع کے سببائے خلوص کی کار فرمائی ہے۔ ان کی فکر شعری کے سوتے ذہن سے نہیں بلکہ قلب کی گہرائیوں سے پھوٹتے ہیں۔

اپنے معراج نامہ میں امام احمد رضا نے عروس فن کے لب و رخسار کو خالص اردو الفاظ اور بندشوں کے سامان آرائش سے سجایا ہے اور اس کاوش میں ایک ماہر فن کی چابک دستی کا پورا پورا ثبوت فراہم کر دیا ہے۔

بہ الفاظ دیگر اس میں فن کے وہ تمام محاسن موجود ہیں جو ایک اچھے فن پارے



میں ضروری سمجھے جاتے ہیں۔

**حسن کلام** | بندشیں چست اور بر محل شریں الفاظ کا در دبست،  
تشبیہات کی سادگی، اور نکھار استعارات کی جودت، لہجے  
میں گھلاوٹ اور وارفتگی، طرز ادا میں نفاست، جذبات میں خلوص اور  
بے ساختگی فکر میں رعنائی اور رفعت خیال کی شادابی اور طہارت، ان ہی عناصر کے  
استزاج سے امام رضا کے تہنیت نامہ کے چہرہ کا غازہ تیار ہوا ہے۔ انداز بیان  
کا نکھار ملاحظہ ہو۔

یہ جوشش نور کا اثر تھا کہ آب گوہر کمر کمر تھا  
صفائے رہ پھسل پھسل کر ستارے قدموں پہ لوٹتے تھے  
وہ ظل رحمت وہ رخ کے جلوے کہ تار سے چھپتے نہ کھلتے پاتے  
سنہری زربفت اودی اطلس یہ تھان سب دھوپ چھاؤں کے تھے  
اتار کر ان کے رخ کا صدقہ یہ نور کا بیٹ رہا تھا باڑا  
کہ چاند سورج چل چل کر جبیں کی خیرات مانگتے تھے  
وہی تو اب تک چھلک رہا ہے وہی تو جون ٹپک رہا ہے  
نہلنے میں جو گرا تھا پانی کٹورے تاروں نے بھر لیے تھے  
یہ ان کی آمد کا دبدبہ تھا نکھار ہر شے کا ہو رہا تھا  
نجوم و افلاک جام دینا اجالتے تھے کھنکالتے تھے  
وہ باغ کچھ ایسا رنگ لایا کہ غنچہ دگل کا فرق اٹھایا  
گرہ میں کلیوں کے باغ پھولے گلوں کے ٹمکے لگے ہوئے تھے  
سچا جو تلووں کا ان کے دھوون بنا وہ جنت کا رنگ روشن  
جنہوں نے دولہا کی پائی اترن وہ پھول گلزار نور کے تھے

اس تہنیت نامہ میں سرور و نشاط کی کیفیت نے ایک  
**منظر نگاری** متحرک بہاریہ فضا پیدا کر دی ہے جس کی عکاسی امام احمد رضا  
 نے نہایت دارفتہ اور پر کیفیت انداز میں کی ہے۔ ان کے لہجے کی گھلاوٹ کیفیت و  
 مستی کے تصوراتی منظر کو ہماری آنکھوں کے سامنے مجسم کر دیتی ہے اور ہم اس کی  
 سرستیوں کے بہاؤ میں بہنے لگتے ہیں ملاحظہ ہو۔

وہاں فلک پر یہاں زمیں میں رچی تھی شادی مچی تھی دھو میں  
 ادھر سے انوار ہنستے آتے ادھر سے نفحات اٹھ رہے تھے  
 وہ چھوٹ پڑتی تھی ان کے رخ کی گہ عرش تک چاندنی تھی پھیلی  
 وہ رات کیا جگمگا رہی تھی جگہ جگہ نصب آئینے تھے۔  
 نئی دلہن کی پھین میں کعبہ نکھر کے سنورا سنور کے نکھرا  
 حجر کے صدقے کمر کے اک تل میں رنگ لاکھوں بناؤ کے تھے  
 خوشی کے بادل امنڈ کے آئے دلوں کے طاؤس رنگ لائے  
 وہ نغمہ نعت کا سماں تھا حرم کو خود وجد آ رہے تھے۔  
 یہ جھوما میزاب زر کا جھومر کہ آ رہا کان پر ڈھلک کر  
 پھوہار برسی تو موتی جھڑک حطیم کی گود میں بھرے تھے  
 دلہن کی خوشبو سے مست کپڑے نسیم گستاخ آنچلوں سے  
 تلافِ مشکیں جوڑ رہا تھا غزال نافے بسا رہے تھے  
 پہاڑیوں کا وہ حسن تزئین وہ اونچی چوٹی وہ ناز و تمکین  
 صبا سے بزرے میں لہریں آئیں دوپٹے دھانی چنے ہوئے تھے  
 نہا کے نہروں نے وہ چمکتا لباس آب رواں کا پہنا  
 کہ موجیں چھڑیاں تھیں دھار لچکا جاب تاباں کے تھل ٹکے تھے



پرانا پر داغ لگجا تھا اٹھا دیا فرشن چاندنی کا  
ہجوم تارنگہ سے کوسوں قدم قدم فرشن بادے تھے  
خدا ہی دے صبر جان پر غم دکھاؤں کیونکر تجھے وہ عالم  
جب ان کو جھرمٹ میں لے کے قدسی جہاں کا دلہا بنا رہے تھے

ملاحظہ کیجئے منظر کشی کتنی فطری ہے وارفنگی بیان میں رنگ بیان کہیں شوخ  
نہیں ہونے پاتا۔ پوری سنجیدگی کے ساتھ ایک لطیف نشا طیہ رو ہے جو پورے  
منظر پر چھائی ہوئی ہے۔ پرداز تخیل کا سنبھالا ہوا اور متوازن انداز ہے جو بیل  
بوٹے سجائے گئے ہیں ان میں مقامی بو پاس ہے یعنی امام رضا کی IMAGERY  
میں ملکی رنگ پوری طرح غالب ہے جو اردو شاعری کا اپنا مزاج ہے۔

شاعری اور موسیقی کا چولی دامن کا ساتھ ہے شعر میں  
موسیقی کا دار و مدار بحر کے انتخاب پر منحصر ہے۔ امام  
رضاکے مزاج کی نغمگی ملاحظہ کیجئے اپنے تہنیت نامہ کے لیے جس بحر کا انتخاب  
کیا گیا ہے وہ بالذات مترنم بحر ہے اس تہنیت نامہ میں کوئی شعر ایسا نہیں جس  
میں موسیقی کا زبردیم موجود نہ ہو۔ اس کے سانچے میں جو ہلکے پھلکے خالص اردو  
الفاظ جوڑے گئے ہیں ایک سیال نغمے میں ڈھل گئے ہیں چند مثالیں ملاحظہ ہوں  
حجاب اٹھنے میں لاکھوں پردے ہر ایک پردے میں لاکھوں جلوے  
عجب گھڑی تھی کہ وصل و فرقت جنم کے پچھڑے گلے ملے تھے  
براق کے نقش سم کے صدقے وہ گل کھلائے کہ سارے رستے  
ہکتے کلبن ہکتے گلشن ہرے بھرے لہلہا رہے تھے۔

زبانیں سوکھی دکھا کے موجیں تڑپ رہی تھیں کہ پانی پائیں  
بھنور کو یہ ضعف تشنگی تھا کہ حلقے آنکھوں میں پڑ گئے تھے۔

ان کے معراج نامہ میں شاعرانہ نکتہ سنجیوں کے  
شاعرانہ نکتہ سنجی | ایسے فنکارانہ نمونے نظر آتے ہیں کہ ذوق

جمال جھوم اٹھتا ہے۔ ان کو کسی خیال کی توجیہ شاعرانہ پیش کرنے کا بڑا پاکیزہ  
سلیقہ آتا ہے۔ یہ شعر ملاحظہ کیجئے۔

ستم کیا کیسی مت کٹی تھی قمر وہ خاک ان کے رہنمائی کی  
اٹھانہ لایا کہ ملتے ملتے یہ داغ دیکھنا سب مٹے تھے  
نبی کریم صلی اللہ علیہ وآلہ وسلم کے جمال و جلال کی کیفیت کا پرتو اور اس  
کے اثرات ملاحظہ ہوں۔

نقاب اٹے وہ مہر انور جلال رخسار گرمیوں پر  
فلک کو ہیبت سے تپ چڑھی تھی ٹپکتے انجم کے آبلے تھے۔  
اب ذرا اسی خیال کا عروج بھی دیکھئے۔

وہ ظل رحمت وہ رخ کے جلوے کہ تارے چھپتے نہ کھلنے پاتے  
سنہری زربفت ادوی اطلس یہ تمہان سب دھوپ چھاؤں کے تھے۔

واقعات معراج میں مقام سدرۃ المنتہیٰ ایک نازک  
سدرۃ المنتہیٰ | مقام ہے شعراء نے طرح طرح سے اس کی ترجمانی

کی ہے۔ لیکن امام رضا کا فکری پیمانہ اس مقام کی ترجمانی میں سب سے الگ چھلکتا  
نظر آتا ہے۔ ملاحظہ ہو۔

چلا وہ سرد چھاں خراماں نہ رک سکا سدرہ سے بھی داماں  
پلک جھپکتی رہی وہ کب کے سب این و آں سے گذر چکے تھے

جھلک سی اک قدسیوں پہ آئی ہوا بھی دامن کی پھر نہ پائی  
 سواری دولہا کی دور پہنچی برات میں ہوش ہی گئے تھے۔  
 تھکے تھے روح الامیں کے بازو چھٹا وہ دامن کہاں وہ پہلو  
 رکاب چھوٹی امید ٹوٹی نگاہ حسرت کے ولولے تھے  
 روش کی گرمی کو جس نے سوچا داغ سے اک بھوکا پھوٹا  
 خرد کے جنگل میں پھول چمکا دہر دہر پیڑ جل رہے تھے  
 جلو میں جو مرغ عقل اڑے تھے عجب برے حالوں کرتے پڑتے  
 وہ سدرہ ہی پر رہے تھے تھک کر چڑھا تھا دم تیرا آگئے تھے  
 قوی تھے مرغان وہم کے پر اڑتے تو اڑنے کو اور دم بھر  
 اٹھائی سینے کی ایسی ٹھوکر کہ خون اندیشہ تھوکتے تھے۔  
 مقام اعلیٰ کی ترجمانی میں ان کی فکر کی چابک دستی کا کمال یہ ہے کہ وارفتگی  
 اور سرشاری میں بھی کوئی فرق نہیں آیا اور احتیاط کا دامن بھی فکر کے ہاتھوں  
 سے چھوٹنے نہیں پایا۔ پوری کیفیت کے ساتھ اس نازک مقام سے گزر گئے  
 انداز بیاں کا شاعرانہ حسن اور لہجے کی شگفتگی بھی پوری طرح برقرار رہی۔ باوجود سرشاری  
 اور طرب انگیزی کے ان کا شاعرانہ شعور بے خود نہیں ہونے پایا۔ نعت رسول مقبول  
 صلی اللہ علیہ وآلہ وسلم کی حدود کا احساس چونکا دیتا ہے۔ ارشاد ہوتا ہے۔  
 طرب کی نازش کہ ہاں لچکیے ادب وہ بندش کہ ہل نہ سکیئے  
 یہ جوش ضدین تھا کہ پودے کشاکش اڑہ کے تلے تھے

حضور سرور کائنات صلی اللہ علیہ وسلم

کے قدم مہمنت لزوم کا عرشوں

ساکنان سماوی کا رد عمل

پر رد عمل جس شاعرانہ نکتہ سنجیوں کے ساتھ بیان ہوا ہے۔ ملاحظہ فرمائے۔



سنا یہ اتنے میں عرش حق نے کہ لے مبارک ہوں تاج دالے  
 وہی قدم خیر سے پھر آئے جو پہلے تاج شرف ترے تھے  
 یہ سن کے بے خود پکار اٹھا نثار جاؤں کہاں ہیں آقا  
 پھر ان کے تلوؤں کا پاؤں یوسہ یہ میری آنکھوں کے دن پھرے تھے  
 جھکا تھا مجرے کو عرش اعلیٰ گرے تھے سجدے میں بزم بالا  
 یہ آنکھیں قدموں سے مل رہا تھا وہ گرد تیراں ہو رہے تھے  
 ضیائیں کچھ عرش پر یہ آئیں کہ ساری قندیلیں جھلمائیں  
 حضور خورشید کیا چمکتے چراغ منہ اپنا دیکھتے تھے  
 یہ ان کی آمد کا دیدہ تھا نکھار ہر شے کا ہو رہا تھا۔  
 نجوم و افلاک جام وینا اجلتے تھے کھنگالتے تھے  
 نہ حکیمانہ موٹگائیاں ہیں نہ صوفیانہ دقیقہ سنجیاں بلکہ لہجے میں خالص شاعرانہ  
 رچاؤ ہے۔ محب و محبوب کی قربتوں اور فاصلوں کی گنگا جمنی بھی دیکھتے چلے۔  
 تبارک اللہ شان تیری تبھی کو زیبا ہے بے نیازی  
 کہیں تو وہ جوش لن ترانی کہیں تقاضے وصال کے تھے  
 سراغ ابن متی کہاں تھا نشان کیف والی کہاں تھا  
 نہ کوئی راہی نہ کوئی ساتھی نہ سنگ منزل نہ مرحلے تھے  
 ادھر سے پیہم تقاضے آنا ادھر تھا مشکل قدم بڑھانا  
 جلال و ہیبت کا سامنا تھا جمال و رحمت ابھارتے تھے  
 بڑھے تو لیکن جھکتے ڈرتے چارے سے جھکتے ادب سے رکتے  
 جو قرب انہیں کی روش پر رکھتے تو لاکھوں منزل کے فاصلے تھے

ہوا یہ آخر کہ ایک بجزا تموج بحر ہو میں ابھرا  
 دنا کی گودی میں ان کو لے کر فنا کے لنگر اٹھا دیئے تھے  
 کسے لے گھاٹ کا کنارہ کدھر سے گزرا کہاں اتارا  
 بھرا جو مثل نظر طرارا وہ اپنی آنکھوں سے خود چھپے تھے  
 معراج کے ان نازک مقامات کی عکاسی کتنے پرکشش انداز میں ہوئی ہے  
 خیال بھی بلند ہے اور اظہار خیال بھی ارفع مطالب الفاظ اور بندشوں کے سلاسل  
 میں کہیں مقید نہیں یعنی تعقید خیال کہیں محسوس نہیں ہوتی بلکہ تخیلات کی ایک  
 بسیط کہکشاں ہے جو فکر کے افق پر پھیلی ہوئی نظر آرہی ہے۔

## لامکانی کی کیفیت کی ترجمانی | سرور کائنات صلی اللہ علیہ وآلہ وسلم جب سدرۃ المنتہی سے

آگے بڑھے تو عقل انسانی نے سپر ڈال دی کہ یہ لامکان کی کیفیت تھی۔ واقعہ معراج  
 میں اس اہم کیفیت کی ترجمانی دنیا کے عظیم شعراء نے کی ہے یہاں میں دو بہت  
 بڑے فارسی شعراء کے معراج نامہ سے ان کے وہ اشعار پیش کر رہا ہوں۔ جب  
 سید عالم صلی اللہ علیہ وآلہ وسلم کی ذات گرامی تمام جہات سے آزاد ہو کر وحدت  
 کلی میں جذب ہو گئی اس خیال کی ترجمانی نظامی گنجوی اس طرح کرتے ہیں۔

بازار جہت بہم شکستی

وز زحمت فوق و تحت رستی

مقام قوب قوسین کی ترجمانی ملاحظہ ہو۔

قاب قوسین وراں اثناء

ازدنی شد بقاب او ادنی

ان ہی مقامات کو جناب امیر خسرو نے اس طرح بیان کیا ہے۔

گریباں جہت را پارہ کردہ  
 جہاں بے جہت نظارہ کردہ  
 جلوہ کردہ از درائی کو تو سینش  
 سر بدر گاہ قاب تو سینش

اب اسی خیال کو امام احمد رضا کے یہاں بھی دیکھئے کتنی تمکنت اور کیسے  
 وقار کے ساتھ بیان ہوا ہے۔

خرد سے کہد کہ سر جھکالے گماں سے گزرے گزرنے والے  
 پڑے ہیں یاں خود جہت کو لالے کسے بتائے کدھر گئے تھے  
 پر ان کا بڑھنا تو نام کو تھا حقیقتاً فعل تھا ادھر کا  
 تنزلوں میں ترقی افزاء دنیٰ تدلیٰ کے سلسلے تھے۔

وحدت کلی میں کم ہونے کی کیفیت جس شاعر نے لطافت سے امام احمد رضا  
 علیہ الرحمۃ نے پیش کی ہے نظامی جیسا دردی کشش بادہ عرفاں اور لیلی سخن کا  
 اداس شناس بھی نہ پیش کر سکا۔ ہاں امیر خسرو نے لامکانی کی کیفیت اچھے انداز  
 میں پیش کی ہے لیکن امام رضا کی فکر نے جو نادر پیرایہ اختیار کیا ہے اس کی  
 ہمہ گیری ان دونوں اساتذہ سے کہیں زیادہ ہے۔ ان کے دوسرے شعر میں مسئلہ  
 وحدت جس بلاغت سے پیش ہوا ہے وہ امام رضا ہی کی فکر رسا کے بس کی  
 بات تھی۔ ”تنزلات“ وحدت الوجد کی اصطلاح ہے۔ جب ذات احدیت  
 عالم کثرت میں نزول کرتی ہے اس عالم کو تنزلات کہتے ہیں نقطہ وحدت بلواسط  
 تجلیات دائرہ موجودات ممکنہ کی صورت میں ظاہر ہوا ہے۔ محمود شبستری نے  
 اپنی مثنوی ”گلشن راز“ میں اس کی وضاحت یوں کی ہے۔



یکی خط است ز اول تا بہ آخر  
برو خلق جہاں گشتہ مسافر

اب ذرا یہ شعر دیکھئے۔

پر ان کا بڑھنا تو نام کو تھا حقیقتاً فعل تھا ادھر کا  
تنزلوں میں ترقی اخرا دنیٰ تدلیٰ کے سلسلے تھے  
مصرع ثانی میں تصوف کی اصطلاح ”تنزلات“ کے ساتھ آیات کریمہ  
کے لفظ دنیٰ نے مل کر کتنے بلیغ معنی پیدا کر دیئے ہیں ”تدلیٰ“ کا مکرر اضافی ہے۔  
جو زور کلام کے لیے لایا گیا ہے یہی نہیں بیان کی قدرت دیکھئے انداز بدل  
کر اسی خیال کو یوں پیش کرتے ہیں۔

کمان امکاں کے جھوٹے نقطو تم اول آخر کے پھیر میں ہو

محیط کی چال سے تو پوچھو کہ ہر سے آئے کہ ہر گئے تھے

وہی ہے اول وہی ہے آخر وہی ہے باطن وہی ہے ظاہر

اسی کے جلوے اسی سے ملنے اسی سے اس کی طرف گئے تھے

ان نازک مقامات کو اسی کی فکر چھو سکتی ہے جو بحر علم کا شنادر بھی ہو

وادی عرفان کا مالک بھی اور ساتھ ہی عروس سخن کا ادا شناس بھی۔

بلاشبہ امام احمد رضا قدس سرہ العزیز کا معراج نامہ اردو کی نعتیہ شاعری

میں ایک منفرد مقام رکھتا ہے اس معراج نامہ میں مروجہ روش سے ہٹ کر ایک

نئے انداز کا گہرا رنگ ہے جس میں معراج کی روایتی تفصیل کے بجائے ایک

تاثراتی فضا پورے قصیدے پر پھیلی ہوئی ہے جس میں ساز و آہنگ کا

ارتعاش روح کو بالیدگی عطا کرتا ہے یہ معراج نامہ موضوعاتی ہوتے ہوئے

ان کے انداز بیان کی وجہ سے تاثراتی فضا میں ڈھل گیا ہے

اور یہی

اس کی بنیادی صفت ہے جو اس کو دوسرے معراج ناموں سے ممتاز کرتی ہے۔ خوش ذوقی فنی بہارت، بالغ نظری جمالیاتی احساس، قادر الکلامی، ندرت فکر و خیال اور جذباتی صداقت، یہی وہ عناصر ہیں جن کی ترکیب سے اس کی تشکیل ہوئی ہے۔ اس کا نمایاں پہلو خلوص ہے امام رضا نے اپنے خیالات کو ہمارے سامنے عقل و ذہن کی سطح سے اتار کر احساس اور جذبے کی گہرائیوں میں ڈبو کر پیش کیا ہے۔ اسی لیے ان کا خیال ہمارے دلوں میں اتر جاتا ہے ان کا انداز بیان نہ خطیبانہ ہے نہ صوفیانہ بلکہ شاعرانہ ہے۔ ان کی فکر نے معراج نامہ کی زبان اور بیان کو ایک نیا اور دلکش پیکر دیا ہے وہ تسخیل سے واقعات کی تفصیل کا کام لیتے بلکہ تاثر کے بہاؤ کو جذبے کی صداقت اور خلوص کی گہرائی کے ذریعے مربوط طور پر پیش کرتے ہیں۔ یہی تاثراتی ارتباط خیال اور اس کی خوبصورت پیش کش جو ان کے سلیس مترنم کلام کے ذریعے ابھرتی ہے اس معراج نامہ میں ان کا فنی اسلوب بن گئی ہے۔ اپنے اس انفرادی انداز کی وجہ سے وہ محسن کا کوڑھی پر بھی فائق ہیں۔ محسن کے معراج نامہ میں انداز بیان کا نکھار فارسی کی کلاسیکی بندشوں کی وجہ سے پیدا ہوا ہے اس کے برعکس معراج نامہ رضا میں ان کے ہلکے پھلکے مترنم خالص اردو الفاظ نے جو سحر آفرین کیفیت پیدا کی ہے اس کی لذت بہت گہری ہے اور یہی ان کے نطق کا اعجاز ہے۔ جو خلوص انقاس کے بغیر ممکن نہیں۔

## نعت ۸۱

معراجِ نظم نذر گدا بخشو سلطان الانبیاء علیہ افضل الصلوٰۃ

والنار در تہنیت شادی اثر

معراج  
**حل لغت** لفظ معراج مشتق عروج سے ہے عروج لفظی معنی زینہ بلندی بیڑھی اور شریعت میں مثبت معراج اس رات کو کہتے ہیں جس رات میں حضور سرور کائنات صلی اللہ علیہ وسلم یہاں سے وہاں تک یہاں سے مراد زمین اور وہاں سے مراد لامکان .....  
 وہی لامکان کے مکین ہوتے مگر تخت عرش نشین ہوتے یہ نبی ہے جسکے ہیں یہ مکاں وہ خدا ہے جسکا مکان نہیں سر عرش پر ہے تیری گذر دل فرش پر ہے تیری نظر ملکوت ملک میں کوئی شے نہیں، وہ جو تجھ پر عیاں نہیں نظم۔ موتیوں کا پرونا۔ دھاگے میں پرونا اور مجازاً بمعنی کلام موزون۔ نذر اپنے



اوپر کوئی چیز واجب کرنا عہد و پیمان ہو یا کوئی اور سے عرف شرع میں اپنے اوپر کوئی عمل واجب کرنا مثلاً روزہ، صدقہ، نوافل، حج یا جانور قربان کرنا وغیرہ عرف عام میں تحفہ، ہدیہ، نیاز، دیباچہ اس عرف کو شرعی معنی بتا کر شرک کا فتویٰ لگاتے ہیں حالانکہ قاعدہ ہے عرف کا غلبہ شرعی معنی کا اعتبار اٹھا دیتا ہے جب تک کہ شرعی معنی کا قرینہ نہ ہو ہم اہلسنت اسی عرفی معنی پر کہتے ہیں پیران پیر رضی اللہ عنہ کی نذر یا کسی اور شیخ کی نذر یا کسی استاد کی نذر یعنی ہدیہ تحفہ نذرانہ اسی معنی پر ہوتا ہے حضور علیہ الصلوٰۃ والسلام کا نذرانہ پیر کا نذرانہ اور جہاں فقہ وغیرہ میں ہے۔ النذر لغير الله حرام یا شرک۔ وہاں شرعی معنی مراد ہے۔

گدا۔ بھکاری، فقیر، منگتا، حضور، درگاہ، جناب، سلطان الانبیاء، انبیاء علیہ السلام کے شہنشاہ صلی اللہ علیہ وآلہ وسلم، افضل الصلوٰۃ والثناء برگزیدہ درود و سلام اور مدح و ثناء اور تعریف، تہنیت (عربی) مصدر، مبارکبادی، شادی، خوشی جشن اسرار، الاررار، رات کو چلنا یہی اسرار کا معنی ہے مثلاً کہا جاتا ہے، اسری و سری اسی سے سار لیتا، یعنی وہ رات کو گیا، اسی سے السریۃ السریا کا واحد ہے اس لیے کہ وہ شکر دشمن پر حملہ کرنے کے لیے خفیہ جاتا ہے، اب معنی یہ ہوا کہ اللہ تعالیٰ نے محبوب نبی کریم صلی اللہ علیہ وآلہ وسلم کو رات کے وقت سیر کرائی۔

نظر نے فرمایا کہ اسری کہنے سے وہیوں کے تمام توہمات کا فور ہو گئے اس لیے کہ اگر سار کہا جاتا تو لوگ کہتے کہ نبی علیہ السلام بشر ہو کر اوپر کیسے گئے اور پھر ان کی آن میں کیسے واپس آ گئے اور کرات زہریر و نار وغیرہ سے کیسے گزرے اللہ تعالیٰ نے اسے اپنی طرف منسوب فرمادیا کہ جسے اسکی قدرت پر وہ کبھی ایسے ادبام باطلہ دل میں نہیں لاتے

اسکی مثال یہ حدیث ہے۔

جب الح من دنیاکم ثلاث۔

اس میں اگر حضور سرور عالم صلی اللہ علیہ وسلم احببت فرماتے تو بعض گندے مزاجوں میں وہم پیدا ہوتا کہ حضور نبی کریم علیہ السلام بھی دنیوی امور کی محبت میں گرفتار ہیں (معاذ اللہ) لیکن حضور علیہ السلام نے اس وہم کو دفع فرمایا کہ مجھے دنیوی امور سے اگر کوئی تعلق ہے تو وہ نفسانیت سے نہیں بلکہ امور الہی سے ہے۔

عقیدہ ۱۰۱۔

اسرار عرف قرآن میں بیت المقدس تک جا لکھے اور معراج بیت المقدس سے اوپر آسمانوں پر آپ صلی اللہ علیہ وسلم کا عروج و صعود ہے۔ اسرار کا ذکر آیت میں وضاحت سے پایا جاتا ہے۔ معراج کا ذکر کسی آیت سے ایسا روشن اور صاف نہیں بلکہ احادیث کی مدد سے سورۃ نجم کی بعض آیات سے قیاس اور اجتہاد سے مستنبط ہے۔

آسمانوں سے عرش اعلیٰ پھر رومی الوریٰ کا ثبوت اخبار احاد سے ہے۔ اسی لیے اسکا منکر کافر و فاسق بھی نہیں۔ والتفصیل فی المطوت

**حدیث معراج شریف** | مناسب معلوم ہوتا ہے کہ یہاں حدیث معراج

شریف اختصاراً عرض کر دوں تاکہ قصیدہ معراج شریف کے سمجھنے میں آسانی ہو۔ انس بن مالک حضرت مالک بن صعصعہ رضی اللہ تعالیٰ عنہ سے روایت کرتے ہیں کہ حضور صلی اللہ علیہ وسلم نے صحابہ کرام سے اس رات کی کیفیت بیان فرمائی جس میں آپ کو معراج ہوئی تھی حضور علیہ الصلوٰۃ والسلام نے ارشاد

فرمایا کہ

میں حطیم کعبہ میں تھا اٹھایا ایک میرے پاس ایک آنے والا آیا اور اس نے میرا سینہ یہاں سے لیکر یہاں تک چاک کیا۔ راوی کہتا ہے کہ میں نے جا رو سے پوچھا وہ میرے قریب بیٹھے ہوئے تھے کہ یہاں سے یہاں تک کا کیا مطلب ہے انہوں نے بتایا کہ حلقوم شریف سے لیکر ناف مبارک تک حضور علیہ السلام نے فرمایا کہ پھر اس آنے والے نے میرا سینہ چاک کرنے کے بعد میرا دل نکالا پھر میرے پاس سونے کا ایک طشت لایا گیا جو ایمان و حکمت سے لبریز ہو گیا۔ اس قلب کو سینہ اقدس میں اس کی جگہ پر رکھ دیا گیا اس کے بعد میرے پاس ایک جانور سوار ہونے کے لیے لایا گیا جو خچر سے نیچا اور گدھے سے اونچا تھا۔ (جا رو نے حضرت انس سے پوچھا کہ اسے ابو حمزہ کیا وہ براق تھا؟ حضرت انس نے فرمایا ہاں) وہ اپنا قدم منتہاتے نظر پر رکھتا تھا۔ اس پر سوار ہوا پھر جبریل مجھے لیکر چلے۔ مسلم شریف کی روایت میں آسمان پر جانے سے پہلے بیت المقدس شریف لیجانے کا ذکر اس طرح وارد ہے حضور علیہ السلام نے فرمایا کہ میں براق پر سوار ہو کر بیت المقدس آیا اور میں نے اپنی سواری کو اسی حلقے میں باندھ دیا۔ جس میں انبیاء علیہم السلام اپنی سواریاں باندھا کرتے تھے۔ پھر میں مسجد اقصیٰ میں داخل ہوا۔

(مسلم شریف ص ۹۱)

اور مسلم شریف کی دوسری روایت میں ہے کہ پھر نماز کا وقت آگیا اور میں نے انبیاء علیہم السلام کی امامت کی۔ (مسلم شریف ص ۹۲)

اور مسلم شریف کی ایک اور روایت میں ہے کہ بیت المقدس شریف جاتے ہوئے میں موسیٰ علیہ السلام کی قبر سے گزرا تو وہ اپنی قبر میں کھڑے ہوئے نماز پڑھ رہے تھے۔ اسکے بعد ہم آسمان پر پہنچے تو جبریل علیہ السلام نے اس کا



دروازہ کھلوا یا۔ پوچھا گیا یہ کون ہے؟ انہوں نے کہا جبریل ہے۔ پھر آسمان کے فرشتوں نے پوچھا تمہارے ساتھ کون ہے؟ انہوں نے کہا محمد صلی اللہ علیہ وسلم۔ پوچھا گیا کہ وہ بلائے گئے ہیں؟ جبریل علیہ السلام نے جواب دیا کہ ہاں۔ کہا گیا انہیں خوش آمدید ہو۔ انکا آنا بہت اچھا اور مبارک ہے دروازہ کھول دیا گیا جب میں وہاں پہنچا تو آدم علیہ السلام ملے۔ جبریل علیہ السلام نے کہا کہ یہ آپ کے باپ آدم علیہ السلام ہیں آپ انہیں سلام کیجئے میں نے سلام کیا انہوں نے سلام کا جواب دیا اور کہا خوش آمدید ہو صالح بیٹے اور صالح نبی کو۔ پھر جبریل علیہ السلام (میرے ہمراہ) اوپر چڑھے۔ یہاں تک کہ دو سرے آسمان پہنچے اور انہوں نے اسکا دروازہ کھلوا یا۔ پوچھا گیا کون؟ انہوں نے کہا جبریل دریافت کیا گیا تمہارے ہمراہ کون ہے؟ انہوں نے کہا محمد صلی اللہ علیہ وسلم۔ پھر پوچھا گیا کہ وہ بلائے گئے ہیں؟ جبریل علیہ السلام نے کہا ہاں اس (دوسرے آسمان کے دربان) نے کہا خوش آمدید ہو۔ ان کا آنا مبارک ہے۔ یہ کہہ کر دروازہ کھول دیا۔ پھر جب میں وہاں پہنچا تو یحییٰ اور عیسیٰ علیہما السلام ملے اور وہ دونوں آپس میں خالہ زاد بھائی ہیں جبریل علیہ السلام نے کہا یہ یحییٰ اور عیسیٰ ہیں آپ انہیں سلام کیجئے میں نے انہیں سلام کیا ان دونوں نے سلام کا جواب دیا اور کہا خوش آمدید ہو صالح اور نبی صالح کو۔ پھر جبریل علیہ السلام مجھے تیسرے آسمان پر لے گئے اور اسکا دروازہ کھلوا یا۔ پوچھا گیا کون؟ انہوں نے کہا جبریل دریافت کیا گیا تمہارے ساتھ کون ہیں انہوں نے بتایا کہ محمد صلی اللہ علیہ وسلم پھر دریافت کیا گیا وہ بلائے گئے ہیں جبریل علیہ السلام نے کہا ہاں پھر کہا یہ یوسف علیہ السلام ہیں انہیں سلام کیجئے میں نے انہیں سلام کیا انہوں نے سلام کا جواب دیا پھر انہوں نے کہا خوش آمدید ہو صالح اور نبی صالح کو اسکے بعد جبریل علیہ السلام چوتھے آسمان پر مجھے لے گئے اور اس کا دروازہ کھلوا یا گیا۔ پوچھا گیا کون؟ انہوں نے کہا جبریل۔ پھر دریافت کیا گیا کہ تمہارے

ہمراہ کون ہے؟ جبریل علیہ السلام نے کہا محمد صلی اللہ علیہ وسلم پھر پوچھا گیا کیا وہ بلا تے گتے ہیں؟ انہوں نے کہا ہاں۔ چوتھے آسمان کے دربان نے کہا انہیں خوش آمدید ہوان کا آنا بہت ہی اچھا اور نہایت مبارک ہے اور دروازہ کھول دیا گیا۔ پھر جب میں وہاں پہنچا تو ادریس علیہ السلام ملے۔ جبریل علیہ السلام نے کہا یہ ادریس ہیں۔ انہیں سلام کیجئے میں نے انہیں سلام کیا۔ انہوں نے سلام کا جواب دیا۔ اس کے بعد کہا خوش آمدید ہوا رخ صالح اور نبی صالح کو۔ پھر جبریل علیہ السلام مجھے ساتھ لیکر اوپر چڑھے یہاں تک کہ پانچویں آسمان پر پہنچے اور انہوں نے اسکا دروازہ کھلوا دیا۔ پوچھا گیا کون؟ انہوں نے کہا جبریل، دریافت کیا گیا تمہارے ساتھ کون ہے؟ انہوں نے کہا محمد صلی اللہ علیہ وسلم پوچھا گیا کیا وہ بلا تے گتے ہیں؟ انہوں نے کہا ہاں پانچویں آسمان کے دربان نے کہا انہیں خوش آمدید ہوان کا آنا بہت ہی اچھا اور مبارک ہے پھر جب میں وہاں پہنچا تو ہارون علیہ السلام ملے۔ جبریل علیہ السلام نے کہا یہ ہارون علیہ السلام ہیں۔ انہیں سلام کیجئے میں نے انکو سلام کیا انہوں نے سلام کا جواب دیا۔ پھر کہا خوش آمدید ہوا رخ صالح اور نبی صالح کے لیے۔ پھر جبریل علیہ السلام مجھے اٹھا لے گئے یہاں تک کہ ہم چھٹے آسمان پر پہنچے۔ جبریل علیہ السلام نے اسکا دروازہ کھلوا دیا پوچھا گیا کون؟ انہوں نے کہا جبریل دریافت کیا گیا تمہارے ساتھ کون ہے؟ انہوں نے کہا محمد صلی اللہ علیہ وسلم پوچھا گیا کیا وہ بلا تے گتے ہیں انہوں نے کہا ہاں اس فرشتے نے کہا انہیں خوش آمدید ہوان کا آنا بہت ہی اچھا اور مبارک ہے میں وہاں پہنچا تو موسیٰ علیہ السلام ملے۔ جبریل علیہ السلام نے کہا یہ موسیٰ علیہ السلام ہیں انہیں سلام کیجئے۔ میں نے انہیں سلام کیا انہوں نے سلام کا جواب دیا اور کہا خوش آمدید ہوا رخ صالح اور نبی صالح کو۔ پھر جب میں آگے بڑھا تو وہ روئے ان سے پوچھا گیا کہ آپ کیوں روتے ہیں تو انہوں نے کہا کہ

میں اس لیے روتا ہوں کہ میرے بعد ایک مقدس لڑکا مبعوث کیا گیا جس کی امت کے لوگ میری امت سے زیادہ جنت میں داخل ہونگے۔

پھر جبریل علیہ السلام مجھے ساتویں آسمان پر چڑھا لے گئے اور اس کا دروازہ کھولا پوچھا گیا کون؟ انہوں نے کہا جبریل۔ پوچھا گیا تمہارے ساتھ کون ہے؟ انہوں نے کہا محمد صلی اللہ علیہ وسلم۔ پوچھا گیا کیا وہ بلائے گئے ہیں انہوں نے کہا ہاں تو اس فرشتے نے کہا انہیں خوش آمدید ہو۔ ان کا آنا بہت اچھا اور نہایت مبارک ہے پھر جب میں وہاں پہنچا تو ابراہیم علیہ السلام ملے۔ جبریل علیہ السلام نے کہا یہ آپ کے باپ ابراہیم علیہ السلام ہیں انہیں سلام کیجئے حضور علیہ السلام نے فرمایا کہ میں نے انہیں سلام کیا انہوں نے سلام کا جواب دیا اور کہا خوش آمدید ہو ابن صالح اور نبی صالح کو پھر میں سدرۃ المنتہیٰ تک چڑھایا گیا تو اس درخت سدرہ کے پھل مقام ہجر کے ٹکوں کی طرح تھے۔ اور اسکے پتے ہاتھی کے کانوں جیسے تھے جبریل علیہ السلام نے کہا یہ سدرۃ المنتہیٰ ہے اور وہاں چار نہریں تھیں۔ دو پوشیدہ اور دو ظاہر۔ میں نے پوچھا اسے جبریل یہ نہریں کیسی ہیں انہوں نے کہا ان میں جو پوشیدہ ہیں وہ تو جنت کی نہریں ہیں اور جو ظاہر ہیں وہ نیل و فرات ہیں پھر بیت المعمور کے سامنے ظاہر کیا گیا اسکے بعد مجھے ایک برتن شراب کا اور ایک دودھ کا اور ایک برتن شہد کا دیا گیا۔ میں نے دودھ کو لے لیا۔ جبریل علیہ السلام نے کہا یہی نطرت (دین اسلام) ہے آپ اور آپ کی امت اس پر قائم رہیں گے اس کے بعد مجھ پر ہر روز پچاس نمازیں فرض کی گئیں میں واپس آیا تو موسیٰ علیہ السلام کے پاس سے گزر ہوا۔ موسیٰ علیہ السلام نے کہا آپ کو کیا حکم دیا گیا ہے۔ میں نے کہا ہر روز پچاس نمازوں کا۔ حضرت موسیٰ علیہ السلام نے کہا قسم ہے اللہ کی آپ کی امت ہر روز پچاس نمازیں نہیں ادا کر سکے گی قسم ہے اللہ کی آپ سے پہلے میں نے لوگوں کو آزایا ہے۔ اور میں نے نبی اسرائیل

کو بچھو سمجھایا کہ وہ رب تعالیٰ کی عبادت کریں مگر انہوں نے عبادت نہ کی آپ اپنے رب کی طرف لوٹ کر جائیں اور اس سے اپنی امت کے لیے تخفیف کا سوال کریں آپ نے فرمایا۔ پھر اللہ نے مجھ سے دس نمازیں کم کر دیں میں پھر جب موسیٰ علیہ السلام کے پاس آیا تو انہوں نے پھر وہی بات کہی جو پہلے کہی تھی۔ پھر جب میں موسیٰ علیہ السلام کے پاس آیا تو انہوں نے پھر وہی بات کہی میں پھر دربار الہی میں حاضر ہوا تو اس نے دس نمازیں اور کم کر دیں اور مجھ کو حکم ہوا کہ ہر روز دس نمازیں پڑھیں اسکے بعد بھی موسیٰ علیہ السلام نے مجھے وہی بات کہی جو پہلے کہی تھی میں نے پھر رب تعالیٰ کی طرف رجوع کیا پھر اس نے مجھ کو ہر روز پانچ نمازیں پڑھنے کا حکم دیا۔ پھر میں موسیٰ علیہ السلام کے پاس آیا۔ انہوں نے کہا اب کی بار کیا حکم ہوا میں نے کہا میں نے کہا میں نے کہا اب رب نے مجھ کو ہر روز پانچ نمازوں کا حکم دیا ہے موسیٰ علیہ السلام نے کہا آپ کی امت ہر روز پانچ نمازیں پڑھنے کی بھی طاقت نہیں رکھے گی۔ بے شک میں نے آپ سے قبل لوگوں کا خوب استمان لیا ہے۔ اور میں نے انکے سمجھانے میں بڑی محنت کی ہے آپ پھر اپنے رب کے پاس جائیں اور اس سے اپنی امت کے لیے نماز کی تخفیف کا سوال کریں آپ نے فرمایا کہ میں نے موسیٰ علیہ السلام کو کہا کہ میں نے اپنے رب سے یہاں تک سوال کیا ہے کہ اب مجھے حیا آتی ہے لیکن رب تعالیٰ سے میں اتنی نمازوں کے ساتھ راضی ہوں اور اسکو تسلیم کرتا ہوں۔

آپ صلی اللہ علیہ وسلم نے فرمایا جب میں وہاں سے آگے گیا تو کسی پکارنے والے نے پکارا۔ میں نے اپنے فریضہ کو نافذ کیا اور اپنے بندوں پر تخفیف کی آپ صلی اللہ علیہ وسلم کی امت سے جو پانچ نمازیں پڑھے گا وہ ثواب پچاس نمازوں کا پائے گا۔ اس حدیث میں مسجد اقصیٰ کا ذکر نہیں۔ ثابِت بنانی کی حدیث میں ہے



کہ رسول اللہ صلی اللہ علیہ وسلم نے فرمایا کہ میں براق پر سوار ہوا یہاں تک کہ میں بیت المقدس میں آیا اور میں نے براق کو اس حلقہ سے باندھا جس سے انبیاء اپنا براق باندھتے تھے۔ پھر میں مسجد میں داخل ہوا اور اس میں دو رکعت نماز پڑھی اس کے بعد دو برتن لائے گئے ایک دودھ کا اور ایک شراب کا۔ میں نے دودھ کو پسند کیا جبریل علیہ السلام نے کہا آپ نے فطرت کو پسند کیا۔

اس حدیث میں دودھ اور شراب کے دو برتنوں کا پیش خدمت ہونا بیت المقدس میں کیا گیا ہے اور سابقہ حدیث میں اسکا ذکر آسمان پر بیت المعمور میں ذکر کیا گیا ہے۔ ہو سکتا ہے دونوں جگہ ایسا ہوا ہو۔ نیز اس حدیث میں انبیاء کے ساتھ نماز پڑھنے کا کوئی ذکر نہیں۔ جبکہ دیگر حدیثوں میں ذکر آیا ہے۔ مرقاۃ میں ملا علی قاری نے رقم فرمایا ہے کہ یہ وہ نماز ہے جس میں انبیاء علیہم السلام نے آپکی اقتدار کی اور آپ کا اس میں امام الاضیاء ہونا ثابت ہوا۔

ثابت بنانی کی روایت میں ہے کہ حضور علیہ الصلوٰۃ والسلام جب تیسرے آسمان پر پہنچے تو وہاں یوسف علیہ السلام کو دیکھا۔ آپ نے یوسف علیہ السلام کے متعلق فرمایا۔

اذا هو قلا اعطى شطط الحسن۔ اسکو یعنی یوسف کو آدھا حسن دیا گیا یا اس سے جنس حسن مراد ہے یا اس سے حضرت یوسف علیہ السلام کے زمانہ والے مراد ہیں۔ یعنی انکے زمانہ کے حسینوں کے مقابلہ میں تنہا یوسف علیہ السلام کو آدھا حسن دیا گیا اور دوسرے تمام حسینوں کے ماہین باقی آدھا حصہ حسن کا بانٹا گیا ہے

مرقاۃ شریف ص ۱۴۹ ج ۱۱ میں ہے۔

ترجمہ: متاخرین سے بعض حفاظ نے جو ہمارے معتبر مثنیٰ سے ہیں کہا

ہے کہ بیشک سرورِ عالم صلی اللہ علیہ وسلم یوسف علیہ السلام سے زیادہ حسین تھے اس لیے کہ یوسف علیہ السلام کے متعلق نقل نہیں کہ لٹکے چہرے کی روشنی دیواروں پر پڑتی تھی۔ وہ آئینہ کی مانند نہیں تھا کہ اس میں منعکس ہو۔ وہ چیز جو اس کے سامنے ہو لیکن یہ شانِ ہمارے نبی صلی اللہ علیہ وسلم کی صورت کے حق میں بیان کی گئی ہے اللہ تعالیٰ نے آپ کے اکثر جمال کو چھپا رکھا تھا اس لیے کہ اگر آپ کے جمال کو اس کی حقیقت سے ظاہر کیا جاتا تو وہ اس کی طاقت نہ رکھتے تھے جیسا کہ بعض محققین کا قول ہے لیکن جمالِ یوسفی کو لوگوں سے چھپایا نہیں گیا۔ ثابت بنانی کی روایت میں یہ بات بھی زائد ہے کہ بیت المعمور میں ہر روز ستر ہزار فرشتے داخل ہوتے ہیں

اور جو جماعت ایک بار داخل ہوئی پھر وہ داخل نہیں ہوتی اور اس میں یہ بھی ہے کہ اے محبوب آپ کی امت سے جو کوئی پانچ نمازیں پڑھے گا وہ ثواب پچاس نمازوں کا پائے گا اور جس نے نیکی کا ارادہ کیا اور اسکو کیا نہیں اس کے لیے ایک نیکی کا ثواب لکھا جاتا ہے اور جس نے اس کو کیا اسکے لیے دس نیکیاں لکھی جاتی ہیں اور جس نے برائی کا ارادہ کیا اور اسکو کیا نہیں اس کے لیے وہ برائی نہیں لکھی جاتی اور جس نے اسکو کیا اس کے لیے صرف ایک برائی لکھی جاتی ہے۔

ابن شہاب عن انس کی روایت میں پہلی روایتوں سے یہ چیز زائد ہے کہ رسول اللہ صلی اللہ علیہ وسلم نے فرمایا۔ فرج عتی سقف بیتی و انا بمکة جب میں مکہ میں تھا تو میرے گھر کی چھت کو پھاڑا گیا۔ مطلب یہ ہے کہ حضرت جبریل حضور علیہ الصلوٰۃ والسلام کی خدمت میں ام ہانی کے گھر کی چھت کو پھاڑ کر نازل ہوئے اور ام ہانی کے گھر کو اپنا گھر اس نسبت سے فرمایا کہ اس رات آپ وہاں آرام فرمائے۔ (مرقات)

اسی حدیث میں ہے کہ رسول اللہ صلی اللہ علیہ وآلہ وسلم نے فرمایا میں نے

وہاں آدم علیہ السلام کو اس حال میں پایا کہ ان کے دائیں جانب کچھ لوگ ہیں اور ان کے بائیں جانب کچھ لوگ ہیں جب وہ بائیں جانب دیکھتے ہیں تو خوش ہوتے ہیں اور ہنستے ہیں اور جب بائیں جانب دیکھتے ہیں تو روتے ہیں۔ پوچھنے پر معلوم ہوا کہ جو آدم کی دائیں جانب ہیں وہ آدم کی وہ اولاد ہے جو جنت میں جائے گی اور جو بائیں جانب ہیں وہ آدم کی وہ اولاد ہے جو دوزخ میں جائے گی۔

اس روایت میں یہ بھی مروی ہے کہ رسول اللہ صلی اللہ علیہ وسلم نے فرمایا

ثم عرج لحى حتى ظهرت لمستوى اسمع فيه صريف الاقدام پھر مجھ کو اوپر چڑھایا گیا یہاں تک کہ میں مقام مستوی پر بلند ہوا۔ اس میں میں نے قلموں کے چلنے کی آواز کو سنا۔ سقرات میں ہے مستوی قرار پکڑنے کی یا بلندی چاہنے کی جگہ کو کہتے ہیں۔ مطلب یہ ہے کہ حفصہ بنی کریم صلی اللہ علیہ وسلم اتنی بلندی پر پہنچے کہ جو ملائکہ جہان کی مقادیر و قضا کو لکھنے والے ہیں ان کے قلموں کے چلنے کی آواز مسموع فرمائی۔ سقرات میں اس کی شرح میں لکھا ہے۔

وهذا والله هو المنتهى الذى لا تقدم فيه لاحد عليه كذا حقه بعض الشارحين من علمائنا۔ قسم ہے اللہ کی یہی ہے وہ منتہی کہ اس میں آپ پر کسی کو تقدم حاصل نہیں یعنی آپ کے سوا یہاں کوئی نہیں پہنچا۔ ایسا ہی ثابت کیا ہے اسکو ہمارے علماء سے بعض شارحین نے انتہی۔

آپ صلی اللہ علیہ وسلم نے فرمایا کہ جبریلی میرے ساتھ چلتا رہا یہاں تک کہ وہ پہنچا سدرۃ المنتہی تک۔ سدرۃ المنتہی کو کئی رنگوں نے ڈھانکا ہے ان رنگوں کی کیفیت کو اللہ ہی جانتا ہے آپ نے فرمایا۔ پھر مجھ کو جنت میں داخل کیا گیا میں نے وہاں دیکھا کہ اسکے گنبد موتیوں کے بنے ہوئے ہیں۔ اور وہاں کی مٹی کستوری

کی ہے۔

حضرت عبداللہ رضی اللہ تعالیٰ عنہ سے مروی ہے کہ سدرۃ المنتہیٰ چھٹے آسمان پر ہے جو چیز زمین سے اوپر چڑھتی ہے اس کی انتہی وہاں تک ہے۔ پھر اسکو وہاں سے اوپر کیا جاتا ہے اور جو چیز اوپر سے نازل ہوتی ہے اس کی انتہا بھی وہاں تک ہے پھر وہاں سے اسکو نیچے کیا جاتا ہے۔ ڈھانکا ہے سدرہ کو جس نے اسکو ڈھانکا۔ راوی نے اسکی تفسیر کی کہ وہ سونے کے پر دانے ہیں۔ جنہوں نے اسکو ڈھانکا ہے وہاں رسول اللہ صلی اللہ علیہ وسلم کو تین چیزیں عطار ہوئیں پانچ وقت کی نماز سورہ البقرہ کی آخری آیات اور اس شخص کی مغفرت جس نے آپ کی امت سے کسی چیز کو اللہ کا شریک نہیں ٹھہرایا۔ صحاح کی احادیث میں جو واقعہ معراج کا ہے وہ بعض اختلاف کے ساتھ یہی ہے جس کا ہم نے اوپر ذکر کیا اس میں کسی کا اختلاف نہیں۔

وہ سرور کشور رسالت جو عرش پر جلوہ گر ہوئے تھے

۱۔

نئے نزلے طرب کے سامان غرب کے ہمان کے لیے تھے

سرور (فارسی) سردار۔ کشور (فارسی مؤنث) ولایت

دیس ملک۔ رسالت۔ پیغمبری۔ طرب۔ عربی مؤنث۔ خوشی

حل لغت

فرحت۔ ہمان (فارسی) مہ اور ماں سے مرکب ہے مہ بمعنی چاند اور ماں بمعنی

بمثل یعنی چاند جیسا چونکہ ہمان شرعاً ایک محبوب اور باہر سے آیا ہوا شخصیت



ہوتی ہے اسی لیے اس نام سے موسوم کرتے ہیں۔

**شرح** | وہ کشور رسالت کے سرور جو عرش الہی پر جلوہ گر ہوئے تھے  
عرب کے یہاں کے لیے نئے اور نرالے فرحت کے سامان تیار کیے گئے  
تھے۔

حضور سرور عالم صلی اللہ علیہ وسلم نے فرمایا کہ اسی ہی  
**معراج کی تعداد** | بی فی قفص من لؤلؤ فراسدہ من ذهب  
روح البیان ص ۱۳ ج ۵ از بحر العلوم مجھے موتیوں والے قفص میں سیر کرانی گئی جبکہ  
بستر سونے کا تھا۔

حضرت شیخ الاکبر قدس سرہ نے فرمایا کہ حضور سرور عالم صلی اللہ علیہ وآلہ وسلم  
کو معراج چونتیس بار ہوئی صرف ایک بار جسمانیت سے باقی روحانیت سے اور  
یہ گنتی قبل نبوت اور اس کے بعد تا وصال مکمل ہوئی۔

عقیدہ ۱۰ اہلسنت کے نزدیک معراج بیداری اور روح مع الجسد یعنی اسی بشری  
شکل و صورت میں ہوئی۔

جسمانی معراج کی عقلی دلیل لفظ عبیدہ سے  
**معراج جسمانی کی عقلی دلیل** | واضح ہے اس لیے کہ عبیدہ روح مع جسد کو

کہا جاتا ہے دوسری دلیل یہ ہے کہ حضور سرور عالم صلی اللہ علیہ وآلہ وسلم کے  
لیے براق لایا گیا اور براق جسم (ثقیل شے) اٹھانے کے لیے ہو سکتا ہے ورنہ  
روح کے لیے براق کس لیے؟ تیسری دلیل یہ ہے کہ اگر روح سے معراج ہوتی تو  
پھر معراج کے منکرین کو انکار کیسا اس لیے کہ روح سے معراجی واقعات کو منکرین  
بھی محال نہیں سمجھتے انہیں انکار تھا تو جسمانیت سے (وہو المقصود)

کاشفی نے لکھا کہ وہ بدعتی گروہ ہے جو حضور سرور عالم صلی اللہ علیہ وآلہ وسلم کے جسم کو ثقیل سمجھ کر جسمانی معراج کا انکار کرتا ہے اس لیے کہ وہ نہ صرف شان نبوت کا منکر ہے بلکہ اسے قدرت حق کا بھی انکار ہے۔

آنکہ سرشت تنش از جان بود

سیر و عروجش بتن آسان بود

ترجمہ۔ جس کی تخلیق ہی روحانی ہو اس کے لیے جسم کے ساتھ معراج کو جانا کیا مشکل ہے؟

اسکی ایک دلیل واقعہ معراج بھی ہے

نبی علیہ السلام کی بشریت بھلی نوری تھی

سے پرواز فرمائی چنانچہ صاحب روح البیان صفحہ ۱۰۳ جلد ۵۔ آیت ہذا کے تحت لکھتے ہیں کہ

وقد ذکرنا ان جبریل	احادیث میں مذکور ہے کہ جبریل
علیہ السلام اخذ طینة	علیہ السلام نے حضور علیہ السلام
النبی صلی اللہ علیہ وسلم	کے جسم مبارک کا خمیر لیا تو اسے
فجنہا بمیاء الجنة و	بہشت کے پانیوں سے دھویا
کدورق فکان جسده	یہاں تک کہ اس سے جملہ کثافتیں
الطاهر	اور کدورتیں دور ہوئیں اس اعتبار
العالم	سے آپ کا جسم بھی آپ کی روح
	پاک کی طرح علوی ہوگا۔

فائدہ۔ اسی لیے ہم سرور عالم صلی اللہ علیہ وآلہ وسلم کے لیے کہتے ہیں کہ آپ

نور ہیں اور آپ کی بشریت بھی نوری ہے۔ فافہو ولا تکن منی  
الوہابین الجاہلین۔

یاد رہے کہ حضور سرور عالم صلی اللہ علیہ  
وسلم شب معراج سواریاں کے محتاج نہیں  
تھے بلکہ سواریوں سمیت ہر شے حضور علیہ السلام کی نظر کرم کے محتاج تھے  
بلکہ یوں کہو کہ جو نہی آپ تشریف لے گئے تو ہر ایک کو معراج ہو گئی۔

شب معراج میں آپ صلی اللہ علیہ وسلم کی سواریاں تھیں براق مکہ سے  
بیت المقدس تک۔ معراج یعنی ریڑھی بیت المقدس سے آسمان دنیا تک،  
ملائکہ کے پر ساتویں آسمان تک۔ جبرئیل کا پر سدرة المنتہی تک اور اس سے اوپر  
رفرف قاب قوسین اودنی تک۔

آپ کے معراج کی مسافت مقام اودنی سے مقام اوحی تک تین لاکھ سال کی مسافت  
کے برابر ہے بعض نے تین لاکھ پچاس ہزار سال بتائی ہے۔

فائدہ ۱۔ رات کو معراج ہونے کی وجہ یہ ہے کہ حضور صلی اللہ علیہ وسلم معراج  
ہیں اور معراج رات ہی کو روشن ہوتا ہے اور حضور صلی اللہ علیہ وسلم بدر ہیں۔ بدر بھی  
رات کو طلوع کرتا ہے۔

فائدہ ۲۔ ساری زمین کا پانی بیت المقدس کے صخرہ کے نیچے سے پھوٹتا ہے  
مسجد اقصیٰ ان چار مسجدوں سے ایک ہے جس میں دجال داخل نہیں ہو سکے گا  
وہ چار مسجدیں یہ ہیں۔

۱۔ مسجد مدینہ

۲۔ مسجد اقصیٰ

۳۔ مسجد مکہ ۴۔ مسجد قبا

بہار ہے شادیاں مبارک چمن کو آبادیاں مبارک

۲-

ملک فلک اپنی اپنی لے میں یہ گھر عنادل کا بولتے تھے

تے (اردو) (مونٹ) سر۔ نہجہ۔ شوق۔ دُصن۔ گھر۔ گانے  
والوں کا ایک طریقہ۔ عنادل۔ عندل کی جمع۔ بلبُل۔

حل لغات

ہر ملک ہر فلک اپنی اپنی سر اور لہجہ میں بلبلوں کے طرز پر یہی  
کہہ رہے تھے آج رحمت کی بہار ہے چمن کو شادیاں اور

شرح

آبادیاں مبارک۔

حضور سرور عالم صلی اللہ علیہ وسلم کو اس خاکدان عالم سے شب  
معراج آسمان پر بلانے اور عجائب و غرائب قدرت دکھانے

معراج کی حکمتیں

میں کئی حکمتیں تھیں۔

۱۔ ایک رات حضور علیہ السلام کی امت گنہگار مع اعمال حضور پر پیش کی گئی  
آپ ان کے جرم و گناہ حد سے زیادہ شمار سے باہر دیکھ کر نہایت طول  
و محزون ہوئے اللہ تعالیٰ کو اپنے پیارے حبیب کا غمگین و رنج آلودہ  
ہونا اچھا نہ معلوم ہوا۔ اور شب معراج حضور صلی اللہ علیہ وسلم کو بلا کر اپنے  
دریا ہائے رحمت و خزانہ مغفرت دکھائے تاکہ کثرت گناہ امت سے غمگین  
نہ ہوں اور دیکھیں کہ ان کی امت کے جرم و گناہ زیادہ ہیں یا ان کے رب  
عزوجل کے خزانہ مغفرت و دریائے رحمت

آفاق تیر گر چہ زردی سیاہ ماست

دریائے رحمت تو فزون از گناہ ماست



۲۔ آج کی شب اپنے حبیب (صلی اللہ علیہ وسلم) کو اپنے حضور میں بلا کر اپنا دیدار دکھائیں تمام آسمان و عرش و کرسی جنت و دوزخ و ما فیہا کی سیر کر لیں تاکہ عیب و ادب خوف و خطر ان کے قلب سے زائل ہو جائے اور قیامت جیسے دہشت و ہولناک دن میں بخوف و خطر تاج شفاعت فرق النور پر رکھ کر اپنے رب احکم الحاکمین کے حضور حاضر ہو کر حرف شفاعت زبان پر لائیں اور امت گنہگار کی شفاعت فرما کر جنت میں لیجائیں کہ قاعدہ ہے۔ جب کوئی پہلی بار کسی حاکم ذی وجاہت کے حضور یا مقام ہولناک میں جاتا ہے تو اس کے رعب و ادب کے باعث زبان سے بات نکلنا دشوار ہوتا ہے۔ لہذا بدن پر طاری ہوتا ہے اور اس مقام میں خوف کے باعث چلنا مشکل ہو جاتا ہے دل میں سو سو طرح سے خوف و ہراس پیدا ہوتا ہے اور جب دوبارہ ایسی جگہ جانے کا اتفاق پڑتا ہے تو پہلے کی طرح دوبارہ جانے میں خوف و ہراس طاری نہیں ہوتا۔

۳۔ بادشاہ حقیقی نے حضور صلی اللہ علیہ وسلم کو اپنا حبیب بنایا اور حبیب کو اپنے تمام خزان و دفائن پر مطلع کرنا۔ اور عجائب و غرائب مملکت کی سیر کرانا چاہتے جیسا کہ بادشاہان مجازی کا دستور ہوتا ہے کہ وہ جب کسی کو اپنی محبت کے ساتھ مخصوص کرتے ہیں تو تمام خزان و دفائن سے اسے مطلع کرتے ہیں اور عجائب و غرائب ملک کی سیر کراتے ہیں اور تمام اشیاء کا اسے مختار و مدار الہام بناتے ہیں لہذا اس بادشاہ حقیقی نے پہلے تمام خزان و دفائن زمین پر حضور کو مطلع فرمایا جیسا کہ حدیث میں آیا۔ **لی الارض فاسیت مشارقها و مغاربها میرے لیے زمین سمیٹی گئی اور اسکے مشارق و مغارب مجھے دکھلائے گئے پھر شب**

مواج اپنے پاس بلا کر عجائب و غرائب سموات و دوزخ و جنات و باہیا  
کی سیر کرائی اور ان کے مفاتیح حضور کو عطا فرمائیں اور سب کا مالک و مختار  
بنایا جسے جو چاہیں دیں جسے چاہیں نہ دیں۔ سے

کل عالم و بافیہ کے سیاہ و سفید کا  
خالق نے انہیں مالک و مختار کر دیا

۴۔ اللہ تعالیٰ نے آسمان و زمین پیدا فرمائے تو ان دونوں نے آپس میں مفا  
و مباحات کی زمین نے کہا کہ میں تجھ سے بہتر ہوں کہ اللہ تعالیٰ نے مجھے  
بیوت و بکار و اشجار و اثمار و انہار و پہاڑ و خوش و طیور چرند و پرند جن و انس  
جمادات نباتات معدنیات وغیرہ سے زیب و زینت دی اور رنگ برنگ  
کے پھولوں پھلوں سبز لویں ترکاریوں سے آراستہ و پیراستہ فرمایا آسمان نے کہا میں  
تجھ سے بہتر ہوں کہ مجھے اللہ تعالیٰ نے چاند و سورج ستاروں و سیاروں سے  
مزیں فرمایا اور مجھ میں عرش و کرسی لوح و قلم دوزخ و جنت اور اس کے  
اشجار اثمار انہار حور و غلماں ملائکہ پیدا فرمائے زمین نے کہا کہ مجھ میں اللہ  
تعالیٰ نے ایسا برکت والا گھر بنایا کہ جس کی زیارت و طواف کو انبیاء و اولیاء  
اور تمام مسلمان راہ دور و دراز سے آتے ہیں آسمان نے کہا مجھ میں بیت المعمور  
ہے کہ جس کے طواف کو فرشتے آتے ہیں اور مجھ میں جنت ہے کہ جہاں تمام  
انبیاء و مرسلین اور اولیاء و صالحین کی روہیں آکر جمع ہوتی ہیں اور بعد حشر ہمیشہ اس  
میں رہیں گی زمین نے کہا کہ میں تجھ سے بدرجہا بہتر ہوں کہ مجھ میں سید المرسلین  
خاتم النبیین حبیب رب العالمین باعث موجودات علیہ افضل الصلوٰۃ و اکمل  
التحیات رونق افروز ہوئے اور احکام شریعت جاری کیے اللہ کے دین  
کو مجھ پر پھیلا یا جب یہ آسمان نے سنا جواب سے عاجز و ساکت ہو کر جناب

باری میں عرض کی کہ الہی تو ہی مضطر و پریشان کی دعا مقبول کرنے والا ہے میں زمین سے مناظرے میں ساکت اور جواب سے عاجز ہو گیا لہذا تجھ سے ملتجی ہوں کہ تو اپنے حبیب حبیب کو مجھ پر بلانا کہ میں بھی زمین کی طرح اس کے قدم مہمنت لزوم کے باعث فخر کردن پس اللہ تعالیٰ نے اس کی دعا قبول فرمائی اور اپنے حبیب کو آسمان پر بلایا اور اسے خجالت و شرمندگی سے رہا کیا۔

۵۔ اپنے حبیب کو آسمان پر بلا کر تمام ملائکہ مقربین اور انبیاء و مرسلین پر آپ کا فضل و شرف ظاہر فرمائے اور سب کا امام و پیشوا بنائے چنانچہ ایسا ہی ہوا کہ بیت المقدس میں حضور امام الانبیاء ہوتے اور ان پر حضور کا فضل و شرف ظاہر ہوا اور بیت المعمور میں امام الملائکہ کئے گئے تاکہ ان پر بھی آپ کا فضل و بزرگی عیاں ہو۔ یا یہ حکمت تھی کہ اللہ تعالیٰ نے حضور کو رحمت عالم فرمایا آپ کی رحمت سے زمین والے تو مستفیض ہوئے تھے آسمان والے رہے جلتے تھے۔ لہذا اللہ تعالیٰ نے حضور کو آسمان پر بلایا اور اپنے حبیب کی رحمت سے آسمان والوں کو بھی مستفیض فرمایا تاکہ کوئی فرد عالم آپ کی رحمت سے محروم نہ رہے۔

۶۔ جب اللہ تعالیٰ نے حضور علیہ السلام پر آیتہ الکرسی نازل فرمائی اور جبرئیل نے اسکے فضائل و فوائد آپ کے روبرو بیان کیے آپ کو اسکے دیکھنے کا شوق پیدا ہوا۔ لہذا اللہ تعالیٰ نے حضور صلی اللہ علیہ وسلم کو آسمان پر بلا کر کرسی دکھائی آپ نے دیکھا کہ وہ زمر و سبزی کی ہے اور ایک روایت میں سونے کی ہے اور ایک روایت میں موتی کی اور اسکے پائے مر و ارید کے ہیں اور اس قدر بڑی ہے کہ تمام آسمان و زمین اسکے اوپر مثل ایک حلقہ کے ہیں اور اس پر سب خط نور آیتہ الکرسی لکھی ہے اور اس پاس اس کے چالیس ہزار

کرسیاں اور رکھی ہیں اور ہر ایک پر ایک فرشتہ کھڑا ہوا آیتہ الکرسی پڑھ رہا ہے اور ثواب ان کا قاری آیتہ الکرسی کو امت محمدیہ سے بخشا ہے۔

۷۔ جب بعد وفات ابوطالب کفار عرب نے حضور کو بے حد ایذا دینا شروع کیا تو حضور صلی اللہ علیہ وسلم نے ایک دن نہایت حسرت و ایاس سے فرمایا کاش اگر کوئی میرا دوست ہوتا تو کام آتا۔ رفیق ہوتا تو غمخواری کرتا یا ہوتا تو دلداری کرتا اب ان کافروں نے محمد کو تنہا پا کر ایذا دینا اور بُرا کہنا شروع کیا ہے۔ یہ فرما کر شام کو اپنی بھوپھی ام ہانی کے گھر جا کر ایک حجرے میں ملول و مغموم عبادت الہی میں مشغول ہوئے اللہ تعالیٰ نے اپنے حبیب کو ملول و مغموم دیکھ کر دلداری و غمخواری فرمائی اور اسی رات جبرئیل کو بھیج کر اپنے پاس بلایا اور اپنے عجائب و غرائب قدرت دکھا کر دیدار و کلام سے مشرف فرما کر حضور کی تسکین خاطر فرمائی۔ بھید و اسرار کی باتیں کہا کرتا ہے راز دل عیاں کرتا ہے اور اللہ تعالیٰ کو بھی اپنے محبوب کو اپنے حضور بلا کر مغیبات دو عالم پر مطلع کرنا اور راز و اسرار فادحی الح عبداہ ما اوحی سے آگاہ کرنا مقصود تھا۔ لہذا اللہ تعالیٰ نے بھی اپنے حبیب سے راز دل کہنے اسرار فادحی الی عبدک ما اوحی پر مطلع کرنے کے واسطے رات کو دن پر اختیار فرمایا۔

وہاں فلک پر یہاں زمیں میں رچی تھی شادی مچی تھی وہیں

-۳-

ادھر سے انوار منستے آتے ادھر سے نصیحت اٹھ رہے تھے



حل لغات..... رچی تھی : ماضی از رچنا، سامنا، معطر ہونا، رنگ لانا، شادی کی دھوم دھام ہونا (یہاں یہی مراد ہے) 'مچی تھی : ماضی از مچنا، ہونا، عمل میں آنا، نفعات : بفتعات بوبائے خوش (یعنی خوشبوئیں) غیاث، دھوئیں : دھوم کی جمع غل غپاڑہ، شہرت، افواہ۔  
 شرح..... شب معراج ادھر آسمانوں میں ادھر زمین پر شادی کا سماں تھا اور خوب افواہیں پھیلی ہوئی تھیں کہ آج رات مرشد کائنات (ﷺ) معراج کے لئے تشریف لیجا رہے ہیں۔ آسمانوں سے انوار کی چمک تھی ادھر زمین سے خوشبوئیں مہک رہی تھیں جیسے شادیوں میں عموماً ہوتا ہے کہ شادی والوں کے متعلقین کے ہاں چہل پھل ہوتی ہے اور یہاں تو معاملہ کچھ ایسا ہے کہ کائنات کے مرشد اور ملک و ملکوت کے امام (ﷺ) کا مریدین و معتقدین کو دیدار سے سرشار فرمانا ہے۔

لطیفہ : کسی فلسفی (دہریہ) نے فقیر اویسی غفرلہ سے پوچھا کہ حضور سرور عالم (ﷺ) کا آسمانوں کو پار کر کے عرش تک پہنچنا ناممکن سا ہے اس لئے کہ درمیان میں کئی کرے ایسے ہیں جن سے کسی بھی بشر کا وہاں سے گزرنا محال ہے مثلاً کرہ زمہریر، کرہ شمس وغیرہ وغیرہ۔ میں نے کہا کہ پہلے تم ان کروں سے تو پوچھو کہ جب ان کے آقا و مرشد (ﷺ) وہاں پہنچے انہیں (کروں کو) ہوش بھی رہا تھا یا دیدار مرشد (ﷺ) سے مہلت بھی پائی؟ بلکہ حقیقت یہ ہے کہ ان تمام کروں کے مباد اور اصل حضور (ﷺ) ہی ہیں تو پھر فروع کی کیا مجال کہ اصل کے سامنے اپنی ہستی کا دم مارے۔

یہ چھوٹ پڑتی تھی ان کے رخ کی کہ عرش تک چاندنی تھی چھٹکی

-۲-

وہ رات کیا جگمگاری تھی جگہ جگہ نصب آیتنے تھے

چھوٹ۔ رہائی۔ آزادی۔ فرصت۔ مہلت۔ کمی۔ چاندنی۔ چاند کی  
**حل لغت** روشنی۔ چھٹکی از چھٹکنا (بکر الجیم العجمی) بکھرنا۔ تتر بتر ہونا۔ روشنی  
 ہونا۔ جگمگا از جگمگانا۔ جگمگ کرنا۔ روشن ہونا۔ نصب کھڑا کرنا۔ گاڑنا۔

ان کے رُخ کے نور کی وجہ سے نور والوں کو اپنے نور کی کمی  
**شرح** محسوس ہوتی ہے اس لیے کہ اس رات (معراج) میں عرش  
 تک روشنی ہی روشنی پھیلی ہوئی تھی وہ رات کیا روشن تھی۔ درحقیقت جگمگ پر  
 نورانی آئینے گاڑے گئے تھے جن پر رسول اکرم صلی اللہ علیہ وآلہ وسلم کا نور جگمگا  
 رہا تھا۔

رجب المرجب کی ستائیس تاریخ دو شنبہ  
**شب معراج آرائش کا انتظام** کا دن ہے کنول آفتاب اپنی نیلگوں جمیل  
 میں غوطہ زن ہو چکا ہے۔ لیلائے شب گیسوتے دراز کھوتے ہوئے سکان  
 ربع مسکون پر سایہ نلگن ہو چکی ہے آسمان نے نیلگوں پیرہن آمار کر موتیوں جڑی  
 سیاہ چادر اوڑھ لی ہے۔ چار سو سناٹا ہی سناٹا ہے۔ لوگ ٹیٹھی نیند سو رہے  
 ہیں کہ صنایع ازل کا شاہکا اقلیم قدسیت کا تاجدار، جو یلئے حقیقت ترجمان فطرت  
 آمنہ کالال، "عبداللہ" کا گوہر تابدار اپنی چچا زاد بہن اُم ہانی کے گھر محو خواب استراحت  
 ہے آنکھیں سو رہی ہیں مگر دل یاد الہی میں بیدار ہے اچانک رحمت خداوندی  
 موجزن ہوئی۔ وصل حبیب کے لیے لقائے مطلوب کے لیے طالب سراپا انتظار  
 بن کر سید الملائکہ حضرت جبرئیل کو حکم دیتا ہے کہ میکائیل سے کہو کہ تقسیم رزق کا  
 پیمانہ ہاتھ چھوڑ دے۔ عزرائیل سے کہو کہ قبض ارواح سے ہاتھ روک لے۔  
 اسرافیل سے کہو کہ وہ زرنگھے کو منہ سے ہٹا دے جنتوں کو سجایا جائے پرچم رحمت  
 و بخشش لہرایا جائے۔ نقارہ جو دو سخا بجایا جائے۔ گردش لیل و نہار رک جائے۔



گئے کہ اب کعبہ کے حسن و جمال میں اس کے رنگ نے اور نکھار پیدا کر دیا۔

اہل علم کو معلوم ہے کہ یہ قصیدہ  
معرجیہ امام احمد رضا محدث بریلوی

اعدائے رضا کے بغض و عداوت کا نمونہ

قدس سرہ کی علمی - روحانی - عرفانی شخصیت کو اجاگر کرنے کا جتنا جاگتا اور روشن اور چمکتا ہوا ثبوت ہے لیکن خدا تعالیٰ تعصب کا بیڑا غرق کرے کہ حسن کو قبح کہنے کی گندی عاد میں مبتلا رہتا ہے۔ ویسے تو اعدائے رضا کو امام احمد رضا محدث بریلوی قدس سرہ کی ہر ادا ناپسند ہے بالخصوص آپ کی وہ ادائیں جو آپ کے کمال علمی کا آئینہ ہیں مخالفین کو اور زیادہ کھٹکتی ہیں نہ صرف ہمارے دور میں اعدائے رضا کا برا حال ہے بلکہ خود آپ کے اعداء حسد اور بغض کی آگ میں جلے بھنے رہتے تھے جیسا کہ آپ کی زندگی کے حالات گواہ ہیں چند نمونے فقیر اسی شرح حدائق شریف کی جلد سوم میں عرض کر چکا ہے انکی عداوت کا نمونہ اس شعر کے ساتھ چند دیگر اشعار معراجیہ بھی ہیں جنہیں پڑھ کر اعدائے رضا نے شور مچایا کہ احمد رضا کافر ہو گیا وغیرہ وغیرہ۔ (معاذ اللہ)

ریاست بہاولپور کے دیوبندی وہابی

فقیر مخالفین کے غوغا اور شور

اور امام احمد رضا محدث بریلوی

قدس سرہ کا پرزور جواب

موتیوں کا جاہلانہ شور و غوغا

من وعن نقل کر کے اسکا نام تجویز کرتا ہے

”محمد رسول اللہ عروس مملکت اللہ“

وما توفیقی الا باللہ العلی العظیم۔

مسئلہ ۱۔ از گڑھی اختیار خان تحصیل خان پور ریاست بہاولپور مسلم



جناب محمد یار صاحب واعظ و شعبان المعظم ۱۳۶۲ھ قبلہ معتقدین دام ظلہم۔ از  
 خاکسار محمد یار مشتاق دیدار بعد نیاز۔ شب معراج آپ کا قصیدہ معراجیہ پڑھا گیا جس پر  
 وہابیوں نے دولہا دلہن کے متعلق شورا اٹھایا کہ اللہ جل جلالہ و حضور علیہ الصلوٰۃ والسلام  
 کے حق میں ان الفاظ کا استعمال کرنا موجب کفر ہے۔ شب برات کو یہاں گڑھی  
 اختیار خان میں ان الفاظوں کے متعلق وہابیوں کی طرف سے میرے ساتھ ایک  
 طویل بحث ہونے والی ہے۔

اے مجدد بن بے سرو سامان مدد سے

قبلہ دین مدد سے کعبہ ایمان مدد سے

ضرور مہربانی فرما کر دلائل قاطع سے اس تشبیہ کا ثبوت مدلل کر کے اس  
 ہفتہ میں بھیج کر مسلمانان اہل سنت و جماعت کو عزت بخشی حضور پر فرضی سمجھی  
 جا رہی ہے یہ فی سبیل اللہ بصدقہ و روضہ رسول اللہ صلی اللہ تعالیٰ علیہ وسلم اس  
 کام کو سب کاموں پر مقدم فرما کر وہ تحریر فرمادیں کہ موجب اطمینان اہل اسلام  
 ہو۔

الجواب۔ اللہ عز و جل نے وہابیہ کی قسمت میں کفر لکھا ہے انہیں ہر جگہ کفر  
 ہی کفر سوچتا ہے۔ قصیدہ مذکورہ میں دو جگہ دلہن کا لفظ ہے اور چار جگہ دولہا کا  
 وہ اشعار یہ ہیں۔

نئی دلہن کی بھین میں کعبہ نکھر کے سنورا، سنور کے نکھرا۔  
 حجر کے صدقے کمر کے اک تل میں رنگ لاکھوں بناؤ گے تھے  
 نظر میں دولہا کے پیارے جلوے جیسا سے محراب چھبکے  
 سیاہ پردے کے منہ پر آنچل تجلی ذات بحت کے تھے

دلہن کی خوشبو سے مست کپڑے نسیم گستاخ انچلوں سے  
 غلافِ مشکیں جو اڑ رہا تھا، غزال نائفے بسا رہے تھے  
 خدا ہی دے صبر جان پر غم۔ دکھاؤں کیونکر تجھے وہ عالم  
 جب ان کو جھرمٹ میں لیکے قدسی جاناں کا دوہا بنا رہے تھے  
 بچا جو تلون کا ان کے دھوون بنا وہ جنت کا رنگ و روغن  
 جنہوں نے دوہا کی پائی اترن وہ پھول گلزار نور کے تھے  
 جھلک سی اک قدسیوں پر آئی ہوا بھی دامن کی پھر نہ پاٹ  
 سواری دوہا کی دور پہنچی برات میں ہوش ہی گتے تھے

انتباہ:۔ ان میں کونسی جگہ اللہ عزوجل کو معاذ اللہ دلہن یا دوہا کیا گیا ہے و لکن  
 الوہابیۃ قوم یفترون۔ وہاں یہ کہہ نائے مذہب کذب و افترا پر ہے  
 اور کیونکر نہ ہو کہ ان کے پیشوا اسمعیل دہلوی نے اپنے معبود کے لیے جھوٹا ہونا روا رکھا  
 ہے ہاں مسخت بنی رکھنے کے لیے جھوٹ سے بچنا ہے اب اگر یہ بھی جھوٹ  
 سنے سچیں تو عابد و معبود برابر ہو جائیں۔ اس لیے ان کے دین میں نماز سے بھی بڑھ  
 کر فرض ہوا کہ جھوٹ بکا کریں کہ کسی طرح اپنے ساختہ معبود سے تو کم رہیں۔ ضعف  
 الطالب والمطلوب لبئس المولى ولبئس العشير۔ شعر  
 اول میں تو دلہن کسی کو بھی نہ کہا۔ اپنے معنی حقیقی پر ہے زینتِ کعبہ کوئی دلہن کی  
 زیبائش سے تشبیہ دی ہے جس طرح ان حدیثوں میں جنت کی جنبش سرور کو  
 دلہن کی نازش سے۔

حدیث

خطیب نے تاریخ بغداد میں عقبہ بن عامر جہنی اور طبرانی نے معجم اوسط میں  
 عقبہ اور انس دونوں اور ازدی نے عبد اللہ بن عباس رضی اللہ تعالیٰ عنہم سے

روایت کی ہے۔ رسول اللہ صلی اللہ علیہ وسلم نے فرمایا جب جنت کو دونوں شہزادوں امام حسن اور امام حسین علی جدہما الکریم وعلیہما الصلوٰۃ والتسلیم کا اس میں تشریف رکھنا معلوم ہوا۔ ہااست الجنة میسا کما تمیس العروس جنت خوشی میں جھومنے لگی جیسے نئی دلہن خوشی سے جھومے۔

شعر سوم میں کعبہ معظمہ کو دلہن کہا اور مکان آراستہ کو دلہن کہنا محاورہ صحیحہ شائع ہے حد شائع ہے۔ امام احمد سند میں انس رضی اللہ تعالیٰ عنہ سے راوی کہ رسول اللہ صلی اللہ علیہ وآلہ وسلم فرماتے ہیں۔ عسقلان احدی العرسین یبعث منها یوم القیامة سبعون الفا بغیر حساب علیہم عسقلان دو دلہنوں میں ایک ہے روز قیامت اس میں سے ستر ہزار ایسے اکٹھے گئے جن پر حساب نہیں۔

### حدیث ۳

مسند الفردوس میں عبداللہ بن زبیر رضی اللہ تعالیٰ عنہما سے ہے کہ رسول اللہ صلی اللہ تعالیٰ علیہ وسلم فرماتے ہیں۔ طوبی لمن اسکنہ اللہ تعالیٰ احدی العرسین عسقلان او غزاة شادمانی ہے اسے جس کو اللہ تعالیٰ دو دلہنوں میں سے ایک میں بسائے عسقلان یا غزہ فائدہ۔

باقی چار اشعار میں حضور اقدس صلی اللہ تعالیٰ علیہ وسلم کو دولہا کہا ہے اور وہ بے شک تمام سلطنت الہی کے دولہا ہیں۔ امام احمد قسطلانی۔ مواہب لدنیہ شریف میں نقل فرماتے ہیں۔ هو صلی اللہ تعالیٰ علیہ وسلم رای صوق ذاته المبارکة فی الملکوت فاذا هو عرس المملكة۔ نبی صلی اللہ تعالیٰ علیہ وسلم نے

شرب معراج عالم ملکوت میں اپنی ذات مبارکہ کی تصویر ملاحظہ فرمائی تو دیکھا کہ حضور  
تمام سلطنت الہی کے دولہا ہیں صلی اللہ علیہ وآلہ وسلم ولائل الخیرات شریف  
میں ہے۔ اللہ صلی علی محمد بحر النوارک و  
معدن اسوارک و لسان جتک و عروس مملکتک۔  
الہی درود بھیج محمد صلی اللہ علیہ وآلہ وسلم اور آپ کی آل پر جو تیرے انوار کے  
دریا اور تیرے اسرار کے معدن اور تیری حجت کی زبان اور تیری سلطنت کے  
دولہا ہیں۔

فائدہ ۱۔

علامہ محمد فاسی اس کی شرح مطالع المرآت میں فرماتے ہیں۔ مملکتک  
هو موضع الملك شبه بمجتمع العرس وما فيه  
من الاحتفال والتناهي في الصنيع والتاق في محسناته  
و ترتيب امور و كونه جديلا ظريفا و اهله  
في فرح و سرور و نعمة و جوار فرحين  
بعروسهم راضين به محبين مكرمين له  
مؤتمنين لامره متنعمين به بانواع المشتهيات  
بدليل اثبات اللازم الذي هو العروس والمعهود  
تشبيهه لمجتمع العرس بالمملكة و عكس التشبيه  
هنا لاقتضاء المقام ذلك ليفتدان سوا المملكة و  
نكتتها و معناها الذي لاجله كانت هي  
المصطفى صلي الله تعالى عليه وسلم كما  
ان سوا لمجتمع العرس و نكتته و معناه الذي



لاجل كان هو العرس والمصطفى صلى الله تعالى عليه  
رسوله هو الانسان الكبير الذي هو الخليفة  
على الاطلاق في الملك والملكوت قد خلعت عليه  
اسوار الاسماء والصفات ولكن من التصرف  
في البسائط والمركبات والعرس بجاكي بشانه شان  
الملك السلطان في نفوذ الامر وخدمة الجميع  
له و تفريحهم لشانه و وجدانه ما  
يحب و يشتهي مع الراحة و اصحابه  
في مؤنته و تحت اطعمه فتو التشبيه  
و تمكنت الاستعارة۔

اس عبارت سر ايا بشارت کا خلاصہ یہ ہے کہ امام محمد بن سلیمان جزولی  
قدس سرہ الشریف نے اس درود مبارک میں سلطنت کو برات کے مجمع سے  
تشبیہ دی کہ اس میں کیسا اجتماع ہوتا ہے اور اس کی آرائش انتہا کو پہنچائی جاتی ہے  
سب کام قرینے سے ہوتے ہیں ہر چیز نئی اور خوش آئند۔ لوگ دولہا پر شاد  
و فرحاں اسکے چاہنے والے اس کی تعظیم و اطاعت میں مصروف اس کے ساتھ  
قسم قسم کی من مانی نعمتیں پاتے ہوئے اور عادت یوں ہے کہ برات کے مجمع  
کو سلطنت سے تشبیہ دیتے ہیں یہاں اس کا عکس کیا کہ سمجھا جائے کہ جس طرح  
برات کے مجمع کا مغز و سبب دولہا ہوتا ہے۔ یوں تمام سلطنت الہی کے  
وجود کا سبب اور اس کے اصل و راز و مغز و معنی صرف مصطفیٰ صلی اللہ علیہ وسلم  
ہیں۔ ع

دولہا کے دم کے ساتھ یہ ساری برات ہے

اس لیے کہ حضور تمام ملک و ملکوت پر اللہ عزوجل کے نائب مطلق ہیں جن کو رب عزوجل نے اپنے اسماء و صفات کے اسرار کا خلعت پہنایا اور ہر مفرد و مرکب میں تصرف کا اختیار دیا۔ دولہا بادشاہ کی شان دکھاتا ہے اس کا حکم برات میں نافذ ہوتا ہے سب اس کی خدمت کرتے اور اپنے کام چھوڑ کر اس کے کام میں لگے ہوتے جس بات کو اس کا جی چاہے موجود کی جاتی ہے چین میں ہوتا ہے اور سب براتی اس کی خدمت میں اور اس کے طفیل میں کھانا پاتے ہیں۔ یوہیں مصطفیٰ صلی اللہ اللہ علیہ وسلم عالم میں بادشاہ حقیقی عزوجل کی شان دکھاتے ہیں ان کا حکم نافذ ہے سب ان کے خدمتگار زیر فرمان ہیں وہ جو چاہتے ہیں اللہ تعالیٰ موجود کر دیتا ہے

### حدیث ۵

مَا أُرَى رِبِيَّ إِذَا يَسَارِعُ فِي هَوَاكِ صَحِيح بخاری کی حدیث ہے کہ ام المؤمنین صدیقہ رضی اللہ تعالیٰ عنہا حضور اقدس صلی اللہ علیہ وسلم سے عرض کرتی ہیں۔ میں حضور کے رب کو دیکھتی ہوں کہ حضور کی خواہش میں شتابی فرماتا ہے تمام جہاں حضور کے صدقہ میں حضور کا دیا کھاتا ہے کہ۔

انما انا قاسم واللہ يعطى۔ صحیح بخاری کی حدیث ہے کہ حضور پر نور صلی اللہ علیہ تعالیٰ علیہ وسلم فرماتے ہیں ہر نعمت کا دینے والا اللہ ہے اور بانٹنے والا میں۔ یوں تشبیہ کامل ہوئی اور حضور اقدس صلی اللہ تعالیٰ علیہ وسلم تمام سلطنت الہی کے دولہا ٹھہرے۔ والحمد للہ رب العالمین۔

فائدہ۔ بیہقی شعب الایمان میں امیر المؤمنین مولا علی رضی اللہ تعالیٰ عنہ سے بسند حسن روایت کرتے ہیں رسول اللہ صلی اللہ علیہ وسلم فرماتے ہیں لکل شیء عروس و عروس القرآن الرحمن۔ ہر شے کی جنس

میں ایک دلہن ہوتی ہے اور قرآن عظیم میں سورۃ الرحمن دلہن ہے۔ یہاں کسے دولہا ٹھہرائیے گا۔ تو قصیدہ سے وہ مہل ملعون خیال پیدا کرنا کسی ایسے ہی کا کام ہو گا۔ مگر حدیثیں تو اس سے بڑھ کر اوہام باطلہ والوں پر قہر ڈھائیں گی۔

حدیث ۷

حاکم صحیح مستدرک اور امام الائمہ ابن خزیمہ اپنی صحیح اور بیہقی سنن میں حضرت ابو موسیٰ اشعری رضی اللہ تعالیٰ عنہ سے راوی رسول اللہ صلی اللہ تعالیٰ علیہ وسلم فرماتے ہیں۔ ان اللہ تعالیٰ یبعث الایام یوم القیامۃ علی ہیأتہا و یبعث یوم الجمعة زہراء منیرۃ لاہلہا فیحفون بہا کالعروس۔ تہدی الی کریمہا بے شک اللہ عزوجل قیامت کے دن سب دنوں کو ان کی شکل پر اٹھائے گا اور جمعہ کو چمکتا روشنی دیتا جمعہ پڑھنے والے اس کے گرد جھمرٹ کئے ہوتے جیسے نئی دلہن کو اسکے گرامی شوہر کے یہاں رخصت کر کے لے جاتے ہیں۔

حدیث ۸

امام اجل ابوطالب کی قوت القلوب اور امام حجتہ الاسلام محمد غزالی احیاء میں فرماتے ہیں۔ قال صلی اللہ تعالیٰ علیہ وسلم ان الکعبہ تحشی کالعروس المزفوفۃ (قال الشارح الی بعلہا) و کل من جہا یتعلق باستاہلہا یسعون حولہا حتی تدخل الجنۃ فیدخلون معہا۔ یعنی رسول اللہ صلی اللہ تعالیٰ علیہ وسلم نے فرمایا بئیک کعبہ روز قیامت یوں اٹھایا جائے گا جیسے شیب زفاف دولہن کو دولہا کی طرف لے جاتے ہیں تمام اہل سنت جنہوں نے حج مقبول کیا اس کے پردوں سے لٹکے ہوتے

اس کے گرد دوڑتے ہوں گے۔ نہایہ امام ابن الاثیر میں ہے

### حدیث ۹

نہایہ ابن الاثیر میں یزوف علی بینی و بین ابواہیم  
 علیہ الصلوٰۃ والسلام الح الجنة ان کسوت  
 فمعناه یسرع من زف۔ فی مشیتہ اذا اسرع  
 وان فتحت فہو من زفت العروس ازفہا اذا  
 اهدیتہا الی زوجہا۔ یعنی اسی باب سے ہے کہ رسول اللہ صلی  
 اللہ علیہ وسلم نے فرمایا کہ علی مرتضیٰ میرے اور ابراہیم خلیل اللہ علیہ الصلوٰۃ والسلام کے  
 پنج میں جنت کی طرف یوں لیے جائے جائیں گے جیسے نئی دوہن کو دوہا کے یہاں لے  
 جاتے ہیں۔

امام اجل ابن المبارک وابن ابی الدینا والوالشیخ اور ابن البخار کی کتاب الدر  
 الثمینہ فی تاریخ المدینہ میں کعب اجبار سے راوی کہ انہوں نے ام المؤمنین صدیقہ  
 رضی اللہ عنہا کے سامنے بیان کیا اور کتاب التذکرہ میں امام ابو عبد اللہ محمد القربطی  
 کے لفظ یہ ہیں۔

ابن المبارک نے ام المؤمنین عائشہ رضی اللہ عنہا سے روایت کی کہ رسول اللہ  
 صلی اللہ علیہ وسلم کا ذکر پاک تھا تو اس وقت کعب اجبار حاضر تھے تو کعب اجبار  
 نے کہا کہ ستر ہزار فرشتے ہر صبح اتر کر مزار اقدس حضور صلی اللہ علیہ وسلم کا طواف کرتے



ہیں اور اس کے گرد حاضر ہو کر صلوٰۃ سلام عرض کرتے رہتے ہیں جب شام ہوتی ہے وہ چلے جاتے ہیں اور ستر ہزار اور اتر کر یونہی طواف کرتے ہیں اور صلوٰۃ و سلام عرض کرتے رہتے ہیں۔ یونہی ستر ہزار رات میں حاضر رہتے ہیں اور ستر ہزار دن میں۔  
فائدہ ۱۰۔ مواہب لدنیہ شریف میں ہے۔

مَا مِنْ فَجْرٍ يَطْلُعُ  
الانزل سبعون الف  
ملك يحفون۔ الحديث

فائدہ ۱۱۔ امام زرقانی رحمہ اللہ نے یَحْفُونَ کا معنی یطوفون لکھا طواف کرتے ہیں۔

حتى اذا انشقت  
عنه الارض خرج  
في سبعين الفا من  
الملائكة يزفونه  
صلى الله عليه  
وآله وسلم۔

جب حضور انور صلی اللہ علیہ  
وآلہ وسلم مزار مبارک سے روز  
قیامت اٹھیں گے ستر ہزار ملائکہ  
کے ساتھ باہر تشریف لائیں گے  
جو حضور بارگاہ عزت یوں لے  
چلیں گے جیسے نئی دلہن کو کمال  
اعزاز و اکرام و فرحت و سرور و راحت و آرام و تزک و احتشام کے ساتھ دو لہا کی طرف  
لے جاتے ہیں۔

فائدہ لغویہ ۱۱۔

يزفون کا معنی طیبی (شرح مشکوٰۃ) اور مجمع بحار الانوار و المدارج الشریفہ  
اور تذکرہ اور مواہب لدنیہ وغیرہ میں يزفون کا معنی يوقرو صلی اللہ  
عليه وآله وسلم التوقير۔ بمعنى التعظيم لکھا ہے۔

اور مجمع بحار الانوار میں طبی شاعر مشکوٰۃ کی علامت لگا کر اس طرح لکھا جو ہم نے پہلے حضرت علی المرتضیٰ کی حدیث نہایت ابن الاثیر سے نقل کی اور انہوں نے ہر دونوں وجہوں میں۔

فی سبعین الفامن  
الملائکۃ یزفونہ صلی  
اللہ علیہ وآلہ وسلم  
لقل فرمایا ہے۔

ستر ہزار فرشتے حضور علیہ الصلوٰۃ  
والسلام کی تعظیم و تکریم اور آپ کے  
مزار کا طواف کرتے ہیں۔

یعنی یزفون بمعنی یطوفون ہو تو بھی صحیح ہے اور اگر بمعنی یوقرون ہو تو بھی۔ اسی لیے امام احمد رضا محدث بریلوی قدس سرہ نے دونوں مطالب بیان فرمائے ہیں جیسا کہ اوپر مذکور ہوا۔

شیخ محقق دہلوی قدس سرہ  
مدارج میں اسی حدیث کے ترجمہ  
میں فرماتے ہیں۔

حضرت شیخ الحدیث محمد علی  
عبدالحق محدث دہلوی  
اور  
امام احمد رضا محدث بریلوی رحمۃ اللہ علیہ

چوں مبعوث می گردد از قبر شریف  
بیرون می آمد میاں این فرشتگان  
زفان می کنند اورا زفان دراصل  
بمعنی بیرون عروس بنجانہ بنجانہ  
زوج و مراد اینجا لازم معنی است  
کہ بیرون محبوب است پیش  
جب حضور علیہ الصلوٰۃ والسلام مزار شریف  
سے باہر تشریف لائیں گے درمیان  
میں لیکر ملائکہ آپ کو بارگاہ حق میں لے  
جائیں گے۔ زفان دراصل بمعنی  
دلہن کو اپنے گھر سے شوہر کے گھر  
میں لیجانے کو کہتے ہیں لیکن یہاں

محبت یعنی بیرون آنحضرت صلی اللہ علیہ وآلہ وسلم بدرگاہ عزت۔  
 لازمی معنی ہے وہ یہ کہ محبوب کو محبت کے بار لیجانا یعنی ہنوا علیہ السلام کو بارگاہ حق تک پہنچانا  
 اب وہابیہ بولیں کس کس کو کافر کہیں گے مگر انکو اس پر..... ان کے اصل مذہب کی تباہی اسی پر ہے کہ اللہ ورسول تک کو مشرک بناتے ہیں پھر اور کسی کی کیا گنتی۔ ان کے امام نے تعویۃ الایمان میں صاف لکھ دیا ہے کہ جو کہے اللہ ورسول نے دولت مند کر دیا۔ تو وہ مشرک ہے حالانکہ بعینہ یہی کلمہ خود اللہ عزوجل و سید المرسلین صلی اللہ علیہ وسلم قرآن عظیم و حدیث شریف میں فرمایا۔

قال اللہ تعالیٰ - اللہ لکے نے فرمایا۔  
 وَمَا لَقَمُوا إِلَّا أَنْ  
 آغْنَاهُمْ اللَّهُ  
 وَرَسُولُهُ مِنْ فَضْلِهِ  
 (پا تو بہ)

صحیح حدیث بخاری و صحیح مسلم میں ابوہریرہ رضی اللہ تعالیٰ عنہ سے ہے رسول اللہ صلی اللہ علیہ وسلم نے فرمایا۔

وما ينقم ابن جميل  
 الا انه كان فقيرا  
 فاغناه الله ورسوله  
 ابن جمیل کو کیا بُرا لگا آخر یہی کہ وہ محتاج تھا۔ اللہ ورسول نے اسکو دولت مند کر دیا۔

انتباہ: مسلمان دیکھیں کہ وہ بات جو اللہ جل جلالہ نے فرمائی اللہ کے رسول کریم صلی اللہ علیہ وسلم نے فرمائی۔ وہابیہ کا امام منہ بھر کے کہہ رہا ہے کہ جو ایسا کہے وہ مشرک ہے۔ بھلا جس مذہب میں اللہ ورسول تک (معاذ اللہ)

مشرک ٹھہری اس سے مسلمانوں کو کافر کہنے کی کیا شکایت

(فتاویٰ رضویہ شریف ص ۲۰۲-۱۹۸ ج ۶)

اضافہ اویسی غفرلہ | شب معراج ہی خود شاہد ہے کہ حضور سرور عالم صلی اللہ علیہ وسلم کو اللہ تعالیٰ نے دولہا اور تمام انبیاء و ملائکہ علی نبینا و علیہم السلام کو استقبالی اور باراتی بنایا۔

سنت صحابہ کرام رضی اللہ عنہم | حضور سرور عالم صلی اللہ علیہ وسلم کو دولہا صحابہ کرام رضی اللہ عنہم نے بھی کہا چنانچہ حضرت انس رضی اللہ عنہ سے مروی ہے۔

كان رسول الله صلى الله عليه وسلم  
منذ اسرى به ريح من عروس واطيب  
من ريح عرس - بل الهدى

شب اسری جب رسول اللہ صلی اللہ علیہ وسلم کو دولہا بنایا گیا تو اس کے بعد آپ کے جسم سے عروس کی خوشبو کی طرح خوشبو آتی بلکہ آپ کی خوشبو عروس کی خوشبو سے بھی معطر تھی۔

فائدہ ۱۔ عروس لغت میں دولہا و دلہن دونوں کو کہا جاتا ہے چنانچہ غیاث اللغات میں ہے عروس بفتح اول زن نوکد خدا و مرد نوکد خدا عورت نو شادی شدہ (دلہن) مرد نو شادی شدہ (دولہا)



نظر میں دو لہا کے پیارے جلوے جیائے خراب چھکائے

۶- سیاہ پڑے کے منہ پر آنچل تجلی ذات بخت کے تھے

## حل لغت

آنچل (مذکر) پلو۔ کنارہ۔ شمال یا اترہنی کا دامن۔ بخت خالص۔ صرف ذات بخت۔ تصوف کی اصطلاح میں۔ تجلی۔ اصطلاح تصوف میں وہ انوار غیب جو دل پر کھلتے ہیں۔

## شرح

دو لہائے کائنات صلی اللہ علیہ وسلم کی نگاہ میں خصوصی تجلیات تھیں ان سے بوجہ حیا و محراب نے سر جھکا دیا۔ اس کے سیاہ پردے سے اسکے چہرے پر ذات حق تعالیٰ کے جلوؤں کا پلو پڑا ہوا تھا۔

اس شعر حقیقت کعبہ کی طرف اشارہ فرمایا ہے اس کی تحقیق و تفصیل توفیق اور اسی غفرلہ نے رسالہ ”کعبہ کا کعبہ“ میں عرض کر دی ہے۔ یہاں حضرت علامہ محمد عبدالوحید قدس سرہ کی تحقیق مع تشریح پر اکتفا کرتا ہے۔

جس کا ترجمہ مولانا دوست محمد اجیری مرحوم نے ماہیت الحق میں کیا، وہ لکھتے ہیں۔ یہ کہ مکہ معظمہ محل نور حجابی ہے جو حضرت محمد رسول اللہ صلی اللہ علیہ وسلم کا سجود الیہ ہے کہ اسی طرف سجدہ کیا گیا اور حقیقت اس نور حجابی کی تعین ذاتی ہے جو باعتبار فعالیت کے مبالغہ فاعل ہے۔ (یعنی سب سے بڑھ کر کر نیوالا)

مبدور بوبیت ہی کہ جہاں سے ظہور بوبیت کی ابتدا ہے اور یہی یقین ذاتی وجود باوجود حضور صلی اللہ علیہ وسلم (جو عالم کا مبدار اور مواد ہے) علت ہی ہے۔ یعنی سبب ظہور وجود مبارک ہے۔ اور یہی یقین ذاتی کہ علت وجود باوجود حضور صلی اللہ علیہ وسلم ہے خدا کے خدائی مرتبوں سے جو شامل مسجودیت ہیں وہ مرتبہ سے کہ محمد رسول اللہ صلی اللہ علیہ وسلم کا مسجود ہے اسی لیے آپ نے سجدہ کیا ہے۔

(خلاصہ از اویسی غفرلہ) یہ کعبہ شریف ایک نور محبوب کا مرکز اسی لیے حضور صلی اللہ علیہ وسلم کا مسجود الیہ ہے اور اس نور کی حقیقت یقین ذاتی ہے یعنی صفت بوبیت کی ابتداء کا مظہر چونکہ یہ حضور صلی اللہ علیہ وسلم کے ظہور مبارک کا سبب ہے اسی لیے آپ نے اسکی تعظیم و تکریم سے اسکی طرف سجدہ کیا اس کے بعد ایک اعتراض کا جواب دیتے ہوئے لکھتے ہیں کہ۔

ترجمہ:- اگرچہ حقیقت نور محمد صلی اللہ علیہ وسلم جو آپ صلی اللہ علیہ وسلم کا مبدار تعین ہے کہ جہاں سے آپ کے تعین کی ابتداء ہوئی حقیقت نور حجابی سے اعلیٰ و افضل ہے کیونکہ مبدار ہونا حقیقت نور محمدی کا حقائق الہیات کے لیے ہے لیکن وہ نور حجابی خدا تعالیٰ کے منسوبات سے ہے کیونکہ اسکو خدا تعالیٰ کے ساتھ قیام حقیقی ہے اور یہ نور محمدی صلی اللہ علیہ وسلم حاد ثی مخلوقات خدا سے ہے کہ اس کو خدا تعالیٰ کے ساتھ قیام مجازی ہے۔ اور کلام ان دونوں کے نفس وجود میں ہے نہ ان دونوں کی حقیقت میں خلاصہ یہ ہوا کہ حضور صلی اللہ علیہ وسلم کا کعبہ کی حقیقت کو مسجود الیہ بنانا بھی اس کی افضلیت سے نہیں۔

پھر فرمایا کہ

ترجمہ:- اور استحالہ ذات مبارک حضور صلی اللہ علیہ وسلم کا انوار حجابی کلی

آوانی سے ہے پس یہ استحالہ شریف جزئی آئی ہوگا۔ اور فضیلت نور حجابی کعبہ معظمہ کی کلیتہً آپکے سبب ہے اور کلی کو فضل جزئی پر جزئی کا احاطہ کرنے کے سبب ہے اور یہ بیان کرنا حقیقت میں جواز ہے۔ سوال مقدر کا جو اسی عبارت سے نکلتا ہے اور مکہ معظمہ کا سبب جگہوں سے محبوب تر جگہ ہونا حضرت محبوب رب العالمین کی خاطر عاطر میں خدائے مقصود و معبود کا محل نور حجاب ہونے کے سبب سے ہے اور مدینہ مکرمہ کا جو اب رب العالمین میں احب البقاع ہونا سبب فرود گاہ وجود باوجود حضور صلی اللہ علیہ وسلم ہے۔ پس شرف مکان کا مکین کے شرف کے سبب خود فارق بین فضل و منزلت میں ہے جس سے علانیہ منزلت میں فرق ظاہر ہے اور مدینہ مکرمہ کے فضل میں جو مکہ معظمہ پر ہے جیسا کہ حدیث سے ظاہر ہے فضل جزئی کی تاویل ہو سکتی ہے بخلاف فضل مکہ مکرمہ کے کہ بہتر خدا کی زمین اور محبوب نزد خدا کی زمین اس کا وصف ہونے کے سبب سوائے کلی کے اور فضل اسکا نہیں ہو سکتا۔

اور قطع نظر اس فضل کے انتساب میں یہی فضل مقصود ہے اگر کوئی اور فضل ہوگا وہ غیر مقصود ہے اور البتہ وہ زمین جو حضرت کے جسد طیب کے محل سے مشرف ہے یعنی وہ زمین جس نے جسد مبارک کو اٹھا رکھا ہے تمام روئے زمین اور آسمان سے اشرف ہے سوائے اس زمین کے کہ محل نور حجابی ہے اور سوائے عرش عظیم کے جو نور مسجد لہ کا محل ہے اگر تو ہمارے علماء کے اختلافی مطالب اور انکی دلیل جو کچھ انہوں نے اختیار فرمائی ہیں معلوم کرے گا اور اس فقیر کی دلیل کو (جو بہتر اختیار کی ہے) تو انشاء اللہ تعلقے مطلب کو صحیح پہنچ جائیگا اور بے شک عنصر قلب شریف حضرت عرش عظیم کی ماہیت سے افضل ہے کیونکہ عنصر مسلوبات روح میں تابع روح ہے پس جیسے روح اعلیٰ کو روح تابع سے

افضلیت ہے حکم میں روح اعلیٰ کے مسلوبات روح تابع کے مسلوبات سے  
 فوقیت و فضیلت ہے اس طرح عنصر اعلیٰ روح کو فوقیت و فضل ہے عنصر  
 روح تابع سے اس لیے کہ عنصر تابع روح ہے اور البتہ عنصر قلبی افضل ہے  
 عنصر قلب سے اپنے اپنے حد کے تفاوت پر جبکہ تبع و پیروی روح میں موجود  
 محمدی کا آپ کے مخصوصہ ملوبات سے فرق کا لحاظ کریں۔ اور قلب بسیط آنحضور  
 صلی اللہ علیہ وسلم عرش عظیم سے افضل ہے بلکہ فضیلت کے بعد بڑھ کر فضیلت  
 ہے اس لیے کہ تعین عرش عظیم نور محمد صلی اللہ علیہ وسلم کا ایک جزو قلیل ہے  
 باوجود حمل انوار قدیم کے متعدد آنوں میں بسبب لزوم تجدد اپنے امکان کے اور  
 آن واحد میں بسبب لزوم قرار اپنے شخص زائد کے کیونکہ حدوث ماہیت امکانی  
 کے لیے جدت لازمی ہے اور جدت بعد فنا تعداد امکان و زمان کی مستلزم  
 ہے لہذا تعین عرش کو حمل انوار قدیم کا متعدد آوان میں باعتبار تجدد خلق ماہیت  
 ضروری ہے اور شخص زائد کو جو ماہیت پر ایک شے زائد علاوہ ماہیت ہے  
 اپنے دوام بقا میں فنا ہونے کے سبب قرار لازمی ہے۔ کہ آن و زمان واحد کا  
 مستلزم ہے لہذا شخص عرش کو حمل انوار قدیم کا بسبب لزوم قرار آن واحد میں  
 ہوگا۔ فقیر اویسی غفرلہ نے جس کتاب کا حوالہ دیا ہے کتاب و مصنف رحمہ اللہ کا  
 تعارف ملاحظہ ہو۔

اس کتاب کا تعارف اور مصنف

کے القابات ماہیت الحق کے دیباچہ میں

تعارف مصنف کتاب

لکھا کہ۔

ابن کتاب مسمی بہ تذکرۃ الحق از تصنیف عارف باللہ واصل الی اللہ ببالک  
 کامل مخزن حقائق بلع دقائق محقق الملتہ والدرین۔ منظرہ علمائے راسخین کاشف السرار

غیبی واقف علم لدنی صوفی صافی شیخ الوقت فقیر کامل حضرت استاد مولانا مولوی محمد عبدالوحید المخاطب بہ محمد امیر رحمۃ اللہ تعالیٰ علیہ۔

اسکے بعد ایک صفحہ تقریباً کتاب کی توصیف میں لکھا اس کا ترجمہ کرنے والے ان کے شاگرد مولانا دوست محمد اجیری مرحوم ہیں اس کا نام ماہیت الحق رکھا پرانی اردو ہے فقیر نے اسے جوں کاتوں رہنے دیا چند مقام کی اصلاح کر کے پھر اسے اس کے حال پر چھوڑ دیا البتہ صلعم کاٹ کر فقیر نے صلے اللہ علیہ وسلم کا اضافہ کیا ہے گزشتہ ۱۴ صدی کے اوائل کی تصنیف ہے اس کا اول و آخر گم ہے کتاب کا اکثر مواد فتوحات مکہ شریف سے ماخوذ ہے بہر حال حقیقت کعبہ پر جو مختصر لکھا ہے خوب لکھا ہے ہم نے اپنے موضوع کے مطابق پاکر اس باب کا ترجمہ لکھ دیا ہے تاکہ واضح ہو کہ حضور صلے اللہ علیہ وآلہ وسلم حقیقت کعبہ کے بھی کعبہ ہیں۔ چنانچہ اسی کتاب مندرجہ میں ہے

اور لعین قلب بسیط شریف ایک عظیم کلی ہے انوار قدیم کا آوان متعددہ میں حامل ہونے کے سبب خود کے امکان کے تجدد لازم ہونے سے اور ان واحد میں اپنے تشخص زائد کے قرار کے لازم ہونے سے اور انصاف کلی کا تشرف جو آوان میں ہوتا ہے ایک دوسرا فضل ہے کہ عرش عظیم کو اس سے ایک جزئی حصہ بھی نہیں ہے اور اس تبدیلی یعنی بیان کرنے میں حقیقت کے جواب ہے فکری خطاؤں کا پس نسبتیں کہ وجہ مخصوصہ رکھتی ہیں انکو اپنے اپنے محل میں ٹھہراتے ہیں فکر سلیم چاہیے تاکہ جو جس چیز سے کہ حاصل ہونا چاہیے حاصل ہووے اور اسی طرح تعظیم و محبت ہے حضور صلے اللہ علیہ وسلم اور دوسرے آثار کی جن کی حقیقتیں مختلف ہیں اور نسبت متحد ہے مختصر یہ ہے شعر



جس جانشان پلے مبارک ہو آپ کا

برسوں ہی مسجد سے اہل بصیرت کیا کریں

اگر سن لو کہ حضور صلی اللہ علیہ وسلم کا کوئی اثر ہے گو محقق نہ ہو تو تعظیم و محبت لازم ہے کیونکہ اس کی نفی ثابت نہیں ہو سکتی۔ اور ہمارے سلف کی یہی عادت ہے ورنہ تعظیم و محبت میں بے ادبی ظاہر ہے چنانچہ امام مالک رحمۃ اللہ تعالیٰ کے حال میں مذکور ہے کہ مدینہ منورہ میں جہاں کہیں پرانی عمارت دیکھتے تھے پورے ادب کے ساتھ چومتے تھے یہ خیال کر کے کہ شاید کبھی اس رسول خدا حبیب کبریا صلی اللہ علیہ وسلم نے اس پر اپنے دست مبارک لگائے ہوں یہاں سے ظاہر ہے کہ تعظیم آثار کے لیے صحت روایت درکار نہیں صرف احتمال کافی ہے۔

(ماہیتہ الحق ص ۳۲۵ تا ص ۳۲۳)

کعبہ ایک مکہ ہے جو مکہ معظمہ میں ہے  
حاضر و ناظر کے متعلق ایک دلیل

لیکن اس کے جلوے ہر جگہ حاضر و ناظر ہیں۔ ورنہ کعبہ تو ایک مکہ ہے وہ کل مخلوق کا قبلہ کیسے جبکہ عالم دنیا کے نمازی مختلف جہان و مختلف مقامات پر نماز ادا کرتے ہیں تو سب کو تو ایک مکہ آگے نہیں بلکہ وہی حقیقت کعبہ سب کی قبلہ ہے اسی حقیقت کعبہ کے لیے حکم ہے کہ اُدھر بیٹھ کر کے نہ بیٹھو۔ پاخانہ۔ پیشاب کے وقت اس طرف بیٹھو اور منہ نہ ہو یہاں تک کہ ایک صحابی نے مدینہ طیبہ میں اس طرف تھوکا تو حضور صلی اللہ علیہ وآلہ وسلم نے اسے سچھے نماز پڑھنے سے روک دیا اور اب بھی یہی حکم ہے کہ قبلہ کی طرف تھوکرنا مکروہ ہے۔

اسی حقیقت کعبہ کے انوار ذرہ کائنات میں پھیلے ہوتے ہیں اسی لیے علماء فرماتے ہیں کہ ہر وقت قبلہ رخ بیٹھنے والے کا چہرہ نورانی ہو جاتا ہے

یہ انوار اسی حقیقت کعبہ کے ہیں جس کا نقاب یہی ظاہری کعبہ ہے۔  
نکتہ ۱۔ کعبہ ایک مرکز میں رہ کر ہر جگہ حاضر و ناظر اور لباس کے اندر ایسا  
نور کہ کائنات کے ذرہ ذرہ میں جلوہ گر ہے لیکن افسوس کہ کعبہ کے کعبہ (صلی  
اللہ علیہ وسلم) سے انکار

نبی پاک صلی اللہ علیہ وسلم کعبہ کا قبلہ (کعبہ) تسلیم کرنے  
میں بد قسمت امتی پس و پیش کر رہا ہے۔ حضرت علامہ

قبلہ الہی

سید ابوسمی نے تفسیر روح المعانی میں تو ثابت فرمایا کہ حضور صلی اللہ علیہ وسلم  
خود اللہ تعالیٰ کی توجہ کے بھی آپ صلی اللہ علیہ وآلہ وسلم قبلہ (مرکز توجہ) ہیں  
چنانچہ ملاحظہ ہو۔

و قيل المراد بها ان لكل احد قبلته  
فقبلته المقربين العرش والروحانيين الكرسي والكرسيين  
البيت المعمور والانباء قبلك بيت المقدس  
وقبلك الكعبة وهى قبلته جسدك واما  
قبلته روحك فانا وقلتي انت۔

(روح المعانی پر رکوع ۱۴ تحت آیت ولکل وجهة الخرم)  
بعض نے کہا اس سے مراد یہ ہے کہ ہر قسم کے اپنا قبلہ ہے اس معنی پر  
مقربین کا قبلہ عرش اور روحانیوں کا کرسی کروبیوں کا بیت المعمور حضور علیہ السلام  
کے پہلے اکثر الانبیاء کا بیت المقدس اور آپ کا قبلہ کعبہ لیکن یہ جسم کا کعبہ ہے  
اور آپ کے روح کا قبلہ ذات باری تعالیٰ ہے۔ اور باری تعالیٰ کا قبلہ حضور علیہ الصلوٰۃ  
والسلام۔

یہاں قبلہ سے مراد مرکز توجہ ہے نہ یہ کہ اللہ بھی نماز پڑھتا ہے باطن تو اسکی نماز کا قبلہ حضور علیہ الصلوٰۃ والسلام ہیں؟ (معاذ اللہ)

انتباہ

صاحب روح المعانی کا مطلب یہاں قبلہ سے مرکز توجہ ہے اور بس۔

مجدد دین و ملت شیخ الاسلام حضرت امام احمد رضا محدث بریلوی قدس سرہ نے کیا خوب فرمایا ہے۔

کعبہ بھی ہے انہیں کی تجلی کا ایک نطل

روشن انہیں کے عکس سے پتلی حجر کی ہے

ہوتے کہاں خلیل و بنا کعبہ و منے

لولاک والے صاحبی سب تیرے گھر کی ہے

ان اشعار کے تحت مزید تحقیق و تفصیل فقیر کی شرح حدائق بخشش

ملاحظہ ہو۔

خوشی کے بادل امنڈ کے آئے دلوں کے طاؤس رنگ لائے

وہ نغمہ نعت کا سماں تھا حرم کو خود وجد آ رہے تھے

امنڈ از امنڈنا - ابلنا - بھر آنا - جمع ہونا - طاؤس  
مور (خوشمارنگ) پرند کا نام - نغمہ - راگ - گیت -

حل لغات

سریلی آواز - سماں زمانہ - وقت - موقع محل - لطف - جوین -

خوشی کے بادل جمع ہو کر آئے دلوں کے مور نے

اپنے رنگ دکھائے وہ نغمہ نعت کا سماں ایسا

شرح

تھا کہ خود حرم شریف بھی وجد گنان تھا۔

مردی ہے کہ جب آپ کی سواری بطحا سے روانہ ہوئی تو میدان بطحا آپ  
کے نور سے روشن ہو گیا اور بہشت سے خوشبو چلی صلوٰۃ و سلام کی صدا ہر طرف  
سے گونجی اور مرجبا کے نعرے لگے۔

دونوں عالم میں نور علی نور کیوں کیسی رونق افروز آج رات ہے

یہ مسرت ہے کس کی ملاقات کی عید کا دن ہے یا آج کی رات ہے

طور چوٹی کو اپنے جھکانے لگا۔ چاندنی چاند ہر سو بچھانے لگا۔

عرش سے فرش تک جگمگانے لگا۔ رشک صبح و صفا آج کی رات ہے

جب روانگی کا سماں ہو تو حرم کو وجد نہ آیا ہوگا تو کیا ہوگا۔

فائدہ

یہ جھومما میز اب زرد کا جھومر کہ آ رہا کان پر ڈھلک کر

پھو ہار برسی تو موتی جھڑ کر حطیم کی گود میں بھرتھے

جھومما از جھومنا۔ لہرانا۔ جھکنا۔ میز اب زرد۔ سونے  
کا پرنا لہ مراد میز اب رحمت جو کعبہ کا پرنا لہ شریف

حل لغات

ہے۔ جھومر۔ ایک قسم کا زیور جو ماتھے پر خوبصورتی کے لیے لگایا جاتا ہے۔ گروہ  
ڈھلک از ڈھلکنا اور پر سے نیچے کو آنا۔ ٹپکنا۔ پھو ہار ترشح، ہلکی ہلکی بارش۔ جھڑ از  
جھڑنا گرنا۔

میز اب رحمت کا جھومر جھکا ایسا جھکا کہ کان پر  
ڈھلک آ گیا ہلکی ہلکی بارش برسی تو موتی ہی گر سے

شرح

جن سے حطیم شریف کی گود موتیوں سے بھری گئی۔

دلہن کی خوشبو سے مست کپڑے نسیم گستاخ اپچلوں سے

غلاف مشکین جو اڑ رہا تھا غزال نانیے بار ہے تھے۔

گستاخ۔ شیوخ۔ چالاک۔ بے شرم (بے ادب)  
شریہ۔ پہلا دوسرا معنی مراد ہے۔ اپچلوں۔ اپچل

حل لغات



کی جمع - پلو - کنارہ - شال یا ادڑھنی کا دامن - مشکیں سیاہ - مشک جیسی خوشبو کا - مشک کے رنگ کا - عزال (بکسر الغین) ہرن کا بچہ تلے نازہ کی جمع بمعنی کتوری کی تھیلی جو ہرن سے نکلتی ہے - بسا از بسانا - خوشبودار کرنا - آباد کرنا - پہلا معنی ہی مراد ہے -

دلہن (کعبہ) کی خوشبو سے کپڑے مست تھے -  
**شرح** | باد نسیم چالاک کے پلو سے جو غلاف سیاہ  
 (خوشبودار) اڑ رہا تھا ہرن اپنی خوشبو کی تھیلی کو خوشبودار بنا رہا تھا -

پہاڑیوں کا وہ حسن ترین و ماوچی چوٹی وہ ناز و تمکین

۱۰ -  
 صبا سے سبزہ ہیں لہریں آئیں ڈو دھانی چنے ہوئے تھے

تزیین - آرائش - زینت سجاوٹ تمکین طاقت  
**حل لغات** | بل - عزت - قدر شان و شرافت - دھانی ہلکا سبز  
 رنگ - ایک قسم کے چاول دھان بونے کے قابل زمین - چنے ہوئے از چننا  
 اکٹھا کرنا - سمیٹنا - چھانٹنا تعمیر کرنا - سجانا سلیقہ سے رکھنا چنت ڈالنا -

شب معراج پہاڑیوں کے حسن و سنکار کا کیا کہنا اور  
**شرح** | ان کی اونچی چوٹی کا ناز و عزت اور شان و شرافت  
 اللہ - اللہ - کیا خوب کہ باد صبا سے لہریں آئیں تو انہوں نے سبز رنگ کے دوپٹے  
 اپنے اوپر سجا رکھے تھے -

نہا کے نہروں وہ دکتا لباس آب رواں کا پہنا

-۱۱-

کہ موجیں چھڑیاں تھیں دھار لچکا جانا تاباں تھلکتے تھے

نہا۔ نہانا کا اسم دکتا چمکتا۔ آب رواں۔ بہتا پانی

حل لغات

چلتا پانی۔ باریک ڈور یا (پٹرا) یہاں یہی مراد ہے۔

چھڑیاں چھڑی کی جمع۔ پتی لکڑی۔ ہاتھ کی لکڑی۔ بید۔ تھی۔ دھار لچکا جھٹکا۔

ہچکولہ۔ موج۔ ایک قسم کا پتلا گوڑہ۔ جاب پانی کا بلبہ۔ شیشے کے گولے۔ ایک

قسم کا زیور۔ تاباں روشن چمکدار۔ بل کھائی ہوئی۔ تھل۔ جگہ۔ ٹھکانا۔ ٹکے ماضی ٹکنا

ٹھہرنا۔ قیام کرنا۔ نیچے بٹھ جانا۔

نہروں نے غسل کر کے آب روان (باریک پٹرا) کا چمکدار

شرح

لباس پہن رکھا تھا۔ اس نہر کی موجیں بید یعنی ہاتھ کی

لکڑیاں (چابک) تھیں اور پانی کی دھار یعنی پانی کا تیز بہاؤ ایک قسم کا پتلا گوڑہ

معلوم ہوتا تھا اس میں چمکدار بلبے جگہ بنا کر آرام سے بیٹھے ہوئے تھے۔

اس شعر میں جو علم معانی و بیان کے دریا بہا دیئے ہیں۔ چونکہ میرے موضوع

سے متعلق نہیں اسی لیے اس فن کے ماہر کو دعوت سخن ہے۔ لکھے جتنا جی چاہے۔

اعلیٰ حضرت امام احمد رضا فاضل بریلوی قدس سرہ کے کلام

انتباہ

منظوم (حدائق بخشش) کے اکثر اشعار کا یہی حال ہے۔

پرانا پرداغ ملگجا تھا اٹھا دیا فرش چاندنی کا

-۱۲

بجوم تارنگہ سے کوسوں قدم قدم فرش باد لے تھے،

داغ دھبہ۔ نشان۔ عیب۔ زخم۔ رنج۔ صدمہ۔ ملگجا کچھ  
میلا کچھ رجلا۔ کچھ صاف کچھ نہیں۔ چاندنی چاند کی روشنی۔

حل لغات

بجوم کسی پر یکبارگی ٹوٹ پڑنا۔ بھڑ بھڑا۔ انبوه۔ تار تاگہ کسی دھات کا لمبا ڈورا۔  
سلسلہ۔ ریزہ۔ ٹکڑا۔ باد لے باد کی جمع زری ایک قسم کا پٹرا جو ریشم اور چاندی  
کے تاروں سے بنا جاتا ہے۔

چاند کی روشنی کا پرانا فرش جو جگہ جگہ پر داغدار اور

میلا کچھ رجلا ہو چکا تھا اسے اٹھا لیا گیا تھا۔ اس کے بجائے

۱۲۔ شرح

عرش سے تا فرش قدم قدم پر نوری مخلوق کی پُرا انبوه اور مسلسل نگاہوں کے سناری  
فرش بچھے ہوئے تھے۔

غبار بن کر نثار جاتیں کہاں اب اس رہ گزر کو پائیں

-۱۳

ہمارے دل حوریوں کی آنکھیں فرشتوں کے پر جہاں بچھے تھے

حل لغات | غبار گرد دھول۔ کدورت۔ رنج۔ کینہ۔ بیزاری۔ کہر دھند۔

دھواں۔ نثار قربان۔ رگنور راہ۔ عام سڑک۔

۱۲۔ شرح | ہم غبار بن کر قربان جائیں لیکن اب وہ راستہ کہاں  
لے۔ جہاں ہمارے دل اور حوروں کی آنکھیں اور

فرشتوں کے پر بچھے ہوئے تھے۔

خدا ہی دے صبر جان پر غم دکھاؤں کیونکہ تجھے وہ عالم

۱۴۔ جب ان کو جھرمٹ میں لے کے قدسی جنات کا دلہا بنا رہے تھے

جھرمٹ۔ عورتوں کا حلقہ۔ بھیڑ۔ درمٹ۔ سڑک کوٹنے  
کا آلہ۔ قدسی پاک۔ فرشتہ۔ نیک آدمی۔ جنات (بکسر الجیم

حل لغات

و تخفیف النون جنت کی جمع۔

خدا تعالیٰ صبر کی دولت بخشے جان پر غم ہے۔ لے

۱۴۔ شرح | عزیز میں تجھے وہ عالم کیسے دکھا دوں۔ جب حضور

سرور عالم صلی اللہ علیہ وآلہ وسلم کو ملائکہ کرام حلقہ باندھ کر جنت کا دلہا بنا رہے تھے۔

مروی ہے کہ حضرت جبریل علیہ السلام راہوار

غسل نبوی کا منظر

براق بیکر حاضر ہوئے حضور سرور عالم صلی اللہ

علیہ وآلہ وسلم خواب میں تھے پاس ادب بیدار نہ کر کے انتظار میں کھڑے تھے۔

زمانِ اہلی پہنچا قتلِ قد مہینہ میرے جیب کے پائے مبارک کو

سے ایک روایت میں ہے کہ حکم ہوا لے جبریل دور رہ ہم خود اپنے جیب کو لطف و کرم سے

بیدار کریں گے چنانچہ حضور بیدار ہوئے جبریل کو کھڑا اور خوشخبری معراج سناتے پایا۔

چوم کہ تیرے لبوں کی سردی سے محبوب کی آنکھ کھلے اور تجھے اس کے صلہ میں خدمت اس در کی ملے اسی دن کے واسطے تجھے میں نے کا فور سے پیدا کیا تھا چنانچہ جبرئیل نے اپنا مونہ حضور صلی اللہ علیہ وسلم کے پائے مبارک پر ملا

## غزل

ہے یہ معراج کی شب اے مرے سردر جاگو  
 آیا جبریل ہے لینے کو پیمبر جاگو  
 شمع کا فور لیے در پہ ہیں حاضر ملکوت  
 خلق کے راہنما ہادی و رہبر جاگو  
 منتظر دید کا ہے آج خداوند جہان  
 چل کے دکھلا دو ذرا روی منور جاگو  
 حورین جنت کی ہیں مشاقِ نقاشی احسن  
 اے شہ حسن اٹھو ساقی کوثر جاگو  
 خوابِ راحت سے جگاتا ہے تمہیں یہ خادم  
 نرگسینِ چشمِ کرد و اگلِ خوشتر جاگو  
 چل کے بخشش کرو امت کی بلاتا ہے کریم  
 یہ شبِ قدر ہے اے شافعِ محشر جاگو  
 لایا جنت سے ہوں راہوار سواری کے لیے  
 برجِ خوبی کے درخشندہ اختر جاگو

پس آنحضرت صلی اللہ علیہ وسلم جبرئیل علیہ السلام کے لبوں کی سردی محسوس فرما کر بیدار ہوئے جبرئیل کو بالین پر کھڑا پایا اور عرض کرتے سنا۔



ان الله جل جلاله يقرئك السلام وهو  
يدعوك وانا حاملك الى الله تعالى -

آپ کے رب تبارک و تعالیٰ نے آپ کو سلام کہلے اور بلا یا ہے  
اور میں اس تک لیجانے والا ہوں۔ پس آنحضرت صلی اللہ علیہ وسلم نے قصدِ  
طہارت فرمایا خطاب آیا اے جبرئیل بہشت میں جا اور وہاں سے آب کوثر  
لا۔ اُس سے میرے جیب کو نہلا ابھی کلام تمام نہ ہونے پایا تھا اور حضور  
بندقیانہ کھولنے پلٹے تھے کہ داروغہ بہشت دو صراحیاں یا قوت کی آب کوثر  
سے بھری ہوئی اور ایک طشت زمر دین جس کے چار پہلو تھے اور ہر پہلو  
پر ایک ایک گوہر تابان رکھا تھا لایا اور حضور صلی اللہ علیہ وسلم کو اس سے غسل  
دیا۔ پھر حلہ بہشتی پہنایا اور عمامہ نورانی باندھا۔

عمامہ کو داروغہ بہشت نے سات ہزار برس پہلے  
خلقت آدم علیہ السلام سے حضور صلی اللہ علیہ وآلہ وسلم  
کے واسطے تیار کیا تھا اور چالیس ہزار فرشتہ اُس کے گرد نہایت تعظیم سے کھڑے  
ہو کر تسبیح و تہلیل کیا کرتے تھے اور عقب ہر تسبیح حضور پر درود پڑھا کرتے تھے  
جب داروغہ بہشت اُسے لے کر چلا تو سب اُس کے ہمراہ آ کر حضور کی زیارت سے  
مشرف ہوئے اور اس عمامے میں چالیس ہزار نقش اور ہر نقش میں چار خط تھے اول  
میں محمد رسول اللہ دم میں محمد نبی اللہ سوم میں محمد خلیل اللہ چہارم میں محمد حبیب اللہ  
لکھا تھا پس جبرئیل نے روئے نور حضور کو اڑھائی نعلین سبز زمر دین پہنائیں پینٹ  
یا قوت سرخ کا کر سے باندھا تا زیانہ زمر دین کا جس میں چار سو موتی آفتاب کی مانند  
چمکتے ہوئے جڑے تھے ہاتھ میں دیا اور دست اقدس تھام کر مسجد حرام میں لائے۔  
روایت ہے کہ آنحضرت صلی اللہ علیہ وسلم نے وہاں تشریف فرما کہ آب زمر

سے وضو کیا اور سات مرتبہ طواف خانہ کعبہ ادا فرما کر حطیم میں قدرے استراحت فرمائی تھی کہ جبرئیل طشت طلائی پر از حکمت و عرفان و کرمیت و ایمان لے کر حاضر ہوئے اور حضور کو چیت لٹا کر سینہ مقدس چیرا اور دل مبارک نکال کر چاک و پاک کیا حکمت و عرفان و نور ایمان سے بھرا اور سینہ و عروق کو آبِ زمزم سے صاف و شستہ کر کے اُس میں رکھا رکھتے ہی زخم بھرا آیا کسی قسم کا درد و الم محسوس نہ ہوا۔

نکتہ: سینہ مقدس چاک و پاک کرنے میں یہ بھید تھا کہ آپ کا حوصلہ بقدر اُن ترقیات و کمالات کے کہ جو آج کی رات عنایت ہوں، فراخ و کامل ہو جائے اور قلب مبارک حکمت و ایمان سے بھرنے میں یہ حکمت تھی کہ انوار و تجلیات اور علوم و معارف کی استعداد و قابلیت اور عجائب و غرائب ملک و ملکوت دیکھنے سے حکیم مطلق کی کمال قدرت پر اطمینان کئی حاصل ہو۔ پھر جبرئیل نے دست مبارک پکڑا اور خانہ کعبہ سے بطنی مکہ میں لائے۔

شق صدر حضور چار مرتبہ ہوا۔ ایک زمانہ رضاعت میں دوسرے قریب بلوغ تیسرے مسند نبوت پر جلوہ فرما ہونے سے پہلے چوتھے شب اسراء اس کی تحقیق و تفصیل فقیر کی کتاب معراج مصطفیٰ میں ہے۔

فائدہ

اتار کر اُن کے رُخ کا صدقہ یہ نور کا بیٹ رہا تھا بارٹا

کہ چاند سورج محلِ محلِ کز جبیں کی خیرات مانگتے تھے

صدقہ وہ چیز جو خدا تعالیٰ کے نام پر دی جائے۔  
**حل لغات** خیرات، بیٹ تقسیم۔ مچل مچل تکرار تاکید لفظی

ہے۔ مچل مچلنا کا اسم ہے۔ پھرتا ضد کرتا۔ جین۔ پیشانی۔ ماتھا۔

شب معراج حضور سرور عالم صلی اللہ علیہ وآلہ وسلم  
**شرح** کے رخ انور کی خیرات اتنا کر نور کے احاطے

تقسیم کیے جا رہے تھے۔ چاند اور سورج پھرے ہوئے تھے اور بصد تھے کہ  
 ہمیں تو صرف جین (قدکس) سے جو نور ٹپک رہا ہے) کی بھیک نصیب ہو۔

وہی تو اب تک چھلک رہا ہے وہی تو جو بن ٹپک رہا ہے

-۱۶

نہانے میں جو گراتھا پانی کٹورے تاروں بھر لیے تھے

چھلک۔ لبرینہ۔ لبالب۔ بھرا ہوا۔ چھلکنا کا اسم ہے  
**حل لغات** کناروں تک بھر کر ٹپکنا۔ ڈھلکنا۔ نیچے گرنا۔ جو بن

سیان پن۔ اٹھتی جوانی۔ پھین۔ نوجوان عورت کے پستان۔ ٹپک۔ ٹپکنا کا اسم  
 قطرہ قطرہ گرنا۔ رسنا۔ چھننا۔ پکے پھل کا گرنا۔ کٹورے کٹورہ کی جمع پانی پینے کا  
 پیالہ آباد۔ خوب بسا ہوا۔

وہی شب معراج والا نور تو لبریز اور لبالب ہو کر  
**شرح** تا حال موجود ہے اور وہی جو بن تو ابھی تک ٹپک

رہا ہے آپ کے نورانی غسل کے وقت جو نورانی پانی گراتھا وہ ستاروں نے  
 نوری پیالے پُر کر لیے تھے۔

بچا جو تلووں کا ان کے دھوون بنا وہ جنت کا رنگ و روغن

۱۷۔ جنہوں نے دو لہا کی پانی اترن وہ پھول گلزار نور کے تھے

تلوؤں تلو کی جمع پاؤں کی ایڑھی اور نیچے کے بیچ کا حصہ۔ دھوون کسی چیز کا دھلا ہوا پانی رنگ و

حل لغات

روغن چمک دک۔ چہرہ مہرہ اترن اتر سے ہوئے کپڑے۔

حضور سرور عالم صلی اللہ علیہ وآلہ وسلم کے غسل مبارک کی فراغت کے بعد آپ نے جو پاؤں

شرح

مبارک دھوئے آپ کے پاؤں کے تلووں سے جو پانی گرا وہ جنت کا چہرہ مہرہ اور اس کی چمک دک بنی اور آپ نے غسل کے بعد جو پہلی پوشاک اقدس اتاری وہ جنت کے باغات کے نوری پھول ہیں۔

مردی ہے کہ جو نبی حضور نبی اکرم علیہ الصلوٰۃ والسلام نے جبرئیل علیہ السلام کی آواز کو سموع فرمایا بیدار ہوئے اور جبرئیل علیہ السلام کو پوچھا اے جبرئیل تو رحمت کی آیت لے کر آیا ہے یا عذاب کی۔ جبرئیل نے عرض کی۔ اللہ تعالیٰ نے آپ کو سلام فرمایا ہے۔ اور آپ صلی اللہ علیہ وآلہ وسلم کو اپنے دربار میں بلا یا ہے۔ ایک راز کے لیے جو آپ کے رب کے درمیان ہے۔ حضور علیہ الصلوٰۃ والسلام نے فرمایا اے جبرئیل کہ تم نے مجھ کو اپنے پاس بلا یا ہے۔ وہ میرے ساتھ کیا معاملہ کرے گا۔ جبرئیل نے عرض کی۔ لیغضربک اللہ ما تقدم من ذنبک وما تاخر۔ تاکہ وہ آپ کے اگلے پچھلے لوگوں کے گناہ بخشے۔

آپ نے فرمایا یہ تو میرے لیے ہے میری امت کے لیے جو بمنزلہ میری عیال کے ہے کیا ہے۔ جبرئیل نے عرض کی آپ کی امت کے لیے وَكَسُوفَ يُعْطِيكَ رَبُّكَ فَتَرْضَىٰ ہے۔ یعنی آپ صلی اللہ علیہ وسلم پر آپ کا رب یہاں تک عطا کرے گا کہ آپ امت کے بارے میں راضی ہو جائیں گے۔

\_\_\_\_\_ رضوان نے عمامہ کو جنت سے لیا تو فرشتوں

نے عرض کی، اے ہمارے رب تو نے ہم کو اس عمامہ والے پر درود شریف پڑھنے کا حکم دیا تھا۔ اب تو ہم کو اسے آنکھوں سے دیکھنے کا شرف بھی عطا فرما۔ ہم کو اجازت دے کہ ہم بھی رضوان کے ساتھ تیرے محبوب صاحب عمامہ کے درِ اقدس پر حاضر ہوں۔ اللہ تعالیٰ نے ان کو اجازت دی۔ وہ رضوان جنت کے ہمراہ حاضر ہوئے ہیں۔ جب آپ وضو سے فارغ ہوئے تو اللہ تعالیٰ نے جبرئیل کو حکم دیا کہ آپ صلی اللہ علیہ وسلم کے وضو کا پانی جو طشت میں جمع ہے میکائیل کو دو اور پھر اس کے بعد اسرافیل کو اور عزرائیل کو دو۔ عزرائیل کو حکم ہوا کہ وہ یہ پانی جنت الفردوس میں لے جائے اور حوروں کو کہے کہ وہ اس پانی کو اپنے مونہوں پر ملیں۔ جب حوروں نے وہ پانی اپنے منہ پر ملا تو ان کا نور اور حسن پہلے سے کئی گنا زیادہ ہو گیا۔ راویوں نے ذکر کیا کہ جب جبرئیل علیہ السلام نے آپ کی خدمت میں براق پیش کیا آپ اس پر سوار ہوں تو براق نے شوخی کی۔ جبرئیل علیہ السلام نے کہا اے براق تو حیا نہیں کرتا محمد صلی اللہ علیہ وآلہ وسلم سے پس قسم ہے مجھ کو اس ذات کی جس کے قبضہ قدرت میں میری جان ہے نہیں سوار ہوا تیری پشت پر کوئی جو افضل ہو محمد صلی اللہ علیہ وآلہ وسلم سے براق نے کہا اے جبرئیل کیا یہ نبی عربی ہے۔ جبرئیل نے کہا ہاں۔ براق نے کہا یہ صاحب حوض المورود ہے۔ جبرئیل نے کہا ہاں۔ اس نے کہا یہ قانڈ ہے جبرئیل نے کہا ہاں۔ اس نے کہا یہ شفیع المذنبین ہے۔ کہا ہاں۔



خبر یہ تحویل مہر کی تھی کہ رُت سہانی گھڑی پھرے گی

-۱۸-

وہاں کی پوشاک زیب تن کی یہاں کا جوڑا بڑھا چکے تھے

تحویل حوالہ کرنا۔ سپردگی۔ امانت۔ پونجی کسی ستارے  
کا عمل ہونا۔ رُت ہر چیز کا زمانہ فصل موسم سہانی

حل لغات

سہانا کی مونٹ دلپسند۔ من بھاتی۔ پیاری۔ جوڑا پوری پوشاک۔

خبر سورج کی تحویل کی یہ تھی کہ سہانی گھڑی کا موسم بدلے گا۔ آپ صلی اللہ  
علیہ وسلم نے نورانی عالم کی پوشاک زیب تن فرمائی اور یہاں کا جوڑا بڑھا چکے تھے۔

تجلی حق کا سہرا سر پر صلوٰۃ و تسلیم کی نچھا اور

-۱۹-

دور و یہ قدسی پرے جما کر گھڑے سلامی واسطے تھے

تجلی روشنی چمک اصطلاح صوفیہ وہ انوار غیب

جو دل پر کھلتے ہیں۔ سہرا پھولوں یا موتیوں کی وہ

حل لغات

لڑیاں جو دو لہا دلہن کے سر سے منہ پر لٹکانی جاتی ہے۔ نچھا اور۔ نثار۔ بکھیرا۔

اتارا۔ پرے۔ اس طرف۔ دور۔ الگ جما کر حال ہے۔ مصدر جمانا ترتیب

سے لگانا۔ چپان کرنا۔ راضی کرنا۔ ٹھاننا مضبوط کرنا۔ دور و یہ (دو طرفہ)

شرح | حضور سرور عالم صلی اللہ علیہ وآلہ وسلم کے سر مبارک پر تجلی حق کا سہرا سجایا گیا اور آپ پر صلوٰۃ و سلام کے تحفے بچھا ور کئے گئے۔ دونوں طرف قدسی فرشتے دور منظم طور سلامی کے لئے کھڑے تھے۔

جو ہم بھی وہاں ہو خاک گلشن لپٹ کے قدموں سے لیتے اترن  
۲۔  
مگر کریں کیا نصیب میں تو یہ نامرادی کے دن لکھے تھے

حل لغات | اِن دہاں لپٹ پٹنا کا اسم چمٹنا سچھے لگنا۔ چمٹنا۔ اِجھنا۔ مصروف ہونا۔ بل کھانا تہ ہونا یہاں بمعنی چمٹنا کا اسم یعنی چمٹ کر ترکیب میں حال ہے۔ اترن۔ اترے ہوئے کپڑے نامرادی بد نصیبی۔ ناکامی۔

شرح | کاش ہم بھی وہاں گلشن کی خاک ہوتے اور آپ کے قدموں کو چمٹ کر آپ کا اتر اہوا لباس لے لیتے۔ لیکن کیا کریں ہماری قسمت میں تو یہ ناکامی لکھی تھی۔

ابھی نہ آئے تھے پشتِ زین تک سر ہوئی مغفرت کی شک

-۲۶

صدِ شفاعت نے دی مبارک گناہ مستانہ جھومتے تھے۔

شک توپوں کی باڑ۔ توپ کی آواز سر ہوئی پیچھے لگی۔  
صد آگنبد کی آواز۔ آہٹ فقیر کی آواز۔ مبارک بیک۔

حل لغات

اچھا۔ خوشخبری۔ مبارک باد۔ مستانہ مست کی طرح مستانے کی  
مانند۔ وہ شخص جس کی چال سے مستی ظاہر ہو۔ مجذوب۔ جھومتے از جھومنا۔ جھکنا۔  
لڑکھڑانا ہاتھی کی سی چال چلنا۔ بہرانا۔

حضورِ سرورِ عالم صلی اللہ علیہ وآلہ وسلم ابھی زین  
مبارک پر مکمل طور رونق افروز بھی نہیں ہوئے  
تھے مغفرت امت کی آوازیں سنائی دینے لگیں۔ ادھر شفاعت نے مبارکباد  
کی صدا دی اور بیچارے گناہ مستانہ وار جھوم رہے تھے۔ اچھا ہوا ہم آپ کی  
امت کی اذیت رسائی سے بچ گئے۔ اگر امت کو ایذا پہنچتی تو ہماری وجہ سے  
اور یہ حضور علیہ السلام کے غم کا سبب تھا۔ لیکن اب آپ کو منہوم کرنے کے  
ارتکاب کی بے ادبی سے ہم بچے اس طرح ہمارا آقا خوش ہوا۔ ہم بھی خوشی سے  
مستانہ وار جھوم رہے ہیں۔

روایات میں ہے کہ ستر ہزار نورانی فرشتوں  
امت کی بخشش کا مشرودہ نے براق کے گرد حلقہ کیا ہوا تھا۔ جبریل  
نے رقاب اور میکائیل لگام تھامے ہوئے تھا۔ جب رحمتِ دو عالم صلی اللہ علیہ وسلم

براق پر سوار ہونے لگے تو رحمتِ کریمہ کے تمام دروازے کھلے ہوئے دکھائی دیئے۔ آپ کو اپنی گنہگار اُمت یاد آگئی۔ موقعِ غنیمت جان کر فرمانے لگے اے جبریل جب تک میری گنہگار اُمت کے متعلق مجھے کوئی مشردہ نہیں مل جاتا۔ اس وقت تک میں براق پر نہیں بیٹھوں گا۔ یہ سُنا تھا کہ رحمتِ حق موزن ہوئی نڈا آئی اے میرے پیارے حبیب آپ اپنی اُمت کا غم نہ کھائیں۔ روزِ محشر آپ مقامِ محمودہ پر فائز ہوں گے۔ جب آپ کے لب ہائے مبارکہ اُمت کی شفاعت کے لیے کھلیں گے۔ ہماری اجابت بڑھ کر اسے گلے لگالے گی اور ہم یہ بھی وعدہ کرتے ہیں کہ آج کی طرح روزِ محشر آپ کے ساتھ آپ کی اُمت کے لیے بھی براق بھیجیں گے۔ تاکہ وہ آنکھ چھپکتے میں پل صراط سے گذر کر جنت الفردوس میں داخل ہو جائے۔ (ریاض الاضہار ص ۲۰۹)

اپنی اُمت کے حق میں مشردہ شفاعت لے کر رحمتِ دو عالم صلی اللہ علیہ وآلہ وسلم اس انداز سے براق پر سوار ہوئے کہ جبریل نے رکاب پکڑی میکائیل نے لگام تھامی۔ ستر ہزار فرشتے نور کی قندیلیں اور کافور کی بتیاں روشن کئے ہوئے براق کے ارد گرد پرے جمائے کھڑے تھے کہ آپ کی سواری رواں دواں ہوئی ادھر سواری چلی ادھر رحمتِ خداوندی کی باد بہاری سے

باغِ عالم میں باد بہاری چلی  
 سرورِ انبیاء کی سواری چلی  
 یہ سواری سوئے ذاتِ باری چلی  
 ابر رحمت اٹھا آج کی رات ہے

عجب تھا رخس کا چمکنا غزالِ دم خوردہ سا بھڑکنا

۲۲- شعاعیں بکے اڑ رہی تھیں تڑپتے آنکھوں پر صاعقے

عجب نیا۔ عمدہ۔ نادر۔ رخس بالفتح رنگ سپید و  
حل لغات | سرخ و دم آمیختہ لیکن مجازاً ہر گھوڑے کو رخس کہتے

ہیں اس کی وجہ تسمیہ غیاث میں ملاحظہ ہو۔ یہاں براق شریف مراد ہے۔ غزال  
ہرن کا بچہ دم خوردہ سا حرف تشبیہ۔ مثل۔ مانند جیسے کالا سا وغیرہ بھڑکنا  
شعلہ زن ہونا۔ غصہ آنا سخت گرم ہونا۔ شعاعیں شعاع کی جمع چمک۔ سورج کی  
کرن کہتے بکے (بضم الباء) ہندی لفظ ہے دھوئیں کا اکٹھا ہو کر نکلنا بشت خاک۔  
صاعقے۔ صاعقہ کی جمع بجلی۔ جلانے والی بجلی۔

براق کے چمکنے سے تعجب کیوں ایسے اس غزال  
۲۲- شرح | تیز رفتار کا بھڑکنا اس لیے کہ اس وقت نورانی

شعاعیں بکے اڑ رہی تھیں اور آنکھوں پر چمکدار بجلی تڑپ رہی تھی۔ یعنی ہر  
لرہ نور ہی نور اپنے جو بھن جوش و خروش سے موجزن تھا۔

حضور سرور عالم صلی اللہ علیہ وآلہ وسلم نے فرمایا  
اوصاف براق | وہ براق دنیا کے جانوروں جیسا نہ تھا گدھے

سے اونچا خچر سے چھوٹا اس کا چہرہ انسانوں جیسا تھا اس کی کلغی آبدار موتیوں کی  
سی اور یا قوت کی شاخوں سے آراستہ اور تیز روشنی سے چمک رہی تھی اور  
اس کے دونوں کان سبز زرد کے تھے۔ اس کی دونوں آنکھیں چمکتے ستارے کی طرح



تھیں۔ اس کی شعاعیں سورج کی طرح بکھر رہی تھیں۔ خاکستری رنگ چنگبر اس کی تین ٹانگیں سفید تھیں ہاں آگے کی جانب دائیں ٹانگ سفید تھی اس پر موتیوں اور جواہرات سے جڑی ہوئی پالان تھی اس کی مزید خوبیاں کیا ہی بتاؤں نہایت ہی خوبصورت اور آدمی کی طرح سانس لیتا تھا۔ (الاسرار لابن عباس ص ۱۱۱)

جبرئیل بموجب فرمان رب جلیل بہشت میں براق  
**براق کا عشق نبوی** لینے آئے دیکھا کہ چالیس ہزار براق وہاں چر رہے ہیں اور سب کی پیشانی پر نام نامی آنحضرت صلی اللہ علیہ وسلم کا لکھا ہے۔

اور ان میں ایک براق نہایت منموم و محزون سر نیچے ڈالے ایک سمت کھڑا ہے۔ دریائے اشک آنکھوں سے بہا رہا ہے جبرئیل نے اُس کے پاس جا کر باعث رنج و ملال دریافت کیا کہا اے جبرئیل چالیس ہزار برس سے آتشِ عشقِ محمدی دل میں شعلہ زن ہے جس کے باعث نہ رات کو آرام نہ دن کو چین ہے پس جبرئیل نے اسی براق کو حضور کی سواری کے واسطے پسند کیا اور اپنے ہمراہ لے کر دو لہرائے سلطان انس و جان پر آئے۔ (روض الاظہار ص ۲۰۲)

حضور علیہ السلام براق پر سوار ہونے لگے  
**براق کی ناز برداری** تو وہ بدکنے لگا۔ سبب پوچھا گیا تو کہا کل

قیامت میں مجھے شرف نصیب ہو آپ نے اس کے ساتھ وعدہ فرمایا۔  
 (معارج النبوة ص ۴۵)

بجوم امید ہے گھٹاؤ مرادیں دے کر انہیں ہٹاؤ  
-۲۳

ادب کی بانگیں لیے بڑھاؤ ملنگہ میں یہ غلغلے تھے

حل لغات | گھٹاؤ (ہندی) کمی۔ کسر۔ کوتاہی دریا کا اتار۔  
یہی مراد ہے۔ بانگیں باگ کی جمع ملائکہ فرشتے

غلغلے غلغلہ۔ غل۔ شور۔ ہلڑ۔ دھاک۔

بجوم امید ہے انہیں گھٹاؤ یوں کہ انہیں مرادیں  
-۲۳ شرح | دے کر راستہ سے ہٹاؤ۔ ادب کی بانگیں لیے ہوئے

آپ کو آگے بڑھاؤ۔ ملائکہ کرام میں یہی شور و غل تھا۔

اٹھی جو گرد رہ منور وہ نور برسا کہ راستے بھر  
-۲۴  
گھرے تھے بادل بھر تھے جل تھل امنڈ کے جنگل ابل رہے تھے

حل لغات | گرد (الفتح کاف عجمی) غبار۔ راکھ۔ دھول۔ منور روشن۔  
چمکنے والا۔ بھر تمام۔ سارا۔ مقدار گھرے از گھرنا۔

گھرے میں آنا۔ چھانا امنڈنا۔ جل تھل۔ پانی ہی پانی امنڈ ابل۔ بھرا ہوا۔ جمع ابل  
جوش از ابلنا جوش میں آنا۔ پکنا۔ پھلکنا ٹپکنا بدکنا۔

نورانی گرد جو اٹھی تو اس سے نور برسا اور تمام  
 ۲۴- شرح راستہ پر بادلوں نے گھیرا ہوا تھا اور بادلوں میں  
 نوری بارش۔ سے جل تھل ہی جل تھل تھی اور پانی اُبل اُبل کر بہ رہا تھا کہ اتنا  
 نورانی پانی کہ گویا جنگل میں پانی ابل رہا تھا۔

یہ اس روایت کی طرف اشارہ ہے کہ آپ کے دائیں بائیں اسی اسی  
 ہزار ملائکہ دورو یہ کھڑے تھے اور ہر ایک کے ہاتھ میں نورانی شمع تھی حتیٰ کہ ان  
 کی چمک سے بظلمت کا دالان روشن تھا جب حضور علیہ الصلوٰۃ والسلام وہاں تشریف  
 لے گئے آپ کی ذات بابرکات کے نورانی پر تو سے ایسی روشنی ظاہر ہوئی کہ  
 تمام شمعوں پر غالب آگئی بلکہ اس وقت چاند سورج ہوتے تو ماند پڑ جاتے۔  
 اس وقت جبرئیل علیہ السلام کو وحی ہوئی کہ میں نے اپنے حبیب صلی اللہ علیہ وسلم  
 کو ستر ہزار حجابات سے پوشیدہ کیا ہوا ہے۔ اس وقت صرف ایک حجاب  
 اٹھا ہے کہ تمام شمعیں بجھ گئی ہیں۔ حالانکہ یہ فرشتے عرش سے شمعیں  
 لائے تھے۔ (معارج)

ستم کیا کیسی منت کٹی تھی قمر وہ خاک اُن کے گزر کی

۲۵-

اٹھانہ لایا کر ملتے ملتے یہ داغ سب دیکھنا تھے

مت (بفتح المیم) مؤنث ہوش عقل رائے  
 رگنزر راستہ۔ سڑک۔

حل لغات

اے چاند تیری عقل کیوں کٹ گئی تو نے اپنے  
 شرح | اوپر ظلم کیا یہ جو تیرے منہ پر داغ اور چھائیاں  
 ہیں۔ تو نے حضور سرور عالم صلی اللہ علیہ وسلم کے راستہ مبارک کی خاک کیوں نہ  
 اٹھالی۔ اگر اسے اٹھا کر تو اپنے چہرے پر ملتا رہتا تو دیکھتا کہ یہ چہرے کے تمام  
 داغ مٹ جاتے۔

بُراق کے نقشِ سُم کے صد وہ گل کھلا کہ سارے رستے

۲۹۔  
 مہکتے مہکتے گلبن مہکتے گلشن ہرے بھرے لہلہا رہے تھے

بُراق وہ خوبصورت گھوڑا جس پر حضور سرور عالم  
 حل لغات | صلی اللہ علیہ وآلہ وسلم معراج کی راست سوار ہوئے۔  
 سُم چوپایہ کا گھر۔ گھوڑے کا ٹاپ گل کھلانا۔ پھول کھلانا کسی انوکھی بات کا ظاہر کرنا  
 مہکتے از مہکتا۔ معطر ہونا۔ خوشبو دینا۔ گلبن۔ درخت۔ گل سرخ۔ ہرے بھرے بہرے  
 شاداب۔ سیر حاصل کامیاب۔ پھلنا پھولنا۔ لہلہانا موج مارنا۔ لہرانا۔ سر سبز ہونا۔  
 پھلنا پھولنا۔

بُراق کے سُم کے نقش کے صد قے اس نے وہ گل

شرح | کھلائے کہ تمام راستے مہک رہے تھے اور تمام

درخت خوشبو ناک تھے تمام باغات ہرے بھرے اور سر سبز و شاداب تھے اور  
 لہلہا رہے تھے۔

حضور علیہ الصلوٰۃ والسلام نے فرمایا کہ میں نے ابھی تھوڑی مسافت طے کی کہ ایک شخص نے دہنی جانب سے آزدی۔ یا محمد (صلی اللہ علیہ وسلم) لا تجعل فانك اخطأت الطريق اے محمد (صلی اللہ علیہ وآلہ وسلم) جلدی نہ کرو کہ تم راہ بھول گئے ہو میں نے بموجب وصیت جبرئیل کچھ اس کی طرف التفات نہ کیا پھر وہی آواز بائیں جانب سے آئی میں نے کچھ توجہ نہ کی کہ ایک عورت طرح طرح کے زیورات سے آراستہ میرے براق کے سامنے آئی اور کہا اے محمد ذرا ٹھہرو کہ مجھے آپ سے ایک بھید کی بات کہنا ہے میں نے اس کی جانب نگاہ اٹھا کر نہ دیکھا اور بہت تیز براق کو چلایا پھر جبرئیل سے پوچھا کہ یہ کیا چیزیں تھیں کہا کہ پہلا شخص یہود تھا اگر آپ اس کی طرف التفات کرتے تو آپ کی تمام امت بعد آپ کے یہودی ہو جاتی اور دوسرا شخص نصاریٰ تھا

اگر اس کی طرف توجہ کرتے تمام امت نصاریٰ ہو جاتی اور وہ عورت دنیا تھی اگر آپ اس کی جانب نظر کرتے تو تمام امت آپ کی حرص دنیا میں مبتلا ہو جاتی اور آخرت پر دنیا کو اختیار کرتی۔

**حکمت:** ان تینوں شخصوں کے ملنے اور پکارنے اور حضور کے ان کی طرف التفات نہ کرنے میں یہ تھی کہ آپ پر امت مرحومہ کا حال منکشف ہو جائے کہ وہ ہمیشہ راہ حق میں ثابت قدم رہے گی۔ دین اسلام کو چھوڑ کر دوسرے دین کی طرف مائل و ملتفت نہ ہوگی کہ آنحضرت صلی اللہ علیہ وسلم ہمیشہ ان کی فکر میں رہتے اور کہتے دیکھئے میری امت میرے بعد دین حق پر قائم رہتی ہے یا نہیں۔ لہذا اللہ تعالیٰ نے حضور صلی اللہ علیہ وآلہ وسلم کی اس فکر کو رفع فرمایا

روایت ہے کہ پھر آپ ایک بڑے پتھر پر گزرے جس میں ایک چھوٹا سا سوراخ تھا اور اس سے پانی باہر آتا تھا اور پھر ہر چند اندر جانا چاہتا تھا مگر نہ جاسکتا تھا آپ نے جبرئیل سے اس کی حقیقت دریافت فرمائی عرض کیا یہ پتھر



مثل موغھ اور زبان اور بات کے اور تمثیل برائے تعلیم حضور ہے یعنی جب کوئی بڑی بات منہ سے سرزد ہو جائے تو اُس پر پشیمانی بے فائدہ کہ اس کا منہ کے اندر واپس جانا ناممکن ہے پھر حضور کے روبرو تین آدمی ایک پیر دوسرا ادھیڑ تیسرا جوان آئے حضور نے پیر و ادھیڑ کی جانب نظر نہ کی اور جوان کی طرف توجہ فرمائی پس جبرئیل نے عرض کیا اصبحت یا محمد یا رسول اللہ آپ مطلب کو پہنچے کہ پیر و ادھیڑ دولت و بخت تھے حضور صلی اللہ علیہ وآلہ وسلم نے اُن کی جانب نظر نہ کی اور جوان کی جانب جو عاقبت تھی میل و توجہ فرمائی اور دولت و بخت پر اُسے اختیار فرمایا خوب کیا کہ دولت دنیا بے اعتبار اور بخت ناپائدار ہے اور عاقبت کو پابندی و قرار ہے آپ کو خوشخبری ہو کہ عاقبت دونوں جہاں میں آپ کے اور آپ کی امت کے نزدیک دہمکناس ہے پھر آپ نے کچھ لوگ دیکھے کہ کھیت بوٹتے ہیں اور وہ ایک روز میں پک جاتے ہیں۔ جب کاٹتے ہیں تو پھر ہرے ہو جاتے ہیں۔ جبرئیل نے عرض کی یہ مجاہدین ان کی نیکیاں سات سو سے مضاعف ہوتی ہیں اور جو کچھ راہ خدا میں صرف کرتے ہیں اُس کا بدلہ فوراً اللہ کی جانب سے انہیں عنایت ہوتا ہے اس کیفیت کو دکھانے میں یہ حکمت تھی کہ حضور کی امت پر جہاد فرض ہونے والا تھا اور انسان جس کام کی خوبی و نفع اپنی آنکھ سے دیکھ لیتا ہے اس میں زیادہ کوشش و جانفشانی کرتا ہے اور حضور کا ملاحظہ بعینہ ملاحظہ امت تھا پھر دو پیالے حضور کے روبرو لائے گئے ایک پانی اور دوسرا شہد کا آپ نے دونوں سے قدرے قدرے پیا۔ پس جبرئیل نے کہا آپ نے خوب کیا۔

روایت میں ہے کہ راستہ میں ایک بڑھیا اور ایک بوڑھا راستے کے کنارے کھڑے تھے اور آپ کو پکارنے لگے کہ اے محمد صلی اللہ علیہ وآلہ وسلم ہماری طرف آئیے۔

جبریل نے عرض کیا کہ حضور چلئے۔ ان کی جانب بھی توجہ نہ فرمائیں۔ آنحضرت صلی اللہ علیہ وآلہ وسلم نے پوچھا کہ جبریل یہ بڑھیا کون تھی اور یہ بوڑھا کون تھا۔ جبریل نے جواب دیا وہ بڑھیا دنیا تھی اور اس کے دکھانے میں مقصود یہ تھا کہ آپ جان سکیں کہ اس دنیا کی عمر اس بڑھیا — جتنی باقی رہ گئی ہے۔ بوڑھا جو آپ کو بلا رہا تھا وہ شیطان تھا۔ اگر آپ اس کی آواز کا جواب دے دیتے تو آپ کی امت دنیا کو آخرت پر ترجیح دیتی اور گمراہ ہو جاتی اس کے بعد آپ کچھ آگے بڑھے تو دیکھا کہ تین بزرگ کھڑے آپ کو ان الفاظ سے سلام کہہ رہے تھے السلام علیک یا اول و آخر۔ السلام علیک یا حاشر۔ آنحضرت صلی اللہ علیہ وآلہ وسلم نے ان کو سلام کا جواب دیا۔ جبریل علیہ السلام نے کہا یہ تین بزرگ حضرت ابراہیم، حضرت موسیٰ اور حضرت عیسیٰ علیہم التسلیمات تھے۔

## مقامات متبرکہ کی تعظیم | چلتے چلتے ایک مقام ایسا آیا کہ جبریل نے عرض کیا یا رسول اللہ صلی اللہ علیہ

وآلہ وسلم یہاں اتر کر دو نفل ادا فرمائیں۔ آپ نے نماز ادا کی تو جبریل نے کہا کہ یہ وہ متبرکہ مقام ہے جہاں آپ ہجرت فرما کر تشریف لائیں گے اور اسی جگہ آپ کا مزار اقدس ہوگا۔ اس کا نام طیبہ (مدینہ پاک) ہے۔ پھر آپ آگے چلے۔ ایک مقام پر جبریل نے آپ کو نوافل ادا کرنے کو کہا۔ آپ نے وہاں بھی نماز پڑھی تو جبریل عرض کرنے لگا یا رسول اللہ صلی اللہ علیہ وآلہ وسلم یہ طور سینا ہے۔ جہاں اللہ کریم نے حضرت موسیٰ علیہ السلام کو شرف کلام بخشا تھا پھر آگے چل کر ایک اور متبرکہ مقام آیا اور جبریل نے نفل ادا کرنے کی درخواست کی آپ نے اس مقام پر بھی نماز دو گانہ ادا فرمائی تو جبریل کہنے لگے کہ یہ وہ جگہ ہے کہ جہاں عیسیٰ علیہ السلام کی ولادت باسعادت ہوئی۔ (رواہ البزار والطبرانی وصحیح البیہقی فی الدلائل والنسائی ایضاً)

آنحضرت صلی اللہ علیہ وآلہ وسلم کو تین مقامات پر جو نماز پڑھنے کا حکم ملا۔ اول سرزمینِ مدینہ شریف دوم کوہِ طور سوم مولدِ عیسیٰ علیہ السلام اس میں شعائر اللہ کی عظمت ظاہر کرنا مطلوب تھا۔ متبرک مقامات کے نشانات تا قیامِ قیامت قائم رکھنا منتہائے خداوندی کے عین مطابق ہے۔ جیسا کہ فقیر نے "البرکات فی البرکات" میں تفصیل سے عرض کیا ہے۔

نمازِ اقصیٰ میں تھا یہی سرعیاں ہوں معنی اولِ آخر

-۲۷-

کہ دست بستہ ہیں پیچھے حاضر جو سلطنت آگے کر گئے تھے

اقصیٰ مسجد اقصیٰ سر (بکسر السین و تشدید الراء) رازِ عیاں ظاہر دست بستہ۔ ہاتھ باندھ کر سلطنت شاہی۔ حکومت یہاں پیغمبرانِ عظام علیہم السلام کی نبوت و رسالت مراد ہے۔ آگے گذشتہ زمانہ۔

شرح

مسجد اقصیٰ میں نماز کی ادائیگی میں یہی راز مخفی تھا کہ اول و آخر کا معنی ظاہر ہو کہ حضور سرورِ عالم صلی اللہ علیہ وآلہ وسلم کے پیچھے وہ حضرات دست بستہ نماز میں کھڑے تھے جو آپ سے پہلے سلطنت کر گئے تھے یعنی انبیاء علیہم السلام۔ جب حضور سرورِ عالم صلی اللہ علیہ وآلہ وسلم آن واحد میں بیت المقدس پہنچے۔ جبرائیل امین نے براق کو حلقہ در سے باندھ کر اذان کہی۔ بعد ازاں آپ نے دو گانہ نماز ادا کی۔ آپ امام تھے اور جملہ انبیاء

عليهم السلام مقتدى -

ابن کثیر نے لکھا کہ -

قَالَ جَبْرِيلُ صَلَّى  
خَلَقَكَ كُلُّ نَبِيٍّ  
بِعِزَّةِ اللَّهِ عَزَّ وَجَلَّ.  
(تفسیر ابن کثیر ص ۳۶)

جبریل علیہ السلام نے عرض کیا  
حضور اللہ عزوجل کے ہر مبعوث  
فرمائے نبی نے آپ کے پیچھے  
نماز پڑھی۔

حضرت انس رضی اللہ عنہ فرماتے ہیں کہ جب حضور  
صلی اللہ علیہ وسلم

پہنچے تو آپ اس جگہ اترے جس کا نام باب محمد ہے۔ جبریل علیہ السلام نے براق کو  
ایک حلقہ سے باندھ دیا اور آپ سے جبریل علیہ السلام مسجد کے اندر داخل ہو گئے۔  
آنحضرت صلی اللہ علیہ وآلہ وسلم نے مسجد میں داخل ہوتے ہی دو نقل تحیۃ المسجد ادا  
فرمائے اور دیکھا کہ ایک لاکھ چوبیس ہزار پیغمبران سابقین صفیں باندھے امام الانبیاء  
حضرت محمد صلی اللہ علیہ وآلہ وسلم کا انتظار کر رہے ہیں۔ اسی وقت ایک مؤذن نے  
اذان کہی۔ پھر تکبیر ہوئی اور جبریل نے آپ کا ہاتھ پکڑ کر آپ کو امامت کے مصدق  
پر کھڑا کر دیا۔ ہر چند کہ آپ نے دیگر انبیاء علیہم السلام کو امامت کرانے کو کہا مگر ہر ایک  
نے انکار کیا اور کہا کہ کس کی مجال ہے کہ امام الانبیاء کی موجودگی میں امامت کے مصدق  
پر کھڑا ہونے کی جرأت کرے۔ گویا انہوں نے عرض کی کہ ہم تو آپ کے مقتدیوں اور  
امتیوں میں نام لکھولنے کے لیے یہاں جمع ہوئے ہیں۔ پھر آپ صلی اللہ علیہ وآلہ وسلم  
نے تمام انبیاء کی امامت فرمائی اور سب نے آپ کی اقتداء میں نماز ادا کی۔

بیہقی میں ابوسعید سے روایت ہے کہ جب نماز مکمل ہو گئی تو تمام ملائکہ کرام  
نے اللہ تعالیٰ کی ثناء بیان کی۔ پھر حضرت ابراہیم علیہ السلام نے یوں تقریر شروع  
کی کہ سب تعریفوں کا مالک وہ اللہ ہے جس نے مجھے خلیل بنایا۔ مجھ پر آتشِ نمرود کو

گزار کیا۔ مجھے متقیوں کا مقتدا اور پیشوا بنایا۔ اس کے بعد موسیٰ علیہ السلام نے اللہ کی ثنایان کرتے ہوئے یوں تقریر کی کہ تمام تعریفیں اللہ تعالیٰ کے لیے ہیں کہ جس نے مجھ سے بلا واسطہ کلام کیا اور مجھ پر توریت نازل فرمائی۔ میری طفیل بنی اسرائیل کو نجات بخشی اور فرعون کو ہلاک کیا۔ پھر داؤد علیہ السلام کہنے لگے کہ تمام محامد اللہ کے لیے ثابت ہیں۔ جس نے مجھے ملک عظیم عطا فرمایا اور آسمانی کتاب زبور مجھ پر نازل فرمائی۔ میرے لیے لوسہے کو نرم کیا۔ پہاڑوں کو مسخر کیا۔ پم ندوں کو میرا تابع فرمان بنایا کہ وہ میرے ساتھ تسبیح و تحلیل میں شریک ہوتے تھے۔ پھر سلیمان علیہ السلام نے اللہ کی حمد و ثنایان کی اور کہا کہ تمام صفتوں کا مالک وہ اللہ تعالیٰ ہے جس نے ہوا، چرند، پرند، شیاطین سب میرے لیے مسخر کیے اور مجھے ایسی سلطنت بخشی جو کسی کو عطا نہ ہوئی اور پھر حضرت عیسیٰ علیہ السلام۔ کھڑے ہوئے اور کہنے لگے تمام تعریفیں اللہ کے لیے ثابت ہیں۔ جس نے مجھے کلمہ اللہ کے خطاب سے نوازا۔ مجھ پر علم و حکمت کے دروازے کھول دیئے۔ مجھے توفیق دی کہ میں پوختوں کی شکل کا قالب بنا کر اس میں پھونک ماراڑنے والا پرندہ بنا دوں۔ مجھے مادر زاد اندھوں کو بینا کرنے اور مردوں کو زندہ کرنے کی قوت بخشی گئی۔ مجھے اور میری ماں کو شیطان سردود کے مس سے محفوظ رکھا گیا۔ آخر میں امام الانبیاء حضرت محمد صلی اللہ علیہ وسلم نے اس طرح تقریر شروع فرمائی کہ جمیع محامد اسی اللہ کے لیے ہیں۔ جس نے مجھے رحمۃ اللعالمین اور کائنات کے لیے بشیر و نذیر بنا کر بھیجا۔ مجھ پر قرآن مجید جو حق و باطل میں فرق کرنے والا ہے، نازل فرمایا۔ میری امت کو خیر امت کے خطاب سے نوازا۔ مجھے اول و آخر کا لقب عطا فرمایا۔ میرے سینے کو کشادہ کر دیا۔ میرے ذکر کو بلند کر دیا۔ میرا بوجھ ہلکا کر دیا۔ مجھے تمام مخلوقات سے اول پیدا کیا اور تمام انبیاء کے آخر میں بھیجا۔ اس کے بعد ابراہیم علیہ السلام نے تمام انبیاء کی جانب سے امام الانبیاء حضرت محمد صلی اللہ علیہ وسلم کا شکر یہ ادا کرتے ہوئے یہ کہا کہ اے محمد بلا شک و شبہ



آپ سب انبیاء کے امام اور مقتدا ہیں۔ اور ہم سب آپ کے مقتدی اور پیروکار ہیں۔ آپ وجہ تخلیق کائنات ہیں۔ یہ ساری بہار آپ کے دم قدم سے ہے۔ سلسلہ کائنات آپ کے سبب معرض وجود میں آیا ہے۔ ہم سب آپ کے خدام بارگاہ ہیں۔ یہ فرشتے، یہ عرش و کرسی، لوح و قلم، زمین و زمان، کمین و مکاں سب کچھ آپ کے صدقہ میں معرض وجود میں آئے۔

فرشتے خدم رسل چشم تمام امم غلام کرم  
وجود و عدم حدث و قدم جہاں میں عیاں تمہارے لیے

شب معراج آنحضرت صلی اللہ علیہ وسلم کو بیت المقدس لے جا کر  
فوائد (۱) انبیاء کا امام بنانا اور جمیع انبیاء سابقین کا مقتدی بن کر حضور  
علیہ السلام کی اقتدا میں نماز ادا کرنا مسئلہ حیات النبی کو واضح کر رہا ہے کیونکہ جو  
شخص مر جائے اس سے نماز ساقط ہو جاتی ہے اور حضور صلی اللہ علیہ وآلہ وسلم کا یہ  
فرمانا کہ میں نے شب معراج حضرت موسیٰ کو قبر میں نماز پڑھتے دیکھا اس امر کی تائید  
مزید کرنا ہے۔ ایک مقام پر آپ نے فرمایا کہ پیغمبران الہی اپنی قبروں میں نماز بھی  
پڑھتے ہیں۔ اور انہیں رزق بھی دیا جاتا ہے۔ (الانبیاء احياء فی قبورہم)  
اللہ کے نبی قبروں میں زندہ ہوتے ہیں۔ اور مشکوٰۃ شریف میں فرمان نبوی ہے۔  
ان اللہ حرّم علی الارض ان تاکل اجساد الانبیاء فتنبی  
اللہ حیّ فی قبورہم یرزقون) اللہ تعالیٰ نے مٹی پر حرام کر دیا  
ہے کہ وہ نبیوں کے جسموں کو کھائے پس اللہ کے نبی قبروں میں زندہ  
ہوتے ہیں اور انہیں رزق دیا جاتا ہے۔

۲۔ اس نماز پڑھانے کے واقعہ سے یہ بات بھی پایہ ثبوت تک پہنچ جاتی  
ہے کہ یہ معراج جسمانی تھی نہ کہ روحانی کیونکہ نماز پڑھنا اور جماعت کرنا یہ خواص  
جسم میں سے ہیں۔ نہ کہ مجرد روح سے۔

۳۔ انبیاء علیہم السلام کی علمی وسعت کا ثبوت بھی ملا کہ ان کے مزارات مختلف مقامات میں ہیں لیکن شبِ معراج مزارات سے بیت المقدس تک پہنچے انہیں علم تھا کہ آج رات ہی شبِ اسرا کے دو لہا بیت المقدس میں تشریف لائیں گے۔

مصرعہ اول کا مقصد ظاہر ہے کہ حضور سرور عالم صلی اللہ علیہ وآلہ وسلم جملہ عالم سے تخلیق میں

**اول و آخر کاراز**

اول ہیں اور بعثت کے لحاظ آخر ہیں۔

حضور نبی پاک صلی اللہ علیہ وآلہ وسلم کے اول المخلوق کے عفت سے نہ کسی کو انکار تھا نہ ہے سوائے وہابیوں دیوبندیوں کے۔

**وہی اول**

اور اس کا ثبوت قرآن مجید اور احادیث صحیحہ میں ہے آیات میں ایک آیت۔  
آیت کریمہ۔ هُوَ الْاَوَّلُ وَالْاٰخِرُ وَالظَّاهِرُ وَالْبَاطِنُ وَ هُوَ بِكُلِّ شَيْءٍ عَلِيْمٌ ہے شیخ المحققین شیخ محدث شیخ عبدالحق محدث دہلوی قدس سرہ العزیز نے اپنی شہرہ آفاق کتاب مدارج النبوت کے خطبہ میں فرماتے ہیں۔

» این کلمات اعجاز سمات ہم مشتمل بر حمد و ثنائے الہی است و ہم متضمن نعت و وصف حضرت رسالت پناہی است صلی اللہ علیہ وسلم سے

(مدارج النبوة جلد اول ص ۲)

یہ کلمات اعجاز سمات اللہ تعالیٰ کی حمد و ثنا پر مشتمل ہیں نیز حضور سرور عالم صلی اللہ علیہ وآلہ وسلم نعت و وصف کو بھی متضمن ہیں۔ اللہ تعالیٰ کے لیے حقیقی معنی ہیں اور حضور سرور عالم صلی اللہ علیہ وسلم کے لیے مجازاً۔ اسے اللہ تعالیٰ کے حکم سے جبریل علیہ السلام نے بھی استعمال فرمایا۔ چنانچہ حضرت ملا علی قاری رحمۃ اللہ علیہ علامہ تلمسانی سے شرح شفا شریف ص ۲۲۵ میں ناقل کہ سیدنا عبد اللہ بن عباس

رضی اللہ عنہا سے راوی رسول اللہ صلی اللہ علیہ وسلم فرماتے ہیں جبریل نے حاضر ہو کر مجھے یوں سلام کیا۔ السلام علیک یا اول۔ السلام علیک یا اختر السلام علیک یا ظاہر السلام علیک یا باطن۔ میں نے فرمایا اے جبریل یہ صفات تو اللہ عزوجل کی ہیں اسی کو لائق ہیں۔ مجھ سے مخلوق کی کیونکر ہو سکتی ہیں۔ جبریل نے عرض کیا اللہ تبارک و تعالیٰ نے مجھے حکم فرمایا کہ حضور پر یوں عرض کروں۔

ثابت ہوا کہ اسماء حمد الہی بھی ہیں اور نعت مصطفائی بھی۔ صفات الہی بھی ہیں اور صفات رسول بھی۔ (صلی اللہ علیہ وسلم)

شیخ محقق علامہ عبدالحق محدث دہلوی رحمۃ اللہ علیہ کو مولوی اشرف علی **قائدہ** تھانوی نے حضوری ولی تسلیم کیلئے (الافاضات الیومیہ) اولہ تمام دیوبندی فضلاء نے ان کی تصانیف کو مستند سمجھا ہے ان کی تصانیف کے حوالوں سے استدلال کرتے ہیں۔ یہی شیخ عبدالحق محدث دہلوی علیہ الرحمۃ اسی آیت کریمہ کو حمد الہی بتا رہے ہیں۔ اور نعت مصطفائی بھی۔

دہابی دیوبندی حضور نبی پاک صلی اللہ علیہ وآلہ وسلم کے کمالات **لطیفہ** کے اظہار میں کنجوس اور بخیل اور کم ظرف ہوئے ہیں۔ ان کے نزدیک اللہ تعالیٰ اول و آخر ہے دوسرے کو خواہ کسی بھی عنوان سے ہو اول و آخر کہنا شرک ہوا۔ مگر اللہ تعالیٰ تو کریم بھی ہے اور ارشاد ہے۔

لَا يَتَّهَى الْإِنْسَانُ مَا

عَرَكَ بِرَبِّكَ الْكَرِيمِ " کریم سے کس چیز نے فریب دیا ہے۔

کیا نبی کریم صلی اللہ علیہ وآلہ وسلم کو کریم ماننا شرک ہے ایسے ہی اللہ تعالیٰ

رحیم ہے۔ حضور علیہ السلام بھی رحیم ہیں۔ اللہ تعالیٰ سمیع و بصیر و خیر ہیں۔

حضور علیہ السلام کو قرآن مجید میں ان اوصاف سے موصوف فرمایا ہے بلکہ ہمارا عقیدہ ہے کہ اللہ تعالیٰ نے اپنے جملہ (اکثر) صفات سے آپ کو موصوف فرمایا ہے،

اللہ تعالیٰ نے حضور کو ان صفات سے فضیلت دی

اور تمام انبیاء و مرسلین پر ان کو خصوصیت بخشی اپنے

## قاعدہ

نام و وصف سے حضور کے نام و وصف مشتق فرمائے۔

وسمائك بالاول لانك اول الانبياء خلقا وسماك

بالاخر لانك اخر الانبياء في العصر خاتم الانبياء

الى اخر الامم۔

حضور کا اول نام رکھا کہ حضور سب انبیاء سے آفرینش میں مقدم ہیں

اور حضور کا آخر نام رکھا کہ حضور سب پیغمبروں سے زمانہ میں مؤخر و خاتم

الانبياء و بنی امت کے آخر میں ہیں۔

باطن نام رکھا کہ اس نے اپنے نام پاک کے ساتھ حضور کا نام نامی سنہری

نور سے ساقِ عرش پر آفرینش آدم علیہ الصلوٰۃ والسلام سے دو ہزار سال پہلے  
ابد تک لکھا۔

پھر مجھے حضور پر درود بھیجنے کا حکم دیا۔ میں نے حضور پر ہزار سال درود بھیجے

اور ہزار سال بھیجے یہاں تک کہ اللہ تعالیٰ نے حضور کو مبعوث کیا جو شجری دیتا ڈر

سناتا اور اللہ کی طرف سے اس کے حکم سے بلاتا اور جگمگاتا سورج حضور کو ظاہر نام عطا

فرمایا کہ اس نے حضور کو تمام دینوں پر ظہور و غلبہ دیا اور حضور کی شریعت و فضیلت

کو تمام اہل سموات و ارض پر ظاہر و آشکارا کیا تو کوئی ایسا نہ رہا جس نے حضور

پر نور پر درود نہ بھیجے ہوں۔ اور اللہ حضور پر درود بھیجے۔

قربك محمود وانت محمد وربك الاول والظاہر

والباطن وانت الاول والاخر والظاہر والباطن۔

پس حضور کا رب محمود ہے اور حضور محمد حضور کا رب اول و آخر و

ظاہر و باطن ہے حضور اول و آخر ظاہر و باطن ہیں سید عالم صلی اللہ

علیہ وآلہ وسلم نے فرمایا۔ الحمد لله الذی فضلنی علی جمیع النبیین

حتی فی اسمی و صفتی۔ یہ سب خوبیاں اللہ عزوجل کو کہ جس نے مجھے تمام

انبیاء پر فضیلت دی یہاں تک کہ میرے نام و صفت ہیں۔ (صلی اللہ علیہ وآلہ وسلم)

(تجلی الیقین ص ۴۷)

یہ صفات بالخصوص اولیت سرکارِ دو عالم صلی اللہ

علیہ وآلہ وسلم احادیث صحیحہ سے بھی ثابت ہے

## احادیث مبارکہ

آپ نے حضرت جابر رضی اللہ عنہ کو فرمایا۔

أَوَّلُ مَا خَلَقَ اللَّهُ نُورًا سَبَّحَ مِنْهُ رَبُّكَ

سب سے پہلے اللہ تعالیٰ نے

نور سے اپنے نور

سے پیدا فرمایا۔

۲۔ حدیث شریف میں ہے۔

أَوَّلُ مَا خَلَقَ اللَّهُ نُورِي سَبَّحَ مِنْهُ رَبُّكَ

سب سے پہلے اللہ نے میرے

نور کو پیدا فرمایا۔

اس حدیث کو دیوبندی حکیم الامت مولوی اشرف علی صاحب تھانوی نے

نشر الطیب میں ص ۱ پر نقل کیا ہے اور دیوبندی قطب عالم مولوی رشید احمد

گنگوہی فتاویٰ رشیدیہ ص ۲۳ پر لکھتے ہیں۔ شیخ عبدالحق رحمۃ اللہ علیہ

نے أَوَّلُ مَا خَلَقَ اللَّهُ نُورِي کو نقل کیا ہے اور

بتایا ہے کہ اس کی کچھ اصل ہے۔ یہ معلوم ہوا مخلوق کے اعتبار سے حضور اقدس

صلی اللہ علیہ وسلم اول اور اللہ تعالیٰ باری معنی آخر کہ ہر شے کے ہلاک و فنا ہونے



کے بعد رہنے والا، سب فنا ہو جائیں گے اور وہ ہمیشہ رہے گا۔ اس کے لیے انتہا نہیں اور حضور اقدس صلی اللہ علیہ وآلہ وسلم باری معنی آخر کہ آپ خاتم النبیین ہیں سب سے آخری نبی ہیں۔

حضور سرور عالم صلی اللہ علیہ وآلہ وسلم کو اول المخلوقات ملنے لطف سے آپ کی نورانیت آپ کا علم غیب کلی آپ حاضر و ناظر ہونا ثابت ہوتا ہے اور یہ تینوں عقیدے مخالفین کے لیے شرک اکبر ہیں اسی لئے وہ اپنی جان بچانے کے لیے سر سے حضور سرور عالم صلی اللہ علیہ وآلہ وسلم کی اولیت کا انکار کر جاتے ہیں۔ حالانکہ دلائل قاطعہ برائین ساطعہ سے آپ کی اولیت ثابت ہے۔ تفصیل کے لیے دیکھئے فقیر کا رسالہ۔

## ”وہی اول“

یہ ان کی آمد کا دبدر بہ تھا نکھار ہر شے کا ہو رہا تھا  
۲۸- نجوم و افلاک جام و مینا اجاتے تھے کھنگالتے تھے

دبدر بہ رعب۔ شان و شوکت۔ نکھار۔ صفائی  
اجلا پن نجوم ستارے۔ افلاک آسمان وغیرہ جام  
پیالہ۔ مینا شیشہ۔ مرصع کاری۔ آسمان شیراب کی صراحی۔ اجاتے تھے صاف  
کرتے اجلا بناتے تھے کھنگھالتا پانی ڈال کر برتن صاف کرنا۔ دھونا۔

حضور سرور عالم صلی اللہ علیہ وآلہ وسلم کی تشریف  
شرح آوری کا یہ دبدر بہ اور رعب تھا کہ عالم بالا کی ہر شے

کی صفائی ہو رہی تھی اور جگہ جگہ کو اُجلا اور بہتر سے بہتر سجاوٹ کے ساتھ سجایا جا رہا تھا تمام ستارے اور تمام افلاک اور مینا وغیرہ خود کو خوب اجلا بنا رہے تھے اور نہایت صاف اور ستھرے ہو رہے تھے کہ آج ان سب کے سرشد اور آقا و مولیٰ ان کے ہاں تشریف لا رہے ہیں۔

آنحضرت صلی اللہ علیہ وسلم نے فرمایا جب ملائکہ کی امامت میں بیت المعمور میں گیا تو میں نے دیکھا کہ ساتواں آسمانوں کے فرشتے اس کا طواف کر کے سب میرے انتظار کے لیے کھڑے تھے کہ اچانک فرمانِ خداوندی سے اذان ہوئی اور جبریل نے عرض کیا کہ اے حبیبِ خدا جس طرح آپ نے بیت المقدس میں انبیاء کی امامت کرائی۔ اسی طرح یہاں بھی ملائکہ کرام کی امامت فرمائیں۔ چنانچہ آپ نے تمام ملائکہ کی امامت کرائی اور انہیں دو رکعت نماز پڑھائی۔

حضور صلی اللہ علیہ وسلم فرماتے ہیں کہ فرشتوں کے اس فائدہ یا جماعت نماز پڑھنے سے میرے دل میں یہ خواہش پیدا ہوئی کہ میری امت کے لیے بھی ایسی ہی جماعت مقرر فرمائی جائے۔ حکمِ خداوندی ہوا۔ کہ ہم نے تمہاری آرزو پوری کی اور ہم آپ کی خواہش پر آپ کی امت کو نماز یا جماعت کا عطیہ مرحمت فرماتے ہیں حدیث پاک میں ہے کہ ہر جمعہ کو ملائکہ کرام بیت المعمور میں جس قدر عبادت کرتے ہیں اس کا ثواب بھی میں آپ کے ان امتیوں کو دوں گا جو جمعہ کے پڑھنے پر مداومت کریں گے۔

عجیب فرشتہ: حضور سرورِ عالم صلی اللہ علیہ وآلہ وسلم فرماتے ہیں کہ میں نے ایک فرشتہ دیکھا کہ جس کا نصف برف سے بنا ہے اور نصف آگ

سے نہ برف آگ کو بجھاتی ہے نہ آگ برف کو ختم کرتی ہے وہ فرشتہ دعا کرتا ہے اسے اللہ جس طرح تو نے برف اور آگ کے مابین الفت ڈالی ہے اسی طرح اپنے بندوں کے مابین الفت ڈالے۔

### سِدْرَةُ الْمُنْتَهَى

حضور نبی اکرم علیہ الصلوٰۃ والسلام نے فرمایا ہم سدرۃ المنتہیٰ تک پہنچے وہ ایک درخت ہے جو کستوری کے ڈھیر پر آگاہوا ہے اس کی ایک ہزار شاخیں ہیں ہر شاخ کے سایہ میں سوار ایک سو سال تک چل سکتا ہے اور اس کی ہر شاخ میں ہزار پتہ ہے اس کے ایک پتہ کے سایہ میں تمام جنوں اور انسانوں کے بیٹھنے کی گنجائش ہے اور اس کے ایک ایک پتہ پر چاند کے رنگ پر ایک ایک فرشتہ ہے اس کے سر پر نور کا تاج ہے اور ہاتھ میں نور کی چھڑی ہے۔ اس کی پیشانی پر لکھا ہوا ہے۔ ہم سدرۃ المنتہیٰ کے رہنے والے ہیں اور یہ تسبیح پڑھتے ہیں سبحان من لیس کد انتہاء: سدرۃ المنتہیٰ کے اصل سے غیر متغیر پانی اور دودھ کی نہریں نکلتی ہیں کہ اس کے دودھ کا مزہ بدلتا نہیں اور عارفوں کے لیے شراب کی نہریں جاری ہوتی ہیں اور ایسے ہی خالص شہد کی نہریں بھی اس کے اصل سے نکلتی ہیں وہاں اللہ تعالیٰ نے حضور علیہ الصلوٰۃ والسلام کو سورۃ بقرہ اور آپ کی امت کے لیے مغفرت کے خزانے عطا فرمائے یہ بھی فرمایا کہ سدرۃ المنتہیٰ ساتویں آسمان پر ہے جنت کے متصل اس کی اصل جنت میں ہے اور اس کی شاخیں کہ سی کے نیچے ہیں اور بعض شاخیں عرش کے نیچے ہیں جبرئیل کا مقام سدرۃ المنتہیٰ کے درمیان ہے

نبی صلی اللہ علیہ وسلم نے فرمایا: اللہ تعالیٰ اہل سماء سے حجاب میں ہے جیسے کہ وہ

القول الاعجب

اہل ارض سے حجاب میں ہے اس کے حجاب میں ہونے کا مطلب یہ ہے کہ ہماری آنکھیں اس کو پاتھیں سکتیں حضور علیہ الصلوٰۃ والسلام نے جبرئیل کو فرمایا کہ تو نے رب تعالیٰ کو دیکھا ہے اس نے کہا کہ میرے اور رب کے درمیان نور کے ستر حجاب ہیں اور ایسے ہی کہا گیا ہے کہ جبرئیل اور میکائیل کے درمیان اللہ تعالیٰ نے ستر حجاب پیدا کیے ہیں اور ہر حجاب کا موٹاپا پانچ سو سال کی راہ کے برابر ہے اگر ان دونوں کے درمیان یہ حجابات حائل نہ ہوتے تو جبرئیل میکائیل کے نور سے جل جاتا۔ ایسے ہی اللہ تعالیٰ نے میکائیل اور اسرافیل کے درمیان ستر حجاب پیدا کیے ہیں اگر یہ نہ ہوتے تو میکائیل اسرافیل کے نور سے جل جاتا۔

رسول اللہ صلی اللہ علیہ وسلم نے فرمایا عقول و ابصار اللہ تعالیٰ کا ادراک نہیں کر سکتیں اور اللہ تعالیٰ کا نہ کسی چیز میں حلول ہے اور نہ وہ بذات خود کسی چیز سے غائب ہے اور ملاء اعلیٰ بھی رب تعالیٰ کو اس طرح طلب کرتے ہیں جس طرح اسے زمین والوں تم اس کو طلب کرتے ہو۔

حضرت علی رضی اللہ تعالیٰ عنہ سے روایت ہے کہ انہوں نے فرمایا تم مجھ کو پوچھو اس سے پہلے کہ تم مجھ کو نہ پاؤ۔ مجھے اللہ تعالیٰ نے وہ علم عطا کیا ہے کہ نہ وہ جبرئیل کو عطا ہوا ہے اور نہ میکائیل کو اور فرمایا کہ اللہ تعالیٰ نے اپنے محبوب کو معراج کی رات میں کئی علوم عطا کیے۔ بعض علوم وہ ہیں کہ ان کو لوگوں کے سامنے بیان کرنے کی اجازت نہیں دی اور بعض وہ ہیں کہ ان کی تبلیغ کی اجازت دی بعض وہ ہیں جو صرف خواص کو اجازت بخشتی

۲۹ - نقاب اللہ وہ مہر الہی جلال رخسار گرمیوں پر  
قلک کو ہیبت سے تپ چڑھی تھی تپکتے انجم کے آبلے تھے

نقاب (مالکس) مذکر۔ مونت برقعہ۔ پردہ جو  
**حل لغات** عورتیں منہ پر ڈالتی ہیں۔ مہر آفتاب۔ جلال  
 بزرگی۔ شان و شوکت رعب داب۔ غصہ۔ تندی۔ طاقت رخسار گلا۔ گال  
 ہیبت۔ خوف۔ دہشت۔ رعب ڈر۔ تپ گرمی کا بخار تپکتے۔ گرم  
 ہو جائے آبلے چھالے۔

وہ ہر انور صلی اللہ علیہ وآلہ وسلم جن کے چہرہ اقدس  
**شرح** میں ایسا جلال تھا کہ پردہ ہٹا دینے پر چہرہ اقدس کے  
 جلال کی گرمی سے فلک کو تپ چڑھا تو اس کی گرمی سے ستارے گرم چھالوں  
 کی صورت میں ابھر آئے۔

اس شعر میں حضور سرور عالم صلی اللہ علیہ وسلم کی اس  
**تین صورتیں** صورتِ حقیقی کا ذکر ہے کہ جس کے انوار کی تاب افلاک  
 والے نہ لاسکے علمائے کرام کا اس بات پر اتفاق ہے کہ آنحضرت صلی اللہ  
 علیہ وسلم کی تین صورتیں نمایاں ہیں (۱) صورتِ بشری (۲) صورتِ ملکی (۳)  
 صورتِ حقیقی۔

اور معراج پاک کی بھی تین صورتیں ہیں (۱) بشری معراج (۲) ملکی معراج  
 (۳) حقیقی معراج۔ چنانچہ حضور علیہ السلام کو معراج ان تینوں صورتوں میں نصیب  
 ہوئی یعنی بیت اللہ شریف سے مسجد اقصیٰ تک صورتِ بشریہ کی معراج ہے  
 اور اس کا نام امران اس لیے رکھا گیا کہ اس کا زمین کے ساتھ تعلق ہے اور  
 زمینی معراج کو امران کہا جاتا ہے آسمانوں میں لے جا کر عجائباتِ قدرت کا مشاہدہ  
 کرانا صورتِ بلکیہ کی معراج ہے۔

دَنِي فَتَدَلِّي فَكَانَ قَابَ قَوْسَيْنِ اَوْ اَدْنَىٰ كَمَا رَتَبَ



عالیہ پر متفخر ہو کر زمان و مکان کی قیود و حدود سے بلند و بالا فوق العرش پہنچ کر اللہ رب العزت کی بارگاہ میں حاضر ہونا اور بے حجاب اپنے سر اقدس کی آنکھوں سے جمال الہی کا مشاہدہ کرنا اور فَا وَحٰی رَاٰی عِبَادَہٗ مَا اَوْحٰی کے راز ہائے سر بستہ سے آگاہ ہونا۔ حقیقت محمدیہ یعنی صورت حقیقہ کا معراج ان تینوں مراحل میں آنحضرت صلی اللہ علیہ وسلم کی رفعت شان کو قائم رکھا گیا کہ مسجد اقصیٰ میں انسانی کمال رکھنے والے انبیاء علیہم السلام پیچھے رہ گئے اسی طرح ملکیت اور نورانیت میں کمال رکھنے والے فرشتے سدرۃ المنتہیٰ پر پیچھے رہ گیا اور آنحضرت صلی اللہ علیہ وسلم زمان و مکان فوق و تحت، ملکوت و جبروت، ناسوت و لاحوت کی قیود اور ماسوا اللہ کی حدود سے آگے گزر گئے اور ذاتِ حدیث سے واصل ہو گئے اس کا جمال دیکھا اور کلام سنا اس انداز سے کہ آپ صلی اللہ علیہ وسلم اللہ کے لیے سمیع و بصیر تھے اور اللہ کریم آنحضرت صلی اللہ علیہ وسلم کے لیے سمیع و بصیر تھا۔

جو ماسوا کی حد سے بھی آگے گزر گیا

اے راہ نور و جادۃ السرا تمہی تو ہو

(سوال) جب آنحضرت صلی اللہ علیہ وسلم کو صورت بشری میں معراج ہوئی تو اس وقت جسم و جسمائیت موجود نہ تھی اور جب صورت حقیقہ کو معراج ہوئی اس وقت روح مبارک موجود نہ تھی اور نہ جسم اقدس دونوں موجود نہ تھے (جواب) ان تینوں صورتوں میں روح کے ساتھ جسم مبارک جلوہ گر ہونے اور اسی طرح جسم اقدس کے ساتھ روح مبارک رونق افروز رہی صرف فرق اسی قدر ہوتا رہا کہ جس مرحلے میں آپ صلی اللہ علیہ وسلم کو معراج ہوتی رہی وہاں وہی صورت غالب اور باقی ماندہ صورتیں مغلوب رہیں۔ یعنی جب بیت المقدس تک

عالم ناسوت میں معراج ہوئی اس وقت آپ کی بشریت مبارکہ غالب رہی اور صورت ملکی و حق مغلوب۔ پھر جب صورت ملکیہ کو معراج ہو گئی تو صورت ملکیہ غالب اور صورت بشریہ و حق مغلوب اور جب صورت حقہ کو معراج ہوئی اس وقت صورت حقہ غالب رہی اور صورت بشریہ و ملکیہ مغلوب رہیں۔ اس کی مثال اس انسان کی طرح سمجھیں جس میں غصہ، رحم، بولنا اور خاموشی رہنا۔ تمام قوتیں ایک ساتھ پائی جاتی ہیں۔ لیکن ہوتا یہ ہے کہ ایک قوت کے غلبہ کے وقت دوسری تمام قوتیں مغلوب پائی جاتی ہیں۔ مثلاً جب وہ غضبناک ہوتا ہے اس وقت قوت غضب غالب آجاتی ہے۔ اور قوت رحم موجود ہونے کے باوجود مغلوب ہو جاتی ہے۔ اسی طرح بولنے کے وقت خاموشی ہونے کی اور خاموشی کے وقت بولنے اور حرکت کے وقت سکون کی اور سکون کے وقت حرکت کی قوت انسان میں موجود رہتی ہے۔ اگرچہ خاص وقت پر کسی ایک کا غلبہ ہو جاتا ہے۔ بالکل یہی کیفیت شب معراج حضور پر طاری رہی اور تینوں قوتوں میں غالب و مغلوب کا سلسلہ جاری رہا۔

یہ جوشش نور کا اثر تھا کہ آب گوہر کمر کمر تھا  
۳۰۔ صفائے رہ سے پھسل پھسل کرتا رہے قدموں پر لوٹتے تھے

جوشش اُبال تحریک۔ ہر۔ تیزی۔ کڑت  
حل لغات | زیادتی۔ غصہ۔ جذبہ۔ مستی۔ حرارت۔ جنوں  
اثر نشان۔ سایہ تاثیر۔ مزاج کمر کمر تک کمر کے برابر صفا۔ صاف ستھرا  
ہموار۔ کھڑا لوٹنے از لوٹنا کروٹیں بدلنا۔ لڑکنیاں کھانا۔ پچلنا۔ تڑپنا۔ عاشق  
ہونا۔

اس شعر میں اس کا استفادہ واستفاضہ کی طرف اشارہ ہے  
 کہ شب معراج حضور سرور عالم صلی اللہ علیہ وآلہ وسلم کے  
 فیض و برکات سے ہر شے مستفید و مستفیض ہوئی یہاں تک ملا الاعلیٰ بھی جیسا  
 کہ مشکوٰۃ شریف میں ہے کہ ملا الاعلیٰ آپس میں الجھ رہے تھے حضور علیہ الصلوٰۃ  
 والسلام نے ان کی عقیدہ کشائی فرمائی حضرت نابلی رحمۃ اللہ اس کے متعلق  
 ایک نکتہ بیان فرماتے ہیں۔

مِنْ حِكْمَةِ صِعْرَاجِ سَيِّدِنَا مُحَمَّدٍ صَلَّى  
 اللَّهُ عَلَيْهِ وَسَلَّمَ وَهُوَ إِنَّهُ إِخْتَصَمَ  
 الْمَلَكُ عَلِيُّ فِي أَرْبَعِ مَسَائِلَ مِقْدَارِ أَرْبَعَةِ  
 آلَافِ سَنَةٍ وَلَمْ يُوقِفُوا بِكَلِمَةٍ فَلَمَّا  
 بَعَثَ نَبِيَّنَا صَلَّى اللَّهُ عَلَيْهِ وَسَلَّمَ عَلَيْهِمْ  
 أَنْ هَذِهِ الْمُسْكَاتُ إِنَّمَا تَنَحَّلُ مِنْهُ  
 صَلَّى اللَّهُ عَلَيْهِ وَسَلَّمَ فَتَخَرَّعُوا إِلَى  
 اللَّهِ تَعَالَى لِجَلِيمِ فَدَعَا اللَّهُ حَبِيبَهُ  
 إِلَيْهِ مُقَامَ قَابِ قَوْسَيْنِ أَوْ أَدْنَى فَأَوْحَى  
 إِلَى عَبْدِهِ مَا أَوْحَى وَمِنْ جُمْلَةِ هَذَا  
 الْوَحْيِ قَوْلُهُ عَلَيْهِ الصَّلَاةُ وَالسَّلَامُ  
 رُبُّنِي رَبِّي بِأَحْسَنِ صُورَةٍ فَقَالَ فِيمَ يَخْتَصِمُ  
 الْمَلَكُ الْأَعْلَى فَقُلْتُ أَنْتَ تَعْلَمُ يَا رَبِّ  
 فَوَضَعَ يَدَهُ بَيْنَ كَتِفَيَّ فَوَجَدْتُ بُرْدَهَا  
 بَيْنَ تَدْيِينِ ثُمَّ قَالَ يَا مُحَمَّدُ هَلْ تَدْرِي

فِيمَ يَخْتَصِرُ الْمَدَاءُ الْأَعْلَى فَقُلْتُ نَعَمْ  
 فِي الْكُفَّارَاتِ وَالْمُنْجِيَّاتِ وَالذَّرَجَاتِ وَالْمُهَيْبَاتِ  
 قَالَ صَدَقْتَ يَا مُحَمَّدُ ثُمَّ قَالَ يَا مَلَائِكَتِي  
 وَجَدْتُمْ حَلَّ الْمَشْكَاتِ فَاسْأَلُوا أَشْكَالَكُمْ  
 فَقَالَ إِسْرَافِيلُ مَا الْكُفَّارَاتُ فَقَالَ عَلَيْهِ الصَّلَاةُ  
 وَالسَّلَامُ إِسْبَاحُ الْمَوْضُوعِ فِي الْمَكَرِهِ وَمَشْيُ  
 الْأَقْدَامِ إِلَى الْجَبَاعَاتِ وَإِنْتِظَارُ الصَّلَاةِ  
 بَعْدَ الصَّلَاةِ ثُمَّ قَالَ مِيكَائِيلُ مَا الذَّرَجَاتُ  
 فَقَالَ إِطْعَامُ الطَّعَامِ وَإِفْشَاءُ السَّلَامِ وَالصَّلَاةُ  
 وَالنَّاسُ نِيَامُهُ فَقَالَ جِبْرِيْلُ مَا الْمُنْجِيَّاتُ  
 فَقَالَ خَشْيَةُ اللَّهِ فِي الْأَرْضِ وَالْقَصْدُ  
 فِي الْفَقْرِ وَالْعَفْوُ وَالْعَدْلُ فِي الْخُصْبِ  
 وَالرِّخَاءُ ثُمَّ قَالَ عِزْرَائِيلُ مَا الْمُهَيْبَاتُ  
 قَالَ شَيْءٌ مُطَاعٌ وَهُوَ مَيْبُوحٌ وَأَعْجَابُ  
 الْمَرْءِ لِنَفْسِهِ قَالَ اللَّهُ فِي كُلِّ صَدَقٍ  
 مُحَمَّدٌ صَلَّى اللَّهُ عَلَيْهِ وَسَلَّمَ

(برلیقہ محمدیہ شرح طریقہ محمدیہ ج ۲ ص ۲۳۲)

حضور علیہ الصلوٰۃ والسلام کی معراج میں ایک یہ نکتہ ہے کہ چار ہزار سال  
 سے بڑے درجہ کے فرشتوں کی مجلس میں چار مسائل پر بحث ہو رہی تھی لیکن  
 اس کو حل نہ کر سکے جب حضور علیہ الصلوٰۃ والسلام کی بعثت ہوئی ان  
 فرشتوں کو یقین ہوا کہ یہ مشکل مسائل آپ سے ہی حل ہو سکیں گے تو ان

سب فرشتوں نے اپنی مشکل کشائی کے لیے نیاز اور زاری سے استدعا کی پھر اللہ تعالیٰ نے اپنے حبیب صلی اللہ علیہ وسلم کو اپنی طرف بلایا اور قَابِ قَوْسَيْنِ اَوْ اَذْنِ فَاَوْحٰی اِلٰی عِبْرٰہٖ مَا اَوْحٰی کے مقام سے مشرف فرمایا اور وہاں جو وحی ہوئی اس میں سے ایک یہ ہے کہ حضور علیہ الصلوٰۃ والسلام نے فرمایا کہ میں نے اپنے رب کریم کو احسن صورت میں دیکھا پھر فرمایا وہ کون سے مسائل ہیں جن میں بڑے مرتبے والے فرشتے بحث کر رہے ہیں۔ میں نے کہا اے میرے رب تو خوب جانتا ہے پس اللہ تعالیٰ نے اپنا بے مثل دست قدرت میرے دونوں کندھوں کے درمیان رکھا حتیٰ کہ ان کی ٹھنڈک (فیضانِ خداوندی کا ظہور) میں نے اپنے سینہ میں پایا اس کے بعد فرمایا اے پیارے محمد (صلی اللہ علیہ وسلم) آپ جانتے ہیں وہ کون سے مسائل ہیں جن میں بڑے مرتبے والے فرشتے بحث کر رہے ہیں اور الجھے ہوئے ہیں اس کا حل نہیں پا سکتے ہیں نے عرض کی ہاں وہ چار مسائل ہیں (کفارات اور منجیات اور درجات اور مہلکات۔ اللہ تعالیٰ نے فرشتوں کو خطاب کر کے ارشاد فرمایا اے میرے فرشتے! اب تم نے مشکلات حل کرانے کا موقعہ پایا پس چاہیے کہ تم اپنے اشکال حل کر لو۔ پھر حضرت اسرافیل علیہ السلام نے عرض کیا۔ کفارات کیا ہیں (وہ کون سے کام ہیں جن کے سبب سے اللہ تعالیٰ بندوں کے گناہوں کو بخش دیتا ہے) حضور علیہ الصلوٰۃ والسلام نے فرمایا وہ تین کام ہیں ایک یہ کہ سخت (سردی وغیرہ) میں وضو کا پورا کرنا ہے۔ (تمام اعضاء وضو پر پورے طور پر پانی پہنچانا کہ وضوء کامل مکمل ہو جائے گناہوں کی مغفرت کا موجب ہے) اور نماز باجماعت ادا کرنے کی نیت سے پیدل چل کر جانا۔ اور ایک نماز کی ادائیگی کے دوسری آنے

والی نماز کے انتظار میں بیٹھنا پھر میکائیل علیہ السلام نے عرض کی۔ درجات کیا ہیں؟ (وہ کون سے کام ہیں جن سے انسان کے درجے بلند ہوں) حضور علیہ الصلوٰۃ والسلام نے فرمایا اللہ تعالیٰ کی خوشنودی کے لیے بھوکوں کو کھانا کھلانا، اور سلام کو لوگوں میں عام کرنا اور رات کے وقت نماز (نوافل) پڑھنا جب کہ لوگ سوئے ہوئے ہوں۔ پھر حضرت جبرئیل السلام نے عرض کی منجیات کیا ہیں (وہ کون سے کام ہیں جن پر عمل کرنے سے عذاب سے نجات ملتی ہے) حضور علیہ الصلوٰۃ والسلام نے فرمایا (وہ یہ کام ہیں) طاہری اور پوشیدہ حالات میں ہر طرح (اور ہمیشہ) اللہ تعالیٰ کا خوف رکھنا اور فقر و غنی ہر دو حال میں میانہ روی کرنا، اور غضب اور نرمی میں عدل و انصاف کرنا۔ پھر حضرت عزرائیل علیہ السلام نے عرض کی ہلکات کیا ہیں؟ (جن کاموں کے کرنے سے انسان ہلاک ہو جاتا ہے) حضور علیہ السلام نے فرمایا (وہ تین کام ہیں) ایک یہ کہ بخل کی اطاعت کی جائے کہ بخل جس طرح حکم کرے اس پر عمل کرے دوئم یہ ہے کہ خواہش نفسانی کی اتباع کرے سوئم یہ کہ انسان اپنے کو دوسروں سے اچھا گمان کرے اللہ تعالیٰ نے فرمایا کہ (حضرت) محمد صلی اللہ علیہ وسلم نے تمام باتوں کے جوابات درست بتائے ہیں اور یہ سچ کہا ہے۔

اس حدیث شریف کے بارے

**فوائد حدیث اختصام ملا اعلیٰ** | ہیں چند تشریحات ذکر کی جاتی

ہیں (۱) اللہ تعالیٰ خود بھی فرشتوں کی شکل حل فرما سکتے تھے۔ مگر منشاء ایزدی میں حضور علیہ الصلوٰۃ والسلام نے پہلے اَنْتَ تَحْسَبُوْكَہَا کہ تو ہی سب کچھ جانتا ہے اور پھر دوسری بار سب کچھ بتا دیا اس سے ثابت ہوتا ہے کہ کہ جب نفی اور اثبات میں تعارض ہو جائے تو نفی کو قبل العلم یا ذاتی بر محمول



کیا جائے (۳) اس حدیث کی ایک مثال پیش کی جاتی ہے ریاد رہے اس مثال سے توضیح مقصود ہے۔ تشبیہ نہیں کیونکہ اللہ تعالیٰ کے معاملات میں تشبیہ دینا معمولی کام نہیں ہے یہ ہے سلطان سکندر کی عادت تھی جب ہی کسی ملک پر چڑھائی کرتا تو اس سے پہلے کسی بزرگ کے پاس دعا کے لیے حاضر ہوتا ایک دفعہ اس کی فوج نے عرض کی اے بادشاہ سلامت ہم آپ کے جان نثار اور شجاع ہیں بہادر ہیں، دلاور ہیں، اپنے پاس ہر طرح جنگ کا ساز و سامان رکھتے ہیں ہمارے ہونے کے باوجود کسی بزرگ کے پاس جا کر طلب دعا کا کیا فائدہ ہے؟ سلطان سکندر نے سر دست تو ان کو کچھ کہہ کر ٹال دیا کہ تم جس روز کو کچھ نہیں سمجھ سکتے۔ حتیٰ کہ ایک دفعہ فوج نے ایک قلعہ کا محاصرہ کیا اور چھ ماہ متواتر کوشش کے باوجود وہ قلعہ فتح نہ ہو سکا جب فوج کے سارے بھروسے ختم ہو گئے اس وقت سلطان سکندر ایک بزرگ کے پاس گئے اور دعا کی درخواست کی اور اس کی دعا کی برکت سے وہ قلعہ فتح ہوا اس وقت آپ نے فوج کو دعا کے اثر سے مفصل طور پر آگاہ فرمایا اسی طرح جب اللہ تعالیٰ نے فرشتوں سے کہا کہ میں زمین پر خلیفہ بنانے والا ہوں تو فرشتوں نے کہا ہم تیری تسبیح و تقدیس کرتے ہیں ہمارے ہونے کے باوجود خلیفہ بنانے کا بظاہر کوئی فائدہ نظر نہیں آتا اس وقت اللہ تعالیٰ نے ان کو اجمالی جواب دیا کہ اس بھید کو میں جانتا ہوں تم نہیں جانتے جب چار ہزار سال تک مسائل کی بحث کرتے رہے اس کا حل نہ پایا حتیٰ کہ حضور علیہ الصلوٰۃ والسلام سے ان کی مشکلیں حل ہوئی اِنی جَا حِلُّوْا کا معنی فرشتوں کے سامنے روشن ہو گیا اس سے ثابت یہاں ہوا کہ جو عقیدہ ملائکہ حل نہ کریں کئی مدت سال ہزاروں پریشان ہے وہ راز اس

مدنی آقا نے بتلا دیا چند اشاروں میں ظاہر ہوا۔

نکتہ اظہار عظمت حبیب صلی اللہ علیہ وسلم | ہے کہ جب کائنات  
 تفسیر سحر الدرر میں لکھا  
 کا وجود عالم شہود میں ظاہر ہوا سب سے پہلے زمین نے فخر کیا اور کہا میں  
 اقوات حیوانات کا معد ہوں، پھولوں اور پودوں کے اگنے کی جگہ ہوں، میوہ  
 جات کی پرورش کا مقام ہوں، لطف ربانی نے وَالْأَرْضَ فَرَشْنَاهَا کا  
 فرش میرے بساط پر بچھایا ہے۔ آسمان نے کہا خوب صورت ستارے میرے  
 دم سے روشن ہیں وَزَيَّنَّاهَا لِلنَّاطِقِينَ کی زینت میرے وجود سے قائم  
 ہے وَفِي السَّمَاءِ رِزْقُكُمْ وَمَا تُوعَدُونَ کی غیر متناہی نعمتوں کی  
 امانت میرے پاس موجود ہے کرسی نے کہا وَسِعَ كُرْسِيِّهَا السَّمَوَاتِ  
 وَالْأَرْضَ میری شان ہے لوح نے کہا عشق اور اسرار و محبت کا خزانہ  
 میں ہوں اہل معرفت کی ارواح کے لیے سکینہ ہوں علوم کا منظر اور حکم الہی  
 کا منبع اور انوار قدسی کا مطلع ہوں۔ قلم نے کہا کہ میں رازدان والقلم کے  
 حقائق سے ہوں عرش نے کہا میں رحمت رحمانی کا جلوہ گاہ ہوں اور الرَّحْمٰنُ  
 عَلَى الْعَرْشِ اَشْتَوٰی میری شان ہے اللہ تعالیٰ نے ان سب کو فرمایا  
 کہ میرا ایک برگزیدہ محبوب ہے تم سب کی عظمت ان کے سامنے ایسے ہے  
 جیسے آفتاب کے سامنے ایک ذرہ اور دریا کے آگے ایک قطرہ یہ سن کر تمام  
 ارکان کائنات نے درخواست کی کہ ہمیں ان کے قدم میمنت لزوم سے نوازئے  
 اللہ نے ان کی درخواست قبول فرما کر حضور سرور کونین صلی اللہ علیہ وآلہ وسلم  
 کو اجرام فلکی پر بلند فرمایا کسی شاعر نے کیا خوب فرمایا۔

دشوار ہے السرار معراج سے آگاہی  
جب تک نہ کسی کو ہو مہربان شب السرار  
جب عرش پہ دنیا کے وہ روح روان پہونچے  
عالم کی ہوئی تریان شب السرار

بڑھا یہ لہرا کے بحر وحدت کہ دھلکیا نام ریگ کثرت  
فلک کے ٹیالوں کی کیا حقیقت یہ عرش کرسی دو بلبلے تھے

لہرا کے حال لہرا نا موج مارنا۔ بلتا۔ لہلہانا  
شعلہ مارنا۔ بحر دیریا وحدت یگانہ ہونا یکتائی

## حل لغات

یگانگی توحید اصطلاح تصوف میں تعین اول یعنی حقیقت محمدیہ اسے علم  
اجمالی۔ حب ذاتی۔ برزخ کبریٰ بھی کہتے ہیں اس کے بعد واحدیت ہے ریگ  
ریت کثرت زیادتی بہتات مجازاً بھیسٹر۔ ہجوم اور اصطلاح صوفیہ میں بلبلہ  
جباب بولا۔

بحر وحدت کی موجیں ہوں ایسی بڑھائیں کہ کثرت کی ریت  
کا نام تک مٹ گیا پھر ٹیلوں کی کیا حقیقت کہ وہ باقی

## شرح

رہتے اور یہ عرش و کرسی اس کے آگے دو بولے تھے۔

اس شعر میں قاب قوسین کی منزل طے کرنے کا ذکر ہے  
اللہ تعالیٰ فرماتا ہے

## وضاحت

دَنِيۡ فَتَدَلِّيۡ فَكَانَتْ قَابَ قَوْسَيْنِۭٓ اَوْ اَدْنٰی

شیخ ابو الحسن نوری قدس سرہ نے فرمایا کہ اس مقام کا بیان مشکل ہے اس لیے کہ دنو بعد اور دوری کے بعد آتا ہے لیکن وہاں بعد اور دوری کہاں اور دلوں مکان میں ہوتا ہے اور وہاں مکان کہاں صیغہ ماضی ہے اور وہاں زمانہ کیسا۔ قاب مقدار اور اندازہ کو کہا جاتا ہے وہاں مقدار و اندازہ کو کیا تعلق قوسین مثال کی طرف اشارہ ہوتا ہے وہاں مثال کو کیا کام اؤ شک کے لیے آتا ہے یہاں شک کرنا ہی بد بختی ہے۔

(خاندہ) بعض بزرگوں نے یوں فرمایا ہے کہ دنی کے یہ معنی ہیں کہ حضور علیہ الصلوٰۃ والسلام کے عالم خلق کے تمام آثار و علامات کو اپنی ذات مقدس سے جدا کر ڈالا اور منزل فتوحی میں بنی نوع انسان کے ساتھ اشتراک کو دور کر دیا اور اجازت غیبی سے حجاب کبریٰ تک پہنچے اور اذن صبیٰ کا حکم ہوا بازگاہ الہی سے بار بار حکم ہوتا رہا اؤ اور آگے اؤ چنانچہ آپ بموجب ارشاد ربانی اتنا قریب ہوئے کہ حدوث و قدم میں کوئی مناسبت نہ رہی

رمعارج النبوة ج ۵ ص ۵

قاب کے معنی مقدار کے ہیں اور قوسین

**قَابِ قَوْسَيْنِ** کے معنی کمان کے ہیں اصلی حقیقت تو اللہ جل جلالہ اور اس کا رسول صلی اللہ علیہ وآلہ وسلم جانتا ہے۔ ملا معین الدین کا شعنی چوتھے لطیفہ میں رقمطراز ہیں۔ کہ عرب میں دستور تھا جب دوسرے دار آپس میں معاہدہ کرتے تھے۔ تو دونوں اپنی کمانوں کے زہ بدل کر ایک تیر پھینکا کرتے تھے۔ جو اس بات کی دلیل ہوتا تھا کہ دونوں کا آپس میں اس حد تک اتفاق ہے کہ جو تیر ایک کمان سے نکلا ہے وہی دوسرے کی کمان سے قرار پایا ہے اللہ تعالیٰ نے فرمایا کہ میرے حبیب! تیری کمان شفاعت کی ہو اور میری کمان شفاعت کی ہو تو رحمت کی زہ شفاعت کی کمان سے بانڈھ



سے روح طیب کی طرف اور ادنیٰ سے سر مبارک کی طرف اشارہ ہے یعنی آپ کا نفس مقدس خدمت کے مقام میں تھا اور دل مطہر محبت کے مقام اور روح شریف قربت کے مقام میں اور سر مبارک مشاہدہ کے مقام میں قاضی عیاض نے لکھا ہے کہ اس آیت شریف کی تفسیر میں کہا گیا ہے جزیں نیست کہ یہ مضمون اللہ تعالیٰ اور اس کے رسول صلی اللہ علیہ وسلم کے مابین تقسیم ہوتا ہے پس دلی حضور علیہ الصلوٰۃ والسلام قریب ہوئے فتدری اللہ تعالیٰ ان سے زیادہ قریب ہوئے چونکہ اللہ تعالیٰ کی ذات کی شان میں جہت کا ہونا محال ہے اور قرب جہت پر دلالت کرتا ہے۔ اس لیے اس میں یوں تاویل کرنی لازمی ہے "پھر حضور علیہ السلام کے قریب ہونے سے آپ کی عظمت اور قدر و منزلت کی طرف اشارہ ہے کہ آپ وہاں پہنچے جہاں کوئی نہ پہنچ سکا اور اللہ تعالیٰ کے زیادہ قریب ہونے سے یہ مطلب ہے کہ اللہ تعالیٰ نے اپنے حبیب صلی اللہ علیہ وسلم کی قدر و منزلت کو ظاہر فرمایا اور قاب قوسین تہایت قریب ہے اور حقیقت پر مطلع ہونے سے کنایہ ہے اور یہاں وہ تاویل کرنی چاہیے جو اس حدیث قدسی میں ہے

مَنْ تَقَرَّبَ إِلَيَّ شِبْرًا تَقَرَّبْتُ مِنْهُ ذِرَاعًا  
وَمَنْ اتَانِي يَمِينِي أَتَيْتُهُ هَرَقًا -

اللہ تعالیٰ فرماتا ہے جو شخص میری طرف ایک بالشت نزدیک ہو جاتا ہے میں اس سے ایک گتر نزدیک ہو جاتا ہوں اور جو شخص میرے پاس چل کر آتا ہے میں اس کے پاس دوڑ کر آتا ہوں (اللہ تعالیٰ دوڑنے سے پاک ہے یہاں بندے کی کمال شفقت مراد ہے)۔



وہ ظل رحمت وہ رخ کے جلوے کہ تارے چھپتے نہ کھلنے پاتے

-۳۳-

سنہری زربفت اودی اطلس یہ تھاں سب دھوپ چھاؤں کے

ظل سایہ کھلتے از کھلنا بکسر کاف عجمی کلی کا  
پھولنا روشنی پھیلانا زربفت کلابتوں کی بناوٹ

حل لغات

کاکپڑا۔ زاری کخواب اودی سرخی مائل سیاہ رنگ اطلس ایک ریشمی کپڑا  
تھاں جگہ دھوپ چھاؤں روشنی اور سایہ ایک قسم کا ریشمی کپڑا

وہ سایہ رحمت وہ رخ کے جلوے کیا خوب تھے کہ

شرح

ستارے چھپ رہے تھے روشنی کرنے کا نام تک نہ

لیتے سنہری کخواب اور ریشمی تھاں یہ سب دھوپ چھاؤں ہی تھے

یعنی حضور سرور عالم صلی اللہ علیہ وآلہ وسلم ایک قرب خاص میں پہنچے

حضور نبی پاک صلی اللہ علیہ وسلم جب عالم

عالم بالا میں کیا ملا

امکان کو طے کرتے ہوئے آگے بڑھے تو

اللہ تعالیٰ نے آپ کو سب سے پہلا یہ انعام بخشا کہ اپنی جملہ

صفات سے موصوف فرمادیا چنانچہ حضرت امام شعرانی رحمۃ اللہ علیہ لکھتے ہیں

إِذَا مَرَّ عَلَى حَقَرَاتِ الْأَسْمَاءِ إِلَهِمِةً صَارَ

مُتَخَفًا بِصِفَاتِهَا فَإِذَا مَرَّ عَلَى الرَّحِيمِ

كَانَ رَحِيمًا أَوْ عَلَى الْغَفُورِ كَانَ غَفُورًا أَوْ

عَلَى الْكَرِيمِ كَانَ كَرِيمًا أَوْ عَلَى الْحَكِيمِ  
كَانَ حَكِيمًا أَوْ عَلَى الشَّكُورِ كَانَ شَكُورًا  
أَوْ عَلَى الْجَوَادِ كَانَ جَوَادًا وَهَكَذَا فَمَا  
يَرْجِعُ مِنْ ذَلِكَ إِلَّا وَهُوَ فِي غَايَةِ

الْكَمَالِ - (البواقیت و المجواہر) جب حضور علیہ الصلوٰۃ والسلام نے اسماء باری تعالیٰ کی بارگاہ سے گزر فرمایا تو آپ ان صفات کے پر تو سے متصف ہوتے رہے حتیٰ کہ جب رحیم سے گزرے تو آپ رحم کرنے والے بن گئے اور جب غفور سے گزرے تو مغفرت کرنے والے بن گئے اور جب کریم سے گزرے تو کرم کرنے والے بن گئے اور جب حلیم سے گزرے تو حلم کرنے والے بن گئے اور شکور سے گزرے تو شکر کرنے والے بن گئے اور جب جواد سے گزرے تو آپ جو د کرنے والے بن گئے حتیٰ کہ اسی طرح باقی اسماء حسنیٰ سے جب گزرتے تو (وہ جن صفات سے متعلق ہیں) انہیں صفات سے متصف ہوتے گئے اور آپ جب معراج سے واپس تشریف لائے تو انتہائی کمال کے حال میں جلوہ گر تھے۔

قَالَ رَسُولُ اللَّهِ

تَوَابَخَارِ سَيْدِي كَه تَه وَسَيْدِي سَبِي نَبِي

وَسَأَلُو عُرْجِي حَتَّى ظَهَرَتْ مُسْتَوِي

السَّمْعُ فِيهِ صَرِيفُ الْأَقْلَامِ (مسلم شریف) ج ۳ ص ۹۳

حضور علیہ الصلوٰۃ والسلام نے فرمایا پھر مجھے اور بلند کیا گیا حتیٰ کہ

میں ایک بہت بلند مقام پر چڑھ گیا جہاں میں نے قلموں کی آواز سنی

حضرت شہاب الدین خفاجی لکھتے ہیں إِنَّهُ بَلَغَ مِنْ الرَّفْعَةِ

بِمَقَامٍ اُظْلِعَ فِيهِ عَلَى التَّكْوِينِ وَمَا  
 يَرَادُ وَيَوْمًا لَهُ مِنْ تَقْرِيرِ اللّٰهِ عَزَّ  
 وَجَلَّ رَنِيمَ الرِّيَاضِ ج ۲ ص ۲۶۹

آپ ایسے بلند مرتبہ پر پہنچے تو آپ نے تکوین اور اللہ تعالیٰ کے  
 احکام اور اس کی مراد پر اطلاع پائی علامہ قسطلانی رحمۃ اللہ علیہ فرماتے  
 ہیں اِنَّ الْاَقْلَامَ اِثْنَا عَشَرَ قَلَمًا وَاِنَّهَا -  
 مُتَفَاوِتَةٌ فِي الْمَرْتَبِ فَاعْلَاهَا وَاَجَلُّهَا قَدْرًا  
 قَلَمُ التَّقْدِيرِ السَّابِقِ الَّذِي كَتَبَ اللّٰهُ  
 بِهِ مَقَادِيرَ الْخَلَائِفِ (مواہب الدنیہ ج ۲ ص ۲۸۸) تحقیق  
 یہ بارہ قلمیں ہیں

اور وہ سب کی سب مراتب کے لحاظ سے متفاوت ہیں پس ان میں  
 سے بلند اور بزرگ شان والی قلم تقدیر ہے جس نے سب سے پہلے  
 خلقت کی تقدیر کو لکھا ہے (مدارج ج ۱ ص ۱۶) پر لکھا ہے کہ وہ قلم  
 تقدیر ہے۔ جس کی اللہ تعالیٰ نے قرآن مجید میں قسم اٹھائی ہے اور  
 فرمایا ن وَالْقَلَمِ وَمَا يَسْطُرُونَ (پہ ۲۹ ص ۳۶) نون حروف مقطعات  
 سے ہے۔ اس کا معنی اللہ ورسول ہی جانتے ہیں بعض نے کہا کہ اسماء الہی  
 نور اور ناصر کا ابتداء مراد ہے اور بعض نے کہا کہ الرحمن اور مومن کا آخر  
 مراد ہے بعض نے اس کا معنی وہ ٹھیلی کیا جس نے زمین کو اٹھایا ہوا  
 ہے بعض نے اس کا معنی دوات لیا ہے جس سے لوح محفوظ پر لکھا  
 جاتا ہے پھر فرمایا اور مجھے قلم کی قسم ہے اور ان فرشتوں کی قسم ہے جو  
 لکھنے والے ہیں اور امام نووی رحمۃ اللہ علیہ لکھتے ہیں قَالَ الْقَاضِيُ

وَفِي حُلُوٍّ مَنَزَلَةٍ نَبِيَّنَا صَلَّى اللَّهُ عَلَيْهِ  
 وَسَلَّمَ وَارْتِفَاعِهِ فَوْقَ مَنَازِلِ سَائِرِ  
 الْأَنْبِيَاءِ صَلَوَةُ اللَّهِ وَسَلَامُهُ عَلَيْهِمْ  
 أَجْمَعِينَ وَبُؤُوفِهِ حَيْثُ يَبْتَغِ مِثْرَ  
 مَلَكَوْتِ السَّمَوَاتِ دَلِيلًا عَلَى عُلُوِّ  
 دَرَجَتِهِ وَإِبَاطَةِ فَضْلِهِ (نورى شرح مسلم ج ۱

ص ۹۳) قاضی عیاض رحمۃ اللہ علیہ نے فرمایا کہ ہمارے نبی کریم

صلی اللہ علیہ وسلم کے مرتبہ کی بلندی اور تمام نبیوں کے ”صلوٰۃ و سلام ہو  
 سب پر منازل سے آپکی بلندی کا بالا تر ہونا اور آپ کا ملکوت سموات  
 تک پہنچنا اس بات کی دلیل ہے کہ حضور علیہ الصلوٰۃ والسلام کا درجہ اعلیٰ  
 اور آپ کی فضیلت واضح اور روشن ہے۔

حضور علیہ الصلوٰۃ والسلام نے فرمایا کہ میں تنہا  
 رہ گیا۔ اور سولے پروردگار کے کوئی سونس و مددگار

## حجاب کبریا

نہ تھا۔ وہاں خدا کے جلال کی ہیبت میرے دل پر چھائی ناگاہ میں نے دیکھا  
 کہ ایک قطرہ ٹپکا۔ اور میں نے اس کو منہ میں لے لیا۔ خدا کی قسم! میں نے  
 زندگی بھر اس سے زیادہ میٹھی چیز نہ چکھی تھی۔ پھر اس قطرہ کی برکت سے  
 تنہائی کا تصور خیال سے دور ہو گیا۔ اور اولین و آخرین کا علم مکشوف ہو گیا  
 (سواہب لدنیہ ج ۶ ص ۱۲۸ - مدارج النبوة ج ۱ ص ۱۶۹) تفسیر روح البیان  
 میں ہے وَقَالَ صَلَّى اللَّهُ عَلَيْهِ وَسَلَّمَ لَيْتَنِي الْمَعْرَاجُ  
 قَطْرَةٌ فِي حَلْقِي قَطْرَةٌ فَعَلَيْتُ مَا كَانَ وَهِيَ يَكُونُ  
 اور حضور علیہ الصلوٰۃ والسلام نے فرمایا معراج کی رات میرے حلق

ہیں ایک قطرہ ٹپکا جس سے مجھے گذشتہ اور آئندہ سب امور کا علم ہو گیا ہے  
تفسیر حسینی میں زیر آیت عَلَّمَكَ مَا لَمْ تَكُنْ تَعْلَمُ کے ماتحت  
لکھا ہے کہ بحر الحقائق میں فرماتے ہیں کہ اس سے مَا كَانَ وَمَا يَكُونُ  
کا علم مراد ہے جو حضور علیہ الصلوٰۃ والسلام کو معراج کی رات اللہ تعالیٰ نے  
عطا فرمایا ہے جیسا کہ معراج شریف کی حدیثوں میں روایت ہے کہ عرش  
کے نیچے ایک قطرہ میرے حلق میں ٹپکایا گیا کہ اس کے ذریعہ فیضان سے  
مجھے مَا كَانَ وَمَا يَكُونُ کا علم ہو گیا۔

فائدہ - علامہ شہاب الدین خاکی رحمۃ اللہ علیہ نے زیر آیت  
أَعْلَمُ غَيْبِ السَّمَوَاتِ وَالْأَرْضِ وَأَعْلَمُ مَا  
تُبْدُونَ وَمَا كُنْتُمْ تَكْتُمُونَ تحریر فرمایا ہے کہ علامہ طیبی رحمۃ اللہ علیہ  
سے منقول ہے کہ معلومات الہی لا نہایت ہیں اور سموات اور زمین کے  
غیب اور جو وہ ظاہر کرتے ہیں اور جو وہ چھپاتے ہیں اس میں سے ایک  
قطرہ ہے تفسیر روح البیان میں ہے کہ ہمارے شیخ علامہ نے رسالہ رحمانیہ  
میں تحریر فرمایا ہے کہ اولیاء کا علم انبیاء کے علم سے وہ نسبت رکھتا ہے  
جو ایک قطرہ کو سات سمندروں سے ہوتی ہے اور انبیاء کا علم ہمارے  
نبی محمد صلی اللہ علیہ وسلم کے علم سے یہی نسبت رکھتا ہے بخاری شریف  
میں ہے وَقَعَ عَصْفُورٌ عَلَى حَرْفِ السَّفِينَةِ غَمَسَ  
مِنْقَارَهُ فِي الْبَحْرِ فَقَالَ الْخَضِرُ الْمَوْسَى مَا عَلَّمَكَ  
وَعَلِمِي وَعِلْمُ الْخَلَائِقِ فِي عِلْمِ اللَّهِ تَعَالَى إِلَّا  
مِقْدَارَ مَا غَمَسَ هَذَا الْعَصْفُورُ مِنْقَارَهُ حَاصِلٌ  
یہ ہے کہ کشتی کے کنارہ پر ایک چڑیا بیٹھ گئی اور اپنی چونچ دریا میں تر کر لی

تو خضر علیہ السلام نے حضرت موسیٰ علیہ السلام سے کہا کہ میرا اور تمہارا علم اور تمام مخلوق کا علم اللہ تعالیٰ کے علم کے سامنے ایسا ہی ہے جیسا کہ سمندر کے مقابلہ اس چڑیا کا چونچ تر کر لینا ہے علمائے کرام نے لکھا ہے اگر تمام اولین و آخرین سب کے علوم جمع کر لیے جائیں تو ان کے مجموعہ کو علوم الہیہ سے اصلاً کوئی نسبت نہ ہوگی یہاں تک کہ وہ نسبت بھی نہیں ہو سکتی جو ایک بوند کے دس لاکھ حصوں میں سے ایک حصہ کو دس لاکھ سمندروں سے ہے اس واسطے کہ بوند کا یہ حصہ بھی محدود ہے اور دریائے ذخائر بھی متناہی ہیں اور متناہی کو متناہی سے ضرور کوئی نسبت ہوتی ہے (دولت مکیہ ص ۱۹۷)

لو اہب لدنیہ میں طرانی سے بروایت ابن  
**تو آزادیدہ کہ دید** | عمر مروی ہے کہ قَالَ قَالَ رَسُولُ اللَّهِ

صَلَّى اللَّهُ عَلَيْهِ إِنَّ اللَّهَ تَعَالَى قَدْ رَفَعَ لِي الدُّنْيَا  
 فَإِنَّا أَنْظَرُ إِلَيْهَا وَإِلَيْهَا قَالِي مَا هُوَ كَأَنَّ فِيهَا الْحَلْ  
 يَوْمِ الْقِيَامَةِ كَأَنَّمَا أَنْظَرُ إِلَى كِفْتِي هَذِهِ مَوَاهِب  
 لدنیہ ج ۲ ص ۱۹۲) حضرت ابن عمر نے کہا کہ حضور علیہ الصلوٰۃ والسلام نے فرمایا  
 کہ اللہ جل شانہ نے میرے لیے زمین کو مکشوف فرمایا پس میں دنیا کی طرف  
 اور جو اس میں قیامت تک ہونے والا ہے سب کی طرف اس طرح دیکھ  
 رہا ہوں جیسے اپنی ہتھیلی کو دیکھ رہا ہوں علامہ زرقانی نے اس حدیث کی  
 شرح میں لکھا ہے کہ اللہ جل شانہ نے حضور علیہ الصلوٰۃ والسلام کیلئے  
 دنیا کا جہان ظاہر فرمایا

اور حضور علیہ الصلوٰۃ والسلام نے جو کچھ اس میں ہونے والا



تھا۔ اس کا احاطہ فرمایا۔ اور حضور علیہ الصلوٰۃ والسلام کا یہ فرمانا کہ میں اس کو اور جو کچھ اس میں قیامت تک ہونے والا ہے۔

سب کو مثل اپنی کف مبارک کے مشاہدہ فرما رہا ہوں اس طرف اشارہ ہے کہ حدیث شریف میں نظر کے معنی آنکھ سے دیکھنا مراد ہے نہ کہ کوئی مجازی معنی ہے (زرقانی ج ۱، ص ۲۳۲) حتیٰ کہ حضرت آدم علیہ السلام سے لے کر خراولی تک جو کچھ دنیا میں ہونے والا ہے۔

وہ سب کچھ حضور علیہ السلام کے سامنے مکشوف ہو گیا حتیٰ کہ اول سے آخر تک تمام احوال آپ کو معلوم ہوئے اور ان میں سے بعض احوال کی آپ نے اپنے صحابہ کرام کو اطلاع فرمائی (مدارج النبوة ج ۱ ص)

چلا وہ سر و چہاں خراماں نہ رک سکا سدرہ سے بھی ماں  
-۲۳-  
پلک جھپکی رہی وہ کب سے سب اس وائے گزر چکے تھے

**حل لغت**  
سر و چہاں - سر و ناز و انداز سے چلنے والا۔ حضور سرور  
عالم صلے اللہ علیہ وآلہ وسلم مراد۔ خراماں - ناز کی چال چلنے  
والا۔ سدرہ - سدرۃ المنتہی - دامن - پلک - آنکھ کے پردہ کا بال۔  
جھپکنا آنکھ کا بند ہونا۔ پلکوں کا باہم ٹکرانا۔ اس وائے دونوں اسم اشارہ ہیں  
اسی۔ یہ آں۔ وہ۔

**شرح**  
وہ ناز و ادا سے چلنے والا محبوب خدا صلے اللہ  
علیہ وآلہ وسلم ناز و ادا کی ادا چل کر مکہ سے روانہ ہوا

یہاں تک کہ سدرۃ المنتہی سے بھی آپ کا دامن اقدس نہ رک سکا۔ پلک جھپکتی رہی کہ آپ یعنی عالم کائنات سے گزر گئے

اس وقت فرشتہ نے پس پردہ

سے ہاتھ باہر کر کے آپکو بمع براق اٹھا

جبریل علیہ السلام الوداع

لیا اور حضرت جبریل علیہ السلام وہیں ٹھہر گئے آپ نے فرمایا اے جبریل آپ مجھے اس جگہ کیوں اکیلا چھوڑتے ہو تو حضرت جبریل علیہ السلام نے عرض کی میں کیا کروں مجھے آگے پرواز کرنے کی طاقت نہیں اس لیے کہ وَهَذَا هِنَّا إِلَّا لَكُمْ مَقَامٌ مَّعْلُومٌ (پ ۲۳ ۹۶)

اور ہم سب فرشتوں سے کوئی ایسا فرشتہ نہیں جس کا خاص مقام معلوم نہ ہو کہ اسکے آگے ہم کو تجاوز کا حق حاصل نہیں۔ یہاں بھی آپ کی بدولت

آگیا ورنہ میرا اصلی مقام وہ ہے جہاں سدرۃ المنتہی پر ملاحظہ فرمایا تھا۔ جو کہ بہت دور رہ گیا ہے اس وقت حضور علیہ الصلوٰۃ والسلام اپنے ہاتھ مبارک سے حضرت جبریل علیہ السلام کو قابو کر کے ایک قدم چلے کہتے ہیں کہ خدا تعالیٰ کی ہیبت اور اس کے جلال سے حضرت جبریل علیہ السلام چڑیا کے برابر ہو گئے۔ لہٰذا ہر نام آبدیدہ ہو کر عرض کیا۔

لَوْ دَانَتْ اَنْمِلَةٌ لَاخْتَرَقَتْ بِالِيَّ (مشکوٰۃ شریف)

اگر انگلی کے پورے کی مقدار بھی قریب ہوں تو میرے پر جل جائیں گے اسکے بعد آپ نے اشارہ فرمایا اور ایک اشارہ میں اسکو اپنے مقام پر پہنچا دیا۔ روایت ہے کہ اس ایک قدم میں پانچ سو سال کی راہ طے ہو چکی تھی۔ (معارج ص ۵۵ ج ۱)

نہ آئی ہے اسے محمد تو فکرمیں تھا کہ میری امت حشر کے دن راہ دور دراز  
 قیامت و پل صراط کس طرح طے کرے گی اب دیکھ کہ ایک اشارے میں  
 پانچ سو برس کی راہ طے کی اور ایک قدم میں جبریل کو پانچ سو برس کی راہ لے  
 آیا اگر قیامت کے دن بھی اسی طرح لب شفاعت ہلا کر پچاس ہزار برس  
 کی راہ ایک دم میں قطع کر لے اور اپنی امت کو ان واحد میں اس دور دراز  
 اور پرخطر سے سلامت لیجائے تو کیا عجب ہے۔

حضرت فرید الدین عطار ارشاد فرماتے ہیں

تو اے روح القدس پیش جنابے  
 کہ ذات اوستودہ آفتابے  
 چہرا چندیں غم نہ پر گر فتی !  
 کہ بانگ لودنوت برگر فتی  
 ترا اندروں پردہ راہ نیست  
 کہ ہر سرہنگ مرد بارگاہ نیست  
 ہزاراں جاں ہے زد دریں راہ  
 تیرا گو پر بسوز اے پیک درگاہ

جھلک سی اک قدسیوں پر آئی ہو ادا من کی پھر نہ پائی

-۲۲

سواری دو لہا کی دور پہنچی برات میں ہوش ہی گتے تھے

حل لغت

برات - شادی کا جلوس

شرح

ایک جھلک سی قدسیوں کو نصیب ہوئی۔ اسکے بعد دامن اقدس کی ہوا بھی نہ پاسکے۔ شب اسرا کے دو لہا صلے اللہ علیہ وآلہ وسلم کی سواری بہت دور پہنچی برات کے تو ہوش ہی اڑ گئے۔

تھکے تھکے روح الامین کے بازو چھٹا وہ دامن کہاں پہلو

-۲۵

رکاب چھوٹی امید ٹوٹی نگاہ حسرت کے ولولے تھے

انگ۔

حل لغت

رکاب گھوڑے پر چڑھنے کا آہنی حلقہ۔ حسرت افسوس آرزو، ارمان۔ شوق۔ ولولے غل۔ شور۔ جوش و خروش

شرح

روح الامین سیدنا جبریل علیہ السلام کے بازو تھک کر رہ گئے اور ان سے سرور کو نین صلے اللہ علیہ وسلم

کا دامن چھٹ گیا اور حیران رہ گئے کہ ہائے وہ پہلو اقدس کیا گیا۔ رکاب چھوٹ گئی اور امید ٹوٹ گئی انکی نگاہ حسرت میں شور بپا تھا۔ کہ ہائے وہ محبوب یگانہ صلے اللہ علیہ وسلم کہاں تشریف لے گئے۔

## تورف اجبریل علیہ السلام | جبریل علیہ السلام کا قد نہ بہت بلند

ہے اور نہ بہت چھوٹا اسکو سفید رنگ کا لباس پہنایا جو جو اہر و پواقت سے مرصع ہے جبرائیل کے چہرے کا رنگ برف کی طرح سفید ہے اسکے اگلے دانت روشن اور چمک دار ہیں اسکے گلے میں خوبصورت موتیوں کا ہار ہے اور اسکے سرخ یا قوت کے ایک ہزار چھ سو بازو ہیں۔ ہر دو بازوؤں کے درمیان پانچ سال کی مسافت کے برابر فاصلہ یا بعد ہے اس کی گردن بڑی خوبصورت اور لمبی ہے۔ اسکے قدم سرخ اور پنڈلیاں زرد ہیں اس کے پر جن سے پرواز کرتا ہے زعفران سے بنے ہوئے ہیں جنکی تعداد ستر ہزار ہے یہ پر سر سے لیکر اسکے قدموں تک ہیں۔ ہر پر پرچہ پر چاند اور ستارے ہیں اور اس کی آنکھوں کے مابین شمس ہے اللہ تعالیٰ نے اس کو میکائیل سے پانچ سو سال بعد پیدا کیا۔ جبریل ہر روز جنت کی ایک نہر میں نہاتا ہے اور پھر اپنے بدن کو جھاڑتا ہے اور اللہ تعالیٰ اس کے ایک ایک قطرے سے ایک ایک فرشتہ پیدا فرماتا ہے پھر وہ فرشتے بیت المعمور کا طواف کرتے ہیں۔

ابن عباس رضی اللہ تعالیٰ عنہما سے روایت ہے کہ جبریل ہر روز سحر کے وقت نور کی نہر سے جو عرش کے دائیں طرف ہے غسل کرتا ہے اس سے اس کا نور پہلے سے زیادہ ہو جاتا ہے ایسا ہی اس کا حسن و جمال بھی دو بار

ہو جاتا ہے اور اس کی عظمت بھی زیادہ ہو جاتی ہے پھر وہ اپنے پروں کو جھاڑتا ہے تو اس کے ایک ایک پر سے ستر ستر نزار قطرے جھڑتے ہیں پھر اللہ تعالیٰ ایک ایک قطرے سے ستر ستر نزار فرشتہ پیدا کرتا ہے ان میں سے ہر روز ستر ستر نزار فرشتہ بیت المعمور میں اور ستر نزار بیت اللہ شریف میں داخل ہوتا ہے۔

جبریل علیہ السلام کے حاجت روا

حضور سرور عالم صلی اللہ علیہ  
وآلہ وسلم نے فرمایا کہ میں ابراہیم  
کی پیشانی میں نور تھا

حضرت محمد مصطفیٰ صلی اللہ علیہ وسلم

اور اس کی پشت میں ہوتی تھا۔ پھر جب ابراہیم علیہ السلام کو کافروں نے گوچن کے پلہ میں بٹھا کر آگ میں پھینکنا چاہا اور جبریل علیہ السلام نے اس وقت حضرت ابراہیم علیہ السلام کو کہا۔ **الک حاجتہ**؟ کیا تمہیں حاجت ہے ابراہیم علیہ السلام نے کہا لیکن تیری طرف نہیں ہے۔ جبریل نے پھر پوچھا۔ ابراہیم علیہ السلام نے وہی جواب دیا۔ اخیر میں جبریل علیہ السلام نے کہا کیا تمہیں اپنے رب کی طرف حاجت ہے ابراہیم علیہ السلام نے کہا کیا کوئی ایسا دوست ہے جس کو اپنے دوست کی طرف حاجت نہ ہو۔ جبریل نے کہا کہ پھر آپ اپنے رب سے سوال کریں۔ کہ وہ آپ کی اس حال میں مدد کرے حضرت ابراہیم علیہ السلام نے فرمایا۔

هو اعلو بحالی من سوالی الیاء۔ وہ

میرے سوال کرنے کے بغیر میرے حال کو خوب اچھی طرح جانتا ہے حضور نبی اکرم صلی اللہ علیہ وسلم نے اس مقام پر فرمایا کہ میں نے جبریل کو اس وقت کہا کہ جب اللہ تعالیٰ مجھ کو مبعوث کرے گا تو اے جبریل



میں تیری اس نیکی کا جو تو نے میرے باپ ابراہیم سے کی ہے بدلہ دوں گا آپ نے فرمایا جس رات مجھے معراج ہوا اور جبریل میرے ساتھ تھا۔ میں نے کہا کہ اللہ کی طرف تیری کوئی حاجت ہے اس نے کہا ہاں۔ آپ اپنے رب سے میرے لیے اس بات کا سوال کریں کہ قیامت کے دن وہ مجھ کو حکم دے کہ میں پل صراط پر اپنے پر بچاؤں اور آپ کی امت اسکے اوپر سے گزر جائے حضور علیہ الصلوٰۃ والسلام نے فرمایا بارک اللہ یا جبرئیل۔ اسے جبرئیل اللہ تمہیں برکت دے پھر اللہ تعالیٰ کی طرف سے ندا آئی کہ محمد صلی اللہ علیہ وسلم کو دریا تے نور میں غوطہ دے۔ جبرئیل نے آپ کو غوطہ دیا۔ اس غوطہ سے آپ ستر نزار پردوں کو پھاڑ کر ان کے آگے نکل گئے ان پردوں میں سے ہر پردے کا موٹا پانچ سو سال کی راہ کے برابر تھا یہاں تک کہ آپ سوتے کے فرش تک پہنچے وہاں ایک فرشتہ نمودار ہوا اس نے آپ کو موتیوں کے حجاب تک پہنچایا۔ فرشتہ نے اس حجاب کو ہلایا۔ حجاب کے پردے سے آواز آئی کون ہے یہ۔ فرشتہ نے جواب دیا کہ میں فرات الذہب کا فرشتہ ہوں اور میرے ساتھ حضرت محمد صلی اللہ علیہ وسلم ہیں۔ اس حجاب کے فرشتہ نے کہا اللہ اکبر! پھر اس نے حجاب کے نیچے سے ہاتھ نکالا اور مجھ کو اٹھایا اور اپنے سامنے بٹھایا اسی طرح میں ایک حجاب سے دوسرے حجاب کی طرف نقل کرتا رہا۔ یہاں تک کہ میں نے ستر نزار حجاب سے تجاوز کیا ان میں سے ہر حجاب کا موٹا پانچ سو سال کی راہ کے برابر تھا اس کے بعد میں نورابيض کے دریا پر پہنچے۔ وہاں ایک فرشتہ تھا اگر کوئی پرندہ اس کے ایک کانڈھے سے پانچ سو سال اڑتا

رہے تو پھر بھی وہ اس کے دوسرے کانڈھے تک نہ پہنچے اس کے بعد مجھ کو آگے چلایا گیا میں ایک نور احمر کے دریا تک پہنچا اس کے کنارے پر بھی ایک فرشتہ تھا وہ فرشتہ اتنا بڑا تھا کہ اگر اللہ تعالیٰ اسکو یہ حکم دے کہ وہ زمین و آسمان کو نکل جائے تو وہ نکل جاتے پھر رفرف مجھ کو لیکر اس سے آگے چلا۔ یہاں تک کہ میں زرد رنگ کے دریا تک پہنچا۔ وہاں بھی ایک فرشتہ دیکھا وہ بھی پہلے فرشتہ کی طرح بہت بڑا فرشتہ تھا وہ بھی سات آسمانوں اور سات زمینوں کو ایک ہی بار نکلنے کی طاقت رکھتا تھا۔ پھر مجھ کو اس سے بھی آگے لے جایا گیا۔ یہاں تک کہ میں سفید پانی کے دریا تک پہنچا وہاں مجھ کو اضطراب لاحق ہوا میں نے کہا یا غیثا المستیغشین اس سے میری روح کو سکون میسر ہوا۔ ایسے ہی رفرف مجھ کو ایک حجاب سے دوسرے حجاب تک پہنچاتا رہا یہاں تک کہ میں نے ہزار حجابوں سے تجاوز کیا اور پھر میں وحدانیت کے حجاب تک پہنچا وہاں میں نے اپنے آپ کو ایک قندیل کی مانند دیکھا جو ہوا میں لٹک رہی ہے اس کے بعد جب میں عرش پر پہنچا۔ تو قطرہ میری زبان پر ٹپکا جس سے مجھ کو اولین و آخرین کا علم حاصل ہوا۔ جب میں مقام فکان قاب قوسین اور ادنیٰ تک پہنچا تو مجھ کو ایک کرسی پر بٹھا کر علیین تک پہنچایا گیا وہاں میرے اوپر تین قطرے ٹپکے ایک میرے کانڈھے پر اس سے مجھ میں ہیبت پیدا ہوئی۔ دوسرا قلب پر اس سے محبت نمودار ہوئی۔ تیسرا میری زبان پر اس سے زبان پر فصاحت پیدا ہوئی۔

ایک روایت میں ہے کہ جب آپ عرش پر پہنچے تو کائنات کی ہر چیز آپکو چھوٹی اور حقیر دکھائی دی۔

نسفی نے کہا اللہ تعالیٰ نے عرش کو اٹھ سو ساٹھ قوائم پر پیدا کیا ہے اور ہر قائم (پایا) ساری دنیا کے برابر ہے۔ ایک پلٹے سے دوسرے پائے تک فاصلہ بہت تیز اڑنے والے پرندے کی اسی ہزار سال کی پرواز کے برابر ہے۔ عقالتی میں ہے کہ جب اللہ تعالیٰ نے عرش کو اس صفت پر پیدا فرمایا تو اس میں عجب اور خوب پسندی پیدا ہوئی۔ یعنی اپنی عظمت پر اس کو فخر ہوا تو اللہ تعالیٰ نے اسکو ایک سانپ کا طوق ڈال دیا۔ اس کا سر سفید موتیوں کا اور اس کی آنکھیں زرد یا قوت کی اور اسکے دانت بہتر زمر کے اور اس کا جسم سرخ سونے کا ہے۔ اس کا طول سات لاکھ سال کی مسافت کے برابر ہے اور اس کے ستر ہزار منہ ہیں۔ جب عرش نے اسکو دیکھا تو عرض کی اے میرے مولا تو نے اسکو کیوں پیدا کیا۔ رب تعالیٰ نے فرمایا تاکہ تو اپنی عظمت بھول جائے اور تو صرف میری عظمت دیکھے۔

ابن عباس رضی اللہ تعالیٰ عنہما سے روایت ہے۔ عرش کے اٹھانے والے فرشتے چار ہیں۔ ان میں سے ہر فرشتے کا طول ستر ہزار سال کی مسافت کے برابر ہے اور ان کے قدموں کا طول اٹھارہ ہزار سال کی مسافت کے برابر ہے ان میں ایک فرشتہ بنی آدم کی صورت پر ہے۔ وہ بنی آدم کے لیے دعا کرتا ہے۔

اللہم ارحم بنی آدم ولا تعذبہم۔

اے اللہ بنی آدم پر رحم کر اور انکو عذاب نہ دے۔

دوسرا فرشتہ گدھ کی صورت پر ہے وہ کہتا ہے۔

اللہم ارحم الطیور ولا تعذبہم و ادفع

عنہم برد الشتاء و حتی الصف و ادخلنی فی

شفاعة محمد عليه السلام۔

اے اللہ پرندوں پر رحم کر اور انکو عذاب نہ دے اور سے سردیوں کی سردی اور گرمیوں کی گرمی دور کر اور مجھ کو شفاعت حضور علیہ السلام میں داخل فرما !

شارح بخاری امام احمد قسطلانی رحمہ اللہ لکھتے ہیں کہ جب حضور علیہ السلام بارگاہ حق کے دیدار پر انوار سے سرشار ہو گئے تو اللہ تعالیٰ نے بشمار راز و نیاز کی باتوں میں سے ایک یہ بھی ارشاد فرمایا۔ چنانچہ حضور سرور عالم صلی اللہ علیہ وسلم فرماتے ہیں کہ

اللہ عزوجل نے فرمایا۔

این حاجت جبریل (مواہب لدنیہ ص ۲۹)

ترجمہ :- محبوب! جبریل نے جو چیز آپ سے طلب کی تھی اس کا کیا ہوا۔ حضور صلی اللہ علیہ وسلم نے عرض کی۔ اے رب! تو خوب جانتا ہے۔ اللہ تعالیٰ نے فرمایا۔ محبوب! جبریل کی فرمائش کو میں ان لوگوں کے حق میں پورا فرماتا ہوں۔

جو تیرے شرف صحبت سے مشرف ہوئے ہوں۔ اور وہ جو اپنے لوگوں میں تیری محبت رکھنے والے ہوں۔

سبحان اللہ۔ اللہ تعالیٰ فرماتا ہے قیامت کے دن جبریل پل صراط پر انہیں لوگوں کے کام آئیں گے جنکے دل میں حب نبوی ہے لیکن وہ لوگ جن کے دل حب نبوی سے محروم ہیں وہ اپنی قسمت بد ماتم کریں کیا خوب فرمایا۔

جنت تو گھر ہے غلامانِ مصطفیٰ کا  
اور جہنم دشمنانِ مصطفیٰ کے واسطے  
(صلی اللہ علیہ وسلم)

روش کی گرمی کو جس نے سوچا دماغ سے بھبھوکا پھوٹا  
۲۶-

خرد کے جنگل میں پھول چمکا دہر دہر پیرا چل رہے تھے

روش۔ رفتار۔ چال۔ طرز۔ بھبھوکا نور کا پتلا بہت ہی  
گورا چٹا۔ لال انگارہ۔ پھوٹا۔ لوٹا۔ بھوٹ کی طرح نکلا یعنی  
زور زور سے بہہ نکلا۔

حلفت

حضرت سرور عالم صلی اللہ علیہ وسلم کی رفتار کو جس نے سوچا

شرح

تو اسکے دماغ میں ایک نور کا شعلہ پھوٹ پڑا۔ خرد کے جنگل میں پھول چمکا دہر  
دہر میں نوری درخت روشن تھے۔

جلو میں جو مرغ عقل اڑے تھے عجب بڑے حالوں کرتے پڑتے

۲۷-

وہ سدرہ ہی پر رہے تھے تھک کر چڑھا تھا دم تیرا آگے تھے

حلفت

جلو (باگ لگام وہ خالی گھوڑا جو سواری کے ساتھ  
صرف زینت کے لیے لے جاتے ہیں۔ زینت۔ ٹھاٹھ

ہمراہی۔ عجب انوکھا! نیا عمدہ۔ نادر۔ تیرا آنکھ کا نور۔ چتوں۔ آنکھ کی پتلی  
دم چڑھنا۔ سانس پھولنا۔ تیرا انا۔ سر چکرانا۔ سر میں چکر آکر آنکھوں کے سامنے  
اندھیرا ہونا۔

مرغ عقل جو حضور سرور عالم صلی اللہ علیہ وسلم ہمراہ چل

شرح

پڑے تھے نہایت برے حالوں گرتے پڑتے رہے

بالآخر سدرۃ المنتہیٰ پر تھک کر رہ گئے اور حال یہ تھا کہ مرغ عقل کا دم پھول گیا اور اسکا سر چکرا گیا اور اس کی آنکھوں کے آگے اندھیرا چھا گیا۔

جبریل علیہ السلام ہوں یا کوئی اور ملائکہ کرام ان کے سوا باقی دوسروں کی بات

ہی کیا تھی اپنی رسائی تک تو حضور سرور عالم صلی اللہ علیہ وآلہ وسلم کو سمجھتے رہے لیکن جب انکی وسعتیں ختم ہوئیں پھر الجہار عجز و انکسار نہ کرتے تو کیا کرتے۔

بعض فرقوں نے آسمانوں سے اوپر کی معراج کا

معراج مافوق السموات

انکار کیا ہے ایسے ہی عرش یہ لیجانے کا بھی یہ

ان موجودہ فرقوں کی شان نبوت سے بے خبری کی علامت ہے۔ ورنہ یہ تو

محققین کا مسئلہ ہے کہ عرش و کرسی اور لوح و قلم وغیرہ ہمارے نبی پاک صلی اللہ

علیہ وسلم کے نور اقدس کی جھلکیاں ہیں چنانچہ امام المحدثین امام بخاری کے استاد محمد

عبدالرزاق اپنی تصنیف میں جابر بن عبد اللہ انصاری رضی اللہ عنہ سے ایک حدیث

لائے ہیں اور اس حدیث شریف کو تلقی بالقبول کا مقام حاصل ہے اسی حدیث

پاک میں ہے۔

فالعرش والكرسى من نوري والكرسيون من

نوري و الروحانيون من الملائكة من

نوري و ملائكة السموات السبع

من نوري والجنة وما فيها من النعيم

من نوري والشمس والقمر والكواكب

من نوري والعقل والعلم والتوفيق من



نورِی و شرح الانبیاء والرسل من  
نوری والشہداء والصالحون من نتائج نوری  
(الحديث) جواہر البحار سیدی البنہانی جلد ۴ ص ۲۷۷

ترجمہ: سیدی الوجود صلی اللہ علیہ وسلم نے فرمایا پس عرش، کرسی  
کردبیوں، روحانیوں، ساتوں آسمانوں کے فرشتے، جنت  
اور اس کی نعمتیں، سورج چاند ستارے، عقل، علم، توفیق  
انبیاء اور رسل کی ارواح شہداء اور صالحین سب کے سب  
میرے نور سے ہیں۔

لہذا ان میں سے کوئی چیز بھی مصطفیٰ صلی اللہ علیہ وآلہ وسلم کے  
لیے باعث شرف و عروج نہیں ہو سکتی۔  
سیدی علامہ ابن الحاج مکی رحمۃ اللہ علیہ فرماتے ہیں۔

انہ علیہ الصلوٰۃ  
والسلام یتشرف  
بہا مدخل لابن  
الحاج۔ (جلد ۱، صفحہ ۲۵۰) سے۔  
تمام اشیاء آنحضرت صلی اللہ  
علیہ وسلم سے شرف حاصل  
کرتی ہیں نہ کہ آپ کسی شے  
اور یہی حضرات فرماتے ہیں۔

الا تری الی ان افضل البقاع المواضع  
الذی ضمتہ اعضاء الکریمۃ صلوات اللہ  
علیہ وسلام المدخل (جلد ۱ ص ۲۵۱)

ترجمہ: اے ایمان والے تو اس بات کی طرف نہیں دیکھتا کہ اجماع  
واقع ہوا ہے کہ آنحضرت صلی اللہ علیہ وسلم کی قبر انور تمام مقامات  
سے افضل ہے

بلکہ ائمہ احناف میں سے صاحب درمختار نے تو تصریح کر دی ہے۔  
 ما ضم اعضاۃ علیہ الصلوٰۃ والسلام  
 فانہ افضل مطلقا حتیٰ من الکعبۃ  
 والعرش والکرسی (درمختار جلد ۱ ص ۱۸۶)

ترجمہ:- جو جگہ آنحضرت صلی اللہ علیہ وآلہ وسلم کے اعضا شریفہ سے  
 ضم کیے ہوئے ہے وہ علی الاطلاق افضل ہے یہاں تک  
 کہ کعبہ عرش اور کرسی سے بھی۔

لہذا سرور کائنات صلی اللہ علیہ وسلم کا براق پر سوار ہونا آپ  
 صلی اللہ علیہ وسلم کا عروج نہیں بلکہ براق کو عروج عطا فرمانا ہے ملائکہ  
 کا کام اور رکاب تھا مانا ملائکہ کا عروج ہے اور بیت المقدس کی طرف  
 سفر کرنا بیت المقدس کا عروج ہے جیسا کہ علامہ نجم الدین عیاضی رحمۃ  
 اللہ علیہ فرماتے ہیں۔

قال ابن ریحیہ یحتمل ان یكون  
 الحق سبحانه تعالیٰ اراد ان لا یخلى  
 تربۃ فاضلۃ من مشہد ووطئ  
 قدمہ فتم تقدیس بیت المقدس  
 بصلوۃ سیدنا محمد صلی اللہ علیہ  
 وآلہ (المعراج الکبیر سیدی نجم الدین غنطلی ص ۱۳)

ترجمہ:- ابن ریحیہ فرماتے ہیں کہ بیت المقدس کی طرف سفر کرنے میں احتمال  
 یہ بھی ہے کہ اللہ تعالیٰ نے اس بات کا ارادہ فرمایا کہ اس زمین  
 کو آنحضرت صلی اللہ علیہ وسلم کی تشریف آوری اور آپ صلی اللہ علیہ

وسلم کے قدموں کی برکت سے محروم نہ رکھے پس اس لیے بیت المقدس کی تقدیس کو آنحضرت صلی اللہ علیہ وسلم کی نماز سے پورا فرمایا اسی طرح جہاں جہاں آنحضرت صلی اللہ علیہ وآلہ وسلم تشریف لے گئے اور جن جن سے آپ صلی اللہ علیہ وسلم نے ملاقات فرمائی سو یہ ان کے حق میں معراج تھا نہ کہ سرور عالم صلی اللہ علیہ وآلہ وسلم کے حق میں۔ اسی لیے ہم کہتے ہیں کہ سبب معراج جہاں سے حضور نبی پاک شہ لولاک صلی اللہ علیہ وسلم کی اشیاء کو معراج ہو گئی۔ آپ صرف اور صرف ذاتِ حق تعالیٰ کے دیدار پر انوار اور دیگر رموز و اسرار سے مشرف ہو کر معراج پائی۔ جب حضرت جبریل علیہ السلام ٹھہر گئے تو سبز رنگ

## رُفْرُف

کا ایک تخت ظاہر ہوا جس کا نام رُفْرُف ہے اسکے ساتھ

ایک فرشتہ بھی تھا۔ حضرت جبریل علیہ السلام نے حضور الصلوٰۃ والسلام کو رُفْرُف والے فرشتے کے سپرد کیا۔ (ایواقبت والخواہر ج ۲ ص ۳۶)

ایک روایت میں آئی ہے کہ تَدَلَّى كَا فاعل رُفْرُف ہے اور كَدَلَّى كَا فاعل حضور صلی اللہ علیہ وسلم کے لیے رُفْرُف نیچے اتر آئی حتیٰ کہ آپ اس میں بیٹھ گئے۔ پھر حضور علیہ السلام اللہ تعالیٰ کے قریب ہوئے اور اقرب درجہ سے شرف پایا۔ (سیرت حلبیہ ج ۱ ص ۱۲۲)

ایک روایت میں ہے کہ حضور علیہ الصلوٰۃ والسلام کی سواری براق، یہاں پہنچ کر تھک گیا اس وقت سبز رنگ کا رُفْرُف ظاہر ہوا جس کی روشنی سورج کو ماند کرتی تھی۔ آپ اس رُفْرُف پر سوار ہوئے اور چلتے رہے حتیٰ کہ عرش کے پایہ تک پہنچ گئے اس کے بعد بہت سے جوابات

سامنے آئے ازاں جملہ ان میں سے ستر ہزار حجاب سونے کے تھے۔  
 ستر ہزار چاندی کے، ستر ہزار مروارید کے۔  
 ہزار زمر و سبزر کے۔ ستر ہزار یا قوت سرخ کے۔ ستر ہزار حجاب نور کے  
 ستر ہزار حجاب ظلمت کے۔ ستر ہزار پانی کے۔ ستر ہزار خاک کے۔ ستر ہزار  
 حجاب آگ کے۔ ستر ہزار حجاب ہوا کے تھے کہ ہر حجاب کی موٹائی ایک  
 ہزار سال کی راہ تھی۔ اور حضور علیہ الصلوٰۃ والسلام نے فرمایا کہ رفرف ان  
 حجابوں سے گزرتی ہوئی پردہ داراں عرش تک لے گئی وہاں ستر ہزار پردے دیکھے،  
 ہر پردے میں ستر ہزار زنجیریں تھیں۔ اور ہر زنجیر کو ستر ہزار فرشتوں نے گردن  
 پر اٹھا رکھا تھا۔ کہ وہ فرشتے اس قدر قد آور تھے کہ ایک کندھے سے  
 دوسرے کندھے تک ستر ہزار سال کی راہ تھی اور یہ پردہ بعض مروارید کے  
 بعض یا قوت کے بعض ہوا کے تھے۔ اور ہر پردہ پر ایک فرشتہ ملازم تھا۔  
 کہ ستر ہزار فرشتہ جن کا ذکر ابھی گزرا ہے سب اس کے تابع تھے اس  
 رفرف نے آپکو حجابات سے پار پہنچایا اور پھر غائب ہو گیا اس کے بعد  
 ایک صورت گھوڑے جیسی ظاہر ہوئی جو کہ دانہ مروارید سعید کی طرح تھی  
 تسبیح کہتی تھی اس کے بعد منہ سے نور کے فوارے نکلتے تھے نے اٹھایا  
 اور ان ستر ہزار پردوں سے گزرا جو عرش سے ورا ہے۔  
 نوٹ:۔ صاحب نزہتہ المجالس رحمہ اللہ نے پانچ سواریوں کا ذکر  
 کیا ہے اور کسی نے تین سواریوں کا ذکر کیا ہے جتنی روایات جس کے پاس  
 تھیں اس قدر بیان کیا۔

قوی تھے مرغان وہم کے پڑے تو اڑنے کو اور دم بھر

۳۸

اٹھائی سینے کی ایسی ٹھوکر کہ خون اندیشہ تھوکتے تھے

شرح | مرغان وہم کے پر بہت بڑے قوی تھے لیکن اڑنے کے بعد دم بھر میں ان کا حال یہ ہو گیا کہ سینے پر ایسی ٹھوکر لگی کہ ڈر اور خوف کا خون تھوکتے تھے۔

یہ بھی پہلے شعر کی طرح ملائکہ کرام اور دوسرے جو اس واقعہ میں کچھ کچھ تصور کر سکتے ہیں سب کے عجز کے اظہار کا بیان ہے۔

سُنا یہ اتنے میں عرشِ حق نے کہ لے مبارک ہوں تاجِ والے

۳۹

وہی قدمِ خیر سے پھر آئے جو پہلے تاجِ شرف ترے تھے

شرح | بس اتنی معمولی سی دیر بعد سنا کہ عرشِ حق نے کہا کہ اے تاجِ والے محبوبِ صلے اللہ علیہ وسلم آپ کو مبارک ہو کہ آپ کے وہی قدم

مبارک پھر آئے جو اس سے قبل تاجِ شرف سے مشرف تھے۔

سیدنا محی الدین ابن العربی قدس سرہ کی الفتوحات الملکیہ میں

ہے کہ نبی صلی اللہ علیہ وآلہ وسلم کے خصائص سے ہے

کہ حضور نے اللہ عزوجل کو اپنی آنکھوں سے بیداری میں دیکھا۔ یہی مذہب راجح ہے اور اللہ عزوجل نے حضور صلی اللہ علیہ وسلم سے اس بلند و بالا تر مقام میں کلام فرمایا جو تمام امکان سے اعلیٰ تھا اور بے شک ابن عساکر نے انس رضی اللہ تعالیٰ عنہ سے روایت کی کہ رسول اللہ صلی اللہ علیہ وسلم نے فرمایا شرب ابرار مجھے میرے رب نے اتنا نزدیک کیا کہ مجھ میں اور اس میں دو کمانوں بلکہ اس سے کم کا فاصلہ رہ گیا۔ اسی میں ہے۔

قد اختلف العلماء فی الاسواء اهل هو

اسی واحد او اسواء ان فرق بروحہ

و بدنہ یقظة بروحہ وجسد من

المسجد الحرام الی المسجد الاقصى ثم منا

ما من المسجد الاقصى الی العرش فالحق

انہ اسواء واحد بروحہ وجسدہ یقظة

فی القصة کلها والی هذا ذهب الجمهور

من علماء المحدثین والفقہاء والمنتکلین۔

علماء کو اختلاف ہوا کہ معراج ایک ہے۔ یا دو ایک بار روح بدن

اقدس کے ساتھ بیداری میں اور ایک بار خواب میں یا بیداری میں روح

و بدن اقدس کے ساتھ بیداری میں مسجد الحرام سے مسجد اقصیٰ تک پھر

خواب میں وہاں سے عرش تک اور حق یہ ہے کہ وہ ایک ہی ابرار ہے اور سارے

قصے میں یعنی مسجد الحرام سے عرش اعلیٰ تک بیداری میں روح و بدن اطہر کے



ساتھ ہے جمہور علماء محدثین و فقہاء و متکلمین سب کا یہی مذہب اسی میں ہے

المعارف بح عشق (الی قولہ) العاشی الی العرش۔

معر اجیں دس ہوئیں۔ دسویں عرش تک اسی میں ہے۔

قد ورد فی الصحیح عن انس رضی اللہ

تعالیٰ عنہ قال عرج بی جبرئیل الی سدرۃ

المنتهی ودنا الجبار رب العزۃ فتدلی

فکان قاب قوسین او ادنی منلیہ علی

ما فی حدیث شیکہ کان فوق

العرش۔

صحیح بخاری میں انس رضی اللہ تعالیٰ عنہ سے ہے رسول اللہ صلی

اللہ علیہ وسلم فرماتے ہیں۔ میرے ساتھ جبرئیل نے سدرۃ المنتهی تک عروج

کیا اور جبار رب العزۃ جل جلالہ نے دنی و تدلی فرمائی تو فاصلہ دو کمانون

بلکہ ان سے کم کار ہا یہ تدلی بالائے عرش تھی۔ جیسا کہ حدیث شریف

میں ہے۔ علامہ شہاب خفاجی نسیم الریاض شرح شفا ئے امام قاضی عیاض میں

فرماتے ہیں:

علیہ يدل صحیح الاحادیث الدالۃ

علی دخوله صلی اللہ تعالیٰ علیہ وسلم الجنة

و وصولہ الی العرش او طرف العالم کما سیاتی

کل ذالک بحسبک یقطتہ۔

صحیح احادیث دلالت کرتی ہیں کہ حضور اقدس صلی اللہ تعالیٰ علیہ

وسلم شیب ابرار جنت میں تشریف لے گئے اور عرش تک پہنچے یا عالم کے

اس کنارے تک آگے لا سکان ہے اور یہ سب بیداری میں مع جسم مبارک  
تھا۔

حضرت بیدی شیخ اکبر امام محی الدین ابن عربی فتوحات مکیہ شریف باب  
۳۱۶ میں فرماتے ہیں۔

اعلم ان رسول الله صلى الله عليه  
وسلم لما كان خلقه القرآن وتخلق  
بالاسما وكان الله سبحانه وتعالى  
ذكر في كتابه العزيز انه تعالى استوى على  
العرش على طريق التمدح و الثناء على نفسه  
اذا كانا العرش اعظم اجسام فجعل لنبیه عليه  
الصلوة والسلام من هذا الاستوى نسبة  
على طريق التمدح والثناء به عليه  
حيث كان اعلى مقام ينتهى اليه من  
اسمى به من الرسل عليه الصلوة  
والسلام و ذلك يدل على انه اسوى  
به صلى الله تعالى عليه وسلم بحسبه  
ولو كان الاسوا به روي لما كان الاسوا  
ولا الوصول الى هذا المقام تمردا ولا وقع  
من الاعراب انكار على ذلك۔

رسول اللہ صلی اللہ علیہ وآلہ وسلم کا خلق قرآن تھا اور حضور اسرار الہیہ  
کی خود خصلت رکھتے اللہ سبحانہ تعالیٰ نے قرآن کریم میں اپنی صفات مدح

سے عرش پر استوار بیان فرمایا تو اس نے اپنے حبیب صلی اللہ تعالیٰ علیہ وسلم کو بھی اس صفت استوی علی العرش کے پر تو سے مدح و منقبت بخشی کہ عرش وہ اعلیٰ مقام ہے جس تک رسولوں کا اسرار منتہی ہو اور اس سے ثابت ہے کہ رسول اللہ صلی اللہ تعالیٰ علیہ وسلم کا اسرار مع جسم مبارک تھا۔ کہ اگر خواب ہوتا تو اسرار اور اس مقام استوی علی العرش تک پہنچا مدح نہ ہوتا۔ نہ گنوار اس پر انکار کرتے۔

یہ سن کے بخود پکار اٹھا نثار جاؤں کہاں ہیں آقا

پھر انکے تلوؤں کا پاؤں بوسہ یہ میری آنکھوں کے دن پھر کھلے

حلفت

دن پھر نا نصیب جاگنا مصیبت سے آرام نصیب ہونا  
عرش الہی یہ سن کہ بخود ہو کر پکار اٹھا قربان جاؤں میرے  
آقا کہاں ہیں۔ پھر سے آپ کے قدموں کا بوسہ لوں یہ تو  
میری آنکھوں کے دن کے نصیب کھلے۔

شرح

اس شعر میں عرش کی خوش بختی کا اظہار ہے وہ خوش کیوں نہ ہوتا جبکہ  
اسکے سر پر اس کے مرشد کے قدم مبارک آگئے یہ ذوق تو سمجھے جو مرشد والا  
ہو جو بے مرشد ہو اسے کیا خبر۔ اسے بس یہی کہا جاسکتا ہے۔ ع  
معذور دارمست کہ تو اور اندیدہ

یاد رہے کہ دور حاضر میں سوائے اہلسنت کے اکثر فرقے حضور  
سرور عالم صلی اللہ علیہ وسلم کے کمالات ماننے میں نہ صرف کم ظرفی بلکہ سخی

کمر کے اپنی شقاوت پر مہر ثبت کر رہے ہیں۔ 141 ورنہ اسلاف صالحین اور اکابرین نے عرشِ معلیٰ پر تشریف لیجانے کی تصریح کی ہے۔

**عرشِ معلیٰ تک** | امام قسطلانی شارح بخاری قدس سرہ لکھتے ہیں کہ لما انتهى الى العرش تمسك العرش باذیالہ۔

(مواہب لدنیہ ج ۲ ص ۲۶) جب حضور صلی اللہ علیہ وسلم عرش پر پہنچے تو عرش الہی کو آپ کے دامن سے وابستگی تھی۔  
قال رسول الله صلى الله عليه وسلم  
مَرَرْتُ كَيْلَةَ أُسْرَى بِنِي بَرَجِلٍ مَغِيْبٍ فِي  
نُورِ الْعَرْشِ۔

(زرقانی ج ۶ ص ۱۰۶ حضور علیہ الصلوٰۃ والسلام نے فرمایا کہ معراج کی رات میں ایک ایسے شخص پر گزرا جو عرش کے نور میں غائب تھا  
قَالَ الشَّيْخُ أَبُو الْحَسَنِ الرَّفَاعِيُّ صَعِدَاتٌ فِي  
الْفَوْقَانِيَّاتِ إِلَى سَبْعِ مِائَةِ أَلْفِ عَرُشٍ فَقِيلَ  
لِي إِرْجِعْ لَا وَصُولَ لَكَ إِلَى الْعَرْشِ الَّذِي  
عَرِجَ بِهِ مُحَمَّدًا صَلَّى اللَّهُ عَلَيْهِ وَآلِهِ  
وَسَلَّمَ۔ (نبراس ص ۴۷)

حضرت ابوالحسن رفاعی رحمۃ اللہ علیہ نے کہا کہ میں (حالاتِ مراقبہ میں روحانی طور پر) عالم بالا میں چڑھتا رہا حتیٰ کہ سات لاکھ عرش سے گزر گیا پھر مجھے کہا گیا۔ اب تہا واپس چلے جاؤ کیونکہ جس عرش پر حضرت محمد رسول اللہ صلی اللہ علیہ وسلم کو معراج ہوئی وہاں تو نہیں پہنچ سکا۔

جھکا تھا مجرے کو عرش اعلیٰ گرے تھے سجدے میں بزم بالا  
۲۱۔

یہ آنکھیں قدموں سے مل رہا تھا وہ گردِ قربان ہوئے تھے

حل لغات

مجر آداب۔

شرح

عرش اعلیٰ برائے ادب و تعظیم جھکا اور بزم بالا کے ملائکہ سجدے میں گرے عرش الہی آپ کے قدموں پر آنکھیں مل رہا تھا۔ اور بزم بالا کے ملائکہ آپ کے ارد گرد قربان ہو رہے تھے۔ اس شعر میں عرش مبارک پر پہنچنے کی کیفیت بیان ہو رہی ہے کہ جو نبی حضور پر عالم صلے اللہ علیہ وسلم نے عرش بریں پر قدم مبارک رکھا کہ عرش قدموں پر گر گیا۔ اور عالم بالا کے مکین صدقے اور قربان ہو رہے تھے۔ کیوں نہ ہو جب انہیں گھر بٹھے مرشد کریم کی زیارت نصیب ہوگی۔ (صلی اللہ علیہ وآلہ وبارک وسلم)

حضور سرور عالم صلے اللہ علیہ وسلم نعلین سمیت عرش بریں پر

نعلین بیاتے حسین بر عرش بریں

تشریف لے گئے۔ اس کے چند حوالہ جتیا حاضر ہیں۔

۱۔ جب سرور کونین و مسکان صلے اللہ علیہ وسلم عرش بریں پر پہنچے تو جناب الہی سے خطاب آیا۔ کہ اے میرے حبیب صلی اللہ علیہ وسلم آگے چلے آؤ تب حضرت محمد رسول اللہ صلے اللہ علیہ وآلہ وسلم نے نعلین مبارک اتارنی چاہی

تو عرش مجید لرزہ میں آیا۔ اور آواز آئی کہ آئیے میرے حبیب! اور نعلین مبارک پہننے ہوئے عرش پر قدم رکھتے تاکہ آپ کے قدم کی دولت سے میرا عرش قرار پائے حضور علیہ السلام نے عرض کی یا الہی! حضرت موسیٰ علیہ السلام کو حکم ہوا تھا۔

فَاخْلَعْ نَعْلَيْكَ  
إِنَّكَ بِالْوَادِ الْمُقَدَّسِ  
طَوًى۔  
پس آپ جوتے اتار دو اس  
لیے کہ تحقیق آپ اس مقدس  
میں ہیں جس کا نام طوی ہے۔

جب تیرا عرش کوہ طور سے کئی درجے افضل ہے میں کس طرح بمع نعلین عرش پر چلا آؤں تب حکم ہوا کہ اے میرے حبیب حضرت موسیٰ کو نعلین اتارنے کا اس لیے حکم ہوا تھا کہ طور سینا کی خاک اس کے قدموں میں لگے۔ اور موسیٰ علیہ السلام کی شان بلند ہو۔ اور آپ کو بمع نعلین عرش پر آنے کا حکم اس لیے ہوا ہے تاکہ آپ کی نعلین کی خاک عرش کو لگے اور عرش کی عظمت زیادہ ہو۔  
(قصص الانبیاء ص ۲۸۷)

۲۔ امام الصوفیہ حضرت شیخ سعدی قدس سرہ نے فرمایا کہ

عرش است کین پایہ ز ایوان محسند

ترجمہ: عرش حضور صلی اللہ علیہ وسلم کے ایوان نبوت کا ایک ادنیٰ پایہ ہے۔

ف: جس کے ایوان نبوت کا عرش ایک ادنیٰ پایہ ہو وہ اگر نعلین پاک سے

اس پایہ کو مشرف فرمائیں تو کیا بعید ہے کسی شاعر نے کہا۔

نعلین پائے اور ابر عرش گو نگاہ کن

جاہل کہ در نیاید معنی استوار را

ترجمہ: آپ کی نعلین پاک عرش پر ہے اسے دیکھ لیکن جاہل استوار علی العرش



کا معنی سمجھ نہیں آیا۔

کسی اور دوسرے شاعر نے کہا۔

جب قریب عرش پہنچے شافع روز جزاء

دل میں خیال آیا ہو نعلین پاؤں سے جدا

پھر ندا آئی بھلا کیا قصد ہے یہ آپ کا

کیوں جھجکتے ہو بمع نعلین آؤ مصطفیٰ

عرض کی محبوب نے اے خالق جن و بشر

کیا سبب تھا طور یہ جب تو ہوا تجھ جلوہ گر

حکم موسیٰ کو ہوا نعلین پا نہ طور پر

حکم محمد کو یہ ہوا نعلین پا آؤ ادھر

پھر ندا آئی ذرا اس بات پر بھی غور ہو

تم کہاں موسیٰ کہاں وہ اور تمھے تم اور ہو

تیرے صدقے عرش پیدا تم ہمارے نور ہو

بات تو یہ ہے کہ تم خود چراغ نور ہو

۳۔ نعلین بپا عرش پر جلوہ گر ہونے کی یہ روایت کہ آپ نے نعلین

اتارنی چاہی اور خدا تعالیٰ نے فرمایا کہ آپ نعلین نہ اتاریے علماء سلف

میں سے امام ابن ابی جرہ اسکے قائل ہیں۔ (جواہر البحار فی فضائل النبی

المختار صلی اللہ علیہ وسلم)

دوسری روایت یہ ہے کہ آپ کو نعلین اتارنے کا حکم نہ ہوا۔ جس طرح

کہ حضرت موسیٰ علیہ السلام کو نعلین اتارنے کا حکم ہوا۔

جیسا کہ علامہ نہہانیؒ کی رباعی ہے۔

عَلَى مَرْئِسٍ هَذَا لَكُونُ نَعْلٍ مُحَمَّدٍ  
 عَلَتْ فَجَمِيعُ الْخَلْقِ تَحْتَ ظِلِّهِ  
 نَدَى الطُّورِ مُوسَى نُودِي أَخْلَعُ وَأَحْمَدُ  
 عَلَى الْعَرْشِ لَوْ يُؤْذَنُ بِخَلْعِ نَعَالِهِ

حضرت رسول کریم صلی اللہ علیہ وسلم کی نعلین مبارک کی شان ہے  
 کہ جب آپ معراج پر گئے تو نعلین مبارک سب کائنات کے اوپر تھیں۔  
 اور تمام مخلوق اس نعلین مبارک کے سایہ کے نیچے تھی۔ اور کوہ طور پر حضرت  
 موسیٰ علیہ السلام کو ندا ہوئی کہ آپ نعلین پاک اتار دیجئے اور حضرت احمد  
 مصطفیٰ صلی اللہ علیہ وسلم کو عرش پر نعلین مبارک اتارنے کا اذن نہ ملا۔

قَالَ بَعْضُ أَكْبَرِ الصُّوفِيَّةِ فَجِيْبًا عَنْ ذَلِكَ  
 إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ  
 لَمَّا خَاطَبَهُ اللَّهُ تَعَالَى عَرِيقَ لِعَظِيْمِهِ  
 الْهَيْبَةِ حَتَّى تَنَزَلَ الْجُزْءُ الْبَشَرِيُّ  
 مِنْ جَسَدِهِ الشَّيْفِ حَتَّى صَارَ  
 كَالنَّعْلَيْنِ فِي رَجْلَيْهِ فَهَذَا رَسُولُ  
 اللَّهِ صَلَّى اللَّهُ عَلَيْهِ وَسَلَّمَ  
 أَنْ يَخْلَعَهُمَا فَنَادَاهُ اللَّهُ تَعَالَى  
 لَا تَخْلَعُ إِلَيَّ الْخَيْرِ وَذَلِكَ لِأَنَّ  
 لَوْ خَلَعَهُمَا صَارَ نُورًا رُوحَانِيًّا لَا يَنْزِلُ  
 إِلَى الْأَرْضِ وَاللَّهُ سُبْحَانَهُ وَتَعَالَى  
 أَرَادَ نُزُولَهُ لِيَدْعُوَ لِتَوْحِيدِهِ فَانْهَوْهُ

فَإِنَّ هَذَا مِنَ الْأَسْرَارِ الْخَفِيَّةِ النَّجْوَى  
مَا أَطَّلَعَ عَلَيْهَا إِلَّا الْخَوَاضِعُ مِنَ  
الْأَوْلِيَاءِ رَضِيَكَ اللَّهُ عَنْهُمْ أَجْمَعِينَ  
(جواہر البحار فی فضائل النبی الخمار صلی اللہ علیہ وسلم ص ۲۱۶)

اس کا حاصل ترجمہ یہ ہے کہ بعض اکابر صوفیاء نے اس بات کا جواب دیتے ہوئے کہا ہے (ان سے پوچھا گیا کہ اس مسئلہ کی تحقیق کیا ہے کہ حضور علیہ الصلوٰۃ والسلام نے نعلین مبارک اتارنی چاہی اور اللہ تعالیٰ نے فرمایا کہ آپ نعلین کو نہ اتاریئے تو اس بزرگ نے اس روایت کی یہ تاویل بتائی کہ رسول اللہ صلی اللہ علیہ وسلم کو جب اللہ تعالیٰ نے مخاطب فرمایا تو آپ کو عظمت ہیبت کی وجہ سے پسینہ آگیا حتیٰ کہ آپ کی بشری جڑ آپ کے جسم اقدس پر سے اتر چکی یہاں تک کہ آپ کے دونوں پاؤں میں نعلین کی طرح ہو گئی۔ پس حضور علیہ الصلوٰۃ والسلام نے اتارنے کا قصد فرمایا تو اللہ تعالیٰ نے آپ کو فرمایا کہ آپ جو تانہ اتاریئے اور یہ حکم اس لیے ہوا کہ اگر آپ اس کو اتار دیتے تو آپ محض روحانی نور رہ جاتے اور زمین پر نہ اترتے حالانکہ اللہ تعالیٰ کا ارادہ تھا کہ آپ زمین پر نازل ہوں تاکہ آپ خدا کی توحید کی دعوت دیں پس اسے مخاطب اس مسئلہ کو سمجھو کیونکہ یہ ایک پوشیدہ بھید ہے جس پر سوائے خاص اولیاء کے کسی کو اطلاع نہ ہوئی اللہ تعالیٰ ان تمام اولیاء سے راضی ہو۔

حضرت علامہ اسماعیل حقی حنفی قدس سرہ نے تفسیر روح البیان پ ۱  
تحت آیت فَاذْلَعْ نَعْلَيْكَ فِي مَلَأْتَهُمْ مِنْ لَحْمِ عِظَمِ بَنِي آدَمَ  
وَقِيلَ لِلْحَبِيبِ لَقَدْ مَنَّ اللَّهُ عَلَىٰ عَبْدِهِ لَئِنْ لَمْ يَرَوْا آيَاتِنَا لَيُنَبِّئَنَّكَ

بنعلیکہ لیتشرف العرش بغبار نعال  
 قدمیک و یصل نور العرش بغبار نعال  
 قدمیک و یصل نور العرش یا سید  
 الکونین الیکہ۔

محبوب علیہ السلام کو کہا گیا کہ آپ عرش کی بساط پر اپنے نعلین مبارک  
 سمیت آبیے تاکہ عرش آپکے جوڑے مبارک کے بغار سے مزین ہو کر عزت  
 پائے اور بلا واسطہ عرش کا نور آپ تک پہنچ سکے۔

اس کے بعد ہی امام اسماعیل حقی رحمۃ اللہ علیہ لکھتے ہیں کہ مقام محمدی مقام  
 موسوی سے از بس بلند ہے اسی لیے بادشاہوں کے دربار کے آداب  
 کے مطابق موسیٰ علیہ السلام کو نعلین اتارنے کا حکم ہوا۔ اس لیے کہ بادشاہوں  
 کے دربار میں غلام پا برہنہ حاضر ہوتے ہیں۔ اس کے برعکس حضور نبی پاک صلی  
 اللہ علیہ وسلم کو نعلین اتارنے کے بجائے عرش پر جوڑے سمیت تشریف لے  
 گئے۔

سیدنا بلال رضی

اللہ عنہ کا بہشت بلال رضی اللہ عنہ بہشت میں جوڑے سمیت

میں جوڑے سمیت موجود ہونا بتاتا ہے کہ غلام اگر بہشت کو جوتے سمیت  
 جاسکتے ہیں تو آقا صلی اللہ علیہ وسلم بطریق اولیٰ جوڑے سمیت عرش معلیٰ پہ  
 جاسکتے ہیں، بلال رضی اللہ عنہ کی حدیث میں جوڑے کی تصریح عرش معلیٰ  
 پہ آقا صلی اللہ علیہ وسلم کے جوڑے سمیت تشریف لے جانا بعید از قیاس  
 نہیں۔

اعلیٰ حضرت امام  
احمد رضا بریلوی  
قدس سرہ نے نعلین  
مبارک سمیت عرش

اعلیٰ حضرت امام احمد رضا رضی اللہ عنہ اور

روایت نعلین پسا بر عرش کا انکار!

پر جانے کا انکار نہیں فرمایا۔ بلکہ روایت کو بے سند بتایا ہے۔ روایت کو بے سند کہنا نفسِ مستہ سے کب انکار لازم آتا ہے۔ ہاں اگر کسی کے پاس صریح انکار یا اقرار کا حوالہ ہو تو فقیر کو بھیجئے تاکہ اسے اپنے رسالہ عرشہ کی زینت بنایا جاسکے۔

امام احمد رضا محدث بریلوی قدس سرہ کے صریح انکار

ایک اور حوالہ | و اقرار کا مجھے علم نہیں البتہ آپ کے معاصر و محب بلکہ خوش عقیدت

حضرت علامہ نور بخش تو کلی قدس سرہ کی تائید سے پتہ چلتا ہے کہ آنحضرت امام احمد رضا محدث بریلوی قدس سرہ کا صریح انکار کہیں نہیں ورنہ مولانا تو کلی رحمۃ اللہ علیہ

اعلیٰ حضرت امام احمد رضا محدث بریلوی قدس سرہ کے خلاف کبھی نہ کرتے۔

حضرت مولانا نور بخش رحمہ اللہ نے لکھا کہ شب معراج

جب حضور اقدس صلی اللہ تعالیٰ علیہ وسلم عرش پر

تشریف لے گئے تو بقول صوفیہ کرام باری تعالیٰ کا ارشاد ہوا کہ نعلین سمیت عرش کو شرف بخشئے کسی نے کیا خوب کہا ہے۔

طور کے پائیں موسیٰ علیہ السلام

کو آواز آئی کہ جوتا اتاریئے

اور حضرت احمد صلی اللہ علیہ

وسلم کو عرش پر جوتا اتارنے

کی اجازت نہ ملی۔

(میرت رسول عربی ص ۶۱) تاج کلینی لاہور

الطور موسیٰ

نوحی اخلع و احمد

علی العرش لم یؤذن

بخلع نعالہ

ضیائیں کچھ عرش پر یہ آئیں کہ ساری قندیلیں جھلملائیں

-۲۲

حضور خورشید کیا چمکتے چراغ منہ اپنا دیکھتے تھے

ضیاء۔ روشنی۔ جگمگاہٹ۔ نور۔ قندیل ایک قسم کا فانوس

جس میں چراغ جلا کر لٹکاتے ہیں۔ جھلملانا چراغ یا ستار

حل لغت

کاکم کم چمکنا۔ اپنا منہ دیکھنا۔ شرمندہ ہونا۔ کچھ نہ بن پڑنا۔

عرش الہی پر نور کی جگمگاہٹ کچھ اتنا تیز روشن تھیں کہ تمام

قندیلیں بیچاری کیا چمکتیں تمام روشنائیاں اپنا منہ تکتی رہ گئی۔

شرح

یہی سماں تھا کہ پیک رحمت خبر یہ لایا کہ چلتے حضرت

-۲۳

تمہاری خاطر کشادہ ہیں جو کلیم پر بند راستے تھے

سماں۔ زمانہ وقت موقعہ محل لطف۔ اچھی فصل

جو بن۔ پیک (فارسی) بفتح پار فارسی) ہر کارہ۔ قاصد

حل لغت

حضرت جناب قبلہ حضور۔ کشادہ کھلا ہوا۔ کلیم حضرت موسیٰ علیہ السلام کا لقب

یہی سماں تھا کہ رحمت کا قاصد خبر لایا کہ حضرت تشریف

لے چلتے آپ پر وہ تمام راستے کھلے ہیں جو سیدنا موسیٰ

شرح

علیہ السلام نے اسلی (دیدار ہو مجھے) کی آرزو کی اللہ تعالیٰ نے ترانی



فرما کر ان سے دیدار کی نفی فرمادی لیکن یہاں دیدار کے تمام راستے کھول دیئے۔

جب رفرف بھی بہت سے نورانی حجابات و مقامات طے کر کے رخصت ہو گیا حضور پر نور صلی اللہ علیہ وسلم دربارِ عالی میں تنہا جانے والے تھے بالآخر تمام حجابات اٹھ گئے اور آواز ”ادن من“ سے نوازے گئے۔  
فائدہ: موسیٰ علیہ السلام کی آرزو کے بعد گویا اللہ نے فرمایا کہ ہم تو کھانے کو تیار ہیں مگر تمہاری آنکھوں میں وہ استعداد ہی نہیں کہ تم ہمیں بے حجاب دیکھ سکو۔ کیونکہ ہمیں بے حجاب دیکھنے اور عین ذات کا مشاہدہ کرنے کی طاقت و صلاحیت تو صرف ایک ہی آنکھ میں ہے اور وہ آنکھ ہے میرے محبوب محمد رسول اللہ صلی اللہ علیہ وسلم کی۔ چنانچہ ایسا ہی ہوا۔ اللہ نے ایک آسان سی تجلی فرمائی۔ اور یہ ناموسی علیہ السلام اس آسان سی تجلی کے بھی مستحمل نہ ہو سکے۔

ع طور کا ڈھیر ہوا غش میں پڑے ہیں موسیٰ  
لیکن محبوب رب العالمین نے حریم خلوت گاہ قدس میں پہنچ کر عین ذات کا مشاہدہ کیا۔

موسیٰ ز ہوش رفت بہ یک جلوہ صفات  
تو عین ذات می نگری در تبسمی  
موسیٰ علیہ السلام ایک جلوہ صفاتی سے بیہوش ہو گئے آپ عین ذات کو دیکھتے رہے اور تبسم بھی فرماتے رہے۔

ہم ابتداء معراج میں لکھ آئے ہیں کہ جب  
حضور ہر در عالم صلی اللہ علیہ وسلم آپ نے  
چھٹے آسمان کو شرفِ قدوم بخشا تو وہاں حضرت موسیٰ علیہ السلام کو دیکھا۔ آپ

نے انکو سلام کہا اور مرحبا کہا۔ جب آپ ان سے آگے گزرے تو وہ روئے لگے۔ ان سے رونے کی وجہ پوچھی تو انہوں نے کہا کہ میرے بعد ایک نوجوان مبعوث ہوا اس کی امت میری امت سے زیادہ جنت میں داخل ہوگی۔ (الزالہ وہم)

اس سے بعض کوتاہ اندیشوں نے کہا کہ موسیٰ علیہ السلام حسد سے رونے یہ غلط ہے اس لیے کہ انبیاء علیہم السلام حسد کیا ہر عیب سے پاک ہیں بلکہ حضرت موسیٰ کا رونا اپنی امت کی کوتاہی پر غم اور افسوس کھانے سے تھا۔ اس لیے کہ پیغمبر آخر الزمان صلی اللہ علیہ وآلہ وسلم کا اپنی امت میں قیام قلیل ہے مگر ان پر ایمان لانے والے اور پیروی کرنے والے اتنے ہوتے کہ انکا شمار کرنا ناممکن ہے۔ اور میرا قیام اپنی امت میں بہت زیادہ رہا لیکن میرے پیروکار بہت کم اور وہ بھی میرے بعد اکثر گمراہ ہو گئے اور آپکے پیروکاروں میں تا قیامت استقامت ہوگی علاوہ ازیں میری امت جنت میں داخل التعداد ہوگی اور آپکی امت جنت میں داخل ہوگی۔ جسکا شمار امکان سے باہر اسے غبطہ کہا جاتا ہے جو موسیٰ علیہ السلام نے اپنی امت کے لیے فرمایا۔ اور حسد حرام ہے لیکن غبطہ (رشک) جائز ہے۔

فائدہ :- موسیٰ علیہ السلام نے حضور سرور عالم صلی اللہ علیہ وسلم کو بوجہ کم سنٹی کے غلام کہا ہے اس لیے کہ اس وقت حضور نبی پاک صلی اللہ علیہ وسلم نوجوان تھے۔ اس کے متعلق مزید سوالات و جوابات فقیر نے معراج مصطفیٰ صلی اللہ علیہ وسلم اور تفسیر فیوض الرحمن چل میں لکھ دیئے ہیں۔  
حضور نبی اکرم صلی اللہ علیہ وآلہ وسلم نے فرمایا کہ شب معراج موسیٰ علیہ السلام سے جب میں گزرا تو مجھ سے، تمام انبیاء علیہم السلام کے

سختی سے پیش آئے۔ لیکن جب واپس لوٹا۔ تو تمام انبیاء علیہم السلام سے بہت زیادہ خیر خواہ تھے۔ اے میرے امتیو موسیٰ علیہ السلام تمہارے لیے بہترین سفارشی ہیں۔

حاجی امداد اللہ  
صاحب

موسىٰ عليه السلام و امام غزالي رحمه الله كاد لحبيب مكالمه

ہاجر کی رحمتہ اللہ علیہ شام امدادیہ میں فرماتے ہیں کہ منقول ہے کہ شب معراج کو حبیب آنحضرت حضرت موسیٰ علیہ السلام سے ملے۔ تو حضرت موسیٰ علیہ السلام نے استفسار فرمایا کہ علماء اُمّتی کانبیاء بنی اسرائیل جو آپ نے کہا ہے کیسے صحیح ہو سکتا ہے حضرت حجۃ الاسلام امام غزالی حاضر ہوئے اور سلام باضافہ الفاظ برکاتہ و مغضرتہ وغیر عرض کیا۔ حضرت موسیٰ علیہ السلام نے فرمایا کہ یہ طوالت بزرگوں کے سامنے کرتے ہو۔ آپ (امام غزالی) نے عرض کیا آپ سے حق تعالیٰ نے صرف اس قدر پوچھا وَمَا تَلُوكَ بِيَمِينِكَ يَا مُوسَىٰ۔ تو آپ نے کیوں اتنا لمبا جواب دیا کہ هِيَ عَصَائِي الْوَكُوءُ عَلَيَّهَا وَ أَهْشُ بِهَا عَلَىٰ غَنِيِّ وَرِيٍّ فِيهَا هَارِبٌ أُخْرِي۔ الْآيَةُ۔

آنحضرت صلی اللہ علیہ وسلم نے فرمایا۔ ادب یا غزالی۔ ادب کرو اے غزالی۔

(شام امدادیہ ص ۱۳۹ مطبوعہ قومی پریس لکھنؤ۔)

صاحب نبراس شارح عقائد نسفیہ رحمتہ اللہ علیہ اپنی سہترہ آفاق کتاب

نبراس شرح عقائد نسفیہ میں فرماتے ہیں۔

امام قطب زمان ابو الحسن شاذلی رضی اللہ تعالیٰ عنہ نے فرمایا کہ میں نے

خواب میں دیکھا کہ حضور صلی اللہ علیہ وسلم حضرت موسیٰ علیہ السلام اور حضرت عیسیٰ علیہ السلام کے سامنے امام غزالی رحمۃ اللہ علیہ کے ساتھ فخر فرما رہے ہیں کہ کیا آپکی امتوں میں غزالی جیسا کوئی عالم ہے بعض لوگ امام غزالی رحمۃ اللہ علیہ کا انکار کرتے تھے تو حضور علیہ الصلوٰۃ والسلام نے خواب میں انکو کوڑے لگانے جب وہ بیدار ہوئے تو کوڑوں کا انرا ان کے جسم پر تھا۔

(زبر اس ص ۳۸۸)

امام غزالی اسی واقعہ کو امام راغب رحمۃ اللہ علیہ نے محاضرات میں سیدنا امام شاذلی صاحب، حزب البحر، رضی اللہ تعالیٰ عنہ سے اس طرح نقل فرمایا کہ۔

میں ایک مرتبہ مسجد اقصیٰ میں سو گیا۔ خواب میں دیکھتا ہوں کہ مسجد اقصیٰ کے باہر وسط حرم میں ایک تخت بچھایا گیا اور فوج در فوج مخلوق کا اثر دام ہونا شروع ہوا۔ میں نے دریافت کیا کہ یہ کیسا اجتماع ہے؟ معلوم ہوا کہ تمام رسل و انبیاء علیہم الصلوٰۃ والسلام حضور سید عالم حضرت محمد رسول اللہ صلی اللہ علیہ وسلم کی خدمت اقدس میں منصور حلاج کی سوادہی کے بارے میں شفاعت کے لیے حاضر ہو رہے ہیں میں نے جو تخت دیکھا تو اس پر صرف حضرت محمد مصطفیٰ صلی اللہ علیہ وسلم تنہا رونق افروز ہیں اور تمام انبیاء علیہم السلام بیٹھے ہوئے ہیں وہاں ٹھہر گیا اور ان مقدس حضرات نے حضرت محمد صلی اللہ علیہ وسلم سے عرض کیا حضور آپ نے فرمایا ہے کہ علماء امتی کا انبیاء بنی اسرائیل کی طرح ہیں تو آپ ان میں سے کوئی ایک عالم دکھائیں۔ حضور صلی اللہ علیہ وسلم نے ان سے ایک سوال کیا۔ امام غزالی رحمۃ اللہ علیہ نے اس کے دس جواب دیئے موسیٰ علیہ السلام نے فرمایا جواب، سوال کے مطابق ہونا چاہیئے ایک

ایک سوال کا ایک جواب دینا تھا۔ آپ نے دس جواب کیوں دیئے امام غزالی نے عرض کیا حضور (معاف فرمائیں) اللہ تعالیٰ نے آپ سے بھی ایک ہی سوال کیا تھا۔ **وَمَا تَلَكَ بِمِثْلِكَ يٰمُوسٰى**۔ اے موسیٰ تمہارے داہنے ہاتھ میں کیا ہے؟ آپ نے اس کے کئی جواب دیئے کہ یہ میری لکڑی ہے میں اس پر ٹیک لگاتا ہوں اور اس سے اپنی بکریوں کے لیے پتے جھاڑتا ہوں۔ اور اس کے علاوہ میرے اور کام بھی اس سے سرانجام ہوتے ہیں حالانکہ اللہ تعالیٰ کے سوال کا ایک جواب کافی تھا۔ کہ یہ میری لکڑی ہے امام شاذلی رضی اللہ عنہ فرماتے ہیں یہ منظر دیکھ کر حضور نبی کریم صلی اللہ علیہ وسلم تنہا تخت پر جلوہ افروز ہیں۔ اور تمام رسل و انبیاء بالخصوص حضرت ابراہیم علیہ السلام۔ موسیٰ کلیم اللہ علیہ السلام، نوح نبی اللہ علیہ السلام۔ عیسیٰ روح اللہ علیہ السلام جیسے اولوالعزم انبیاء علیہم السلام سب حضور صلی اللہ علیہ السلام کے سامنے زمین پر بیٹھے ہوتے ہیں۔ کتنی بڑی عظمت اور جلالت محمدی کا مظاہر ہے میں سوچ بچار میں لگا ہوا تھا اور اپنے دل میں (بحالت خواب) حضور علیہ السلام کی قدر و منزلت پر تعجب تھا کہ ناگہاں کسی نے مجھے پاؤں سے ٹھوکر ماری جس کی ضرب سے میں بیدار ہو گیا۔ میں نے جو اسے دیکھا تو وہ مسجد اقصیٰ کا منتظم تھا اور اس وقت مسجد اقصیٰ کی قندیلیں روشن کر رہا تھا۔ اس نے مجھ سے کہا کیا تعجب کرتا ہے؟ یہ سب حضور ہی کے نور سے پیدا ہوتے ہیں یہ سن کر مجھ پر بیہوشی طاری ہو گئی۔ نماز کے لیے جماعت کھڑی ہوئی تو اس وقت مجھے آفاقہ ہوا۔ میں نے اس منتظم مسجد اقصیٰ کو تلاش کیا مگر آج تک اسے نہ پایا۔ (روح البیان جلد ۵ ص ۷۷)

سوال: امام غزالی نے موسیٰ علیہ السلام کو (معاذ اللہ) لاجواب کر دیا۔ تو



اس کا جواب یہ ہے کہ یہ شبہ محض اس لیے پیدا ہوا کہ مکالمہ کے وقت حضرت موسیٰ علیہ السلام اور امام غزالی رحمۃ اللہ علیہ کی حیثیت ملحوظ نہ رہی۔ اصل واقعہ یہ ہے کہ موسیٰ کلیم اللہ علیہ الصلوٰۃ والسلام اس وقت بحیثیت ممتحن تھے اور امام غزالی رحمۃ اللہ علیہ حضرت موسیٰ علیہ السلام کے سامنے امتحان دینے والے طالب علم کی حیثیت سے کھڑے تھے حضرت موسیٰ علیہ السلام نے بطور امتحان سوال فرمایا اور امام غزالی رحمۃ اللہ علیہ نے اس کا صحیح جواب دے دیا۔

اگر کوئی طالب علم ممتحن کے سوال کا صحیح اور معقول جواب دے دے تو کوئی عقلمند یہ نہیں کہہ سکتا کہ اس نے ممتحن کو لا جواب کر دیا بلکہ اس طالب علم کو کامیاب کہا جائیگا۔ لہذا امام غزالی کے متعلق یہ کہنا غلط بلکہ قطعاً غلط ہوگا کہ انہوں نے حضرت موسیٰ علیہ السلام کو لا جواب کر دیا۔ بلکہ یہی کہا جائے گا کہ امام غزالی رحمۃ اللہ علیہ بارگاہِ کلیمی میں امتحان دیکر خود کامیاب ہو گئے۔ سوال: واقعی قاعدہ بھی چاہتا ہے کہ سوال جواب کے مطابق ہو۔ اور ایک سوال کے متعدد جوابات بنظر خلافِ اصول ہیں۔ ایسی صورت میں امام غزالی رحمۃ اللہ علیہ کے جوابات اور ساتھ ہی حضرت موسیٰ کلیم اللہ علیہ السلام کے جوابات محل نظر ہو جائیں گے۔

اس شبہ کے غلط ہونے کی وجہ یہ ہے کہ جواب کا سوال کے مطابق ہونا یقیناً ضروری ہے لیکن جوابات کا تعدد مطابقت کے خلاف نہیں البتہ یہ سوال ضرور ہو سکتا ہے کہ ایک سوال کے کئی جواب دینے میں کیا حکمت ہوگی؟ جس کے جواب میں ہم کہہ سکتے ہیں۔ کہ اس کی حکمت کلام کو لمبا کرنا ہے تاکہ شرف مکالمہ زیادہ دیر تک حاصل ہوتا رہے۔ گویا امام غزالی رحمۃ اللہ علیہ نے موسیٰ علیہ



السلام کو یہ جواب دیا کہ اے کلیم اللہ! جب اللہ تعالیٰ نے آپ کو مخاطب کر کے سوال کیا تھا۔ کہ اے موسیٰ تمہارے دہن سے ہاتھ میں یہ کیا چیز ہے؟ تو آپ نے اللہ تعالیٰ کے اس خطاب کو اپنے لیے باعثِ عزت و افتخار جانا اور یہ سمجھا کہ اللہ تعالیٰ نے مجھ سے کلام فرما کر مجھے اپنا کلیم بنایا۔ لہذا ایک سوال کے کئی جواب دیکر کلام کو لمبا کر دوں۔ تاکہ لذتِ مکالمہ دیر تک حاصل ہوتا رہے علیٰ ہذا القیاس اے کلیم الہی جب آپ نے مجھے مخاطب فرما کر سوال فرمایا۔ تو آپ کے خطاب کو میں نے اپنے لیے باعثِ صد عزت و افتخار جانا اور یہ محسوس کیا کہ میں کیسا خوش نصیب ہوں کہ خدا کے کلیم سے ہم کلام ہو رہا ہوں آپ نے کلیم اللہ ہونے پر فخر کیا اور میں نے کلیم اللہ کے کلیم ہونے کو موجب شرف جانا اور لذتِ مکالمہ سے زیادہ دیر تک کیف اندوز ہونے کے لیے کلام کو لمبا کر دیا۔

بڑھائے محقریں ہو احمد قریب آسور مجد

-۲۳-

نثار جاؤں یہ کیا ندا تھی یہ کیا سماں تھا یہ کیا منزل تھی

قرین قریب۔ پاس۔ ملا ہوا۔ مجتہد ہرچو محمد بزرگی والے۔

حل لغت

اے محبوب محمد صلی اللہ علیہ وسلم آگے بڑھتے اور قریب

ہو جاتے اے محبوب احمد صلی اللہ علیہ وسلم قریب

شرح

آیتے اے سردارِ دو جہاں اور بزرگی کے نشان والے حبیب تشریف لائے۔

میں قربان جاؤں یہ کیسی پیاری ندا تھی اور یہ کیسا محبوب سماں تھا۔ اور کیا

ہی عجیب و غریب مزے تھے۔

فَعِنْدَا ذَاكَ نَادَانِي مَنَادٍ بَلُغَةً ابْنِي بَكْرٍ  
 اِنْ رَبِّكَ يَصَلِّيُّ نَبِيْنَا اَنَا اَتَفَكَّرُ فَاَقُوْلُ  
 هَلْ سَبَقَنِي الْبُوبَكْرُ فَاذَالنَّدَاءُ مِنْ  
 الْعَلِيِّ الْاَعْلَى اِذْنًا يَا خَيْرَ الْبَرِيَّةِ اِحْدَنُ  
 يَا مُحَمَّدُ اِدْنُ يَا اِحْمَدُ لِيَدْنُوْا  
 الْحَبِيْبُ . (مواہب لدنیہ ج ۲ ص ۲۹)

ترجمہ: کسی آواز دینے والے نے ابوبکر کی زبان میں مجھے آواز دی۔ ٹھہریے  
 آپ کا رب صلوٰۃ فرما رہا ہے میں اسی خیال میں تھا کہ ابوبکر نے کیا مجھ پر  
 سبقت کی کہ علو اعلیٰ سے ندا آئی اسے خیر البریہ قریب آیتے، اسے  
 احمد اے محمد صلی اللہ علیہ وسلم قریب آیتے۔ حبیب کو نزدیک آنا  
 چاہیئے۔

بڑھ لے محمد، قریب ہو احمد قریب آسور محمد  
 نثار جاؤں یہ کیا ندا تھی یہ کیا سماں تھا یہ کیا مزے تھے  
 پھر شاید مستور ازل نے چہرے سے پردہ اٹھایا اور خلوت گاہِ راز میں ناز و نیاز  
 کے پیغام دیئے اور آپ قریب خاص سے فائز ہوئے جن کی لطافت و نزاکت  
 بارِ الفاظ کی مستحکم نہیں ہو سکتی۔

حضور سرور عالم صلی اللہ علیہ وسلم نے فرمایا۔  
 كَرَّعِيْتُ كَرِيَّةً فِي  
 اَحْسَنِ صُوْرَةٍ فَوَضَعْتُ  
 كَفَّهُ بَيْنَ كَتِفَيْ  
 میں نے اپنے رب تعالیٰ کو  
 بہت اچھی صورت میں دیکھا  
 پھر اس نے میرے دونوں

فَوَجَدَتْ بُرُودَهَا      کندھوں کے درمیان اپنے دست  
 بَيْنَ قَدَيْكَ فَعَلِمْتُ      قدرت کو رکھا پس میں نے اس  
 مَا فِي السَّمَوَاتِ      سے اپنے سینے میں ٹھنڈک  
 وَالْأَرْضِ.      محسوس کی اور جان لیا جو کچھ آسمانوں  
 (مشکوٰۃ ص ۷)

اور زمین میں ہے۔

اس بارے میں صحابہ کرام و تابعین و تبع تابعین کا اختلاف ہے  
 دیوار الہی | جمہور کا عقیدہ ہے کہ شب معراج دیوار الہی سر مبارک کی آنکھوں  
 سے ہوا۔

۱۔ حضرت ابن عباس رضی اللہ عنہما سے مروی ہے کہ آپ نے اپنی آنکھ  
 سے رویت الہی کی۔ (شفا شریف)

۲۔ ابن اسحاق ذکر کرتے ہیں کہ حضرت ابن عمر رضی اللہ عنہما نے حضرت ابن  
 عباس رضی اللہ عنہما کی طرف ایک شخص کو بھیجا کہ وہ آپ سے پوچھے کہ کیا  
 حضور صلی اللہ علیہ وسلم نے اپنے رب کا دیدار کیا۔ فرمایا ہاں! اور ان سے  
 یہی زیادہ مشہور ہے کہ حضور نے اپنے رب کو اپنی آنکھ سے دیکھا۔ یہ ان سے  
 متعدد طریقوں سے مروی ہے۔

۳۔ فرمایا بیشک اللہ تعالیٰ نے موسیٰ علیہ السلام کو کلام سے حضرت ابراہیم علیہ السلام  
 کو خلعت سے اور حضور صلی اللہ علیہ وسلم کو رویت سے خاص فرمایا۔ ان کی  
 دلیل یہ فرمان الہی ہے کہ۔

مَا كَذَبَ الْفُؤَادُ مَا رَأَىٰ ۖ أَفَتَأْمُرُونَ  
 عَلَىٰ مَا يُرَىٰ ۚ وَلَقَدْ رَأَاهُ نَزْلَةً أُخْرَىٰ

(پک ۵۶)

ترجمہ۔ دل نے جھوٹ نہ کہا جو دیکھا تو کیا تم نے ان کے دیکھے ہوئے پر جھکرتے ہو۔ اور انہوں نے تو وہ جلوہ دوبار دیکھا۔

۴۔ عبدالرزاق بیان کرتے ہیں کہ حسن بصری رحمۃ اللہ علیہ اللہ تعالیٰ کی قسم کھاتے تھے کہ یقیناً حضور صلی اللہ علیہ وسلم نے اپنے رب کو دیکھا۔ ابو عمر ظلمنی نے عکرمہ سے اسکو روایت کیا اور بعض متکلمین نے اس مذہب کو ابن مسعود رضی اللہ عنہ سے منسوب کیا ہے۔

۵۔ ابن اسحاق بیان کرتے ہیں کہ مردان نے حضرت ابو ہریرہ رضی اللہ عنہ سے پوچھا کیا حضور صلی اللہ علیہ وسلم نے اپنے رب کو دیکھا؟ فرمایا ہاں۔ نقاشی نے امام احمد ابن حنبل رحمۃ اللہ علیہ سے بیان کیا ہے کہ میں حضرت ابن عباس رضی اللہ عنہما کے قول کا قائل ہوں کہ آپ نے اپنے رب کو اپنی آنکھ سے دیکھا۔ دیکھا۔ دیکھا یہاں تک ان کا سانس ختم ہو گیا یعنی امام احمد رحمۃ اللہ علیہ کا۔

۶۔ ابن عطار سے اللہ تعالیٰ کا ارشاد۔

اَلَوْ نَشِئْخَ لَكَ صَدْرَكَ (پت ۶)

کیا ہم نے آپ کا انشراح صدر نہ کیا۔

کی تفسیر میں مروی ہے کہ حضور کا شرح صدر رویت الہی ہے اور حضرت موسیٰ علیہ السلام کا شرح صدر کلام ہے۔

ابوالحسن علی بن اسمعیل اشعری رضی اللہ عنہ اور صحابہ کی ایک جماعت اس کی قائل ہے کہ اللہ تعالیٰ کو اپنی آنکھ سے دیکھا اور اپنے سر کی دونوں آنکھوں سے دیکھا۔ اور فرمایا ہر نشانی جو انبیاء سابقین علیہم السلام میں سے کسی نبی کو دی گئی بلاشبہ اس کی مثل ہمارے نبی صلی اللہ علیہ وسلم کو دیا گیا اور ان میں رویت الہی

سے فضیلت دیکر خاص کیا۔

۷۔ اور دی فرماتے ہیں کہا گیا ہے کہ اللہ تعالیٰ نے اپنے کلام اور اپنی روایت کو موسیٰ علیہ السلام اور حضور صلی اللہ علیہ وسلم کے مابین تقسیم فرمایا ہے پس حضور صلی اللہ علیہ وسلم نے دو مرتبہ اپنے رب کو دیکھا اور حضرت موسیٰ علیہ السلام نے دو مرتبہ اپنے رب سے کلام فرمایا۔

۸۔ ابو الفتح رازی اور ابواللیث سمرقندی کعب اجاب سے حکایت نقل کرتے

ہیں۔ جو عبد اللہ بن حرث سے مروی ہے کہ حضرت ابن عباس اور کعب

رضی اللہ عنہما ایک دفعہ جمع ہوئے تب ابن عباس رضی اللہ عنہما نے فرمایا۔

ہم بنو ہاشم کہتے ہیں کہ حضور صلی اللہ علیہ وسلم نے دو مرتبہ اپنے رب کا دیدار

کیا۔ کعب نے تجیہ کہی یہاں تک کہ پہاڑوں نے اسکا جواب دیا۔ اور کہا کہ

بیشک اللہ تعالیٰ نے اپنی روایت اور اپنے کلام کو حضور صلی اللہ علیہ

وسلم اور حضرت موسیٰ علیہ السلام کے مابین تقسیم کر دیا۔ پس موسیٰ علیہ السلام

سے تو کلام کیا اور حضور صلی اللہ علیہ وسلم کو آپ کے قلب کیساتھ دیدار

کرا دیا۔

۹۔ شریک حضرت ابو ذر رضی اللہ عنہ سے آیت کریمہ کی تفسیر میں روایت کرتے

ہوئے کہتے ہیں کہ نبی کریم صلی اللہ علیہ وسلم نے اپنے رب کو دیکھا۔

تبارک اللہ شان تیری تجھی کو زیبا ہے بے نیازی

-۴۵-

کہیں تو وہ جوشِ لِنِ تو رانی کہیں تقاضے وصال کے تھے

**حل لغت**

تبارک اللہ - برکت والا ہے اللہ تعالیٰ - زیبا - خوشنما - آراستہ  
مناسب - بے نیازی بے پرواہی - لِنِ - تو رانی - تو مجھے ہرگز نہیں دیکھ سیکگا -  
اللہ تعالیٰ نے موسیٰ علیہ السلام کو تمنائے زیارت بے پردہ پر جواب دیا - ویسے  
عام طور پر شیخی اور بڑائی پر بھی استعمال ہوتا ہے - تقاضا - طلب - مانگ - تاکید -  
بار بار مانگنا - وصال ملاقات - ملا - ملاپ - انتقال -

اللہ برکت والا کیا ہی تیری عجیب شان ہے تجھی کو ہی مناسب

**شرح**

ہے بے نیازی کہیں تو (موسیٰ علیہ السلام) کے لیے لِنِ تو رانی  
کے جوش تھے اور کہیں حبیب پاک شہ لولاک صلی اللہ علیہ وسلم کے لیے وصال (۱)  
(ادنی منی یا حبیب (صلی اللہ علیہ وسلم) کے تقاضے تھے حضور سرور  
عالم صلی اللہ علیہ وسلم کے علو شان کا اظہار ہے کہ حضرت موسیٰ علیہ السلام کے  
لیے لِنِ تو رانی فرما کر دیدار سے روک دیا لیکن یہاں یہ حال ہے کہ محبوب  
صلی اللہ علیہ وسلم کو بڑی شان و شوکت سے بلایا جا رہا ہے اور وصال کے لیے  
تقاضے ہی تقاضے -



کلیم وہ ہے جو مولیٰ کی رضا کا طالب ہے اور  
**کلیم و حبیب کا فرق** | حبیب کا مرتبہ یہ ہے کہ مولیٰ اس کی رضا چاہتا ہے

کلیم وہ ہے جو مولیٰ کی رضا کا طالب ہے اور حبیب کا مرتبہ یہ ہے کہ مولیٰ کی  
 رضا چاہتا ہے کلیم وہ ہے جو خود چل کر طور پر آتا ہے اور رب سے مناجات  
 کا شرف پاتا ہے اور حبیب وہ ہے۔

يِنَامُ عَلٰى فِرَاشِهِ فَيَاتِيْ بِهٖ جِبْرَائِيْلُ مَجْبُوْبًا نَازٍ بِرُجُلُوْهِ  
 فرما ہوتا ہے اور رب العالمین کا پیامی جبرائیل قدم محبوب چوم کر عرض کرتا ہے  
 اے محبوب! رب تعالیٰ آپ کے دیدار کا مشاق ہے۔ چلئے براق برق رفتار تیار  
 ہے۔ ملائکہ ہیں اور نوریوں کا ہجوم ہے۔

خرد سے کہو کہ سر جھکالے گمان سے گذرے گزر نوالے  
 -۲۶-

پڑے ہیں یاں خود جہت کو لالے کسے تباہے کہ صر گئے تھے

خرد۔ عقل۔ دانائی۔ سمجھ بوجھ۔ یان یہاں لالے پڑنا (ہندی)  
 حسرت ہونا۔ تمنا ہونا۔ آس ٹوٹنا مصیبت میں پھنسنا۔ شکل

**حل لغت**

پڑنا۔

خرد سے کہو کہ وہ سر جھکائے سر تسلیم خم کر لے گزرنے  
 والے محبوب صلے اللہ علیہ وسلم وہم و گمان کی حدوں سے

**شرح**

آگے گذر گئے تشریف لیگئے۔ یہاں تو جہت مصیبت میں پھنسی ہے وہ کیا

اور کہے بتائے کہ وہ محبوب خدا سرور انبیاء صلی اللہ علیہ وآلہ وسلم کدھر گئے۔

سراغ این وستی کہاں تھا نشان کیف والی کہاں تھا

-۲۷-

نہ کوئی راہی نہ کوئی ساتھی نہ سنگ منزل نہ مرحلے تھے

**حل لغت**  
سراغ۔ کھوج۔ پتہ۔ نشان۔ این کہاں بستی۔ کب کیف  
کیسا۔ الی تک۔ یہ تمام حروف اسمائے ظروف ہیں مکان  
و مسافت کی انتہا وغیرہ کے متعلق سوال و جواب کے لیے آتے ہیں۔ راہی۔ راہ گیر  
مسافر۔ ساتھی۔ ہمراہی۔ ہم سبق۔ مددگار۔ مرحلہ۔ منزل کی جگہ۔ درجہ۔ مرتبہ۔  
وہاں این وستی (کہاں اور کب) کا نشان کہاں تھا وہاں کیف  
والی (کیسے اور کہاں تک) کہاں۔ وہاں نہ کوئی راہی اور نہ کوئی ساتھی  
**شرح**  
اور نہ ہی منزل کی کوئی علامت اور نہ ہی وہاں مراحل کا تصور اور گمان۔

امام احمد رضا اپنے  
شعر کے خود شارح  
اس شعر کی شرح امام اعظم حضرت احمد رضا محدث  
بریلوی قدس سرہ کے قلم سے ملاحظہ ہو جو آپ  
نے حاشیہ تکمیل الایمان میں ایک سوال کے جواب  
میں لکھا کہ۔

۱۔ امام اجل سیدی محمد بو صیری قدس سرہ قصیدہ بردہ شریف میں  
فرماتے ہیں۔

سريت من حرم ليلا الى حرم  
 كما سري البدر في داج من انظلم  
 وسريت بت ترقى الى ابن نلت منزلة  
 من قاب قوسين لم تدرك ولم ترم  
 خفضت كل مقام بالاضافة اذ  
 نوديت بالرفع مثل المفرد العلم  
 فخرت كل فخر غير مشترك  
 وجزت كل مقام غير مزدحم

یعنی حضور رات کے ایک تھوڑے سے حصے میں  
 حرم مکہ معظمہ سے بیت الاقصیٰ کی طرف تشریف فرما ہوئے۔ جیسے اندھیری  
 رات میں چودھویں کا چاند چلے اور حضور صلی اللہ علیہ وسلم اس شب میں  
 ترقی فرماتے رہے یہاں تک کہ قاب قوسین کی منزل پر پہنچے۔ جو نہ کسی نے  
 پائی نہ کسی کو بہت ہوئی حضور صلی اللہ علیہ وسلم نے اپنی نسبت سے تمام مقامات  
 کو پست فرما دیا۔ جب حضور رفع کے لیے مفرد علم کی طرح نذر فرما گئے حضور نے  
 ہر ایسا فخر جمع فرمایا جو قابل شکر نہ تھا۔ اور حضور تمام مقام سے گزر گئے  
 جس میں اوروں کا ہجوم نہ تھا یا یہ کہ حضور نے سب فخر بلا شرکت جمع فرمایا اور  
 حضور تمام مقامات سے بے مزاجم گزر گئے یعنی عالم امکان میں جتنے مقام ہیں  
 حضور سب سے پہنچا گزر گئے کہ دوسرے کو یہ امر نصیب نہ ہوا۔

۲۔ علامہ علی قاری اس کی شرح میں فرماتے ہیں۔

ای انت دخلت الباب و قطعت الحجاب الی  
 ان لو تترك غایتہ لساع الی السبق من کمال

القرب المطلق الى جناب الحق ولا تركت  
موضع رقى و صعود و قيام و قعود لطالب  
رفعة في عالم الوجود بل تجاوزت ذلك  
مقام مقاب قوسين او ادنى فاضى اليك  
ربك ما اوحى .

یعنی حضور نے یہاں تک حجاب طے فرمائے کہ حضرت عزت کی جناب  
میں قرب مطلق کامل کے سبب کسی ایسے کے لیے جو سبقت کی طرف ڈوڑے  
کوئی نہایت نہ چھوڑی اور تمام عالم وجود میں کسی طالب بلندی کے لیے کوئی  
عروج و ترقی یا اٹھنے بیٹھنے کی باقی نہ رکھی۔ بلکہ حضور عالم مکان سے تجاوز  
فرما کر قاب قوسین اور ادنیٰ تک پہنچے۔ تو حضور کے رب نے حضور کو وحی  
فرمائی۔ جو وحی فرمائی۔

۳۔ امام ہمام ابو عبد اللہ شرف الدین محمد قدس سرہ القریٰ میں فرماتے ہیں  
وترقی بہ الی قاب قوسین  
وتلك الیاده القعاء  
رتب تقسط الامانی حسرے  
دونہا ما وراہن وراہ

حضور کو قاب قوسین تک ترقی ہوئی اور یہ سرداری لازوال ہے یہ وہ مقامات  
ہیں کہ آرزوئیں ان سے تھک کر گر جاتی ہیں ان کے اس طرف کوئی مقام ہی  
نہیں۔

۴۔ امام ابن حجر مکی قدس سرہ الملکی اس کی شرح افضل القریٰ میں فرماتے ہیں۔  
قال بعض الائمة والمعارض لیلۃ الاسویٰ عشق

سبعة في السموات والثامن الى سدرة  
المنتهى والتاسع الى المستوى والعاشر  
الى العرش الخ

بعض آئمہ نے فرمایا کہ شب اسرار دس معراجیں تھیں سات ساتوں آسمانوں  
میں اور آٹھویں سدرۃ المنتہیٰ نویں مستویٰ دسویں عرش تک۔

۵۔ سیدی علامہ عارف باللہ عبد الغنی نابلسی قدس سرہ القدسی نے حدیقہ  
منزیہ شرح طریقہ محمدیہ میں اسے نقل فرما کر مقرر رکھا۔

حيث قال قال شهاب المكي في شرح همزتيه  
الابوصيري عن بعض الأئمة ان المعارج عشرة  
الى قوله والعاشى الى العرش والسورتيه۔

معراجیں دس ہیں۔ دسویں عرش و دیدار تک

۶۔ شرح ہمنزیہ امام مکی میں ہے۔

لما اعطى سليمان عليه الصلاة والسلام  
الريح التي غلورها شهر ورواحها شهر اعطى  
نبينا صلى الله عليه وسلم البراق فحمله  
من الفريش الى العرش في لحظة واحدة  
واقبل مسافته في ذلك سبعة الاف  
سنة وما فوق العرش الى المستوى والرفرف  
لا يعلم الا الله تعالى۔

جب سلیمان علیہ السلام کو ہوا دی گئی کہ صبح شام ایک ایک پہینے  
کی راہ پر لے جاتی بہار سے نبی صلی اللہ علیہ وسلم کو براق عطار ہوا کہ حضور کو فرش

سے عرش تک ایک لمحہ میں لے گیا اور اس میں ادنیٰ مسافت (یعنی آسمان ہفتم سے زمین تک) سات ہزار برس کی راہ ہے اور وہ جو فوق العرش سے مستوی و رفرف تک رہی . اسے تو خدا ہی جانے اسی میں ہے .

لما اعطى موسى عليه الصلوة والسلام الكلام اعطى نبينا صلى الله تعالى عليه وسلم مثله ليلة الاسراء وزيادة الدنو الرئوتيه بعين البص و شتان ما بين جبل الطور الذى نوحى به موسى عليه الصلوة والسلام و ما فوق العرش الذى نوحى به نبينا صلى الله تعالى عليه وسلم .

جبکہ موسیٰ علیہ الصلوٰۃ والسلام کو دعوت کلام عطا ہوئی۔ ہمارے نبی صلی اللہ علیہ وسلم کو ویسی ہی شرب اسرائیلی اور زیارت قرب اور چشم سر سے دیدار الہی۔ اس کے علاوہ اور جہلا کہاں کوہ طور جس پر موسیٰ علیہ الصلوٰۃ والسلام سے مناجات ہوئی اور کہاں ما فوق العرش جہاں ہمارے نبی صلی اللہ علیہ وسلم سے کلام ہوا۔

۷۔ اسی میں ہے

رقيه صلى الله تعالى عليه وسلم  
ببدنه يفظته ليلة الاسراء الى السماء  
ثم الى سدق المنتهى ثم الى المستوى  
ثم الى العرش والرفرف والرؤيته  
نبى صلى الله عليه وسلم نے اپنے جسم پاک کے ساتھ بیداری میں شرب اسرائیلی



آسمانوں تک ترقی فرمائی۔ پھر سدرہ المنتہی پھر مقام مستوی پھر عرش ورفرف و دیدار تک۔

۸۔ علامہ احمد بن محمد صاوی مالکی خلوتی رحمۃ اللہ تعالیٰ تعلیمات افضل القری میں فرماتے ہیں۔

الاسویٰ بہ صلی اللہ علیہ وسلم علی  
 یقظتہ بالجسد والروح من المسجد الحرام  
 الی المسجد الاقصیٰ ثم عرج بہ الی  
 السموات العلیٰ ثم الی سدق المنتہی  
 ثم الی المستوی ثم الی العرش والرفرف  
 نبی صلی اللہ علیہ وسلم کی عراج بیداری میں بدن وروح کے ساتھ مسجد  
 اقصیٰ تک پہنچی پھر آسمانوں پھر سدرہ پھر مستوی پھر عرش ورفرف تک  
 ۹۔ فتوحات احمدیہ شرح الہمزیہ للشیخ سلیمان الجمل میں ہے۔  
 رقیہ صلی اللہ تعالیٰ علیہ وسلم  
 لیلۃ الاسراء من بیت المقدس الی  
 السموات السبع الی حیث شاء اللہ  
 تعالیٰ لکنہ لم یجاوز العرش علی  
 الراجع۔

حضور سید عالم صلی اللہ علیہ وسلم کی ترقی شب اسرا بیت المقدس سے  
 ساتوں آسماں اور وہاں سے اس مقام تک ہے جہاں تک اللہ عزوجل  
 نے چاہا۔ مگر راجح یہ ہے کہ عرش سے آگے تجاوز نہ فرمایا۔

۱۰۔ اسی میں ہے۔

المعارج ليلة الاسرى عشق سبعة في  
السموات والثامن الى سدرة المنتهى  
والناسع الى المستوى والعاشق الى العرش  
لكن لم يجاوز العرش كما هو التحقيق عند

اهل المعارج

معارجیں شب اسرار میں ہوئیں۔ سات آسمانوں میں اور آٹھویں سدرہ نوریں  
مستوی دسویں عرش تک مگر راویان معراج کے نزدیک۔ یہ ہے کہ عرش  
سے اوپر تجاوز نہ فرمایا۔

۱۱۔ اسی میں ہے۔

بعد ان جاوز السماء السابعة رفعت له  
سدرة المنتهى ثم جاوزها الى مستوى  
ثم زج به في النور فخرق سبعين الف  
حجاب من نور مسيرة كل حجاب خمس  
مائة عام ثم حل له رفراف اخضر  
فارتقى به حتى وصل العرش ولم يجاوزه  
فكان من ربه قاب قوسين او ادنى۔

جب حضور اقدس صلی اللہ علیہ وسلم آسمان ہفتم سے گزرے۔ سدرہ حضور  
کے سامنے بلند کی گئی۔ اس سے گزر کر مقام مستوی پر پہنچے پھر حضور عالم نور  
میں ڈالے گئی۔ وہاں ستر ہزار پردے نور کے طے فرمائے۔ ہر پردے کی  
مسافت پانسو برس کی راہ۔ پھر ایک بہن بچھونا حضور کے لیے لٹایا گیا حضور  
اس پر ترقی فرما کر عرش تک پہنچے اور عرش سے ادھر گزر نہ فرمایا۔ وہاں

اپنے رب سے قاب قوسین او ادنیٰ پایا۔

تحقیق رضوی | شیخ سلیمان نے عرش سے اوپر تجاوز نہ فرمانے کو ترجیح دی اور امام ابن حجر مکی وغیرہ کی عبارات ماضیہ و آتیہ وغیرہ میں فوق العرش و لامکان کی تصریح ہے لامکان یقیناً فوق العرش ہے اور حقیقتاً دونوں قولوں میں کچھ اختلاف نہیں۔ عرش تک منتہائے مکان ہے اس سے آگے لامکان ہے اور جسم نہ ہوگا۔ مگر مکان میں حضور اقدس صلی اللہ علیہ وسلم جسم مبارک سے منتہائے عرش تک تشریف لے گئے اور روح اقدس نے وراء الوراہ تک ترقی فرمائی جسے ان کا رب جانے جو لے گیا۔ پھر وہ جانے جو تشریف لے گئے۔ اسی طرف کلام شیخ اکبر رضی اللہ تعالیٰ عنہ میں اشارہ عنقریب آتا ہے کہ ان پاؤں سے سر کا منتہائے عرش ہے۔ تو میرے قدم عرش پر ختم ہوئی نہ اس لیے کہ میرا قدم میں معاذ اللہ کوئی کمی رہی۔ بلکہ اس لئے تمام اماکن کا احاطہ فرمایا۔ اوپر کوئی مکان ہی نہیں۔ کہتے کہ قدم پاک وہاں نہ پہنچا اور سیر قلب النور کی انتہا قاب قوسین اگر وہ سوسہ گزرے کہ عرش سے ورا کیا ہوگا۔ کہ حضور نے اس سے تجاوز فرمایا تو امام اجل سیدی علی و فارضی اللہ تعالیٰ عنہ کا ارشاد سنئے۔ جسے امام عبد الوہاب شعرائی نے کتاب الیواقیت و الجواہر فی عقائد الاکابر میں نقل فرماتے ہیں۔

لیس الرجل من یقلبه العرش وما حواه عن  
الافلاك والجنة والنار وان الرجل من نفذ  
بصره الى خارج لهذا الوجود كله وهناك يعرف  
قدمه موجله سبحانه و تعالیٰ۔

مرد وہ نہیں جسے عرش اور جو کچھ اس کے احاطہ میں ہے۔ افلاک و جنت

ونار پہی چیزیں محدود مقید کر لیں۔ مرد وہ ہے جس کی نگاہ اس تمام عالم کے پار گزر جائے۔ وہاں اسے موجد عالم جل جلالہ کی عظمت کی قدر کھلے گی۔ مزید تفصیل شرح حدائق جلد دوم میں ملاحظہ ہو۔

اُدھر سے پیہم تقاضے آنا اُدھر تھا مشکل قدم بڑھانا

-۴۸

جلال و ہیبت کا سامنا تھا جمال و رحمت اُبھارتے تھے

پیہم۔ لگانا۔ برابر۔ متواتر۔ جلال بزرگی شان و شوکت  
رعب و لب۔ ہیبت۔ خوف۔ دہشت۔ رعب  
ابھارنا۔ سہارا دینا۔ اکسانا۔ اونچا کرنا۔

ادھر (اللہ تعالیٰ کی جانب سے بار بار تقاضے تھے کہ آئیے  
جیب (صلی اللہ علیہ وسلم) لیکن یہاں (جیب اکرم صلی اللہ علیہ  
وآلہ وسلم) کی طرف سے ازراہ ادب قدم بڑھانا مشکل محسوس ہو رہا تھا۔ کیونکہ  
جلال و ہیبت حق کا سامنا تھا اور ساتھ ہی جمال و رحمت کے سہارے  
بھی تھے جس کی وجہ سے آگے بڑھنے کی امیدیں بڑھیں۔

بڑھے تو لیکن جھکتے ڈرتے جیسا سے جھکتے ادب سے رکتے

۴۹

جو قرب نہیں کی روش پہ لکھتے تو لاکھوں منزل کے فاصلے تھے

جھجکنا۔ چونکنا۔ بھڑکنا۔ خوف کھانا۔ شرم یا خوف سے  
آنکھ بند کرنا۔

حل لغت

حضرت سرور عالم صلی اللہ علیہ وآلہ وسلم آگے بڑھے  
لیکن آنکھیں بند کر کے اور شرم و حیا کا پیکر بن کر پھر حیا

شرح

سے بارگاہ حق میں کبھی جھکتے اور کبھی ادب سے رُک جاتے جو اس ذات  
کی روش اور طریقہ پر قرب تھا اس کے درمیان بھی لاکھوں منزلوں کے فاصلے  
تھے۔

پر اُن کا بڑھنا تو نام کو تھا حقیقتہً فعل تھا اُدھر کا

۵۰

تنزلوں میں ترقی افراد نے تدلے کے سلسلے تھے

تنزل - اترنا - گھٹاؤ - کمی (دنی - تدلی)

آیت کا اقتباس ہے نزدیک ہوا پھر خوب

حل لغت

ما تر آیا۔

لیکن محبوب خدا صلی اللہ علیہ وسلم کا بڑھنا تو صرف  
 لفظاً تھا اور نہ حقیقتاً یہ فعل ادھر (اللہ تعالیٰ) کی جانب  
 سے تھا یہاں (حبیب خدا صلی اللہ علیہ وآلہ وسلم) کی طرف سے  
 منزلوں میں بھی ترقی افزا منازل تھیں کیونکہ یہ دنی فتدلی کے سلسلے  
 تھے یہاں کے تنزلات بھی ہزاروں ترقیات سے بلند و بالا ہیں۔

ہوا یہ آخر کہ ایک بجز اتموج بحر ہو میں ابھرا  
 -۵۱-  
 دنے کی گودی میں اُن کو لیکر فنا کے لنگر اٹھائے تھے

بجز۔ انگ۔ ایک قسم کی بڑی خوشنما کشتی (بحری جہاز) تموج  
 لہریں اٹھنا۔ جوش۔ ہو خدا تعالیٰ کا اسم ذات اصطلاح صوفیہ  
 حل لغات میں ہو سے مراد ذات بلا اعتبار صفات و ظہور یعنی با بختیت ظہور حق سبحانہ کا  
 نام ہے جہاں کسی صفت و ظہور کو دخل نہیں ہے یہ نقطہ ذات کا اسم ہے اس کے  
 ذکر سے سالک کی صفات بشریہ فنا ہو جاتی ہیں اور جملہ اعتبارات غیریت زائل  
 ہو جاتے ہیں اور بجز ہستی حق سبحانہ کے کچھ باقی نہیں رہتا اسی لیے یہ  
 اسم جلالی ہے خواص اولیائے سالکین اسکا ذکر کرتے ہیں۔  
 دنی مقام دنی فتدلی کی طرف اشارہ ہے گودی کنار بغل۔ گوی  
 لنگر اٹھانا کشتی یا جہاز کا چلنا لنگر جہاز یا قافلہ کا ٹھہرنا۔ ناویا



جہاز کے ٹھہرنے کا رسمہ یا رسمے میں بندھی ہوئی کوئی بھاری چیز۔  
 اس کا سلسلہ تو آخر کیا پہنچتا بالآخر ایک بے مثال کشتی  
 بحر ہوئی سوج میں ابھری جو حضور سرور عالم صلی اللہ  
 علیہ وسلم کو دئی کی گود میں لے کر فنا کے لنگر اٹھا دیئے۔

کسے ملے گھاٹ کا کنارہ کدھر سے گزرا کہاں اتارا

-۵۲

بھرا جو مثل نظر طرارا وہ اپنی آنکھوں سے خود چھپے تھے

گھاٹ - دریا یا تالاب وغیرہ کا کنارہ - دریا سے

پار - اترنے کا مقام - طرارا - چوڑی - پھلانگ

اس گھاٹ کا کنارہ کسے ملے کسی کو کیا معلوم کہ حضور سرور

عالم صلی اللہ علیہ وسلم سے کدھر سے گزرے اور اللہ

نے آپ کو کہاں اتارا - نگاہ نے جب نظارہ کے لیے اٹھی تو خود حضور سرور

عالم صلی اللہ علیہ وسلم اپنی آنکھوں سے چھپ گئے تھے۔

حل لغت

شرح

اٹھے جو قصرِ دنی کے پردے کوئی خبر دے تو کیا خبر دے

-۵۳-

وہاں تو جا ہی نہیں دوئی کی نہ کہہ کہ وہ ہی نہ تھے ارے تھے

قصر۔ محل وغیرہ۔ دنی مقام دنی۔ فمدلی کی طرف اشارہ

یعنی حق تعالیٰ کے قرب خاص کا مرتبہ دوئی دو سمجھنا۔ فرق

حل لغات

جدائی۔ ارے حرف نداء۔ تعجب ظاہر کرنے کے لیے جیسے ارے کیا

ہوا۔

اٹھے جو قصرِ دنی کے پردے کوئی خبر دے تو کیا خبر دے

اس لیے کہ وہاں تو دوئی کی جگہ ہی نہیں تو پھر کوئی کیا خبر دے

شرح

ہاں یہ بھی نہ کہہ کہ وہ نہ تھے۔ ارے اے (بندۂ خدا) وہ تھے یعنی حضور سرور

عالم صلی اللہ علیہ وسلم ہی تھے۔

فاثہ :- اس شعر میں دوئی کی نفی اللہ اور رسول (جل و جلالہ و صلے

اللہ علیہ وسلم کے ماسوا کی نفی ہے یعنی اللہ تعالیٰ کی ذات کی ملاقات کے

وقت سرور عالم صلی اللہ علیہ وسلم ہی تھے۔ یہ شعر ایک حدیث شریف

کا ترجمہ ہے وہ حدیث شریف یہ ہے۔

لی مع اللہ وقت فیہ ملک

مقرب ولا ینج مرسل۔

ترجمہ :- میرا اللہ تعالیٰ کے ساتھ ایک ایسا وقت ہے کہ اس میں نہ کسی

ملک مقرب کو گنجائش ہے نہ کسی نبی مرسل کو۔

وہ باغ کچھ ایسا رنگ لایا کہ غنچہ و گل کا فرق اٹھایا

- ۵۴

گرہ میں کلیوں کی باغ پھولے گلوں کے تکے لگے ہوئے تھے

گرہ - گانٹھ - بندھن - جیب - گچھا - کلیوں کی بن کھلا پھول  
غنچہ - تکے - تکے کی جمع - گھنڈی - گریبان کا حلقہ -

حل لغات

وہ باغ کچھ ایسا رنگ لایا کہ اب غنچہ و گل کا فرق بھی اٹھ  
گیا جیب میں باغ پھولے اور اس جیب کے تکے بھی

شرح

پھولوں کے تھے۔

محیط و مرکز میں فرق مشکل رہا نہ فاصل خطوط واصل

- ۵۵

کما نہیں حیرت سے سر جھکاتے عجیب چکر میں دائرے تھے

محیط - گھرنے والا - گھرا - چکر مرکز کسی چیز کے کھڑا کرنے

کی جگہ - بچوں بیچ صدر مقام وہ آرٹی لیکر جو کاف

حل لغات


یا کاف پھینچی جاتی ہے - کینلی - دھری - اور اصطلاح میں دائرہ کے

اندروہ نقطہ جس سے محیط تک جتنے سیدھے خط کھینچے جائیں وہ سب باہم برابر ہوں۔ فاصلہ جدا کرتے والا۔ خطوط خط کی جمع لکیر جس میں طول ہو عرض اور عمق نہ ہو۔ جیسے واصل ملنے والا شامل ہونے والا۔ وصول ہونے والا کمانیں۔ کمان کی جمع وہ آلہ جس سے تیر چلاتے ہیں۔ دھنش۔ آسمان کے ایک برج کا نام۔ دائرہ کا کوئی حصہ۔ دائرے۔ دائرہ کی جمع حلقہ۔ کنڈل چکر حرفوں کی گولائی۔

یہ شعر جیومیٹری سے متعلق ہے۔

شرح

م۔ مرکز ہے اور ب۔ محیط ہے۔ آ۔ د۔ ب۔ ج۔ خطوط واصل۔ معراج کے بیان میں قرب کا ذکر کس خوبی سے جیومیٹری کی اصطلاحات اور وہ خاص کیفیت جسے لمیٹنگ پوزیشن کہتے ہیں کا نقشہ کھینچتے ہیں بغیر ریاضی کے علم کے اس طرح کا بیان کسی علم کے ذریعہ ہو بھی نہیں سکتا تھا ان اشعار سے حضرت رضا کی تبحر علمی، ریاضی و سائنس میں ان کی مہارت اور ان کی شاعرانہ فنکاری کا بھی اظہار ہوتا ہے۔



معارف رضا کراچی ۱۹۱۶ء

حجاب اٹھنے میں لاکھوں پردے ہر ایک پردے میں لاکھوں جلوے

- ۵۶ -

عجب گھڑی تھی کہ وصل و فرقت جنم کے بچھڑے گلے ملے تھے

حجاب - پردہ - وصل وصال فرقت جدائی - جنم - پیدا

ہونا - عادت - بچھڑے - جدا ہونے والا۔

حل لغت

رسول اللہ صلی اللہ علیہ وسلم اور اللہ کے درمیان حجابات

اٹھنے میں لاکھوں پردے تھے۔ اور ہر پردے میں لاکھوں

شرح

جلوے تھے عجیب و غریب گھڑی تھی کہ اس وقت وصال و فراق جنم کے

بچھڑے گلے ملے تھے۔

لطیفہ:۔ اعلیٰ حضرت امام احمد رضا محدث بریلوی قدس سرہ کے کلام سمجھنے

کے لیے بھی علم و عقل اور عشق رسول صلی اللہ علیہ وآلہ وسلم کا ہونا ضروری

ہے ورنہ قدم قدم پر ہزاروں ٹھوکریں کھانی پڑیں گی چونکہ میرا موضوع یہ نہیں کہ

کس نے کہاں تک اور کیوں ٹھوک کھائی۔ ایک نمونہ اس شعر کے ٹھوک کھانے

والے دیوبندی فضلاء کا حال ملاحظہ ہو۔ دھاکہ نامی کتاب میں فضلاء نے

دیوبند نے ع

”جنم کے بچھڑے گلے ملے تھے“ خدا و مصطفیٰ کو بنا دیا۔ (جل جلالہ و صلی اللہ

علیہ وسلم۔ حالانکہ اس سے مراد خدا و مصطفیٰ نہیں بلکہ وصل و فرقت ہیں جل

جلالہ و صلی اللہ علیہ وآلہ وسلم۔

اب مطلب یہ ہوا کہ عجب گھڑی تھی کہ وصل و فرقت جنم کے پھڑے گلے ملے تھے اس میں جب خدا و مصطفیٰ (جل جلالہ و صلی اللہ علیہ وسلم) کا ذکر اقدس ہوا ہی نہیں۔ تو خدا تعالیٰ کی طرف لفظ جنم کی نسبت اور خدا و مصطفیٰ (جل جلالہ و صلی اللہ علیہ وسلم) کا گلے ملنا کہاں سے ثابت ہو گیا۔ یعنی امام احمد رضا محدث بریلوی قدس سرہ نے جو فرمایا ہے وہ فضلائے دیوبند نے سمجھا ہی نہیں۔ اور اقرار کیا کہ اعلیٰ حضرت نے وہ کہا۔ دیوبندیوں کیا اس بل بوتے پر اعلیٰ حضرت پر تنقید کرنے نکلے ہو پہلے کلام اعلیٰ حضرت سمجھنے کی لیاقت حاصل کرو۔ پھر ادھر کا رخ کرنا۔ خواہ مخواہ اپنی مٹی پلید کر رہے ہو۔

تعجب ہے کہ یہاں تو دیوبندی بلا وجہ اعلیٰ حضرت کے مخالف ہیں لیکن بانی مدرسہ دیوبند مولوی محمد قاسم صاحب نانوتوی کو کیا کہتے وہ فرماتے ہیں گویا میں اللہ جل شانہ کی گود میں بیٹھا ہوا ہوں۔ (سوانح قاسمی ص ۱۳۲ جلد ۱)

اب ایسے کا کیا کہتے جو اللہ تعالیٰ کی گود میں جا بیٹھتے ہیں (پہر خداوندی) فائدہ۔ فضلائے دیوبند کے ایک فضلہ یعنی مصنف دھماکہ کو مصرعہ کے لفظ جنم کے پھڑے اور گلے ملے تھے۔ پر اعتراض ہے اس نے جنم کو ہندو ازم کہا اور ساتھ ہی فرقہ مجسمہ کا اعتقاد قرار دیا ہے۔ حالانکہ مولف دھماکہ کے اعتراض اور خود ساختہ تشریح کی بنیاد ہی غلط ہے۔ اگر مولف دھماکہ اعلیٰ حضرت علیہ الرحمۃ کے اشعار کو سمجھے بغیر تبصرہ کرتا ہے تو یہ اس کی جہالت و حماقت ہے اور وہ اگر اعلیٰ حضرت کے صحیح اشعار کو قصداً غلط مفہوم پہناتا ہے تو یہ اس کی بے ایمانی اور بددیانتی ہے۔ زیر بحث شعر میں نہ رب العزت کی طرف لفظ جنم کی نسبت ہے نہ معاذ اللہ ثم معاذ اللہ خدا و مصطفیٰ (جل جلالہ و صلی اللہ علیہ وسلم) کے گلے ملنے کا بیان ہے۔



زبانیں سوکھی دکھا کے موجیں تڑپ رہی تھیں کہ پانی پائیں

-۵۷

بھنور کو یہ ضعف تشنگی تھا کہ حلقے آنکھوں میں پڑ گئے تھے

بھنور۔ گرداب۔ پانی کا گھم چکر حلقے حلقے کی جمع گھیرا۔ کڑا۔ گول

کنڈ۔ تیکہ۔ تشنگی۔ پیاس۔

حل لغات

زبانیں خشک ہو گئیں اور وہ خشکی کی موجیں دکھا رہی تھیں کہ خدا کرے

کہیں سے رحمت کا پانی نصیب ہو پانی کے گرداب کو تو پیاس کا

شرح

اتنا ضعف و کمزوری لاحق تھی کہ اس کی آنکھوں میں گھیرے پڑ گئے تھے۔

وہی ہے اول وہی ہے آخر وہی ہے باطن وہی ہے ظاہر

-۵۸

اسی کے جلوے اسی سے ملنے اسی سے اسکی طرف گئے تھے

اس شعر میں مصرعہ اول صفات باری تعالیٰ پر مشتمل ہے اور ضمائر

اللہ تعالیٰ کی طرف لوٹتی ہیں۔ اب شعر کا مطلب یہ ہوا کہ اللہ تعالیٰ

شرح

اول ہے اور وہی آخر ہے اور وہی باطن ہے اور وہی ظاہر ہے حضور سرور عالم صلی

اللہ علیہ وسلم اللہ تعالیٰ کی تجلیات و جلوے ہیں اللہ کی ملاقات کے لیے تشریف

لے گئے اور حقیقت یہ ہے کہ یہ اللہ تعالیٰ سے آئے یعنی آپ اس کا مظہر اتم ہیں شہب معراج وہی جلو سے اسی کی طرف گئے۔

یہ شعر حضور نبی پاک صلی اللہ علیہ وآلہ وسلم مظہر اتم ہونے اور دیدار باری تعالیٰ کے اثبات میں ہے ان دونوں کے اثبات میں فقیر اسی شرح حدائق کے مجلدات سابقہ میں بہت کچھ لکھ چکا ہے یہاں ایک لطیفہ لکھنے کو جی چاہتا ہے اعلیٰ حضرت امام احمد رضا محدث بریلوی قدس سرہ کے کلام کو سمجھنا بھی ایک بہت بڑا کمال ہے چونکہ فقیر کا اسی شرح میں یہ موضوع نہیں کہ کلام الامام امام الکلام، کا مقولہ امام احمد رضا محدث بریلوی قدس سرہ کے حدائق بخشش پر بطریق اتم صادق ہے لیکن افسوس کہ مخالفین بزعم خویش اس بے داع کلام کے کیڑے نکالنے بیٹھے تو انکی اپنی گفتگو سے بدبودار کیڑے نکلتے۔

دیوبندی فرقہ کے ایک صاحب نے اسی شعر پر اعتراض اٹھایا کہ آپ خود ہی ذات اول تھے اور خود ہی آخر ہیں اور آپ ہی سے ملنے گئے تھے۔ (دھماکہ ص ۲۹)

اس سے یہ تاثر دینا چاہا کہ محدث بریلوی مصطفیٰ صلی اللہ علیہ وسلم کو عین خدا مانتے ہیں۔ (معاذ اللہ) اس سے یہ نہ سمجھا کہ سورج کو تھوکنے سے اپنا منہ گنڈا ہوتا ہے۔ اس کا خیال تھا کہ اس کاروائی سے امام بریلوی قدس سرہ کی شان گھٹ جائیگی لیکن جوہی اسی کا مضمون منظر عام پر آیا تو اہل علم کو معلوم ہو گیا کہ معترض تو لَسُوْا يَجْهَدُوْا جَاهِلٌ بَلْكَ اَحْمَقُ ہے) جسے صنائر کے متعلق راجح و مرجح تک کا علم نہ ہو وہ کلام الامام کو کیا جانے۔

اسے یہ فقیر اویسی غفرلہ کی مزاحیہ اصطلاح ہے اسی لئے اسکا ترجمہ آگے لکھ دیا ہے۔

مصنف دھماکہ اپنے جیسے جاہلوں سے  
داد حماقت وصول کر لی لیکن اسکی اپنی عمت

جاہل کی جہالت کا اظہار

کے اہل علم نے اسے نقرین کے تحفے بھیجے اس لیے کہ اس نے جب اس شعر  
کے صماز کو حضور علیہ الصلوٰۃ والسلام کی طرف لوٹایا تو شعر کا معنی بنا کہ خود حضور  
علیہ الصلوٰۃ والسلام شب معراج اپنے آپکو ملنے گئے تھے۔ یہ مطلب جاہلانہ  
جاہلوں کو سمجھتا ہے۔ ورنہ معراج شریف کے مضامین میں دنیا بھر کے مسلمانوں کے  
مختلف فرقوں میں سے کسی کا بھی یہ مذہب نہیں۔

کمان امکان کے چھوٹے نقطو تم۔ اول و آخر کے پھیر میں ہو

۵۹-

محیط کی چال سے تو پوچھو کہ ہر سے آئے کہ ہر گئے تھے

حل لغت

نقطہ۔ صفر۔ چال رفتار۔ حرکت۔

یہ شعر جو میٹری سے متعلق ہے۔ اس فن کے ماہر کو معلوم  
ہے کہ

شرح

خط، دائرہ اور دوسری شکلیں مثلاً پیرا بولا۔ ہا پر بولا وغیرہ سب نقطے ہی  
کے راستے ہیں اور اسی سے بنے ہیں ایک مختلف زاویوں سے راستہ طے  
کر کے مختلف شکلیں بنانا ہے نقطہ کے اس چال کو تو کسی یعنی خط سفر کہتے ہیں۔  
دائرہ بھی نقطہ ہی کے ایک مخصوص راستہ طے کرنے کی وجہ سے بنتا ہے

اور جب دائرہ کھینچا ہوا ہو تو یہ نہیں بتایا جاسکتا کہ نقطہ نے کس مقام سے چل کر سفر شروع کیا تھا۔ اور کون اس کا نقطہ اول ہے اور کون آخر اور یہ بھی نہیں بتایا جاسکتا کہ دائرہ کی تشکیل کے لیے یہ دائرے سمت سے چلا تھا یا بائیں سمت سے یعنی کلاک دائرہ یا اینٹی کلاک دائرہ اس شعر میں انہیں نکٹوں کو پیش نظر رکھ کر معراج کا فلسفہ پیش کیا گیا ہے یہاں کمان امکان سے مراد دائرہ ہے

ادھر سے تمہیں نذرِ شہ نمازیں ادھر سے انعامِ خردی میں

سلام و رحمت کے بارگندہ کر گلو تے پر نور میں پڑے تھے

حل لغات

نذر۔ منت۔ صدقہ۔ نیاز تحفہ۔ خردی۔ شاہی۔

ادھر سے یعنی حضور سرور عالم صلی اللہ علیہ وآلہ وسلم کی جانب سے بارگاہ شہنشاہ میں نماز کے نذرانے ادھر سے

شرح

یعنی اللہ کی طرف سے شاہانہ انعام اور اسلام و رحمت کے بارگندہ کر حضور پر نور صلی اللہ علیہ وسلم کے گلے اقدس میں ڈالے گئے۔

یہ شعر اس مضمون کی طرف اشارہ کر رہا ہے کہ جب

حضور سرور عالم صلی اللہ علیہ وسلم بارگاہ حق میں

حضور سرور عالم نور مجسم شفیق معظم صلی اللہ علیہ وسلم نے اپنے معبود حقیقی روبرو عجزانہ  
یہ نذرانہ پیش کیا۔

التحياتُ لله والصلوات والطيبات .

یعنی میری تمام مالی اور بدنی عبادتیں اسے التذیرے لیے بطور تحفہ حاضر ہیں  
ارشاد خداوندی ہوا۔ پیارے اسکے بدلے میں ہم سے یہ تحفہ قبول کیجئے۔

السَّلَامُ عَلَيْكَ أَيُّهَا النَّبِيُّ وَرَحْمَةُ

اللَّهِ وَبَرَكَاتُهُ۔

اسے نبی ہر قسم کی سلامتی اور رحمت و برکت اپنے پروردگار کی جانب  
سے بطور تحفہ قبول فرمائیں۔

جب سرور دو عالم صلی اللہ علیہ وسلم نے باب رحمت کھلا ہوا دیکھا  
تو آپ کو اپنی گنہگار امت یاد آگئی اور الغاماتِ خداوندی اور برکاتِ الہی میں  
اپنی امت کو شامل کر کے اللہ کے حضور میں یوں عرض کیا۔

السَّلَامُ عَلَيْنَا وَ عَلَىٰ عِبَادِ اللَّهِ الصَّالِحِينَ

اسے پروردگارِ عالم تیری تمام قسم کی سلامتی اور رحمتیں ہم سب پر اور تمام  
نیک بندوں پر ہو۔

فائدہ:۔ التحیات میں حضور سرور عالم صلی اللہ علیہ وآلہ وسلم نے اپنی امت  
کے تمام افراد کو بھی شامل رکھا۔

چنانچہ السلام عَلَيْنَا الخ میں اشارہ فرمایا کہ میری گنہگار امت بھی اس  
میں شامل رہے اور ان کے بعد تیرے نیک بندوں پر بھی تیرے الغامات  
کے دروازے کھلے رہیں۔

ملائکہ مقربین نے جب حضور علیہ السلام کا کرم کریمانہ دیکھا۔ کہ اس وقت

بھی آپ نے اپنی گنہگار امت کو فراموش نہیں کیا۔ اور جو بات حضرت محمد صلی اللہ علیہ وسلم اپنے اللہ سے کہہ رہے ہیں وہ مافی جا رہی ہے تو توہر ایک کی زبان پر یہ جملہ جاری ہوا۔

(اشھد ان لا الہ الا اللہ و اشھد انک

محمد عبده ورسوله۔

میں گواہی دیتا ہوں کہ اللہ کے سوا کوئی معبود نہیں۔ اور میں یہ بھی گواہی دیتا

ہوں کہ محمد صلی اللہ علیہ وسلم اللہ کے بندے اور رسول ہیں۔

پھر ارشاد باری تعالیٰ ہوا اے میرے محبوب! مانگ جو مانگتا ہے،

آپ خاموش رہے تین مرتبہ اسی طرح حکم ہوتا رہا۔ بالآخر مجسم نبی محتشم حضرت

محمد صلی اللہ علیہ وسلم نے عرض کیا۔ بار اللہ میری سب سے پہلی اور آخری خواہش

یہی ہے کہ (اللہم اغفر لی لامتی)۔

اے اللہ میری امت کو بخش دے۔

شاہ نے کی عرض امت گنہگار ہے بخش میرے مالک تو غفار ہے

تجھ کو آسان ہے سب کو دشوار ہے فکر روز جزا آج کی رات ہے

حضور نبی کریم رؤف الرحیم سرکار دو عالم صلی اللہ علیہ وسلم کی عاجزانہ التجاسن

کر رحمت کردگار جوش میں آئی اور ارشاد ہوا۔ اے میرے پیارے حبیب لبیب

آج ہم تیرے ساتھ تیری امت کی بخشش کے سلسلہ میں ایک معاہدہ کرتے ہیں۔

۱۔ یہ کہ جو کوئی تیرا امتی میری اطاعت کریگا میں اسکو

اس کی طاقت کے مطابق منظور کر لوں گا۔ میں اس کے

معاہدہ عرش

گناہ نہ صرف بخش دوں گا بلکہ نیکیوں میں تبدیل کر دوں گا۔

(۳) تیری گنہگار امت کی نیکیوں کو گناہوں کے مقابلہ میں زیادہ ترجیح دوں گا۔



۴۔ اگر تیرا امتی گناہ کر کے پشیمان ہوگا تو میں اسکے گناہوں کے دفتر پر قلم عفو پھیر دوں گا۔

۵۔ تیرے گناہ گار امتیوں کے گناہ بخشنے کے لیے انہیں بیماری، درد، رنج مصیبت، کرب، پشیمانی دیکر ان کے گناہوں کا کفارہ کر دوں گا۔

۶۔ میں تمہاری امت کو بعض دن، راتیں اور مہینے ایسے بزرگ و برتر عطا کروں گا کہ جو ان میں میری عبادت کریگا۔ اسے جنت الفردوس کا وارث بنا دوں گا۔

۷۔ اے محبوب میں تمہارے ساتھ یہ معاہدہ کرتا ہوں کہ تمہارے امتیوں کا حساب اپنے کرم سے کروں گا۔ انکے گناہ اپنے فضل سے بخشوں گا اور بہشت میں اپنی رحمت سے داخل کروں گا۔ اس کے جواب میں نور مجسم رحمت دو عالم حضرت محمد صلی اللہ علیہ وسلم نے اپنی اور اپنی امت کی جانب سے ان الفاظ کے ساتھ معاہدہ پر دستخط فرمائے۔

(إِنَّ الصَّلَاةَ وَنُسُكِيَّ وَفَحْيَايَ وَ مَحَاتِيَّ لِلَّهِ رَبِّ  
العَالَمِينَ۔)

ترجمہ: بیشک میری نماز، میری قربانی، میری زندگی، میری موت رب العالمین کے لیے ہے۔

خاتونِ جنت حضرت فاطمہ روایت کرتی ہیں

کہ میں نے نبی پاک صلی اللہ علیہ وسلم سے معراج

امت کی شکایات

کے راز دریافت کیے۔ تو آپ نے فرمایا کہ اللہ کریم نے میری امت کی بخشش

کا وعدہ فرماتے ہوئے مجھ سے انکے بارے میں حسب ذیل شکایات بھی کیں۔

۱۔ یہ کہ میں نے تمہاری امت کو رزق دینے کی ضمانت دے رکھی ہے مگر

وہ میری ضمانت پر اعتماد نہ کرتے ہوتے دوسروں سے طلب رزق کی خواہش کرتی ہے۔

۲۔ میں نے جنت آپکی امت کے لیے پیدا کی ہے مگر افسوس کہ یہ جنت میں آنے کی تدبیر نہیں کرتی۔

۳۔ دوزخ میں نے آپکے دشمنوں کے لیے بنایا ہے لیکن افسوس کہ آپ کی امت نافرمانی کرتی ہوئی اس کی طرف جا رہی ہے۔

۴۔ افسوس ہے کہ آپکی امت خلوت میں گناہ کرتی ہے اور مجھ سے نہیں شرماتی اور جلوت میں لوگوں کے ڈر سے گناہ کرنے سے پرہیز کرتی ہے اور مجھ سے نہیں شرماتی۔

۵۔ میں ان سے کل کا عمل طلب نہیں کرتا اور یہ مجھ سے برسوں کا رزق طلب کرتے ہیں۔

۶۔ یہ کہ میں انکے نام کی روزی کسی اور کو نہیں دیتا مگر وہ میرے نام کی عبادت دوسروں کو دے دیتے ہیں۔

۷۔ یہ کہ عزت دینے والا میں ہوں مگر یہ دنیا داروں سے عزت کے طلب گار ہوتے ہیں۔

۸۔ یہ کہ نعمت میں دیتا ہوں اور شکر دوسروں کا ادا کرتے ہیں۔

۹۔ یہ کہ جب یہ میری نافرمانی کرتے ہیں اس وقت اگر میں انہیں تھوڑی سی بھی تکلیف دوں تاکہ یہ مجھے یاد کریں۔ تو یہ لوگ ہر وقت میرے شکوے اور گلے کرتے رہتے ہیں۔

۱۰۔ یہ کہ میری نعمتیں لیکر اپنی خواہش کے مطابق صرف کرتے ہیں لیکن مجھ سے غافل رہتے ہیں۔

پیغامِ خداوند بہ بندگانِ خود

اللہ جل شانہ نے اپنے نبی محرم حبیب  
مکرم کو فرمایا اسے محبوب جو کرامات

میں نے تجھے عطا فرمائی ہیں وہ اور کسی نبی کو عطا نہیں کیں اور رفیعنا لک  
ذکس لک سے تیری شان کو چار چاند لگا دیتے ہیں۔ اس انداز سے  
کہ جہاں میرا نام لیا جائیگا وہاں تیرا نام بھی لیا جائیگا کلمہ میں اذان میں تکبیر میں  
اطاعت میں غرضیکہ ہر مقام پر میں نے تیرے ذکر کو اپنے ذکر کے ساتھ ملا دیا ہے  
جو شخص مجھ پر ایمان لائے اس کے لیے یہ شرط ہے کہ پہلے تجھ پر ایمان لائے ورنہ  
اس کا ایمان ہرگز قابل قبول نہیں ہوگا۔ بیشک تیری اطاعت میری اطاعت تیری  
پیروی میری پیروی تیرا بولنا میرا بولنا تیرا ہاتھ میرا ہاتھ تیری حرکت میری برکت  
تیری رضا۔ میری رضا تیرا ارادہ میرا ارادہ تیری خواہش میری خواہش ہے آج کی  
رات ہم نے تیری ہر وہ خواہش جو امت کے بارے میں تھی وہ قبول کرتے ہوئے  
تیری امت کو نودرجات اور رفعت درجات سے مشرف فرما دیا ہے را، اگر تم کسی سے اس لیے  
دوستی رکھتے ہو کہ اس نے تم پر احسانات کیے ہیں تو تمہیں چاہئے کہ دوستی صرف  
مجھ سے رکھو نہ کہ مجھ سے زیادہ احسان کرنے والا کوئی نہیں۔

۲۔ یہ کہ اگر تم کسی سے اس لیے ڈرتے ہو کہ مبادا وہ تم سے کوئی انتقام لے  
تو اپنے دل میں صرف میرا خوف رکھو کہ مجھ سے بڑھ کر منتقم حقیقی اور کوئی نہیں  
مولانا ظفر علی فرماتے ہیں۔

نہ جاسکے تحمل پر کہ ہے بے ڈھب گرفت اس کی

ڈر اسکی دیرگیری سے کہ ہے سخت انتقام اس کا

۳۔ یہ کہ اگر تم کسی سے محض اس لیے محبت کرتے ہو کہ وہ تمہاری حاجات برائے  
گا تو تمہارے لیے ضروری ہے کہ مجھ سے رشتہ محبت استوار رکھو کہ مجھ

سے بڑا حاجت روا اور کوئی نہیں

۷۔ یہ کہ اگر تم کسی سے وفاداری کی وجہ سے جفاکاری سے باز رہتے ہو تو اس سلسلہ میں مجھ سے بڑھ کر کوئی اور ذات نہیں کیونکہ تم نے میرے ساتھ ہمیشہ جفاکاری کی لیکن میں تمہارے ساتھ وفاداری کرتا رہا۔

تم جفا کرتے رہے اور ہم وفا کرتے رہے  
اپنے اپنے فرض کو دونوں ادا کرتے رہے

۵۔ یہ کہ اگر کسی کی اپنے مال و جان سے خدمت کرتے ہو تو اس کے لیے مجھ سے زیادہ حق دار اور کوئی نہیں کیونکہ تمہاری جان و مال میرا ہی مریون منت ہے۔

**ایک عجیب نکتہ** | جب سرکار کائنات مختار شش جہات صلی اللہ علیہ وسلم پچاس نمازوں کی فرضیت کا پروانہ لیکر واپس لوٹے اور موسیٰ علیہ السلام سے ملاقات ہوئی اس وقت حضرت موسیٰ علیہ السلام نے اس عاصی۔ گنہگار اور ناتواں امت کی اس قدر مدد فرمائی کہ حضور علیہ السلام کو نو مرتبہ اللہ کے دربار میں گوہر بار میں جا کر نمازوں میں تخفیف کرانا پڑی۔ حتیٰ کہ نمازیں کم ہو گئیں ثواب کم نہ ہوا۔ کام کم ہو گیا مزدوری کم نہ ہوئی۔ عمل کم ہو گیا اجر کم نہ ہوا اور اگر خدا نخواستہ پچاس ہی رہتیں تو اس قدر مشکل درپیش آتی۔ کہ کوئی بھی اس سے عہدہ برانہ ہو سکتا۔ نمازوں میں تخفیف کرانے کا سہرا موسیٰ علیہ السلام کے سر سے جنہوں نے آنحضرت صلی اللہ علیہ وسلم کو بار بار اللہ کے دربار میں روانہ کیا اور اس ناتواں امت کی مدد فرمائی۔

اس سے صاف ظاہر ہوا کہ اللہ کے برگزیدہ بندے اس دنیا سے

وفات پا جانے کے بعد بھی زندہ ہوتے ہیں اور جس کی چاہتے ہیں مرد کرتے ہیں جو شخص انبیاء کے وفات پا جانے کے بعد انکی مدد کا قابل نہ ہو اسے چاہیئے کہ وہ پانچ کی بجائے پچاس نمازیں پڑھا کریں۔ یا پھر حیات انبیاء اور استمداد اولیاء کا قائل ہو۔

زبان کو انتظار گفتن تو گوشس کو حسرت شنیدن

۶۱

یہاں جو کہا تھا کہہ لیا تھا جو بات سنی تھی سن چکے تھے

گفتن کہنا۔ بولنا۔ شنیدن (لفتح شین اسے بالفم پڑھنا غلط ہے سننا سنی دراصل سنی تھی۔ نون اول نون ثانی میں مدغم ہے۔

حل لغات

شرح

زبان کو کہنے کا انتظار تھا تو کان کو سننے کی حسرت اور آرزو تھی۔ یہاں سے یعنی حضور سرور عالم صلی اللہ علیہ وسلم سے جو کہنا تھا عرض کر دیا۔ اور جو باتیں اللہ تعالیٰ سے آپ نے سنی تھیں وہ آپ سن چکے تھے

اس شعر میں امام احمد رضا محدث بریلوی رحمۃ اللہ علیہ نے محققین کے مذہب کی طرف اشارہ فرمایا وہ فرماتے

مذہب اہل تحقیق

ہیں کہ اس گفتگو خاص کا کسی کو علم نہیں کہ رموز و اسرار محب و محبوب کسی پر ظاہر نہیں کئے جاتے اگر خدا تعالیٰ کو منظور ہوتا تو بیان فرماتا۔ یا حضور سرور عالم صلی اللہ علیہ وسلم ارشاد فرماتے ہاں ضعیف روایات ہیں جو کچھ آیا ہے انہیں اعتقادات سے کوئی تعلق نہیں فضائل سے ہے چنانچہ ان میں بعض اسرار و

روز فقیر عرض کریگا۔ اللہ نے فَاَوْحٰی اِلٰی عَبْدِهٖ مَا اَوْحٰی کے  
پردے میں اسے مخفی رکھا۔

میاں عاشق و معشوق رمز لیسیت  
کراماً کاتبین راہم خبر نیست

فیصلہ امام جعفر صادق رضی اللہ عنہ | فَاَوْحٰی اِلٰی عَبْدِهٖ کی تفسیر

میں ہے۔

قال جعفر الصادق رضی اللہ عنہ فَاَوْحٰی  
اِلٰی عَبْدِهٖ مَا اَوْحٰی بِلَا وِاسِطَةٍ فِیْمَا بَیْنَهُ  
وَبَیْنَهُ سِرًّا اٰی قَلْبِهٖ۔ (روح البیان ص ۲۲ ج ۹)  
ترجمہ۔ امام جعفر صادق رضی اللہ عنہ نے فرمایا کہ اللہ تعالیٰ نے وحی بلا واسطہ  
فرمائی۔ جو خفیہ طور آپ کے قلب پر واقع ہوئی۔

بعض مفسرین و محدثین نے اس بارہ میں چند روایات  
جمع کی ہیں تقریباً چالیس سے زائد امور فقیر نے

راز و نیاز کا انشاء

معراج نامہ دو (تصنیف) میں عرض کیے ہیں چند شعر لکھے جا رہے ہیں۔  
اللہ تعالیٰ نے اسے لفظ ناک سے تعبیر فرما کر اس حقیقت کو ظاہر فرما دیا۔  
کہ وہ ایسی عظیم ایشان وحی تھی جو تفصیل سے بے نیاز ہے اجمالی طور پر ہم اس  
مقام پر یہ کہہ سکتے ہیں کہ دین و دنیا کی جسمانی و روحانی۔ ظاہری باطنی نعمتیں اور  
علوم و معارف جو کچھ بھی اللہ تعالیٰ اپنے حبیب صلی اللہ علیہ وسلم کو اپنی  
حکمت کے مطابق دے سکتا تھا وہ سب کچھ ڈیا۔ البتہ ہر نعمت اور ہر  
علم و حکمت کا ظہور اپنے اپنے وقت پر ہوا اور ہوتا رہے گا دیکھتے رہتے



بھی حضور علیہ السلام کو دی گئی اور اس میں آج تک کسی مسلمان نے اختلاف نہیں کیا لیکن دنیا جانتی ہے کہ اس کے ظہور کا وقت روز محشر ہوگا۔ معلوم ہوا کہ اگر کسی وقت کسی کا کمال ظاہر نہ ہو تو عدم ظہور سے عدم وجود لازم نہیں آتا۔ بقول امام قشیری مضمون وحی یہ تھا۔

خَصَّصْتُكَ بِمَحْوِضِ الْكُوْثَرِ فَكُلُّهُمُ اَهْلُ الْجَنَّةِ  
اَضْيَافُكَ بِالْمَاءِ وَلَهُمُ الْخَمْرُ وَاللَّبَنُ وَالْعَسَلُ

میں نے تمہیں حوض کوثر کے ساتھ مخصوص فرمایا پس تمام بہشتی تمہارے جہان میں ساتھ پانی کے اور ان کے واسطے شراب اور دودھ اور شہد ہے بعض لکھتے ہیں کہ یہ خطاب ہوا مجھے تمہاری امت کو دیکھنا منظور ہے۔ ورنہ قیامت کے روز ان سے حساب نہ لیتا اور بہشت میں بے حساب داخل کرتا۔ تفسیر حسینی میں لکھا ہے کہ اس طرف سے ارشاد ہوا۔

يَا مُحَمَّدُ اَنَا وَاَنْتَ وَمَا سِوَايَ ذَالِكَ  
خَلَقْتُ لِاجْلِكَ۔ اے محمد میں ہوں اور تو ہے اور جو اس کے سوا  
ہے میں نے تیرے لیے پیدا کیا ہے حضور نے عرض کی۔ يَا رَبِّ اَنْتَ  
وَاَنَا وَمَا سِوَايَ ذَالِكَ تَوَكَّلْتُ لِاجْلِكَ۔ اے  
رب تو ہے اور میں ہوں اور جو کچھ سوا اس کے ہے میں نے تیرے واسطے چھوڑ  
دیا۔

وہ برج بطحا کا ماہ پارہ بہشت کی سیر کو سدھارا

-۶۲

چمک پہ تھا خلد کا ستارہ کہ اس قمر کے قدم گئے تھے

## حل لغات

برج - گنبد - آسمانی دائرہ کا بارہواں حصہ۔ بطحا وادی

مکہ معظمہ کبھی اس سے مکہ معظمہ لیا جاتا ہے یہاں یہی مراد ہے۔ دراصل بطحا اس فراخ زمین کو کہتے ہیں جو سیلاب کی گذرگاہ ہو اور وہاں سنگریزے بھی بکثرت ہوں۔ مہ پارہ - چاند کا ٹکڑا نہایت حسین۔ سدھارا روانہ ہوا۔ اب بہشت کا ستارہ پوری تابانی پر تھا۔ اس لیے کہ اس پر چودھویں کے چاند محبوب خدا صلی اللہ علیہ وسلم کے قدم آگئے۔

روح البیان پٹا میں ہے کہ بہشت ایک

صاف میدان ہے اسکے مکانات بندوں

## بہشت کی سیر شیب مہراج

کے اعمال سے تیار ہوتے ہیں۔ جیسا کہ حدیث الفراس دلالت کرتی ہے یعنی اعمال سے باغات تیار ہوتے ہیں۔ بحکم خداوندی سیدنا جبریل علیہ السلام حضور سرور عالم صلی اللہ علیہ وسلم کو جنت کے دروازہ پر لے گئے بہشت کا دروازہ سونے کا تھا۔ اس دروازے کا طول اور عرض پانچ پانچ سو برس کی راہ تھا۔ اس دروازے میں چار سو میخیں جو کہ یا قوت و زبرد اور موتی سے مرصع تھیں اس دروازے پر چالیس ہزار کنگرے تھے۔ ہر کنگرے پر ایک فرشتہ مقرر تھا۔

جس کے دونوں ہاتھوں پر دو طبقے تھے ایک میں بہشتی لباس اور دوسرے میں نور بھرا ہوا تھا۔ بتایا گیا کہ یہ فرشتے حضرت آدم علیہ السلام سے آٹھ ہزار برس پہلے پیدا ہوئے۔ اور اس مقام پر انتظار میں ٹھہرائے گئے تاکہ جب حضور علیہ الصلوٰۃ والسلام کی امت کا اس دروازے سے گذر ہو تو یہ اس پر نثار کریں۔ پھر حضرت جبریل علیہ السلام نے دروازہ کھٹکھٹایا رضوان جنت نے الحمد للہ کہہ کہا آپ کون ہیں۔ جبریل علیہ السلام نے کہا کہ میں جبریل ہوں اور میرے ساتھ حضرت محمد صلی اللہ علیہ وسلم ہیں۔ رضوان نے الحمد للہ کہہ کر دروازہ کھول دیا۔ آپ نے رضوان جنت کو سلام کہا اس نے سلام کا جواب دیکر کہا اے محمد صلی اللہ علیہ وسلم آپ کو خوشخبری ہو کہ بہشت کا اکثر حصہ آپ کے اور آپ کی امت کے لیے تیار ہے رضوان کے آٹھ خلیفے تھے جو بہشت کے آٹھوں دروازوں پر مقرر تھے۔ ہر ایک فرشتے کے ماتحت سات لاکھ فرشتے تھے پھر رضوان آپ کے ساتھ ہو گیا۔ جنت الفردوس۔ جنات عدن، جنات النعیم۔ جنات الماویٰ میں باغات بکثرت تھے اور دار السلام۔ دار الخلد۔ دار القرار۔ دار الجلال میں مکانات بکثرت تھے۔

### مکانات

پھر آپ نے بہشت کے مکانات مشاہدہ فرمائے۔ ان کی دیواروں کی اینٹیں سونے اور چاندی کی تھیں اور اسکا گارا مشک اور زعفران سے تھا۔ اس کی سرسبز اور راستے زمر دیا قوت اور بلور سے بنے ہوئے ہیں۔ (ترمذی شریف ج ۲۶ مسند دارمی ص ۳۸) ان کی صفائی ایسی جیسے شیشہ ہو کہ ظاہر اور اندر سے یکساں نظر آئے انکا عرض ستر ہزار برس کی راہ ہے۔ اور بلندی ان کی ستر ہزار برس کی راہ تھی۔ کمرے ان کے موتی مفید کے اور بعض جوہر کے تھے جو سورج کی طرح اور

ان میں بعض چاند کی طرح جگمگاتے تھے۔ (معارج)

### نورانی مکان

حضرت جابر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا۔ کہ جب معراج کی رات آسمان پر گزرا وہاں نور کا شہر دیکھا۔ جس کی وسعت جہان دینا سے ہزار گنا زیادہ ہے۔ اس کے لاکھ دروازے ہیں اور ہر دروازے کے سامنے خاک کی رحمت سے ایک باغ آراستہ ہے اور ہر باغ میں ایک بالا خانہ ہے اور ہر بالا خانہ میں نور کا ایک گھر ہے اور ہر گھر میں نور کے ستر مکان ہیں اور ہر مکان میں نور کا ایک کمرہ ہے اور ہر کمرہ میں نور کی عمارت ہے اور ہر عمارت میں چار سو دروازے ہیں۔ اور ہر دروازے میں دو کواڑ ہیں۔ ایک سونے کا ہے اور دوسرا چاندی کا اور ہر دروازے کے سامنے نور کا ایک تخت ہے۔ اور ہر تخت پر نور کا ایک فرش ہے اور ہر فرش پر ایک حور ہے اگر اس کی انگلی کا پورا ظاہر ہو جائے تو اس کی روشنی سورج اور چاند کو ماند کر دے میں نے (عضو علیہ السلوٰۃ سے پوچھا یہ کن لوگوں کے لیے ہے جواب ملا۔ جو دن رات میرا ذکر کرتے ہیں۔ اور میرے پاس ان کے لیے اور بھی بہت کچھ ہے اور میں بہت دینے والا ہوں۔ (درۃ الناصحین ص ۸۳)

### حوریں

فرمایا کہ ہر مکان میں ستر ہزار حجرے تھے۔ اور ہر حجرہ میں سونے اور یا قوت اور موتی کے تخت بچھے ہوئے تھے۔ ان پر زلفت کے سائبان تنے ہوئے تھے اور ان تختوں پر ستر ہزار ریشمی فرش تھے۔ اس پر ایک نہایت خوبصورت حور

جو بہشتی لباس پہنے ہوئے عطر لگائے ہوئے جو اہر سے جڑا ہوا تاج سر پر رکھے ہوئے خرم و خنداں بیٹھی ہوئی تھی۔ ہر ایک حور کی چالیس ہزار خوشبودار زلفیں تھیں اور ستر ہزار اقسام کے زیورات سے آراستہ اور ان زیوروں کی چھن چھن سے ستر ہزار طرح کی آواز سنائی دیتی تھی۔ وہاں بہ کثرت خیمے تھے جن میں حوریں یہ گانا گاتی تھیں

نَحْنُ النَّا عِمَاتُ فَلَا نَبُوشُ اَبَدًا ؟

نَحْنُ الشَّاهِدَاتُ فَلَا تَمَلُّ اَبَدًا

ہم نعمت میں ہیں کبھی مفلس نہ ہوں گی

ہم خوش ہیں کبھی مغموم نہ ہوں گی

نَحْنُ الْكَاسِيَاتُ فَلَا نَعْرَى اَبَدًا

نَحْنُ الشَّابَّاتُ فَلَا تَهْمُ اَبَدًا

ہم کپڑے پہنے ہوئے ہیں کبھی برہنہ نہ ہوں گی

ہم جوان ہیں کبھی بوڑھی نہ ہوں گی

نَحْنُ الرَّاضِيَاتُ فَلَا نَسْخَطُ اَبَدًا

نَحْنُ الْخَالِدَاتُ فَلَا نَمُوتُ اَبَدًا

ہم راضی ہیں کبھی ناراض نہ ہوں گی

ہم ہمیشہ ہیں کبھی فنا نہ ہوں گی

طُوبَى لِمَنْ كَانَ لَنَا وَكُنَّا لَهُ

مبارک ہے اس کو جو ہمارے لیے ہے اور

ہم اسکے لیے ہیں۔

اور روایت کی گئی ہے کہ حضور علیہ الصلوٰۃ والسلام نے معراج کی رات سفید موتی کی طرح چمکتا ہوا ایک قبہ ملاحظہ فرمایا جس کا دروازہ اور تالا

بھی سونے کا تھا۔ وہ قبہ اتنا بڑا تھا کہ اگر تمام جن وانس اس قبہ پر جمع ہو جائیں تو یہ اس طرح ہوں گے جیسا کہ پہاڑ کی چوٹی پر ایک پرندہ ہو۔ آپ نے وہاں سے لوٹنے کا ارادہ فرمایا کہا گیا آپ اس قبہ کے اندر کیوں نہیں جاتے اور وہاں کیوں ہو رہے ہیں؟ آپ نے کہا کہ اسکو تالا لگا ہوا ہے کہا گیا اسکی چابی آپ کے پاس ہے وہ بسم اللہ الرحمن الرحیم ہے۔ پھر آپ نے کہا بسم اللہ الرحمن الرحیم تو فوراً تالا کھل گیا آپ نے وہاں چار نہروں کو کھلتے دیکھا ایک نہر تو ستھری پانی کی کہ بدبو دار نہ ہو جو کہ اللہ کے لفظ کی ہا سے نکلتی تھی۔ اور ایک نہر شراب کی تھی جس میں پینے والوں کے لیے لذت جو کہ الرحمن کی میم سے نکلتی ہے اور ایک نہر صاف اور ستھری شہد کی ہے۔ جو کہ الرحیم کی میم سے نکلتی ہے۔ پس اللہ تعالیٰ نے فرمایا اے میرے پیارے محمد صلی اللہ علیہ وسلم جو شخص آپکی امت سے مجھ کو ان اسماء سے یاد کرتا ہے میں اسکو ان چار نہروں کے مشروبات پلاؤنگا۔ (مصباح الظلام ج ۱ ص ۳)

## باغات

پھر نہروں کے کناروں پر خصوصاً اور دوسرے مقامات پر عموماً باغات تھے جن میں درخت اتنے بڑے کہ ستر سال تک تیز رفتار سوار اس کے سایہ کو عبور نہ کر سکے گا۔ ان درختوں کی جڑیں سونے کی، ٹہنیاں یا قوت، لوء اور زبرد کی تھیں، ان کے پتے سندس، حریر اور دیباچ کے تھے ہر درخت پر ستر انواع کے میوے تھے جس وقت کوئی جنتی اس میوہ کو رغبت کی نگاہ سے دیکھے تو شاخ جھک کر سامنے آجائے اور اگر میوہ کھانے کی آرزو ہو تو فوراً میوہ ٹوٹ کر نورانی طبق میں دھر ہو اسامنے آجائے۔ جتنا



جی چاہے تناول کر کے باقی ماندہ درست اور سالم ہو کر اڑ کر اپنی جگہ پر چلا جائے۔

### پرندے

ان درختوں پر خوشنما پرندے تھے جنت کے ہر نمونے ان میں موجود تھے ہزار ہا انواع کے آواز سے گاتے ہوئے گزریں گے جب جنتی کہیں گے کہ اے پرندے! تیری آواز زیادہ دلکش ہے یا صورت؟ تو پرندہ کہے گا ان دونوں سے میرا گوشت زیادہ عمدہ ہے۔ اتنے میں اس پرندہ کا گوشت بریانی شدہ اسکے سامنے آجائیکا جتنا چاہے گا اس سے کھائے گا پھر وہ باقی ماندہ درست اور سالم پرندہ ہو کر اڑ کر چلا جائے گا۔ (معارج ۳ ص ۱۸۶)

### محبوب کی رضا

سعید بن جبیر رضی اللہ عنہ سے روایت ہے کہ حضور علیہ الصلوٰۃ والسلام نے فرمایا کہ جب میں سب مکانات اور عوریں دیکھ کر اللہ تعالیٰ کی بارگاہ میں حاضر ہوا اور اس کی نعمتوں کا شکر بجالایا۔ حق تعالیٰ نے فرمایا اے میرے حبیب صلے اللہ علیہ وسلم اپنی امت کے مکانات دیکھ کر راضی ہو گئے ہیں نے عرض کیا کہ میں تیرا بندہ ہوں ناخوشی کی کیا مجال ہے اللہ تعالیٰ نے فرمایا مجھے اپنے عزت و جلال کی قسم ہے یہ سب نعمتیں میں نے تیرے دوستوں کے لیے پیدا کی ہیں اور تیرے دشمنوں پر حرام کی ہیں۔ اب جا کر دوزخ میں اپنے دشمنوں کے ٹھکانے ملاحظہ کرو۔

(ریاض الازہار ص ۲۳۱)



عرض کی یا محمد صلی اللہ علیہ وسلم اپنے قدموں کے نیچے نظر فرمائیے  
 آپ نے نظر فرمائی تو حجابات دور ہو گئے اور سب کچھ مکشوف ہوا پھر  
 مالک نے ایک فرشتہ کو کہا جس کے نتھنوں سے آگ کے شعلے نکلتے تھے اور  
 آگ کی چرخیوں ہاتھ میں لیے ہوئے گھارہا تھا۔ اے موحائیل! جو چیز تیرے  
 ہاتھ میں ہے حضرت محمد رسول اللہ صلی اللہ علیہ وسلم کو دکھا اور دوزخ کا سرپوش  
 اٹھالے فرمایا اسے دیکھا تو بہت ہی سیاہ نظر آئی فرشتے نے کہا جب دوزخ  
 کو پہلے بنایا گیا تھا تو سرخ رنگ تھا۔ جب ہزار سال جلائی گئی تو اس کا رنگ  
 سیاہ ہو گیا جیسا کہ اب دکھائی دے رہا ہے۔

## عذاب کے اقسام

اس میں بہت اقسام کے عذاب اور انواع کی سزائیں ہیں۔ مثلاً باویہ  
 کو دیکھا تو وہاں بد صورت اور سخت دل فرشتے اس قدر کثرت سے تھے  
 کہ انکی گنتی خدا ہی جانتا ہے۔ ہر ایک کے ہاتھ میں لوہے کی مقراض تھی اور  
 وہاں دو کنویں تھے ایک کا نام جب الحزن تھا۔ (غم کا کنواں) اور ایک کا نام  
 طینۃ الخیال تھا (زہریلے کیچڑ کا کنواں) لوگوں کو ایک کنواں سے دوسرے کنواں  
 میں ڈالا جا رہا تھا۔ وہ لوگ فریاد کرتے مگر ان پر کوئی رحم نہ کرتا۔ اس کے بعد  
 آگ کے صندوق نظر آئے جنکو تالے لگے ہوئے تھے۔ حضرت جبرئیل علیہ السلام  
 نے بتایا کہ ان میں بے شمار بچھو اور سانپ ہیں ان میں وہ لوگ بند ہیں جو کہ ظلم  
 اور تکبر کرتے تھے اور سرکش تھے۔ اس کے بعد آگ کے جنگل مشاہدہ فرمائے کہ  
 کہ اس میں آگ کے درخت تھے اور وہاں آگ کی چکیاں تھیں جن میں دوزخیوں  
 کو پیسا جا رہا تھا۔

## دوزخ کے طبقے

دوزخ کے سات طبقے تھے اور ہر طبقے پر ایک داروغہ مقرر تھا مثلاً

۱۔ جہنم کے طبقہ پر صوحائیل داروغہ مقرر ہے۔

۲۔ سعیر پر طوفائیل۔

۳۔ عظمہ پر طرفائیل

۴۔ لثقی پر شطائیل

۵۔ سقر پر وسطائیل۔

۶۔ حجیم پر طوفسطائیل

۷۔ ہاویہ پر طمطائیل خازن مقرر تھے ان سب میں سخت تر طبقہ ہاویہ ہے

جو کہ سب سے نیچے ہے اور اسکو اسفل السافلین بھی کہتے ہیں حضور علیہ

الصلوٰۃ والسلام نے فرمایا کہ اس کے بعد میں نے مالک سے پوچھا کہ یہ ساتواں

طبقہ جسکا نام ہاویہ ہے کن لوگوں کے لیے ہے اس نے کہا کہ یہ طبقہ فرعون

یا مان، نمرود اور اصحاب ماندہ اور منافقین کے لیے ہے۔ اس کے بعد چھٹے طبقہ

کا حال دریافت کیا تو مالک نے کہا کہ اس میں وہ لوگ رہتے ہیں جنہوں نے

خدا کے ساتھ شرک کیا۔ بعد ازاں پانچویں طبقہ کی بابت پوچھا تو اس نے کہا کہ اس

میں وہ یہودی لوگ رہتے ہیں جنہوں نے حضرت موسیٰ علیہ السلام کی نافرمانی کی

تھی۔ پھر دوسرے طبقہ کی بابت آپ نے پوچھا تو بتایا کہ اس میں وہ نصرانی رہتے

ہیں جنہوں نے حضرت عیسیٰ علیہ السلام کی نافرمانی کی تھی۔

### طبقہ جہنم کا حال

اس کے بعد آپ نے اوپر والے طبقہ کے بارہ میں سوال کیا جس کا نام

جہنم ہے اور وہاں اگرچہ دوسرے طبقات کی بہ نسبت عذاب بہت کم تھا۔ لیکن اس میں ستر ہزار دریا آگ کے رواں تھے۔ اگر وہ برابر بھی ان کا شور دنیا میں سنائی دے تو کوئی جاندار زندہ نہ رہے اور اگر آسمان وزمین کے برابر کوئی چیز اس میں ڈال دیں پھر فرشتہ کو حکم ہو تو ہزار برس تک اسکو تلاش نہ کر سکے تب مالک نے شرم سے سر کو جھکایا اور آپ کے سوال کا کچھ جواب نہ دیا۔ حضرت جبریل علیہ السلام نے عرض کیا یا رسول اللہ صلی اللہ علیہ وسلم مالک کو شرم حائل ہے کہ عرض نہیں کر سکتا اور کہتا ہے کہ مجھے معاف فرمائیے حضور الصلوٰۃ والسلام نے فرمایا کہ مالک! شرم نہ کرو اور جو حال ہو تفصیل سے بیان کرو شاید آج کوئی بند و بست ہو سکے۔ تب مالک نے رو کر عرض کیا اے سید دو عالم لے فخر بنی آدم (صلی اللہ علیہ وسلم) یہ جگہ آپ کی گناہ گارامت کے لیے ہے۔ آپ انکو نصیحت فرمائیں کہ ایسے خطرناک طبقہ سے ڈریں۔ ورنہ قیامت کے دن مجھے عذاب خفیف کرنے کی کوئی طاقت نہ ہوگی اور میں اس دن گناہ گار پر رحم نہ کروں گا۔ نہ بو بڑھوں کے سفید بالوں پر رحمت کروں گا۔ اور نہ نوجوانوں کے حالات پر شفقت کروں گا۔

## شفاعت کی بشارت

اس وقت حضور علیہ الصلوٰۃ والسلام نے مناجات کی اے خداوند! میری امت کے لوگ نہایت ناتواں ہیں ان عذابوں کو برداشت نہیں کر سکیں گے۔ اے خداوند! تو غفور الرحیم ہے مجھے ان سب کا پیشوا بنا دیا ہے میری عزت کی لاج رکھ تب اللہ تعالیٰ کا ارشاد ہوا۔ اے میرے حبیب (صلی اللہ علیہ وسلم) میرے نزدیک تیری عزت بہت ہے قیامت کے دن تیری شفاعت سے

اتنے لوگوں کو بخش دوں گا کہ تو خوش ہو جائے گا (معارف ج ۳ ص ۷۰)

## بارگاہِ الہی میں حضور صلی اللہ علیہ وسلم

بہشت اور دوزخ کے عجائب اور غرائب مشاہدہ کرنے کے بعد حضور صلی

اللہ علیہ وسلم نے حضرت جبریل علیہ السلام سے فرمایا۔

اتَّأَذَنَ لِي أَنْ أَرْجِعَ إِلَى اللَّهِ تَعَالَى قَالَ نَعَمْ

يَا رَسُولَ اللَّهِ۔ کیا تیری اجازت ہے کہ میں اللہ تعالیٰ کے پاس واپس

چلا جاؤں۔ حضرت جبریل علیہ السلام نے عرض کی ہاں یا رسول اللہ صلی اللہ علیہ

وسلم القصہ آپ مکرر پھر بارگاہِ الہی میں واپس ہو گئے تو خطاب آیا اے میرے

حبیب صلی اللہ علیہ وسلم یہ بتلائیے میرے بہشت کی نعمتیں اور دوزخ کی

مصیبتیں دیکھ لی ہیں؟ آپ نے کہا ہاں اے خداوند تیرے بہشت کی نعمتیں

بے شمار ہیں اور دوزخ کے شداوند بھی گنتی سے زیادہ ہیں۔ اللہ تعالیٰ نے فرمایا

کہ اب واپس جاؤ اور دنیا میں لوگوں کو بہشت کی رغبت اور دوزخ سے نفرت

دلاؤ۔ اور جب آپ کو کوئی غم لاحق ہو تو آپ مجھے یاد کرنا کہ میں تیرے نزدیک ہوں۔

اور مظلوم کی آہ سے پرہیز کرنا کہ اس کی دعا جلد اثر کرتی ہے۔ دنیا کے مصائب

و آلام پر صبر کرنا کہ دنیا بے وفا اور بے بقا ہے۔ اسکے بعد حضور علیہ الصلوٰۃ والسلام

نے بارگاہِ الہی میں آداب بجا لاکر یہ دعا پڑھی۔

اللَّهُمَّ إِنِّي أَعُوذُ بِعَفْوِكَ مِنْ عِقَابِكَ بِرِضَاكَ

مَنْ سَخَطِكَ لَا أَحْصِي ثَنَاءً لَكَ أَثْنَيْتَ عَلَيَّ



نفس کے اس کے بعد آپ نے بارگاہِ احادیث سے مراجعت فرمائی  
 راستہ پر عرشِ مجید نے تہنیت کی رسم ادا کی پھر سدرۃ المنتہیٰ پر حضرت جبریل  
 علیہ السلام ہمراہ ہوئے ملائکہ کو روایاں کی آفرین سنتے ہوئے چھٹے  
 آسمان پر جلوہ گر ہوئے۔ (معارض النبوة ص ۱۴۴ تا ص ۱۹۲)

حضور سرورِ عالم صلی اللہ علیہ وسلم نے فرمایا کہ جہنم  
 دوزخ کا داروغہ | میرے سامنے پیش کی گئی اگرچہ وہ اس وقت ساتوں

زمینوں کے نیچے ہے لیکن صورتہ مثالی میں میرے سامنے پیش ہوئی میں نے اس  
 کے دروازے پر لکھا دیکھا۔ وَإِنَّ جَهَنَّمَ مَوْعِدُهُمْ أَجْمَعِينَ۔ یعنی  
 کافروں کی قیام گاہ جہنم میں نے دوزخ میں ایسا فرشتہ دیکھا کہ مجھے دیکھ کر نہ  
 ہنسا۔ میں نے جبریل علیہ السلام سے پوچھا کہ یہ کون ہے کہا کہ دوزخ کا داروغہ  
 ہے اسے جب سے اللہ تعالیٰ نے پیدا فرمایا کبھی نہیں ہنسا اگر ہنستا

تو آپ کو دیکھ کر ہنستا۔ حضرت جبریل علیہ السلام نے اسے فرمایا کہ اے خازنِ النار  
 یہ ہیں محبوبِ خدا صلی اللہ علیہ وسلم۔ انہیں سلام عرض کیجئے۔ اس نے مجھے سلام علیکم  
 کہا کہ مبارکباد پیش کی کہ آپ اللہ تعالیٰ کے بہت بڑے برگزیدہ اور معزز ترین رسل  
 ہیں۔

(نکتہ) خازنِ نار سے السلام علیکم اس لیے کہلوا یا گیا تاکہ آپ کے دوزخ کے  
 دہشت ناک منظر دور ہوں نیز اس طرف بھی اشارہ تھا کہ آپ پر ایمان لانے والے  
 نیکخت لوگ دوزخ سے نجات پالیں گے۔

دوزخ کا منظر | حضور سرورِ عالم صلی اللہ علیہ وسلم فرماتے ہیں کہ میں نے دوزخ کے

مالک سے کہا کہ دوزخ کے مناظر دکھائیے چنانچہ میرے کہنے پر دوزخ کے اندرونی  
 حصہ کو مکمل طور پر کھولا گیا۔ تو اس سے اللہ تعالیٰ کے غضب و قہر کی جھلک دکھائی دی اگر  
 دوزخ میں دنیا کے پھر ڈالے جائیں تو وہ سب کو ایک سیکنڈ میں جلا کر رکھ بنا دے۔

(روح البیان ص ۱۵)

سرورِ مقدم کی روشنی تھی کہ تابشوں سے عرب کی  
 ۶۳۔ جہاں کے گلشن جھاڑ فشری جو پھول سب کنول بنے تھے

بفتح المیم والدال قدم رکھنے کی جگہ کسی جگہ سے تشریف  
 حل لغات | لانا۔ تابش۔ گرمی۔ چمک روشنی یہاں یہی مراد ہے  
 جہاں یکسر الجیم بہشت جھاڑ کا نٹوں کے درخت بلور کے فانوس پہلا معنی  
 مراد ہے۔ کنول ایک پھول کا نام سرخ کاغذ یا ابرق کا پھول جس میں موم بتی  
 جلاتے ہیں۔ ایک شیشے کا ایک طرف جس میں شمع جلاتے ہیں۔ یہاں پہلا  
 معنی مراد ہے۔

یہ تشریف آوری کے سرور و فرحت کی روشنی  
 شرح | تھی کہ ماہِ عرب صلی اللہ علیہ وآلہ وسلم کے نورانی  
 تابشوں کی وجہ سے تمام جنتوں کے باغ کے کانٹے اب گلشن بنے ہوئے  
 تھے اور یہاں کے تمام پھول کنول ہی کنول تھے۔

طرب کی نازش کہاں بچکے ادب وہ بندش کہ نہ سکیے  
 ۶۴۔ یہ جوشِ ضدین تھا کہ پودے کشاکش ارہ کے تلے تھے

طرب خوشی۔ فرحت۔ نازش بے پروائی معشوق  
**حل لغات** کا استغناء لچکے لچکنا جھکنا۔ مڑنا۔ بل کھانا۔  
 ہلنا۔ کانپنا۔ قبول کرنا۔ ضدین ضد کا تشبیہ مخالف برعکس کشاکش کھینچا تانی  
 دھکم دھکا۔ تکلیف۔ فکر ہاتھ پائی۔ ارہ تلے نیچے۔ ماتحت۔

**شرح** خوشی تو فخر و ناز سے چاہتی کہ وہ خوب جھومے لیکن  
 ادب کا تقاضا تھا کہ خبردار معمولی سی حرکت بھی نہ ہو۔  
 ان دونوں ضدوں کا ایک عجیب جوش تھا کہ اس کشمکش میں پودے گویا  
 ارہ کے نیچے تھے۔

خدا کی قدرت کہ چاند حق کے گردوں منزل میں جلوہ کر کے  
 ۶۵  
 ابھی نہ تاروں کی چھاؤں بدلی کہ نور کے تڑکے آئے تھے

چھاؤں سایہ۔ چھاں۔ پر چھاواں۔ روشنی تڑکے  
**حل لغات** جمع تڑ کا بہت سویرا۔ آ لینا قریب پہنچ جانا۔  
 پکڑ لینا۔

**شرح** اللہ تعالیٰ کی قدرت پہ قربان کہ چاند حق یعنی حضور  
 سرور عالم صلی اللہ علیہ وآلہ وسلم گردوں منزل میں  
 طے کر کے واپس لوٹے تو ابھی نہ ستاروں نے سائے تبدیل کئے اور نہ ہی  
 نور کے تڑکے قریب پہنچے یعنی اتنا دور دراز سفر اور پھر اللہ تعالیٰ کے حضور

ہیں نامعلوم کتنا عرصہ گذرا اس کے باوجود حضور نبی اکرم صلی اللہ علیہ وسلم نے مذکورہ بالا دور دراز سفر صرف ایک لمحہ میں طے فرمایا۔ چنانچہ آسمانوں سے پہلے آپ بیت المقدس میں تشریف لائے وہاں سے پھر مکہ معظمہ کو روانہ ہوئے یہاں تک کہ آپ اپنے دولت کدہ پر تشریف لائے جو کہ وہ بھی حرم شریف کے اندر کعبہ معظمہ کے حجر اسود کے قریب تھا یا پھر بی بی ام ہان کے گھر۔

## معراج جسمانی اور ایک لمحہ کے متعلق عقلی دلیل | علم ہیبت کا مسلم قاعدہ ہے کہ

سورج کے قرص کی دونوں طرفوں کے مابین کی عظمت و وسعت روئے زمین کے کرہ سے ایک سو ساٹھ سے کچھ اوپر زائد ہے سورج کی ایک طرف سے دوسری طرف تک ثانیہ سے کم وقت میں پہنچ جاتی ہے ثانیہ دقیقہ کے ساٹھوں اجزا رکوتے ہیں اور دقیقہ درجہ کے ساٹھوں اجزا سے ایک جز کا نام ہے اور درجہ ساعت کی پندرہ اجزا سے ایک جز کو کہا جاتا ہے جب یہ سرعت ایک جماد کے لیے ممکن ہے تو افضل کائنات صلی اللہ علیہ وسلم کے لیے کیونکر ممکن نہ ہو حالانکہ سب کا عقیدہ ہے کہ اللہ تعالیٰ جملہ کائنات پر قدرت رکھتا ہے اس معنی پر اللہ تعالیٰ نے اپنے حبیب کریم صلی اللہ علیہ وسلم کے جسدا طہر میں یا اس سواری میں جو آپ کو عرش تک لے گئی قدرت پیدا فرمادی۔

حضرت شیخ الشہیر یافتادہ آفندی قدس سرہ نے پانی جاری تھا | فرمایا کہ حضور سرور عالم صلی اللہ علیہ وسلم جب معراج پر

تشریف لے گئے تو واپسی پر آپ کے کوزے سے پانی ویسے ہی بہ رہا تھا۔ جیسے آپ اسے چھوڑ گئے تھے۔ معراج کے اس واقعہ کا انکار مومن تو نہیں کر

سکتا البتہ جو عقل کی قید میں گرفتار ہے اس کو مشکل نظر آئے گا لیکن محققین کے نزدیک کوئی مشکل نہیں اور نہ ہی انہوں نے انکار کیا اس لیے کہ شے لطیف، آن واحد میں جمع عوالم میں سیر کر لیتی ہے مثلاً انسان میں عقل لطیف ہے وہ آن واحد میں مشرق و مغرب بلکہ جمیع عوالم میں دورہ کرتا ہے اور یہ بدیہی امر ہے۔ ادنیٰ تیز رکھنے والا بھی اس سے انکار نہیں کر سکتا بلکہ بے عقل اور چھوٹے بچے تک اس کا اقرار رکھتے ہیں۔ اور حضور نبی پاک صلی اللہ علیہ وسلم تو لطیف ترین ہیں ان کے لیے انکار کیوں:

حضور پر نور امام الانبیاء والمرسلین شہ انس والجان، سیاح عرش و لامکان حضرت محمد صلی اللہ علیہ وسلم اپنی رفعت شان کا پھر یہ اڑتے اور گنہگار امت کی بخشش کا پروانہ لہراتے ہوئے بڑی مدت گزارنے کے بعد عالم لاجوت و ملکوت کی سیر سے فارغ ہو کر عالم ناسوت کی جانب جبریل کی معیت میں اس حال میں واپس لوٹے کہ بستر گرم تھا زنجیر در کو جنبش تھی۔ وضو کا پانی جاری تھا۔

زنجیر بھی ہلتی رہی بستر بھی رہا گرم

اک پل میں سر عرش گئے آئے محمد! (صلی اللہ علیہ وسلم)

کو تباہ نگاہیں اس میں جس قدر چاہیں تعجب کریں۔

مگر حقیقت یہ ہے کہ وہ نگاہیں جو نور ایمان سے

ازالہ وہم

معمور ہیں اور جو قلوب قدرتِ خداوندی پر اعتقاد رکھتے ہیں کہ ان اللہ علیٰ کل شیء قدیر۔ ان کے لیے یہ امر کوئی تعجب خیز نہیں۔

(۱) پابندان گرفتار عقل کو معلوم ہونا چاہیے کہ ہماری

نگاہ ایک جنبش سیکنڈ کے ایک سو بیسیویں حصہ میں

دلائل

آسمان تک پہنچ کر واپس آسکتی ہے۔ تو رسول برحق صلی اللہ علیہ وسلم کا عرشِ اعظم سے واپس لوٹ آنا بعید از قیاس کیسے ہوا۔ جب کہ ہمارے حضور ہماری نگاہ سے کروڑوں درجات سے بڑھ کر لطیف تر ہیں۔

۲۔ دورِ حاضر کی اختراعات مثلاً ٹیلی فون، برقی رو جو حکمتِ الہیہ کی بسیط و محیط قوتوں کا ایک ادنیٰ کرشمہ ہے سے نہ صرف چند منٹوں بلکہ سیکنڈوں میں سینکڑوں میل کا فاصلہ طے ہوتا روز و شب کا معمول بن چکا ہے۔ اور یہ ایسا مشاہدہ ہے کہ کوئی عقل اس کا انکار نہیں کر سکتی۔

اگر انسانی اختراعات میں ایسی قوتیں کار فرما ہو سکتی ہیں تو قادرِ مطلق خدائے قدوس سے ایسی قوتوں کا ظہور بدرجہ اولیٰ ممکن الوقوع ہوگا۔

۳۔ حقیقت یہ ہے کہ رحمتِ مجسمِ نبی مکرم حضرت محمد صلی اللہ علیہ وسلم روح کائنات ہیں اور کوئی جسمِ روح کے بغیر زندہ نہیں رہ سکتا۔ یہی وجہ ہے کہ کائنات کے وجود کو پیدا کرنے سے پہلے خالق کائنات نے روح کائنات محمد صلی اللہ علیہ وسلم پیدا فرمایا کیونکہ روح کا مرتبہ کے اعتبار سے جسم سے مقدم ہونا ضروری ہے۔ اسی لئے حضور صلی اللہ علیہ وسلم نے فرمایا کہ

أَوَّلُ مَا خَلَقَ اللَّهُ  
نُورِيٌّ۔  
کہ تمام اشیاء سے قبل اللہ تعالیٰ نے میرے نور کو پیدا فرمایا۔

اعلیٰ حضرت مجددِ دین و ملت امام احمد رضا محدث بریلوی قدس سرہ نے فرمایا۔

وہ جو نہ تھے تو کچھ نہ تھا وہ جو نہ ہوں تو کچھ نہ ہوا  
جان ہیں وہ جہان کی جان ہے تو جہان ہے!  
جس طرح کسی جسم کا قیام روح کے بغیر محال ہے۔ اسی طرح کائنات



کا قیام محمد صلی اللہ علیہ وسلم کے بغیر محال ہے۔ یہی وجہ ہے کہ جب شب معراج روح کائنات عالم بالا کو چلی گئی تو جسد کائنات کی نبضیں رُک گئیں۔ اس کی مثال اس طرح سمجھیں کہ ایک کارخانہ معمول کے مطابق چل رہا تھا۔ تمام کل پُرزے اپنے اصول کے مطابق حرکت کر رہے تھے۔ اور ان کے حرکت کرنے سے تمام کام انجام پذیر ہو رہا تھا۔ اگر کپڑا بننے کا کارخانہ ہے تو مشینیں ہیں دھاگر کے مخصوص اجتماع سے کپڑا تیار ہو رہا تھا کہ اچانک برقی رو جو کارخانہ کے لیے بمنزلہ روح ہے۔ بند ہو گئی۔ تو سارا کارخانہ اُسی جگہ رُک جائے گا اور تمام

کل پُرزے اپنے اپنے مقام پر ٹھہر جائیں گے۔ تا وقتیکہ برقی رو پھر سے آجائے۔ اس وقت کارخانہ کا ہر پُرزہ پھر اسی جگہ سے حرکت کرنے لگ جائے گا۔ جہاں وہ آکر رہا تھا۔

شب معراج بالکل یہی ماجرا ہوا۔ جب اللہ کریم نے روح کائنات حضرت محمد صلی اللہ علیہ وآلہ وسلم کو اس دنیا سے بلالیا آپ عالم بالا کو تشریف لے گئے تو ساری کائنات کی نبضیں رُک گئیں۔

اس اعتبار سے سورج چاند ستارے سیارے سب کے سب اپنی حرکت ارادیہ سے رُک گئے اور اس وقت تک رُکے رہے جب تک کہ روح کائنات واپس نہ لوٹی۔ تو جسم کائنات متحرک ہوا اور جہاں اس کی حرکت رُکی تھی وہاں سے حرکت کا آغاز ہوا۔ اسی لیے ہم کہا کرتے ہیں کہ ابھی بستر گرم تھا اور وضو کا پانی ابھی سے پھر آگے بڑھا۔

ثابت ہوا کہ —

ہے انہیں کے دم قدم سے باغ عالم میں بہار  
وہ نہ تھے عالم نہ تھا وہ نہ ہوں عالم نہیں

## معراج سے واپسی

بعض لوگ اس رسم میں مبتلا ہیں کہ حضور  
سورہ عالم صلی اللہ علیہ وآلہ وسلم معراج پر

جانے کا ذکر کہیں نہیں حالانکہ ان کا ذکر واپسی بھی قرآن مجید میں موجود ہے وہ  
ہے اسری بعیدہ، یا یعنی کہ اسری خود متعدی ہے باء اس کی  
متعدی پر داخل ہو کہ بتا رہی ہے کہ خود اللہ تعالیٰ لے گیا اور خود اس نے واپس  
پہنچایا۔ علامہ سید محمود آلوسی رحمۃ اللہ علیہ فرماتے ہیں۔

قَالَ جَعْفَرُ الصَّادِقُ رَضِيَ اللَّهُ عَنْهُ التَّجْمُ هُوَ  
النَّبِيُّ صَلَّى اللَّهُ عَلَيْهِ وَسَلَّمَ وَهُوَ يُهَيَّؤُ نَزْلَهُ  
مِنَ السَّمَاءِ لَيْلَةَ الْمَعْرَاجِ وَجَوَّزَ عَلَيَّ هَذَا  
أَنْ يُرَادَ بِهُوَ يَهَيِّئُ صُعُودَهُ وَعُرُوجَهُ عَلَيْهِ  
الصَّلَاةُ وَالسَّلَامُ إِلَى مُنْقَطِعِ الْآيَاتِ -

حضرت امام جعفر صادق رضی اللہ عنہ نے فرمایا کہ نجم سے حضور علیہ الصلوٰۃ  
والسلام مراد ہیں اور ہوی سے مراد معراج سے اترنا ہے اور اس سے  
یہ بھی جائز ہے کہ ہوی سے مراد معراج پر جانا ملحوظ ہو اور آپ کا اوپر  
چڑھنا اور لامکان تک معراج کرنا مراد ہے (روح المعانی پ ۲ ص ۳۸)  
اللہ تعالیٰ نے حضور علیہ الصلوٰۃ والسلام کے معراج پر آنے جانے کی قسم  
اٹھائی ہے، امام دمیری لکھتے ہیں کہ روایت ہے کہ معراج براق پر ہوا۔  
اور نزول بغیر براق کے ہوا۔ اس لیے کہ عروج میں آپ کا براق پر سوار ہو کر  
جانا۔ ایک شان ظاہر کرنے کے لیے تھا۔ ورنہ اللہ تعالیٰ کی قدرت کے  
سامنے سواری کہا تھی۔ اور بعض نے کہا ہے کہ نزول بھی براق پر ہوا۔ گرچہ  
حدیث شریف میں اس کا تذکرہ نہیں ہے۔ جس طرح قرآن مجید میں ہے۔

وَجَعَلَ لَكُمْ سَرَابًا تَقِيكُمْ الْحَرَّ (پا ۷۷ ع ۱۷)

اور تمہارے لیے کرتے بنائے جو تم کو گرمی اور سردی سے بچاتے ہیں۔  
 (یہاں نص میں گرمی کا ذکر ہے اور سردی کا ذکر نہیں مگر معنی میں مراد ہے۔ اس  
 طرح یہاں حدیث شریف میں براق پر سوار ہو کر جانے کا بیان ہے اور  
 واپسی میں براق پر سوار ہو کر آنا کو عنوان میں ملحوظ نہیں مگر معنوں میں ملحوظ  
 ہے) حیوۃ الحيوان ج ۲ ص ۳۶

جب آنحضرت صلی اللہ علیہ وسلم عالم بالا کی سیر سے جبریل کی معیت  
 میں واپس آ رہے تھے تو آسمانوں پر انبیاء علیہم التسلیمات اپنے اپنے مقامات  
 پر کھڑے آپ کو الوداع کہہ رہے تھے اور صلوات و سلام پیش کرتے  
 ہوئے حصول شرف معراج پر مبارک باد پیش کر رہے تھے واپسی پر حضور علیہ السلام  
 کے ساتھ براق تھا یا نہیں۔ اس سلسلے میں تحقیق کرنے پر کوئی واضح بات  
 اور امر محقق سامنے نہ آیا۔ البتہ بعض محققین کی عبارات سے جسٹہ جسٹہ تضاد  
 مترشح ہوتا ہے۔ جو کہ میرے خیال میں اس مہتمم بالشان واقعہ کی روایت میں  
 تقدم و تاخر کے نتیجے میں واقع ہوا ہے چنانچہ محقق دیمیری اپنی معتبر کتاب حیوات  
 الحيوان میں اس جانب گئے ہیں کہ معراج میں جاتے ہوئے آنحضرت صلی اللہ  
 علیہ وآلہ وسلم کے لیے براق کی سواری کا انتخاب اس لیے عمل میں لایا گیا کہ  
 مہمان مہتمم بالشان کی عظمت کو چار چاند لگ جائیں اور واپسی پر بغیر براق  
 کے آپ کو روانہ کیا گیا۔ تاکہ اس بات کا ثبوت مل جائے کہ اللہ تعالیٰ معراج  
 میں بلانے کے لیے کسی سواری کا محتاج نہیں۔ اور اس کی قدرت کاملہ سے  
 یہ امر جید نہیں کہ بغیر کسی ظاہری وسیلہ کے جب چاہے لے جائے اور  
 جیسے چاہے واپس کر دے۔ حضرت حذیفہ اس سلسلہ میں فرماتے ہیں جس

طرح آنحضرت صلی اللہ علیہ وسلم براق پر تشریف لے گئے اسی طرح واپس آئے ہوں۔

## قافلوں کی کہانی | موہب لدنیہ مع زرقانی میں ہے کہ

طبرانی اور ابن مردویہ نے حضرت ام ہانی رضی اللہ تعالیٰ عنہا سے روایت کیا کہ قریش مکہ نے حضور صلی اللہ علیہ وسلم سے کہا اگر آپ واقعی بیت المقدس سے ہو کر آئے ہیں تو ہمارے قافلوں کا حال بتائیے حضور علیہ السلام نے فرمایا ایک قافلہ جو بنی فلان کا تھا حضور علیہ السلام نے نام بتایا تھا۔ راوی کو نام یاد نہیں رہا اس پر مقامِ روحاء میں سے گزرا۔ ان کی ایک اونٹنی گم ہو گئی تھی وہ لوگ اس کی تلاش میں گئے ہوئے تھے میں ان کے پالانوں اور سامان کی طرف آیا تو وہاں کوئی نہ تھا۔ پانی کا ایک پیالہ وہاں رکھا ہوا تھا۔ میں نے اُسے پی لیا۔ پھر اس کے بعد میں دوسرے

وَقَدْ رَوَى الطَّبْرَانِيُّ  
وَابْنُ مَرْدَوَيْهٍ عَنْ أُمِّ  
هَانِي قَالُوا أَخْبَرْنَا عَنْ  
عَمِيرِنَا، فَقَالَ أَتَيْتُ عَلَى  
عَمِيرِ بَنِي فُلَانٍ بِالرُّوحَاءِ  
قَدْ ضَلُّوا نَاقَةَ لَهُمْ  
فَانْطَلَقُوا فِي طَلَبِهَا  
فَانْتَهَيْتُ إِلَى رِحَابِ لِهِمْ  
فَلَيْسَ بِهَا مِنْهُمْ أَحَدٌ  
وَإِذَا قَدْ حَمَّ مَاءٌ فَشَرِبْتُ  
مِنْهُ ثُمَّ انْتَهَيْتُ إِلَى عَمِيرِ  
بَنِي فُلَانٍ فِيهَا جَمَلٌ عَلَيْهِ  
عَرَارَتَانِ عَرَارَةٌ سُودَاءُ  
وَعَرَارَةٌ بَيْضَاءُ فَلَمَّا  
جَاوَزْتُ الْعَيْرَ نَضَرْتُ  
وَصَرَخَ ذَلِكَ الْبَعِيرُ  
وَأَنْكَسَرَتْ ثُمَّ انْتَهَيْتُ  
إِلَى عَمِيرِ بَنِي فُلَانٍ

فِي التَّنْعِيمِ يَقْدِرُ مَعَهُمْ  
 جَمَلٌ أَوْ رَاقٌ عَلَيْهِ  
 مَسْحٌ أَسْوَدٌ وَغَرَارَتَانِ  
 سَوْدَاوَانِ وَهَاهُوذِهِ  
 تَطْلَعُ عَلَيْكُمُ مِنَ الثَّنِيَّةِ  
 فَاسْتَقْبِلُوا إِلَّا مَلَ  
 فَقَالُوا هَلْ صَلَّ كُنْمُ  
 بَعِيرٌ قَالُوا نَعَمْ فَسَأَلُوا  
 الْعَبِيرَ الْأَخْرَفَ فَقَالُوا هَلِ  
 أَنْكَرَ لَكُمْ نَاقَةٌ حَمْرَاءُ  
 قَالُوا نَعَمْ قَالُوا هَلِ  
 كَانَ عِنْدَكُمْ قَصْعَةٌ  
 مِنْ مَاءٍ فَقَالَ رَجُلٌ أَنَا  
 وَاللَّهِ وَضَعْتُمَا فَمَا  
 شَرِبْتُمَا أَحَدٌ مِنَّا وَلَا  
 أُهْرِيْقَتُ فِي الْأَرْضِ  
 (زرقانی جلد ۶ ص ۱۳۲)

قافلہ تک پہنچا۔ جو بنی فلاں کا  
 تھا (حضور علیہ السلام نے نام بتایا  
 تھا راوی کو یاد نہیں رہا) اور یہ  
 قافلہ مقام ذی طویٰ میں تھا یا  
 مقام ذی مر میں اونٹ تھا۔  
 جس پر دو بوریاں لدی ہوئی تھیں  
 ایک سیاہ (دھاری دار) جب  
 میں قافلہ سے ہو کر گزرا تو قافلہ  
 میں سے ایک اونٹ بھاگا  
 وہ گر پڑا اور اس کا پاؤں ٹوٹ  
 گیا۔ پھر میں تمہارے تیسرے  
 قافلے تک پہنچا جو مقام تنعیم  
 میں ملا۔ اور وہ بنی فلاں کا تھا  
 اس قافلے کے آگے آگے ایک  
 بھورے رنگ کا اونٹ چل رہا  
 تھا۔ اس پر ایک سیاہ قام  
 حبشی سوار ہے۔ اور دو سیاہ

(دھاری دار بوریاں غلہ کی) اس پر لدی ہوئی ہیں اور وہ بالکل قریب  
 آگیا ہے (کدھی کی پہاڑی سے) عنقریب طلوع شمس کے ساتھ چمکنے  
 والا ہے (بیضاوی کثافتِ منہری وغیرہ) تفاسیر کے حوالہ سے گزر  
 چکا ہے کہ قریش نے اسی قافلہ کے انتظار میں کچھ آدمی بٹھا دیئے

تھے اور کچھ لوگ سورج کے انتظار میں مقررہ کر دیئے گئے تھے چنانچہ ایک طرف سے آواز آئی کہ سورج نکل آیا۔ فوراً دوسری طرف سے آواز آئی قافلہ آ گیا۔

جس قافلہ کا اونٹ گم ہو گیا تھا اس کا واقعہ جو ابن حاتم نے حضرت انس رضی اللہ عنہ سے روایت کیا ہے اس میں یہ الفاظ بھی ہیں۔

قَدْ أَضَلُّوا بَعِيْرًا  
لَهُمْ قَدْ جَمَعَهُ فُلَانٌ  
قَالَ صَلَّى اللهُ عَلَيْهِ  
وَسَلَّمَ فَسَلَّمْتُ عَلَيْهِمْ  
فَقَالَ بَعْضُهُمْ هَذَا  
صَوْتٌ مُحَمَّدٍ -

قافلہ والوں کا جو اونٹ گم ہو گیا تھا اُسے فلاں شخص پکڑ کر لایا تھا (حضور علیہ الصلوٰۃ والسلام نے اس آدمی کا نام بتایا تھا۔ راوی کو یاد نہیں رہا) حضور صلی اللہ علیہ وسلم نے فرمایا میں نے ان

قافلہ والوں پر سلام کہا تو ان میں سے بعض نے کہا یہ محمد کی آواز ہے۔  
(صلی اللہ تعالیٰ علیہ وآلہ وبارک وسلم)

خلاصہ کلام یہ کہ یہ تین قافلے تھے۔ ایک کے متعلق حضور اکرم صلی اللہ علیہ وسلم نے فرمایا

قَصَّةُ قَافِلَةٍ كَاخْلَاصِهِ

تھا کہ وہ سورج طلوع ہوتے ہی آجائے گا۔ چنانچہ ایسا ہی ہوا۔ (تفسیر مظہری ص ۱۵۱) دوسرے کے متعلق فرمایا تھا کہ وہ سورج غروب ہونے سے پہلے مکہ میں داخل ہو گا۔ جب سورج غروب ہونے کا وقت قریب آیا اور وہ قافلہ نہ پہنچا تو اللہ تعالیٰ نے سورج کو روک لیا۔ یہاں تک کہ قافلہ مکہ معظمہ میں پہنچ گیا۔ (مراہب اللدنیہ جلد ۲ ص ۱۵۱) ہر قافلہ کے متعلق حضور نبی کریم صلی اللہ علیہ وسلم نے جو نشانیاں بتائی تھیں۔ جب وہ قافلے واپس آئے اور کفار مکہ نے ان سے دریافت کیا تو انہوں نے



تصدیق کی۔ اور حضور علیہ السلام کی بتائی ہوئی ایک ایک نشانی کو صحیح تسلیم کیا لیکن ایمان نہ لائے۔ اور معاذ اللہ ان ہذا إِلَّا سِحْرٌ وَمِیْنٌ ہا کہہ کر اپنی شقاوتِ ازلیہ کا ثبوت دیا۔ (تفسیر منطہری وغیرہ)

نبی رحمت شفیع امتِ رضا پر للہ ہو عنایت

۲۶  
اسے بھی ان خلعتوں حصہ جو خاص رحمتِ دان بے تھے

عنایت مہربانی۔ لطف فیض بخشش۔ دیا  
توجہ التفات۔ خلعت لباس جو انعام میں بادشہ

حل لغات

وغیرہ دیں۔ بے تھے تقسیم ہوئے تھے۔

اے نبی رحمت اے شفیع امتِ رضا (امام اہلسنت)  
پر عنایت ہو۔ اسے بھی ان خلعتوں سے حصہ نصیب

شرح

ہو۔ جو وہاں رحمت خاص سے تقسیم ہوئے تھے۔

معراجِ پاک کا سب سے بڑا تحفہ نماز ہے ایمان و عقائد کے بعد تمام  
فرائض میں نماز کا درجہ سب سے اہم ہے۔ اس کی عظمت کا اندازہ اس امر  
سے کر لیں کہ پروردگارِ عالم نے جملہ احکامات اپنے نبی محترم صلی اللہ علیہ وسلم کو  
زمین پر عطا فرمائے لیکن نماز کو فرض کرنے کے لیے آپ کو عرشِ اعظم  
پر بلایا گیا۔

اہلِ رموز نے معراجِ پاک کے اس تحفے کو امتِ محمدیہ کے لیے ایک بہت

بڑی نعمت قرار دیا ہے۔ جب نبی اکرم صلی اللہ علیہ وآلہ وسلم نے معراج شریف میں  
 دنا فترتی کے تحت قربت پر متمکن ہو کر جمالِ خداوندی کا مشاہدہ کیا۔ اور  
 کلامِ خداوندی سے سرفرازی حاصل کی تو آپ کو اپنی امت یاد آئی اور جی میں  
 کہنے لگے کہ کاش میری امت کو بھی معراج سے حصہ نصیب ہوتا۔ ارشاد  
 خداوندی ہوا۔ اے پیارے حبیب علیہ السلام جو باتیں ہیں آپ کے ساتھ  
 لامکان میں کر رہا ہوں۔ انہیں میں نے نماز میں جمع کر دیا ہے آپ میری  
 جانب سے اپنی امت کے لیے یہ تحفہ لیتے جاؤں جب وہ پانچ وقت  
 نماز پڑھیں گے۔ تو ان کو بھی شرف معراج سے حصہ نصیب ہو جائے گا۔ اسی  
 لیے سرور کائنات مختار شش جہات حضرت محمد صلی اللہ علیہ وسلم نے  
 ارشاد فرمایا۔

الصَّلَاةُ مَعْرَاجُ الْمُؤْمِنِينَ۔ نماز مومن کی معراج ہے۔

نماز چونکہ تحفہ خداوندی ہے۔ جو پروردگار نے اپنی خاص رحمت  
 سے امت محمدیہ کو عطا فرمایا ہے۔ اور یہ اصول ہے کہ تحفے کو رد کرنا تحفہ  
 دینے والی کی توہین ہے۔

۱۔ خدا کے دربار میں حاضری معراج کا نقشہ ہے۔

۲۔ نماز معراج شریف کے موقع پر فرض ہوئی۔

۳۔ التجلیات میں معراج کے انوار و تجلیات پائے جاتے ہیں۔

رسول اللہ صلی اللہ علیہ وسلم کی معراج تو یہ تھی کہ حضور صلی اللہ علیہ وسلم

اللہ تعالیٰ کے دیدار سے مشرف ہوئے اور بے حجاب خدا کا جمال دیکھا۔

لیکن حضور صلی اللہ علیہ وسلم کے سوا اس دنیا کی حیاتِ ظاہری میں جسمانی آنکھوں

سے اللہ تعالیٰ کا دیدار کسی کو نہیں ہو سکتا۔ اس لیے ہماری معراج حضور نبی کریم

صلی اللہ علیہ وسلم تک پہنچ جانا ہے۔ اس طرح کہ ہم کو حضور صلی اللہ علیہ وسلم سے اتنا قرب حاصل ہو جائے کہ ہم اسی دنیا میں بحالت بیداری حضور صلی اللہ علیہ وسلم کا جمال مبارک اپنی آنکھوں سے دیکھ لیں۔

اس حکمت کے لیے اشہد میں اَلسَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ کے الفاظ رکھے ہیں۔ نماز میں اپنے قصد و ارادہ سے غیر اللہ کو بلانا اور پکارنا نماز کے فساد کا موجب ہے مگر نبی کریم صلی اللہ علیہ وسلم کو خطاب کے صیغہ سے پکارنا واجب ہے معلوم ہوا کہ مومن بحالت نماز حضور صلی اللہ علیہ وسلم کی حضوری سے مشرف ہوتا ہے۔ اب اگر وہ اپنی پاکیزگی طہارت اور محبت و اخلاص کو اس درجہ قوی کر لے کہ اَلسَّلَامُ عَلَيْكَ أَيُّهَا النَّبِيُّ کہتے وقت اس کی بصیرت نور جمال محمدی کو دیکھ سکے تو بس یہی اس کی معراج ہے۔ کیونکہ حضور صلی اللہ علیہ وسلم تک پہنچنا اللہ تعالیٰ تک پہنچنا ہے اور حضور علیہ السلام کا دیکھنا ہے۔ اسی لیے امام غزالی رحمۃ اللہ علیہ احیاء العلوم میں فرماتے ہیں۔

وَ أَحْضِرْ فِي قَلْبِكَ	یعنی نماز پڑھتے ہوئے اپنے
النَّبِيِّ صَلَّى اللَّهُ عَلَيْهِ	دل میں حضور صلی اللہ علیہ وسلم
وَسَلِّمْ وَشَخْصَهُ الْكَرِيمِ	کو حاضر کرو۔ اور اسی حال میں
وَقُلْ السَّلَامُ عَلَيْكَ	اَلسَّلَامُ عَلَيْكَ أَيُّهَا
أَيُّهَا النَّبِيُّ وَرَحْمَةُ اللَّهِ	النَّبِيُّ وَرَحْمَةُ اللَّهِ
وَبَرَكَاتُهُ (احیاء العلوم جلد اول ص ۵۷)	وَبَرَكَاتُهُ کہو۔

التجلیات میں حضور سرور عالم صلی اللہ علیہ وسلم کو حاضر  
فائدہ | سمجھ کر اَلسَّلَامُ عَلَيْكَ ایہا النبی الخ عرض کرے جن لوگوں

نے یہ مطلب بیان کیا ہے کہ چونکہ معراج کی رات ایسے کہا گیا اسی لیے بطور حکایت کہتا ہوگا ان کا یہ قول غلط ہے۔ تفصیل و تحقیق کے لیے دیکھئے فقیر کی تصنیف ”رفع الحجاب عن شہداء اہل الحق و اہل العرب۔“

ثنائے سرکار ہے وظیفہ قبول سرکار ہے تمنا

۶۷ نہ شاعری کی ہوں نہ پروا ردی تھی کیا کیسے قاتھے

ثنا تعریف وظیفہ روزمرہ پڑھنے کی دعا وہ چیز  
حل لغات جو ہر روز کے واسطے مقرر ہو۔ ردی بفتح اول و

کسرواد و تشدید یاء بمعنی سیراب و تازہ اور اصطلاح شعرا میں قافیہ کا حرف  
اصلی جس پر قافیہ کا دار و مدار ہو۔ قافیہ ردیف سے پہلے کا لفظ یا حرف۔

میرا وظیفہ ہے سرکارِ مدینہ صلی اللہ علیہ وآلہ وسلم  
شرح کی تعریف کرنا اور تمنا قلبی یہی ہے کہ خدا کرے

اس سرکارِ دربار میں میری یہ کاوش قبول ہے۔ اس سے نہ تو مجھے کوئی شاعری  
کی ہوس ہے اور نہ ردی کی پروا اور نہ قافیہ کا خیال۔

اس شعر میں امام احمد رضا محدث بریلوی قدس سرہ نے شاعروں  
کو درس دیا ہے کہ شعر گوئی اور نعت خوانی سے صرف اور صرف مقصد رضا  
جوئی خدا و مصطفیٰ (جل جلالہ) و صلی اللہ علیہ وآلہ وسلم ہو اور بس۔

اس سے وہ شعراء کرام اور نعت خوانان حضرات سوچیں کہ وہ یہ مقدس

شعبہ کس ارادہ پر سنبھالے ہوئے ہیں اگر ناموری اور شہرت اور نام و نمود یا زورِ بیاض مطلوب ہے تو پھر خدا حافظ۔ اگر رضائے خدا و مصطفیٰ اجل جلالہ و صلی اللہ علیہ وآلہ وسلم مطمح نظر ہے تو مبارکباد۔

اس شعر میں امام احمد رضا محدث  
بریلوی قدس سرہ نحسب عادت

امام احمد رضا کی شاعری

انکسار و تواضع سے کام لیا ہے ورنہ آپ کی شاعری کو بڑے بڑے اونچے شعرا سلام کرتے ہیں۔

۱۔ ڈاکٹر محمد اسحاق لکھتے ہیں کہ مولانا اپنی بے شمار دیگر خوبیوں کے علاوہ ایک باکمال شاعر بھی تھے۔ ان کے اردو فارسی کلام کو تو اس قدر شہرت حاصل ہے کہ اس کے حوالے اکثر شعری نگارشات اور دواوین میں پائے جاتے ہیں نعتیہ شاعری میں انہیں نمایاں مقام حاصل ہے۔ ان کی نعتیہ شاعری میں ایک جذب اور کشش ہے۔ بحر میں مترنم اور الفاظ فصیح ہیں مولانا کی اردو شاعری کو اکثر آئمہ فن نے سراہا ہے۔ ڈاکٹر غلام مصطفیٰ خان کہتے ہیں۔ یہ غالباً واحد عالم دین ہیں جنہوں نے نظم و نثر دونوں میں بے شمار محاورات استعمال کئے ہیں۔ اور علمیت سے اردو شاعری میں چارچاند لگائے ہیں۔

(معارف رضا کراچی ۱۹۸۶ء)

۲۔ ڈاکٹر غلام مصطفیٰ جان لکھتے ہیں

اعلیٰ حضرت مولانا شاہ احمد رضا خان صاحب علیہ الرحمۃ اپنے دور کے بے مثل علماء میں شمار ہوتے ہیں۔ ان کے فضل و کمالات، ذہانت و فطانت طباعی اور دراکی کے سامنے بڑے بڑے علماء، فضلا، یونیورسٹیوں کے اساتذہ، محققین اور مستشرقین نظروں میں نہیں چلتے۔ مختصر یہ ہے کہ وہ کون سا

علم ہے جو انہیں نہیں آتا تھا؟ وہ کون سا فن ہے جس سے وہ واقف نہیں تھے۔ شعر و ادب میں بھی ان کا لوہا ماننا پڑتا ہے اور میرا تو ہمیشہ سے یہ خیال رہا ہے کہ اگر صرف محاورات، مصطلحات، ضرب الامثال میں بھی اور بیان و بدیع کے متعلق تمام الفاظ ان کی جملہ تصانیف کے یکجا کر لیے جائیں تو ایک ضخیم لغت تیار ہو سکتی ہے۔ (معارفِ رضا، ۱۹۸۳ء)

۳۔ ڈاکٹر سرور اکبر آبادی فرماتے ہیں کہ

جب ہم حضرت رضا کی جامع الصفات شخصیت پر غور کرتے ہیں تو آپ کی ذاتِ گرامی دیگر شعراء سے نہایت ممتاز و ممیز نظر آتی ہے (ایضاً) نوٹ:۔ آپ کی شاعری پر مفصل رسائل شائع ہو چکے ہیں۔ معارفِ رضا کراچی میں ان کی تفصیل معلوم کی جاسکتی ہے۔ فصلی اللہ علیٰ حبیبہ الکریم و علی آلہ واصحابہ اجمعین۔

هذا آخر يارقه قلم الفقير القادري ابي الصالح

محمد فیض احمد اویسی غفرلہ بہاول پور پاکستان

۹ ربیع الآخر ۱۴۱۶ھ بروز سہ شنبہ قبل العصر

(الحمد لله على ذلك)



## قصیدہ معراجیہ

نمبر	نہرست اشعار	نمبر
32	وہ سرور کشور رسالت	1
36	بہار ہے شاویاں مبارک	2
40	وہاں فلک پر یہاں زمیں میں	3
41	یہ چھوٹ پڑتی تھی ان کے رخ کی	4
43	نئی دلہن کی پھبن میں کعبہ	5
57	نظر میں دولہا کے پیارے جلوے	6
65	خوشی کے بادل امنڈ کے آئے	7
66	یہ جھوما میزاب زر کا جھومر	8
66	دلہن کی خوشبو سے مست کپڑے	9
67	پھاڑیوں کا وہ حسن تزئین	10
68	نہا کے نہروں نے وہ چمکتا لباس	11
69	پرانا پر داغ ملگجا تھا	12
69	غبار بن کر نثار جائیں	13
70	خدا ہی دے صبر جان پر غم	14
73	اتار کر ان کے رخ کا صدقہ	15
74	وہی تو اب تک چھلک رہا ہے	16
75	بچا جو تلووں کا ان کے دھوون	17
77	خبر یہ تحویل مہر کی تھی	18
77	تجلی حق کا سہرا سر پر	19
78	جو ہم بھی واں ہوتے خاک گلشن	20
79	ابھی نہ آئے تھے پشت زیں تک	21

صفحہ	فہرست اشعار	نمبر شمار
81	عجب نہ تھا رخس کا چمکنا	22
83	ہجوم امید ہے گھٹاؤ	23
83	انھی جو گرد رہ منور	24
84	ستم کیا کیسی مت کٹی تھی	25
85	براق کے نقش سم کے صدقے	26
89	نماز اقصیٰ میں تھا یہی سر	27
97	یہ ان کی آمد کا بدبہ تھا	28
100	نقاب لٹے وہ مہر انور	29
103	یہ جوشش نور کا اثر تھا	30
110	بڑھا یہ لہرا کے بحر وحدت	31
114	وہ ظل رحمت وہ رخ کے جلوے	32
120	چلا وہ سرو چماں خراماں	33
123	جھلک سی اک قدسیوں پر آئی	34
123	تھکے تھے روح الامیں کے بازو	35
130	روش کی گرمی کو جس نے سوچا	36
130	جلو میں جو مرغ عقل اڑے تھے	37
136	قوی تھے مرغان وہم کے پر	38
136	سنا یہ اتنے میں عرش حق نے	39
140	یہ سن کے بیخود پکار اٹھا	40
142	جھکا تھا مجرے کو عرش اعلیٰ	41
149	ضیائیں کچھ عرش پر یہ آئیں	42
149	یہی سماں تھا کہ پیک رحمت	43
156	بڑھ اے محمد قرین ہو احمد	44
161	تبارک اللہ شان تیری	45

صفحہ	فہرستِ اشعار	نمبر شمار
162	خرد سے کہہ دو کہ سر جھکا لے	46
163	سراغِ این و متی کہاں تھا	47
171	ادھر سے پیہم تقاضے آنا	48
172	بڑھے تو لیکن جھجکتے ڈرتے	49
172	پر ان کا بڑھنا تو نام کو تھا	50
173	ہوایہ آخر کہ ایک بجرا	51
174	کسے ملے گھاٹ کا کنارہ	52
175	اٹھے جو قصردنی کے پردے	53
176	وہ باغ کچھ ایسا رنگ لایا	54
176	محیط و مرکز میں فرق مشکل	55
178	حجاب اٹھنے میں لاکھوں پردے	56
180	زبانیں سوکھی دکھا کے موجیں	57
180	وہی ہے اول وہی ہے آخر	58
182	کمان امکان کے جھوٹے نقطو	59
183	ادھر سے تھیں نظر شہ نمازیں	60
190	زبان کو انتظار گفتن	61
193	وہ برج بطحا کا ماہ پارا	62
205	سرور مقدم کی روشنی تھی	63
205	طرب کی نازش کے ہاں لچکے	64
206	خدا کی قدرت کہ چاند حق کے	65
216	نبی رحمت شفیع امت	66
219	ثنائے سرکار ہے وظیفہ	67





پندرہ گلاب دین اگر غلامت سے برائت

# افکار الفار

(مصنف: شیخ عبدالحق محدث دہلوی)

گلارو تمکے پندرہ گلاب کے دل کے لہرے لہرے

پندرہ گلاب دین اگر غلامت سے برائیت

# افکار الفار

(مصنف: شیخ عبدالحق محدث دہلوی)

گلارہ نمبر پندرہ گلاب دین کے لئے لکھی ہے